
[ఎవేరిక 


బాల-ప్రొఢ వ్యాకరణాలను సూత్ర వ్యాఖ్యానాలతో యథాతథంగా 
అధ్యయనం చేయటం సంప్రదాయంగా వస్తున్న విధానం. ఆ రెంటినీ కంఠస్థంచేసిన 
పండితులకు కూడా, బాలవ్యాకరణ సూత్రాలకు ప్రొఢ్యవ్యాకరణకర్త ప్రతిపాదించిన 
సవరణలు చెప్పమని అడిగితే కొంత శ్రమపడక తప్పదు. అలాంటి పరిస్థితిని 
తొలగించి, బాల-ప్రాఢవ్యాకరణాలను సమన్వయాత్మకంగా పఠించటానికి వీలు 
కలిగిస్తూ బాల-ప్రాఢవ్యాకరణ సర్వస్వము ను రచించారు స్ఫూర్తిశ్రిగారు. సూత్ర 
సమన్వయంతోపాటు సాగిన సముచిత వ్యాఖ్య, వ్యాకరణాధ్యయనంలో ఒక 
కొత్తమలుపు. బాల-(ప్రొఢ వ్యాకరణాలపై వచ్చిన వ్యాఖ్యలన్ని మూలనవడి, 
స్ఫూర్తిశ్రిగారి సమన్వయాత్మకరచన చాలా ప్రాముఖ్యాన్ని పాందటం గమనార్హం. 
వారి కృషి ప్రశంసనీయం. అది అధ్యయన విధానంలో వచ్చిన మార్పుకు సంకేతం. 


అదే విధంగా - “బాల-ప్రాఢవ్యాకరణములు - విశ్లేషణాత్మక అధ్యయనం” 
అన్న ఈ గ్రంథాన్ని మరొక పద్దతిలో వ్రాశాను. బాల-ప్రొఢవ్యాకరణరచనలో తత్కర్తల 
దృక్పథము, వారి ప్రణాళిక, వానిని అవగాహన చేసికొనవలసిన విధానములను 
దృష్టిలో ఉంచుకొని ఈ విశ్లేషణాత్మక అధ్యయనం చేయబడింది. వివిద సంధులను 
గురించి వారి అభిప్రాయాలేమిటి? ద్రుతకార్యము - విభాష-బహుళము వంటివానిని 
నిరూపించటంలో వారి ప్రణాళిక ఎమిటి? తత్పురుషము- బవువీపా - 
ద్వంద్వము-ద్విగువు-వంటి సమాసాలు తెలుగులో ఎట్లా ఏర్పడుతున్నాయి? ఒక 
విభక్తి బదులుగా మరొక విభక్తి ఎయే సందర్భాలలో వస్తున్నది? సమాపక - 
అసమాపక-_ేరణార్గక క్రియారూపాలు ఎట్లా ఏర్పడుతున్నాయి? - ఇలాంటి 
విషయాలను సమగ్రంగానూ నులభంగానూ అవగాహన చేసుకోటానికి బాగా 
ఉపయోగపడాలనే ఉద్దేశ్యంతో, ఒక ప్రణాళికను ఏర్పరచుకొని ఈ గ్రంథ రచన 
చేయటం జరిగింది. వాస్తవానికి, బాల-ప్రాథవ్యాకరణాలలోని ఎ సూత్రమూ 
పరిహరింపదగినదికాదు. అట్టాగే, అన్ని సూత్రాలనూ అధ్యయనంచేయటమూ 
కష్టమైన పనే! అందువలన ఆ వ్యాకరణాలలోని ప్రధానాంశాలను మాత్రమే 
స్వీకరించి, ఈ గ్రంథరచన చేయటం జరిగింది. ముఖ్యంగా బాల-ప్రాఢవ్యాకరణాల 
విశ్లేషణ ద్వారా, తద్రచయితల హృదయావిష్కరణే ఈ రచనోద్దేశ్యము. ఆ దృష్టితో 
ఈ గ్రంథం ఎంతో ప్రయోజనాన్ని సమకూర్చి, సహృదయ పాఠకుల మన్ననలకు 
పాత్రమవుతుందని కోరిక! 


ఈ గ్రంధాన్ని కూలంకషంగా పరిశీలించి అమూల్యమైన సలహాలనిచ్చిన 
ఆచార్య రవ్వా శ్రీహరిగారికి, ఆచార్య ఎల్లూరి శివారెడ్డిగారికి హృదయపూర్వక 
కృతజ్ఞతలు. 


ఈ [గ్రంథవ్రాతవ్రతిని సిద్ధంచేయటంలో నహకరించిన సోదరి డా॥ బి.రుక్క్మిణీ 
గారికి కృతజ్ఞతలు! 


ప్రత్యక్షంగాను, పరోక్షంగాను సహకరించిన అందరికీ నమోవాకములు. 


వ్యాకరణాన్ని అధ్యయనం చేసే వారికి ఈ గ్రంథం ఏమాత్రం సహాయపడినా 
ఈనా ప్రయత్నం సఫలమైనట్లె భావిస్తాను. 


వరంగల్‌ 

I. బాలా|పొఢ వ్యాకరణములు 
lz బన్నయసూరి 


19 వ శతాబ్దపు ఆంధ పండితులలో సు[పసిద్దుడు పరవస్తు చిన్నయసూరి. 
(కీ. శ. 1806 నుండి 1862 వరకు జీవించిన సూరి (క్రీ వేంకటరంగ రామానుజాచార్యుల 
ఏకైక పుతుడు. 16వ ఏట శ్రీ, కంచి రామానుజాచార్యుల వద్ద విద్యాభ్యాసము 
(పారంభించినప్పటికిని, ఏకసంథా(గాహి కావున త్వరలోనే సంస్కృతాం[ధములలో 
మహాపండితుడై నాడు. తర్క_శా[స్తము, అలంకారశా(స్తము, ఉభయవేదాంతములను కూడ 
అభ్యసించినాడు. అంతేకాక - అరవము, (పాక్ఫృతము వంటి భాషలతో కూడ ఆయనకు 
మంచి పరిచయము కలదు. వానితోపాటు ఆంగ్లభాషను కూడ బాగుగా అభ్యసించుటవలన 
హైందవులతో పాటు ఫాదరీలును, ఆంగ్రీయోద్యోగులును ఆయనకు శిష్యులై, సూరి 
వద్ద తెలుగు నభ్యసించినారు. అర్బత్‌ నాట్‌, సి.పి.[బౌన్‌ వంటి ఆంగ్ల పండితులును 
సూరి పట్ల విశేషాదరమును చూపినారు. వేదము పట్లాభిరామ శాస్త్రి రావిపాటి 
గురుమూర్తి శాస్త్రి వేదం వేంకటరమణశాస్తి వంటి పండితులు సూరికి సమకాలికులు. 
సూరి పాండిత్యమును గుర్తించిన అర్భత్‌ నాట్‌ దొర ఆయనకు 'సూరి' అన్న బిరుదము 
నిచ్చి, 'చిన్నయసూరి' అని చెక్కబడన బంగారు కడియమును బహూకరించి 
సత్కరించినాడట. 


ఆం(ధ భాషా స్వరూపమును బోధించు వ్యాకరణము కాని, ఆంధపదకోశముకాని, 
చక్కని వచనరచన కాని, ఆనాటికి తెలుగున లేకపోవుట వలన, చిన్నయసూరి 
ఆలోపమును పూర్తిచేయ తలపెట్టినాడు. అందువలన - చక్కని తెనుగువచనమునకు 
నిదర్శనముగా “నితిచం[దికను' వాసినాడు. లట _-అనేక (పాచీన (గంథములను 
పరిశీలించి, పయోగములను సేకరించి, 1858 లో “బాలవా గకరణము'ను వెలువరించినాడు. 
ముత్యములవంటి అక్షరములతో వానకొనిన పదజాలమును, (పయోగములను కూర్చి 
“ఆం|ధనిఘంటువు' నొకదానిని ఏడు సంపుటములలో సమకూర్చినాడు. శబ్దరత్నాకరము”న 
కిదియే మూలమని జన్మశ్రుతి. ఆంధ సాహి త్య పరిషత్తువారు సేకరించి, సూర్యరాయాంధ్ర 
నిఫుంటు నిర్మాణమున దానిని ఉపయోగించుకొని, నష్టపజుచిరని నిడదవోలు 
వేంకటరావుగారి అభ్మిపాయము. 


2 బాల-(పౌఢ వ్యాకరణము లు ॥ విశ్లేషణాత్మక ఆధ్యయనము 


చినయసూరికి పూర్వమే ఆం|ధభాషకు వ్యాకరణ |గంథములు వెలసినవి. 
ఆం(ధశబ్ద చింతామణి, విక తివివేకము, ఆంధ్రభాషా భూషణము, కావ్యాలంకార చూడామణి, 
అప్పుకవియము, కవిలోక చింతామణి, కవిజన సంజీవని, కవిశిరోభూషణము, ఆంధ 
కౌముది, సర్వలక్షణ సార సం|గహము, కవిసంశయవిచ్చేదము వంటి అనేక వ్యాకరణములు 
వెలసినవి. కాని అవి అన్నియును అసమ్మగములే యగుటవలన చిన్నయసూరి 
వ్యాకరణరచనకు పూనుకొనినాడు. 


బాలవ్యాకరణ రచనకు పూర్వము ఆయన 3 వ్యాకరణములు (వాబనాడు: 


1. 1840లో - మొట్టమొదటి (పయత్నముగా 'పద్యాంధవ్యాకరణము” ను (హసినాడు. 
“ఆ ౦(ధభాషకు నేది యక్కరములు ----- ప అన్న విధానమున రచింపబడిన ఆ 
(గంథము, ఆం ధభాషాభూషణము, కావ్యాలంకార చూడామణుల ఫక్కిలో నడలనడ్‌; 


2. 1842లో - శబ్దశాసన పద్యాం|ధవ్యాకరణము' అనుపేర, అష్టాధ్యాయి ఫక్కిలో 
సంస్కృతమున వ్రాస్తే రెండవ ప్రయత్నము చేసినాడు. “సిద్ది ర్లోకతః శాసన మిదం 
దికృ దర్శనమ్‌ ”- అన్న విధానమున రచింపబడిన ఆ వ్యాకరణము పూర్తిగా లభించలేదు. 


3. 1853లో - “శబ్బ్దలక్షణ సంగ్రహము అనుపేర అష్టాధ్యాయి ఫక్కిలో తెలుగులో 
(వాసినాడు. 'డాకు రికాంరబగు; కగచతపవలు; నీమీ లకు గాదుి-వంటి పద్దతిలో 
(వాసిన ఈ వ్యాకరణము సుబోధకముగా లేదు. 


4 

నాల్గవ (పయత్న ఫలితము - "బాల వ్యాకరణము”. 1858లో రచింపబడినది. 

సంస్క్టృతభాషకు 'సిద్దాంతకొముది" ఎట్టిదో, తెలుగుభాషకు 'బాలవ్యాకరణము' 
అట్టిదనుటలో సందేహము లేదు. 


చిన్నయసూరి వ్యాకరణ రచనావిధానము బహు[ప్రశంసనీయమైనది. ఆయన 
రచించిన సూ[తములు తాళలయాన్వితములై, కంథఠస్థము చేసికొనుటకు అనువుగా 
నుండును. ఉదా: “ఇటీ తి వర్తంబులు వక్ష్యమాణంబు లౌపవిభక్తికంబులు” (బాల- 
ఆచ్చిక -28); “పట్టి వర్రకంబు హేతువులగు గుణ (క్రియల కగు” (బాల-కారక -14); 
"అందు వరుసను రెండేసి ప్రథమ మధ్య మోత్తంబు లనంబడు” (బాల- కియా -9). 


అవసరమునకు మించిన అక్షరములు ఆయన స్మూతములలో కన్పించవు. 
“ఎకమ్మాతా లాఘవేన పుతోత్సవం మన్యంతే వె యాకరణా?" అన్న ఆర్యాక్తి ఆయన 


బాల-(పౌఢ వ్యాకరణము లు 3 


సూత రచనలో కన్సించును. ఉదాః “లకారంబునకు డు (జు వురును ముళ్ఞ్జాగు” 
(బాల-[కీయా -7); “రు- ము లు బహువచనంబులు, పెజ లేకవచనంబులు” 
(బాల-(కియా-10). 


సూతముల [క్రింది వృత్తుల లోను ఈ లయాన్వితరచన గోచరించును. ఉదాః 
“ద్విరుక్తము యొక్క పరరూప మా(మేడిత మనంబడు” (బాల-సంధి-10); 
“ పథమేతరవిభక్తి నిరవకాశంబు గావున దీనిని బాధించెడిని ” (బాల-సంధి-9). 


సూ తముల సమన్వయమునకు చూపిన లక్ష్యములలో కూడ నాదసాౌందర్యము 
పాటింపబడినది. ఉదాః రాముని కంటె నన్యుండు ధానుష్కుండు లేడు (బాల-కారక- 
12); గోవులలోపల కపిల బహుక్షీర (బాల-కారక- 16). 


: సూరి అనవసరమెన చోట్లు లక్ష్యములను కూడ చూపడు. ఉదాః పయ్యెద 
పయ్యద (బాల-పక్తీర్ణక _ 5) 


చిన్నయసూరి తన రచనాప్రణాళికకు అనువైన సంజ్ఞలను కొన్నింటిని 
పాణినీయము నుండి [గ్రహించినాడు. సంధి, సమాస, కారక, (క్రియ, విభక్తి కర్త, కర్మ, 
ఉపయోగము, ఆభ్యాతము, ఆగమము, ఆదేశము, కృత్‌, తద్దిత - వంటి పదములు 
పాణినీయము నుండి (గహి ంచినవే. 


అవికాక తన రచనకు అనుకూలముగా కొన్ని సంజ్ఞలను ఏర్ప రచుకొన్నాడు. 
డుమంతము, ముబ్బు, ముత్తు |తికము వంటివి సూరి ఏర్పరచుకొన్న (పతే క సంజలు. 
[a నే (5 లీ ఇ 


(పాచీన లాక్షణికు లును కవులును చెప్పిన విషయములను విమర్శించి చెప్పవలసి 
వచ్చినప్పుడు సూరి (పదర్శించిన సౌశీల్యము, విధేయత నిరుపమానము. ఉదాః 
ఆర్య(పయోగంబు లదృష్టంబు లు (గౌహ్యంబులు (బాల-సంజ్ఞా-23); సంస్కృతీ 
యంబునకు నందియుగునని యధర్వణాచార్యులు చెప్పరి గొని దానికేం 
బూర్వకావ్యంబు లందు (బయోగంబు మృగ్యంబు (బాల-సంది-4); వాగనుశాసనులు 
యదా తదా యని (గహించుట (ప్రపంచార్థము (బాల-సంధి-13). 


ఈ విధముగా ఒక చక్కని ([పణాళిక నేర్పరచుకొని, “బాలవ్యాకరణము'ను రచించి, 
ఆంధ భాషకు ఒక సమగ్రమైన పరిపుష్టమైన వ్యాకరణమును సంతరించినాడు చిన్నయసూరి. 


4 బాల-(పౌఢ వ్యాకరణము లు : విశ్షేషణాత్మక అధ్యయనము 


2 బహుజనపర్తి సతారామాచార్వులు 


శ్రీ సీతారామాచార్యులు 1827లో (దవిడదేశములోని నాగపట్టణములో 
జన్మించినాడు. వారిది మంచి పండిత వంశము. చిన్ననాలు తండి వద్దనే ఆయన విద్య 
నభ్యసించెను. చిన్నవయసులోనే నాగపట్టణము ల్‌ ని శ్రీ సౌందర్య రాజస్వామి వారిని 
స్తుతించుచు శబ్దాలంకారభరితవైన ఒక శతకమును కూడ |వాసెను. 


ఆ తరువాత “శబ్దరత్నాకరము' అనునిఘంటు రచనకు పూనుకొని బహు్ముగంథ 
కోధన చేసినాడు. ఆ నిఘంటు రచన నిర్వఘ్నముగా కొనసాగుటకు 'వినాయకశతకము"ను 


(వాసెన ట్‌ 


బ్దరత్నాకరి రచన కుప(కమించిన సీతారామాచార్యులు వివిధ (గంథములను 
పరిశీలించి చాల పదములను సేకరించినాడు. ఆవిధముగా సేకరించిన వివిధ పదము 
సహాయముతో విద్యార్థుల ఉపయోగము కొరకు - “వె కృత దీపిక, సంస్కృాతాం[ధ [దవిడ 
హూణభాషా పదకోశము, అలఘుకెముది' అను (గంథములను వాసెను. అవికాక పిల్లల 
కొబుకు “బాలచందోదయము, నీతిమాల లను (వాసెను. ఆ తరువాత భారతాది 
(గంథములలోని నీతులను సంగహి ంచి “సతీధర్మసం| గహము” అను పుస్తకమును (వాసెను. 
పై [గంధములను రచించుచునే పట్టుదలతో 1855 లో-“శబ్ర రత్నాకర మనూనిఘంటువును 
కూడ పూర్తిచేసెను. ఇవికాక “(పపన్నపారిజాతము', ఉపాధ్యాయబోధిని, “ఆ ౦ ధశబ్దమంజరి' 
అను (గంథములను కూడ (వాసెను. 


భారతాది వివిధ |గంథము లను పరిశీలించు సమయమున లభించిన విశేష 
లక్షణ (ప్రయోగము లను సేకరించి “ తిలింగలక్షణ శేషము' అను వ్యాకరణమును (వాసెను. 


చిన్నయసూరి 'బాలవ్యాకరణము'లో వదలి పెట్టినవని తాను భావించిన 
లక్షణము లను సీతారామాచార్యులు తన “తిలింగలక్షణశేషమూన వివరించినాడు. సూరి 
చెప్పన విషయములను తనకు నచ్చని వానిని సవరించుటకు (పయత్నించినాడు. 
ఆవిధముగా “తిలింగలక్షణ శేషము'ను బాలవ్యాకరణమునకు పూరకముగా రచించెను. 
చిన్నయసూరి వ్యాకరణము “బాలవ్యాకరణము కాగా, బహుజనపల్తివారి వ్యాకరణము 
“ పౌొఢవ్యాకరణిమని (పసిద్రికెక్కినది. కవి, పండితుడు, బహు[గంథకర్త, అన్నింటిని 
మించి వై య్యాకరణిఅయిన సీతారామాచార్యులు 20-3-1891న స్వర్గస్థుడయ్యెను. 


బాల-(పౌఢ వ్యాకరణములు క్‌ 


sa బాలా|పొఢ వ్యాకరణముల రచనా పణాలళిక 


చిన్నయ సూరియు, ఆయన ననునరించిన సీతారామాచార్యులును 
వ్యాకరణరచనకు ఒక చక్కని (పణాళికను ఏర్పరచుకొని రచించినారు. 


బాల-|పౌఢ వ్యాకరణమురిలో అధ్యాయము లకు “పరిచ్చేదము' రిని వ్యవహారము. 
అధ్యాయము, అధికరణము, ఉల్లాసము, ఉద్యోతము వంటి పెక్కు పదములు వ్యవహారమున 
నుండగా బాల-[పాఢ వ్యాకరణకర్తలు “పరిచే దోమను పదమునే స్వీకరించినారు. అది 
“విభజనము' అన్న అర్రమునకు సన్నిహి తముగా నుండుటవలన దానిని స్వీకరించుట 
సముచితముగా నున్నది. పేరునకు తగినట్టు సంజ్ఞ, సంధి, తత్సమ, కారక, సమాస, 
(కయ వంటే పరిచ్చేదములలో ఆయా పరిచ్చేదము లకు సంబంధించిన విషయములు, 
ఒకదానికి సంబంధించినవి మరొకదాని లోనికి దొరలకుండ జ్మాగత్తపడుట వారి రచనలలో 
కన్సించును. అందువలన 'పరిచ్చేదిమను పదమే యుక్తముగా నున్నది. 


ప్రయ ఎదవిభజన విషయమునను బాల-[పాఢ వా కరణకర్తలు చూపిన సామర్థ్యము 
(పశంసనీయమెనది. 


1. సంజ్ఞా పరిచ్చేదము 
భాషకు (పాథమికవైనవ అక్షరములు. అందువలన వర్తసమామ్నాయము, 
అయా అక్షరములకు గల సంజ్ఞలు, ఇందు వివరింపబడినవి, ఇందులో రెండు విధములైన 
సంజ్ఞలు కన్సి ంచును. 
1. సాధారణ నంజ్హలు :- ఇవి అన్ని పరిచ్చేదములకు సంబంధించినవి - పరుషములు, 
సరళములు, స్టిరములు, తత్సమములు, తదృ్భృవములు, దేశ్యములు మొదలగునవి. 
Po విశేషసంజ్ఞలు 7- ఇవి ఆయా పరిచ్చేదములలోనే చెప్పబడనవి-సంధి, వికల్పము, 
విభాష బహుళము, కారకము, సమాసము, క్రయ మొదలగునఎ. 


మొదటిదైన సంజ్ఞాపరిచ్చేదములో అన్ని పరిచ్చేదములకును వర్తించు సాధారణ 
సంజ్ఞలను మా(తమే చెప్పే, మిగిలిన వానిని ఆయా పరిచ్చేదములలో వివరించుట గమనార్లము. 


2. సంది పరిచే దము 
అక్షరముల కలయిక వలన పదము లేర్పడును. రెండుపదములు అత్యంత 
సన్నిహి తముగా నుండుటవలన ఏర్పడుచున్న రూపభేదములు ఇందు నిరూపింపబడినవి. 


ర బాల-పౌఢ వ్యాకరణములు : విశ్లేషణాత్మక అధ్యయనము 


సంధిజరుగు స్థలములు, సంహి తయందు కలుగు ఆదేశము, ఆగమము వంటి వ్యాకరణ 
కార్యములును ఇందు నిర్దేశింపబడీనవి. 


3. తత మపరిచే దము 

తెలుగులోని శబ్దములు కొన్ని సంస్కృత (పాకృతములతో సమానమైనవి. 
మరికొన్ని నిష్పన్నమెనవి. కనుక సంస్కృత- | పాకృత శబ్దములు తెలుగులో 
[పయుక్తములై నప్పుడు పొందెడి మార్పులు ఈ పరిచ్చేదమున వివరింపబడినవి. 


4. ఆచ్చిక పరిచ్చేదము 

సంస్కృత సమేతరమైన భాష అచ్చ లేక ఆచ్చికభాష యనబడును. అనగా 
(పాక్సృత సమములు, సంస్కృత భవములు, (ప్రాకృత భవములు, దేశ్యములు నైన 
శబ్దములు అన్నియు కఠిసి ఆచ్చికపదము అనబడును. వాని రూపనిష్సా దనము ఈ 
పరిచ్చేదమున వివరింపబడినది. 


5, కారక పరిచే ఎ్రదము 

తత్సమ - ఆచ్చిక శబ్దములపైన నామవిభక్తులు, బౌపవిభక్తీకము లు చేరి 
వాక్యార్థమును సంపన్నము చేయుటకు ఉపకరించును. ఏయే విభక్తులు ఏయే 
సందర్భములలో చేరునో ఈ పరిచే ఎదమున వివరింపబడినవి. 


6. సమాస పరిచే ఎదము 

నామములపెన చేరిన విభక్తులు సమాసవృత్తియందు లోపించుటవలన 
సమాసము లేర్పడుచున్నవి. అందువలన కారక పరిచ్చేదము తరువాత సమాస 
సరిచ్చేదము కూర్చ బడినది. 


'. తద్దిత పరిచే దము 
భావారము, మతుబరము వంటి కొన్ని యరములలో, కొన్ని (పత్యయములు 
6 క థ్‌ 
పదముల ప చేరుచున్నవి. వానిని తద్దిత (పత్యయములందురు. అట్లు చేరుటవలన 
కలుగుచున్న రూపములు తద్దితపరిచ్చేదమున చెప్పబడినవి. 


8. [కియా పరిచ్చేదము 

ధాతువుల పైన వివిధ [కియా విభక్తులు చేరి క్రియారూపము లేర్పడుచున్నవి. 
దానివలన వాక్యార్థము సంపన్నమగుచున్నది. ఆ [కియారూపము లేర్పడుచున్న 
విధానము ఈ పరిచ్చేదమున వివరింపబడినది. 

9. కృదంత పరిచ్చేదము 

ధాతువులపైన కర్శృకర్మా ద్యర్హముల లో డుజ్బిన్న (పత్యయములు కొన్ని చేరి 
విలక్షణార్హము ల నిచ్చుచున్నవి. వానిని కృదంత (పత్యయము అందురు. అట్ట 
(పత్యయములు పదములపై చేరుచున్న విధానము ఈ పరిచ్చేదమున చెప్పబడినది. 


10. (పకీర్లక పరిచే దము 
fo తొమ్మిది పరిచ్చేదము లకు సంబంధించినవి, అచ్చట చెప్పక విడిచినవి 


అయిన కొన్ని విశేష రూపములు ఈ (పక్తర్తక పరిచే దమున వివరింపబడినవి. 


(పౌఢవ్యాకరణ కర్త ఇట్టే విషయములను “ముక్తలక్షణ వివేచనము” అను చివరి 
పరిచ్చేదమున చేర్చినాడు. 


ఇట్లు బాలవ్యాకరణాము లోని పరిచ్చేద (క్రమమున కూడ చిన్నయసూరి ఒక 
(పణాళికను పాటించుటు గమ నార్రము. 


ఇక [పౌఢవ్యాకరణములోని విశేషములు రెండు గమనింపవలసియున్నవి : 


1. శబ్ద పరిచే ఎదము 

బాలవ్యాకరణము లోని తత్సమ-ఆచ్చిక పరిచ్చేదములకు బదులు (పొఢ 
వ్యాకరణమున శబ్ద పరిచ్చేదము ఒక్క_ లు కన్సించును. బాలవ్యాకరణము లో సంస్కృతము 
నుండి నిష్ప మెన రూపములు తత సమపరిచే ఎదమునను, తద్భవ - దేశ్య్వరూపములు ఆచ్చిక 
పరిచ్చేదమునను చెప్పబడినవి. ఇట్లు రెండుపరిచ్చేదములుగా చెప్పుట కన్న, తెలుగులో 
చేరిన తరువాత ఏర్పడిన శబ్దములన్నియు ఒకే విధమైనవి కనుక, వాని నన్నింటిని కలిపి 
“శబ్దపరిచ్చేదముగా ప్రాఢవ్యాకరణకర్త చెప్పుటయు సమంజసముగనే యున్నది. 


2, వాక్య పరిచ్చేదము 
చిన్నయసూరి చెప్పని ఈ విషయమును, బాలవ్యాకరణమునకు పూరణముగా 
(పౌఢవ్యాకరణకర్త చెప్పుట సముచితముగా నున్నది. 


ఈవిధముగా బాల-పౌఢ వ్యాకరణ కర్తలు చక్కని (పణాళికలను ఎర్పరచుకొని 
తమ (గంథములను రచించుటు గమనించవలసిన విషయము! 


II. సంజా పరిచే ప్రదము 
=a 
lL; వర్ల సమామాయము 


భాష వాక్యముల వలన, వాక్యములు శబ్దముల వలన, శబ్దములు వర్ణముల వలన 
ఏర్పడుచున్నవి. కనుక ఏ భాషలోనెనను (పథమికమైనవి వర్ణములు. అందువలన 
చిన్నయసూరి బాలవ్యాకరణమును వర్తసమామ్నాయముతో (పారంభించినాడు. 


తేనుగు భాషకు [పారంభదశ నుండియు సంస్కృత (పాకృతములతో సన్నిహి త 
సంబంధమున్నది. అనేక పదములు సంస్కృత- ప్రాక్సృతముల నుండియే తెలుగు భాష 
లోనికి వచ్చినవి. ఇవి కాక మరికొన్ని దేశ్యశబ్దములు కూడ తెలుగులోనున్నవి. వానికి 
సంస్క్ఫుత-|పాకృతములలో మూలములు కన్పించవు. మొత్తము మీద సంస్కృ్రత- 
(పాకృత-దేశ్య శబ్దముల లోని పదము లన్నియు కలిసి తెలుగుభాషయెనది. 


తెలుగు భాషలో 55 వర్ణము లున్నవి. అందులో 50 వర్ణములు 
సంస్కృతాంధభాషలకు సమానము. కాని తలుగుభాషకన్న అత్యంత (ప్రాచీనమైనది 
సంస్కృతము. అందువలన చిన్నయసూరి - “సంస్కృతంబునకు వర్తంబు లేంది” 
(బాల-సంజ్ఞా-1) అని (సొరంభించినాడు. అఐ- అఆ ఇఈడఉఊబుబూ ౨ లౌ 
ఏవ ఓలి అంఅః!| క ఖగ ఘజచచఛచజ రుకటఠడధఢధఅణఅలధథధదధనఫ 
ఫబభమయరలవశషసహ శ. 


(ప్రాకృతము సంస్కృత భాషావికారము. ఇందులో నలుబది వర్ణములు మా(తమే 
ఉన్నవి. అందువలన- “పాకృతమునకు వర్షములు నలుబది” (బాల-సంజ్ఞా-2) - 
అని [పాకృతవర్షములను తెలిపినాడు. అవి -అఆఇఈఉఊఏ ఓ అం అః|క ఖ గ 
మఘచఛజరయుటరడఢడణతధదధనపఫబభమయరలవసహశ. అనగా 
(పాకృతభాషలో సంస్కృతమున కన్న పదివర్గములు తక్కువ. అవి-బుబూణ 
శావకొబళాశష ఈ పది వర్గములు (పాకృతవర్షమాలలో లేక పోవుట వలన అందు 
నలుబది వర్షములే ఉన్నవి. కాగా - కొందరు ఏ ఓ లు (వకములు) ను, మరికొందరు 
ఐ జొ లు (వషక్రతమములు) "ను, (పాకృతమున ఉన్నవని చెప్పినారు. కాని అది 
చిన్న యసూరికి సమ్మతము కాకపోవుట వలన నలుబది అనియే పరిగణనము చేసినాడు. 


సంజ్ఞా పరిచ్చేదము వ్‌ 
ల 


సంస్కృత సమేతరమైన దానిని అచ్చతెనుగు అందురు. సంస్కృృతభవము, 
(పాకృతసమము, [పాకృతభవము, దేశ్యము అను నాలుగు రకములైన శబ్దము లును కలిసి 
తెలుగుభాషగా వ్యవహరింపబడుచున్నది. అట్టి తెలుగు భాషలో 36 వర్షములు మా|తవే 
ఉన్నవి. అందువలననే సూరి-“తెనుగునకు వరములు ముప్పది యారు” (బాల - 
సంజ్ఞా-3) అని చెప్పినాడు. అవి- అఆఇఈఉఊఎఏఐజఒజఓ బొాఅంఅః | 
కగచచజపటడణతదనపబమయరలవస హ ళ - అనునవి. సంస్కృత 
వర్షమాలలో లేకుండ, తెలుగు వర్రమాలలో మా(తవే కల వర్ణములు - ఐదుః అవి - 
rts చ జ - అనునవి. ఈఐదువర్హములును ఏ పదములందు కని ంచునో అవి 
నిశ్చయముగా అచ్చ తెలుగులని న్నిర్ణయింపవచ్చును. అస్తు -బు బూణశాఃఖఛ 
రథఫఘరుఢధభజఇశష- లను 19 వర్రములును తెలుగున వాడబడు సంస్కృత 
పదముల లో కనిపించును (బాల-సంజ్ఞా-4). కనుక ఈ 19 వరముల లో ఏ వర్షమున్నను 
అట్టే క నం తత )మముగా నిర్జారింపవచ్చును. 


ర్ల Ea 


సె వరములను సమీకరించిన చో-“ఆం| ధభాషకు వర్గంబులో(బది యెదు” 
(|పౌఢ-సంజ్ఞా- 1) అని స్పష్టమగును. అవి - అఆఇఈ ఉఊబుబూణ ణా ఎ 
ఏ ఐజఒ ఓ పౌ అంఅం అః] కఖగఘబజచచేఛజజియుఇజటరడధఢణతథ 
దధనపఫబభమయరలవశషసహళ॥ వీనిలో శా కారము మంతశ్ళాస్త 
(ప్రసిద్దమగుట వలన (గ్రహింపబడినది. శకలు రేఫము (ఆఅ) య వ ల వలెనే [ప్రయత్న 
భేదముచే డ్వివిధిము కావున ప్రత్యేక వర్ణముగా (గహింపబడలేదు. క్ష కారము సంస్కృత 
వ్యాకరణము అందును, నిస: వులందును చూపినట్లు కకార - షకారముల కలయిక 
వలన ఏర్పడినది కావున దానిని సంయుక్తాక్షరము గనే పరిగణించిరి కాని (పత్వేకవర్థముగా 
(గ్రహింపలేదు. కాగా - ళ కారము మాతము వర్ణాంతరమే. ఇది ఏళులు, (తాళులు వంటి 
శబ్దములలో బహుత్వమందు రల డ ల కాదేశమెన అలఘులకారమగు “ఛి కన్న 
భిన్నమైనది. అనగా స్వతహాగా శబ్దమం దుండునది (ఉదా: సర్వమంగళ). 


సంస్కృతములో అకారము మొదలు అః వరకు గల వ్యర్హములకు అచ్చులనియు, 
మగిలిన వానికి హల్హులనియు నంజ్ఞలు. ఆభావషలో వానికి ఆ నంజ్ఞలు 
మాహేశరసూ తము లవలన కలిగినట్లు చెప్పబడినది. సంస్కృతములో మొదటి 
నాలుగు మాహేశ్వర సూూతములలోని ఆద్యంతాక్షరములైన “అ-చ' అనువాని 
(ప్రత్యాహారము వలన “అచ్‌ ' అను పదమేర్చడినది. తరువాత ఐదవ సూతము నుండి 

పదునాలుగవ సూతము వరకు గల “హ-ల్‌' అను అక్షరములను (పత్యాహారము 
చేయుబవలన “హల్‌” అను పదము ఏర్పడినది. సూరి ఇచట (ప్రత్యాహార (పక్రియ 
మాట నెత్తుకొనక రూఢముగా వాడుకలోనున్న “అచ్చు, హల్లు' అను శబ్దములనే 
(పయోగించినాడు. అందువలననే మొదటి సూ తములోని వృత్తియందే “ఇందకారాదు 
అచ్చులు కకారాదులు హల్టులు. ల్బజ్ఞల్విభాగ మీ లాగుననే మీద నెజుంగునది” (బాల- 
సంజ్ఞా-1-వృత్తి) అని మాతము చెప్పే వదిలివేసినాడు. 


అచ్చులకు స్వరములనియు, (వాణము లనియు నామాంతరములు. 
స్వరములనగా స్వయముగా (ప్రకాశించునవి. అనగా వేరొక వర్షసహాయము లేకయే 
ఉచ్చరించబడునవి. అచ్చులులేని హల్లులను ఉచ్చరించుట కష్టము. కనుక హల్హులకు 
అచ్చులు |పాణముల వంబివి. కావుననే అచ్చులకు ([పాణములు అని పేరు. 


హల్లు లకు వ్యంజనము అనియు, [(పాణులనియు నామాంతరములు. హల్టులు 
అచ్చులతో కలిసి పదము యొక్క అర్థమును వ్యక్తము చేయును కనుక వానికి 
వ్యంజనము లని పేరు. అప్లై [పాణమువంటి అచ్చులతో కలిసియున్నవి కనుక 
(పాణులు అనియు పలువబడనవి. 


ఈ విధముగా తొలుత వర్షనిరూపణము చేయబడినది. 

2. సంజలు 
ca 


వర్రసమామ్నాయము లోని కొన్ని అక్షరములకు (పత్యేక సంజ్ఞలున్నవి. ఎ ఏ 
౬౯ కా 

ఒ ఓ లు వ|కములనియు, ఐ జూలు వ(కతమములనియు వ్యవహరింపబడును 
(బాల - సంజ్ఞ జల వృత్తి). అచ్చులలో ఈ ఆరింటికి తప్పు, మిగిలిన వానికి (పత్యేక 
నామములు లేవు. అ ఆ అవల కాక, వకములు భిన్నమెన ఉచ్చారణ కలిగియుండుట 
వరిన వానికి వక్రములని పేరు కల్లినది. 


కాగా, హల్టులలో -కచటతప లు పరుషములనియు, గజడదబలు 
సరళములనియు చెప్పబడును (బాల - సంజ్ఞా -5). వరములను ఉచ్చరించుటకు 
స్థానకరణముల [ప్రయత్నము అవసరము. స్టానమనగా నోటిలోని కదలని అవయవములు. 
కరణమనగా కదులునట్టి అవయవములు. ఈ రెండును స్పృశించుటనే (పయత్న 
మందురు. ఆ [ప్రయత్నము పరుషమైనచో పరుషములును, సరళమైనచో సరళములను 
ఉచ్చరింపబడును. 


“ఇతరములగు హల్టులు స్థిరములు ల (బాల-సంజ్ఞా-6). అనగా-ఖ ఘ జ ఛ 
రయుఇఖఠఢణథధనఫభమయరలవశషసహళ -ఈ 24 అక్షరములు 
స్థిరములు.[ దుతము మీది పరుషములు సరళములుగను, (పథమ మీది పరుషములు 
గసడదవలుగను మారుచుండును. అష్లే సరళములును కొని ఏ చోట్ల సహజములుగాను, 
మరికొన్ని చోట్ల ఆదేశసరళములుగాను కన్పించును. అట్టు ఏ విధమైన మార్పును 
పాందని పై 24 అక్షరములకు స్థిరములని పేరు. 


చజ ల ఉచ్చారణలో కొంత ప్రత్యేకత గోచరించుచున్నది. అనగా తాలవ్యములైన 
చజ లు, దంత్యములైన చ జ లుగా కూడ కొన్ని శబ్దముల ఉచ్చారణలో కన్సించును. 
వాస్తవమునకు అవి సవర్ణములే. కాని ఉచ్చారణభేదముచేత అవి దంత్య తాలవ్యము 
లగుచున్నవి. నాలుకకొన తాలువును (అంగిలిని) తాకుటవలన తాలవ్యములును, 
దంతముల"నుతాకుటవలన దంత్యములును ఏర్పడుచున్నవి. అవి ఏయే అచ్చులతో 
కూడినప్పుడు దంత్య తాలవ్యభేదము నొందుచున్నవో స్తూతీకరించినాడు సూరి: 


ఇ ఈఎ ఏ లతో కూడిన చజ లు తాలవ్యములు. ఉదాః చిలుక - చీమ - 
చెవి - చేమ - జిల - జీడి - జెబ్బీ - జేజే(బాల - సంజ్ఞా - 8). అమే - అ ఆ ౬ ఊ 

ఒ ఓలతో కూడిన చజలు  దంత్యములు. ఉదా : తలి క చుక్క - చూపు 
చెక్కు - చోటి - చౌక- జముడు - జాతర - జున్ను - జూలు= జొన్న - జోలి- 
జౌకు (బాల - సంజ్ఞా -9). ఐదంతములై న శబ్దములు తెలుగులో లేవు. 


సంస్కృతమున ఈ విభేదము కన్సి ంచదు. కాని తాలవ్య చజలు చివరనున్న 
కొన్ని సంస్కృతకశబ్దములు బహువచనము పరమైనప్పుడు దంత్యములగుచున్నవి. 
ఉదా : రోచి - రోచులు ; వీచి - వీచులు ; రాజి - రాజులు: వాజి - వాజులు . కాగా- 
శైషకావ్యమురిలో జకారమునకు దంత్య - తాలవ్య లక్షణము లు రెండును కన్పించుచున్నవి. 
పింగళి సూరన రచించిన రాఘవపాండవీయమున “అకట పాండురాజ 
యశమెన్నవై తివి” (1-31) అన్న (పయోగము లో భారతార్హమున 'పాండురాజ+యశము' 
అని విభజింపగా దంతో్యోచ్చారణమును, రామాయణార్హమున “వాండుర+ అజ యశము 
అనివిభజింపగా తాలవ్యోచ్చారణమును కన్పించున్నది. అందువలన (పాఢవ్యాకరణకర్త - 
“ఒకానొకచో జకారం బుభయంబు నగు” (పొఢ - సంజ్ఞా - 5) అని సవరించినాడు. 
(పౌఢవ్యాకరణ కర్త చెప్పన పై లక్షణము జకారమునకే కాక చకారమునకును వర్తించుచుస్నది. 
విజయవిలాసమున “తీయగ బంచదార వెనుదీయగ బల్కి ననున్‌ ద్వితీయగన్‌ ” 
(విజయ -1 - 159) అన్న ఉదాహరణములో పంచదార అనుచోట వకారము చక్కెర 
అను అర్థమున దంత్యవై, ఐదుగురికి భార్యయైన (దౌపది అను అర్థమున 
తాలవ్యమగుచున్నది. కనుక [పాఢవ్యాకరణ కర్త జకారముతో పాటు ఎకారమును 
చేర్చినతో సూత రచన బాగుండెడిది (బాల - (ప్రౌఢ - వ్యాఖ్య - పు. 39). 


“సకారంబు [(దుతంబు” (బాల-సంజ్ఞా -11) అన్న సూ(తములో నకారముసకు 
(దుతమని పెరని సూరి చెప్పినాడు. ఇది మూడు రూపములలో కని ్రంచుచున్నది. అవి 
- ను ని న్‌ - అనునవి. ఇకారము మీద వచ్చినచో ను అనునది “ని' గా మారును (హరిని, 
కరిని. హల్టుగాని అవసానముగాని పరమైనచో ను అనునది 'న' అను రూపమును 
పాందును (పూవెన్‌ గలువలు, వచె క్‌ పోయెన్‌). (దుతమునకు (పకృతిభావము 
కలిగినపుడు “ను అనియే ఉండును (పూచెను గలువలు). కాబట్టి “ను” వర్రమే “ని, “న్‌” 
అను రెండు రూపములను పొందుచున్నది. ఈ మూడు రూపములందును మార్పు 
చెందక సామ్యమును సాధించుచు స్థిరముగా నుండునది నకారము. అందువలననే సూరి 
నకారమునే |దుతముగా స్థిరీకరించినాడు. |పౌఢవ్యాకరణకర్త ఈ సూ తమును వివరించుచు 
“నకారం బసాధారణంబు (దుతంబు” (|పౌఢ - సంజ్ఞ -7) అని చెప్పి నాడు. (దుతమనగా 
'ఒల్లనియెడ మరిగిపోవునది' అని అర్థము. ఇది (పత్యయాత్మకము (తాను, నేను, 

ధనమును, మనమును, చదువుచున్నాను, చదవగలను), ఆగమాత్మకము (నన్నును, 
నాచేతను, చదువుచును), అవ్యయాత్మకము (అన్నయును, తమ్ముడును) - అని 
మూడు రకములుగా కనిపించుచున్నదని చెప్పినాడు. అనగా శబ్దమునందు సహజముగానున్న 
నకారము కాక (పత్యయముగా కాన, ఆగమముగా కాని, అవ్యయ ముగా కాని ఉండు 
నకారము [దుతమనిపంచుకొనునని (పౌఢవ్యాకరణకర్త బావము; “కది ఉత్వవిశిష్టము 
కూడ అయియుండవలెనని నిర్రైశించినాడు. దీనివలన చేను, కొలను వంటి శబ్దము లలోని 
స్వతస్పేద్దమైన నువర్ధము [దుతము కాదని తెలియవలెను. ఆశబ్దము అందలి నువర్ణమును 
తొలగించినచో వాని అర్థములు పోవును కనుక అవి (దుతములు కావు. అట్టి [దుతము 
అంతమందున్న శబ్దములు (దుత| పకృతికములు. [దుతపకృతికములు కాని శబ్దములు 
కళ లనబడును. 


సూరి - కొటక, తిటక వంటి వ(తిరేకారక | కియలు కళలనియే చెపి?నాడు. 
(పౌఢవ్యాకరణ కర్త దీనివి సమర్ధించుచు “ఆధారము లేకను సంతానోచే ఎదంబున వే లెదో 
(ఆది-2-139) అన ననఇయ౪గారి | పయోగమును చూచి, “లేకి అను దానిని |దుత 
sD Ml | 
(పకృతిక మని [భమించనవసరము లెదని చెప్పుచు “అక (ప్రత్యయాంతావ్యయంబు 
కళయి” (|పొఢ-సంజ్ఞా-8 ) అని స్తూ తీకరించినాడు. 


హల్హులలో యరలవ లకు వ్యాకరణమున ఒక (పత్యేకత కలదు. ఇవి రెండు 
విధములుగా కనబడుచున్నవి. అందువలన - “య రఠ వలు లఘువులని, 
యలఘువురని ద్యివిధంబు లగు” (బాల-సంజ్ఞా -18) అని సూరి చెప్పినాడు. లఘువు 
అనగా తేల్సిపలు కబడునది; అలఘువు అనగా ఒత్తిపలుకబడునది. 
ఆగమయకారము లఘువు - హరి యతడు, దూతయతడు. 
స్వతస్సిద్ద్ధయకారము అలఘువు - కాయ, మాయ. 
శకట రిఫము అలఘువు. ఇది తత్సమ తద్భ్బవములందు లేదు - విజుగు, మెయిగు. 
సాధురేఫము లఘువు - పెరుగు, కరుగు. 
బహుత్యమున రల డ ల కాదేశమైన భకార మలఘువు - ఏళులు, పాళులు, (తాళులు. 
కళ, మంగళ, తాళము - వంటి శబ్బ్దములలోని ఛకారము వర్ణాంతరము కాని అలఘులకారమని 
(భమించరాదు. అందువలననే వర్తసమామ్నాయమున్న నది (ప్రత్యేకముగా చెప్పబడినది. 
స్వతస్సిద్ధ్దమైన వకారము అలఘువు - వల, వాగు. ఆదేశవకారము లఘువు - అతడు వలికె. 


ఈవిధముగా వర్రసమామ్నాయములోని కొన్ని అక్షరముల సంజ్ఞలను, వాని 
(ప్రత్యేకతలను బాల - (పొఢ వ్యాకరణకర్తలు సోదాహరణముగా నిరూపించినారు. 

3. భావావిభజనము 


తెలుగు భాష తత్సమము తదృవము, దేశ్యము, (గామ్యము అని నాలుగు 
విధములుగా నున్నది. “సంస్కృత (పాకృత తుల్యం బగు భాష తత్సమంబు ” (బాల- 
సంజా-19)- అనగా సంస్క ఎతముతో కాని (ప్రాకృతముతోకాని సమానమెన శబము 
ఖా ౬ ళ్‌ 
తత్సమమని అర్ధము. సంస్క్టృతమునుండి సరాసరి కొన్ని శబ్దములు తెనుగులోనికీ 
డా లు 
వచ్చిచేరినవి (రామః - రాముడు; విద్యా- విద్య; ధేనుః -ధేనువు; గౌః - గోవు;భూః - 
భువి; హృద్‌ - హృది;జగత్‌ -జగత్తు జగము) . మరికొన్ని శబ్దములు సంస్క్టృతమునుండి 
(పాకృతము లోనికి (ప్రవేశించి (ప్రాక్సృతమునుండీ తెనుగులోనికి వచ్చినవి (అగ్నిః-అగ్గీ- 
అగ్గి; కటుః -కారో-కారం; యమః-జమో-జముడు; రాజ్జీ-రాణీ-రాణి; శ్రీ :-సిరీ- 
సిరి). ఇట్లు వచ్చిన రెండు విధములగు రూపములను తత్సమములని అందురు. 


ఇందరి 'కారము' అను శబ్దమును సూరి 'కటు:-కారో-కారము' అను ఉదాహరణలో 
(ప్రాక్సృతసమముగా చెప్పునాడు. కనుక సూరి అభి పాయమున అది తత్సమము. కాని 
సీతారామాచార్యులు “కారము క్షారశబ్దభవము” (| పౌఢ-సంజ్ఞా- 10) అని చెప్పే, అందుకు- 
ఉపబలకముగా ఆపస్తంబసూ[తములలోని -“క్షార లవణ వర్ణనం” అను దానిలోని 
గ్లారశబ్రమునకు కారమనియే (లవణము అను అర్థమే (పసిద్దమైనను) అర్ధము 
చెప్పవలెననియు, అందువలన “కారము” క్షారశబ్ద భవమనియు చెప్పినాడు. 


“సంస్కృత (పాకృత భవంబగు భాష తద్భవంబు” (బాల - సంజ్ఞా-20)- 
అనగా సంస్కతమునుండ కాని, (పాకృతమునుండి కాని పుట్టిన భాషను తద్భవమని 
అందురు. _ వర్ణాగమము, వర్ణాదేశము, వర్రలోపము వంటి మార్పులను పొందిన 
సంస్కృత |పాకృత శబ్దములు కొన్ని తెనుగున (పవెశించుచున్నవి. అట్టు మార్పులు 
పొందిన పమ్మట ఏర్పడిన శబ్దములు తద్భవములు. 


సంస్కృతము నుండి ః ఆకాశ - ఆకసము; కుడ్యమ్‌- గోడ; తామరసమ్‌ - 
తామర; వకః = వంకర స్మరః-మరుడు; సూచీ -సూది - ఇత్యాదులు. (పాకృతము 
నుండి: అంగారః - ఇంగాలో - ఇంగలం; అప్పురాః - అచ్చరా -అచ్చర; ఆశ్చర్యము - 
అచ్చేరం - అచ్చెరువు; పృథివి -పుఢవి - పుడమి; యజ్ఞః-జణ్ణో-జన్నము; లక్ష్మీః - 
లబ్బి-లచ్చి; విష్ణుః -విణ్లూ-వెన్నుడు-ఇత్యాదులు. ఇట్టి శబ్దములు తదృవములు. 

“తిలింగదేశ వ్యవహార సిద్దంబగు భాష దేశ్యంబు” (బాల - సంజ్ఞా -21)- 
శ్రీ కె లము, కాళేశ్వరము, దక్షారామము అను మూడు శివక్షేతములను కలిగియున్న 
(పదేశము (తిలింగదేశము. (తిలింగదేశ వ్యవహారముననే పుట్టి [పతిష్ట నొందిన భాషకు 
దేశ్యమని పేరు. ఈ దేశ్యమునకు సంస్కృతమునందు కాని, పాకృతమునందు కాని 
మూలరూపములు కన్నించవు (ఊరు, పేరు,ఇల్టు, కోట, పేట - ఇత్యాదులు). 


సూరి యిచ్చిన ఈ ఉదాహరణలలో కోటు, పేలు శబ్దములకు సంస్కృత 
మూలములు కన్పించుచున్నవని (పౌఢవ్యాకరణ కర్త గమనించి, “కోట పేయటలు 
వె కృతములు” (|పౌఢ-సంజ్ఞా-11)- అని స్మూతీకరించినాడు. అనగా కోట, పేట 
శబ్దములు సీతారామాచార్యుల వారి దృష్టిలో తదృవములుకాని, దేశ్యములుకావు. 
“కోట్లార హట్ట ఘట్లాశ్చ” అన్న అమర (తిలింగశేషము (ప్రకారము కోట్ట శబ్ద భవము కోట 
అనియు, “పంఠా వెిటజనాశయః” ' అన్న అమరపదపారిజాతము (ప్రకారము పంఠొ 
శబ్రభవము పేట అనియు, ఆయన అభిపాయపడినాడు. కాని, పై రెండు శబ్దములలో 
కోటు శబ్దము వైక ఎతవేఎ అని అంగీకరించినను పే6ట శబ్ద విషయమున అభి పాయభేదము 
కలదు. సూరి పేట శబ్దమును నిరనుస్వారముగా (పయో గించినాడు. దీనికి హారమునందలి 
వరుస అని అర్థము. ఈశబ్దమును విడిచ్తా వీధి అను అర్థమున ఉన్న “మేటి అను 
సానుస్వార శబ్దమును చెప్పినాడు [పౌఢవ్యాకరణ కర్త. కనుక ఇది సూరి చెప్పిన దానికి 


సవరణ కాజాలదు. 


“లక్షణవిరుద్దంబగా భావ (గామ్యంబు” (బాల-న ంజ్ఞా- 22) - 
వ్యాకరణ లక్షణము లకు సరిపడని భాషను (గామ్య మందురు (వసాడు-తెసాడు - వచ్చేని- 
తేచ్చేని-వచ్చేవాడు-వచ్చేటివాడు. ఈ భాష (పయోగమునకు అర్లము కాదని 
చిన్నయసూరి తెలిపినాడు. కాని (పాఢవ్యాకరణ కర్త - పాతోచిత భాషను వాడీ 
కావ్యసౌందర్యమును ఇనుమడింపజేయుటకు ప్రాచీన కవులు (ప్రయోగించిన కొన్ని 
(పయోగములను -మొక్కేము సామి-(రామాభు దయ - 2 ఆ); ఇతని సూసినా మేలే 
(యయాతి- 1 ఆ) చూపి, “(గామ్యంబు తత్తజ్ఞాతి వరనంబునం ([బయోగార్లం బగు” 
(|పౌఢ-సంజ్ఞా-14) - అని సూతీకరించినాడు. 


సూరి లక్షణ విరుద్ధమైన భాషను (పయోగమునకు అనర్లమన చెప్పనప్పు టికిని, 
(ప్రాచీన కవుల (పయోగములలో కన్పించుచున్న (గామ్యములను స్వీకరింపదగునని 
చెప్పుచు “ఆర్యవ్యవహారంబు ల దృష్టంబు |గ్రాహ్యంబు” (బాల-సంజ్ఞా-23) అని 

సూూతీకరించినాడు. “ (ప్రయోగ శరణం వ్యాకరణమ్‌” అన్న సూక్తి ననుసరించి 
సామాన్యముగా లోకమున (పతిష్టన "టన (పయోగముల ననుసరించియే వ్యాకరణము 
(పవర్తించును. అనగా కవుల కావ్యములందు ఏదై న [గ్రామ్యశబ్దము (ప్రవేశించిన దన్నచో 
దానికి నిత్యవ్యవహారమున (పసిద్ది యున్నదనియే భావింపవలెను. అట్టి శబ్దమురిను 
కవులు ఆదరించి యుండుట చేత, అనింద్య [గామ్యములని అందురు. పెద్దలు వాడి 
యుండుట చేత తరువాత వారును వానిని వాడుటకు ఆశ్షేపము లేదు. కాని అట్టి వానిని 
(కొత్తగా కల్పించి వాడరాదు. సూరి యిచ్చిన ఉదాహరణములు - కణుకంఠుడు, 
(పాణగొడ్డము, జీవగజ్డు, కపిలకన్ను లు, కపల గడ్డము, కరిజడలు. ఇందులో కలుకంఠశబ్దము 
తప్ప మిగిలిన శబ్దము లన్నియు “కేవల సంస్కృతశబ్దము వికృతిశబ్దము తోడ 
సమసింపదు” అను నియమము (పకారము వైరిసమాసములు. అయినను అవి 
శ్రీ నాథుని వంటి మహాకవులు (పయోగించుటచే అనింద్య[గామ్యములై |గాహ్యము 
లగుచున్నవి. కాని (పౌఢ వ్యాకరణ కర్త భారతము-ఆదిపర్వము- చతుర్థాశ్వాసము లోని 
నన్నయ (పయోగమున = “అవసరజ్ఞాండై వ్యాను డేతెంచె నంత నత్తపసి, కవిరి 
గడ్తంబును గవిలజడలును గవిలకన్నులును....” అన్న [పయోగమును ఆధారముగా 
చేసికొని “కపిల శబ్ద భవము కవిల శబ్దం బొండు గానంబడియెడి” (పాఢ-సంజ్ఞా-17) 
అని తెలిపినాడు. (పౌఢవ్యాకరణకర్త చూపిన ఉదాహరణములో (పౌసస్థానమున వకార 
ముండుటచే రెండవపాదము మొదట కూడ కవిలకన్నులు అనియే ఉన్నదని 
అంగీకరింపవలయుననియు, ఒకే వరుసలో ఒకే చోట “కవిలిఅని ఒక మారును, 
“కులిఅని ఒకమారును కవి వాడియుండడని యు, కనుక 'కవిలి అనుపాఠమే యుక్తమనియు 
(గహంపవలెను. అప్పుడా సమాసములు అ(గామ్యములగును. 


అప్రే కణుకంఠుడు, (పాణగొడ్డము మొదలగు సమాసములు తదృవములనియు, 
అవి అంచపదము, అంచయాన వంటి సమాసములనియు చెప్పు (పొఢవ్యాకరణ క్రర్త 
వానిని సమర్థించినాడు. వీనిలో “ కజుకంఠుడు' అనుదానిని చిన్నయసూరి అనింద్య| గామ 
మనినాడు. కాని సీతారామాచారు గలు దానిని తద్భవమని చెప్పి, అది “గరకంఠ'శబ్దభవమని 
నిరూపీంచినాడు. అనగా, “గరకంఠః' అను సంస్కృత సమాసమే తెలుగు లో-'కణుకంఠుడు' 
అని అయినదని ఆయన అభిప్రాయము. ఇందలి శకటరేఫము “గోఆుజము' ('గోరోచన' 
శబ్దభవము), 'కాణీయ'(కారికా' శబ్దభవము) వంటి తద్భవ శబ్దములలోని శకటరేఫము 
వంటీదని చెప్పినాడు. అట్టి శబ్దములను తద్భములుగా సమర్థించుచు “తదృవము 


లందును నలఘురేఫము గలదు”(|పొఢ-సంజ్ఞా-9) అను స్మూతమును (వ్రాసినాడు. : 

అట్లు 'కలుకంఠుడు' అనుదానిని తదృవముగా |గహి ంచినను, సంస్కృత సమేతర 
శబ్దము లందు “ఠ "కారము ఉండుటకు వీలులేదు కనుక, అది అభ్యంతరము గనే నిల్చును. 
కనుక ఈ విషయమున చిన్నయసూరి చెప్పినట్లు దానిని అనింద్యగ్రామ్యమనుటయే 
సముచితము. 


కాగా “ జీవగత్హి అనుదానిని మ్మాతము (పాఢవ్యాకరణకర్త స్పృశింప లేదు. 
కనుక సూరి యిచ్చిన ఇతర ఉదాహరణము లెట్టున్నను జీవగజ్దును మా(తము 
(గామ్యముగనే (గహి ంపక తప్పదు. 

వర్షద్వయ సంహి తయందు కలిగెడు కార్యము నుపదేగించే వ్యాకరణ విధానము 

సంది యనబడును. పాణిని 'అష్టాధ్యాయి'లో “సంహీతి యను శబ్దమును సంధియను 

నర్హమున ఉపయోగించినాడు. కాని తెలుగువ్యాకరణకర్త లెవ్వరును ఆ సంహిత 
బ్రమును [గహింపలేదు. అందరును “సంధి అను పదమునే ఉపయోగించినారు. 


(పథమ వ్యాకరణకర్త కేతన తన ఆం| ధభాషాభూషణము లో మొదలి పదము 
౦దివర్ణ్గము, పై పదము వుుదలివర్ణముతో కలియుట సంధి యని చెప్పినాడు. కేతన 
ునుసరించిన విన్నకోట పెద్దన తన “కావ్యాలంకార చూడామణి లోను అప్ప కవి 
అప్పకవీయము' లోను వర్రసంయోగమే సంధియని నిర్వచించినారు. ఆం ధశబ్ద 

చింతామణి, ఛందోదర్స ణములు సంధులను వివరించినను, సంధి నిర్వచన మీయలేదు. 


చిన్నయసూరి (పాచీనలాక్షణికులకు కొంచెము భిన్నముగా “పూర్వ 
పరస్వరంబులకుం బరస్వరం బేకాదేశంబగుట సంది" (బాల-సంధి-1)- అని చెప్పే నాడు. 
బహుజనపల్లి పీతారామాచారు లును ఈ విషయమున చిన వ్రయసూరినే అనుసరించినాడు, 


ఇట్లు (ప్రాచీన - అర్వచీన లాక్షణికుల నిర్వచనములను పరిశీలించినచో రెండు 
మార్గములు కన్పించుచున్నవి. వర్ణ సంయోగము సంధియని నిర్వచించిన [ప్రాచీన 
లాక్షణికుల మార్గ మొకటి; స్వర సంయోగమే సంధి యని నిర్వచించిన అర్వాచీన 
లాక్షణికు ల మార్గము మరియొకటి - అని స్పష్టమగును. ఒకానొక కాలమున (ప్రాచీన 
భాషలోని హలంతోశబ్దము లన్నియు ఉచ్చారణ సౌకర్యముకొణుకు చివరనొక అచ్చును 
చేర్చుకొని అజంతశబ్దము లై నవని (వాక్‌ - వాకు ; మన్‌ - మన్ను ; పల్‌ - పల్లు) 
తలంచినవారు ఆదేశ-ఆగమ-న ంక్రేషాదులను కూడ నంధులుగనే (గహ ంచి 
పూర్వలాక్షణికు లను సమర్థించినారు. మటేీకొందణు - తెలుగు కేవలము అజంత భాష 
అనియు, అందు హలంతరూపములు లేవనియు, ఆదేశ - ఆగమ - సంక్లేషాదులు 
సంధులలో చేరవనియు, అవి రూపభేదములు మా(తమె అనియు, “సందిలేనిచోట 
స్వరంబు కంచు(బరంబయిన స్వరంబునకు యడాగమంబగు” (బాల-సంధి-4) అను 
సూతములో చిన్నయ సూరి - 'సంధిలేనిచోటి అని విశదముగా చెప్పినాడనియు, 

కావున స్వరసంయోగమే సంధి యనియు చెప్పుచు సూరిమయమొదలెన అర్వాచీన లాక్షణికు లను 
సమర్జించినారు. 


(పాచీనలాక్షణికుల లక్షణము విసృతమైనది. అది అచ్చులను హల్లులను 
విషయీకరించినది. చిన్నయసూరి నిర్వచనము అచ్‌ - విషయికము మాతమే. 
ఆయన చెప్పిన లక్షణములన్నియు సంధి కలుగునప్పుడుకాని కలగనప్పుడుకాని 
వచ్చునని సరిపెట్టుకొనవలయును. ఈ విషయమున - [ప్రాచీన లాక్షణికుల లక్షణము 
ఆగమాదెశాదుల కన్నింటికిని వ్యాప్తమగుచుండగా, సూరి చెప్పిన లక్షణమున అవన్నియు 
సంధిని పురస్కరించుకొనియో, సంధిలేమిని పురస్కరించుకొనియో కలుగునని 
చెప్పవలయును. 


ఈ నందర్భమున డా|! చిలుకూరి నారాయణరావుగారు, కోరాడ 
రామకృష్ణయ్యగారు, దూసి శ్రీ రామమూర్తిగారు మొదలైన అర్వాచినులు కొందరు 
చిన్నయసూరివంటీ అర్వాచీన లాక్షణికు ల నిర్వ చనముకంచు కేతనాది ప్రాచీన లాక్షణికు ల 
నిర్వచనవే అధికవ్యాప్తిని కల్లియున్నదని చెప్పినారు. 


(పాచీన లాక్షణికులు వర్షసంయోగమే సంధి యని చెప్పుటకు కారణము - 
(దావిడ కర్ణాటక లాక్షణోకుల (ప్రభావము కావచ్చును. అరవమున (పథమవ్యాకరణకర్త 
యగు తొల్కాప్పియనారు - “అచ్చున కచ్చు పరమైనను, హల్లును కచ్చు పరమైనను, 
అచ్చునకు హల్లు పరమైనను, హల్తునకు హల్లు పరమైనను సంది కార్యములు కలుగు” నని 
నిర్వచించినాడు. కన్నడ వ్యాకరణ కర్త యగు శకేశిరాజును తన “శబ్దమణి దర్పణమున 
“వర్తసంయోగమే సంధి” యని నిర్వచించినాడు. వారి ననుసరించి (పాచీన లాక్షణికు లును 
వర్త్షసంయోగమే సంధియని నిర్వచించినట్టు విశదమగును (కేతన - 106....108 
పుటలు). కాగా చిన్నయసూరి ఏర్పచుకొన్న (పణాళికను జా గత్తగా పరిశీలించినచో - 
ఆదేశములు ఆగమములు, వికల్పరూములు, బహుళములు, లోపములు, విభాష 
రూపములు అన్నియు సంహ తయందు కలుగుచున్న వే అని స్పష్టమగును. “సంధియగు 
అని సూరి చెప్పిన అన్నింటిలోను పూర్వస్వర స్థానమున పరస్వరము ఏకాదేశముగా 
వచ్చుచున్నది. కనుక అచ సంధులన్నియు ఆదేశసూ[తముల (క్రిందికే వచ్చును. 
అందువలన - బాలవ్యాకరణమున “సంది యగు" అని చెప్పేనవి మ్మాతమే సంధులనియు, 
మెగిలిన రూపములు సంహిత వలన కలిగిన వనియు కొందరు భావించుట సమంజస 

మనిపించదు. అంతేకాక - సంధి నిర్వచనమును సూరి “సంధి పరిచే ఎద [పారంభమున 
కాక్క ఉత్తున కచ్చు పరంబగునపుడు సంధియగు" అన్న మొదటి సూ తము [కింద 
వృత్తిగా చెప్పుటను బట్టి అచ్‌సంధి జరిగిన రూపములను ఆదేశరూపములుగానే 
భావించెనని విశదమగును. 


అంతేకాక - తెలుగు భాషాసంపపదాయము ననుసరించి చిన్నయసూరి అచ్‌ 
సంధులను మాతమే అంగీకరించినాడని, హల ఎంధులు ఆయనకు అంగీకారము లు 
కావని చెప్పిన విషయమును సరిగా కనిపించదు. సం్రేషరూపముల నంగీకరించుట 
(పూచెన్లలువలు, మెరసెన్ధడ్లము) ఆయన హల్సంధులను అంగీకరించుటను (ధువ 
పరచుచున్నది. అంతేకాక “వీరల్లోపించిన' వంటి రూపములును ఉదాహరణములలో 
చూపీంచుట గమనార్లము. 


కాగా - మిగిలిన ఆగమరూపములు, వికల్పరూపములు; లోప రూపములు, 
బహుళములు అన్నియు సంహ తయం దేర్పడిన రూపభేదములగుటచే సూరి వానినన్నింటిని 
ఈ సంధి పరిచ్చేదమునందే చేర్చి విరచించినాడు. 


ఇక ఈ సంధివలన కలుగు (ప్రయోజనములు రెండు - 


1 ఉచ్చారణ నాలభ్యము 1 అనగా పదములమధ్య అచ్చులున్నచో 
పలుకుటయందు సాలభ్యము ఉండదు. ఉదాహరణకు - “రాముడతడుి అన్న 
పదబంధములోని సాలభ్యము “రాముడు అతడు ' అన్నప్పుడు కన్పించదు. 


గి. (శుతె సుభగత్వము : అనగా వినుటకు ఇంపుగా నుండుట. ఉదాహరణకు-- 
“అతడున్నాడు అన్న పదబంధ మున్నంత ఇంపుగా 'అతడు ఉన్నాడు అన్నపుడు 
అనిపించదు. 


ఇవి రిండును సంధివలని (ప్రయోజనములు. 


కాగా సంధి వలన ఎన్ని (ప్రయోజనము లున్నను, రెండు సందర్భము లందు 
మ్మాతము సంధి చేయరాదు. అవి - 


1. అర్థము మారిపోవునప్పుడు : ఉదాహరణకు - పెక్కు +ఇక్కుట్టు' అని 
ఉన్నపుడు “కర్మధారయంబునం దుత్తున కచ్చు పరంబగు నేపుడు టుగాగమం బగు 

(బాల-సంది-28) అన ఎ స్మూతము (ప్రకారము “పెక్కు. టిక్కట్టు' అని యగును. 
అప్పుడు అర్థమే మారిపోవును. 


2. |శుతికటివుగా నున్నపుడు : ఉదాహరణకు - పెక్కు + ఇక్కట్లు అని 
ఉన్నప్పుడు “ఉత్తున కచ్చు పరంబగునపుడు సంధి యగు ” (బాల-సంధి-1) అన్న 
స్నూతము (ప్రకారము సంధి చేసినచో “పెక్కిక్కట్లు' అని యగును. అది చెవులకు 
ఇంపుగా నుండదు. 


కనుక ఇట్టి చోటులందు సంధి చేయరాదు. 

2, అచ్చంధులు 


“పూర్వపరస్వరంబులకు. బరస్వరం బేకాదేశంబగుట సంధి యనంబడు *" 
(బాల - సంధి-1-వృత్తి) - అని చిన్నయసూరి సంధినిగూర్చి చెప్పినాడు. అనగా 
పూర్వస్వ్యరమునకును పరస్వరమునకును బదులుగా పరస్వరము వచ్చుటయే సంధి 
యని స్పష్టమగును. పూర్వన్థానము నందలి వర్షమునకును పరస్తానమునందలి వర్షమునకును 
బదులుగా ఒకే వర్షము వచ్చిన యెడల ఏకాదేశ మందురు. 


సంది పరిచ్చేద (పారంభమున సూరి అచ్చంధులను వివరించినాడు. వానిలో 
మొదటి పదము చివర అచ్చు ఉండి, పరపదమునకు (పారంభమునను అచ్చున్నచో వచె సడి 
రూపభేదములను నిరూపించినాడు. అందుకే చిన్నయసూరి మొట్టమొదటనే సంధి 
నిర్వచనమును ఈయక, “ఉత్తున కచ్చుపరంబగునపుడు సంధి యగు” (బాల-సంధి- 1) 
అన్న సూ[ తము (కంది వృత్తిలో అచ్చంధి స్వరూపమును వివరించినాడు. కనుక సూరి 
చెప్పిన సంధి నిర్వచనము, అచ్సంధులకు మ్మాతమే పరిమితమగుచున్నది. 


ఆ సూూతములలో సూరి ఎచ్చబను సంధి నిత్యముగా వచ్చునని చెప్పలేదు. 
(పతి సూతమునకు చివర “అగు ననియే చెప్పియున్నాడు. దానిని చూచి సంధి 
నిత్యమని | భమిం చరాదు.“అగును' అనుదానికిని 'నిత్యము' అనుదానికిని భేదము కలదు. 
నిత్యము అనగా “కృతాకృత (ప్రసంగి నిత్యంబు నాబడు” అని. కనుక ఎట్టి పరిస్థితు అ 
యందైనను సంధి (ప్రవర్తించి తీరవలెను. కాని “అగును” అన్నప్పుడు మ్మాతము అట్టు 
కాదు. ఆసూతమునందలి విధికి భిన్నముగా వేరొక విధి ఉండునంత వరకును 
ఆనియమమును అనుసరింపవలె నని భావము. భిన్నముగా విధించినపుడు ఈ 
సూత్రము పని చేయదు. ఉదాః అచ్చున కచ్చు పరమైనపుడు పరస్వరమేకాదేశము 
కావలసియుండగా - అతడు +బుషీ = అతడు బుష్‌ - అనియే ఉండును. దీనికి 
కారణమును సూరి (పక్తీర్ణక పరిచ్చేదములో -“బుణ వర్గంబులు రల తుల్యంబులు” 
(బాల-పక్షీర్ణ-1) అని వివరించినాడు. బువర్ణము రవర్ణముతో తుల్యమగుట వలన 
సంధి కవకాశము లౌకపోయినది. ఇట్టివాని కవకాశము కల్పించుటకే సూూతమున 
నిత్యము అని కాక అగునని మ్మాతమే చెప్పినాడు. 


బుుశలుర్మ అల అతో సమానమెనవి కనుక వాని మీద ఏ విరచముని 'సతడ్‌ొ 
కార్యములు జరుగుటలేదు. కాగా - అ ఇంజ బువరములు అంతమందున్న 

పదములకు ఏవె నను అచ్చులు పరమెనపుడు జరుగు సంధికార్యములు మా(తవే ఈ 
అచ్చంధులలో వివరింపబడినవి. 


1]. ఉత్వసంధి క్ట 

“ఉత్తున కచ్చు పరంబగునపుడు సంధి యగు ” (బాల-సంధి-1). అనగా 
(హస్వ ఉకారమునకు అచ్చు పరమైన యుడల సంధి యగు నని అర్థము. ఉదాః 
రాముడు+అతడు = రాముడతడు; సోముడు +ఇతడు = సోముడితడు; మనము + 
ఉంటిమి = మనముంటిమి; అతడు + ఎక్కడ = అతడెక్కడ; ఇతడు + ఒకడు = 
ఇతడ కడు. 


పై సూతమున సూరి ఉత్తునకు అని తపరకరణము చేసి చెప్పుట వలన ఈ 
సంధికార్యము (హస్వమైన ఉకారమునకు మా తమే నిర్రేశింపబడినదని అర్థము. దీర్హములై న 
అచ్చులపై సంధి (పవర్తిల్లదు. అట్టి చోట్ల - “సంధి లేని చోట స్వరంబు కంకెం 
బరంబయిన స్వరంబునకు యడాగమంబగు” అన్న స్మూతము (పకారము = మా + 
అమ్మ = మాయమ్మ; మీ+ ఇల్లు =మీ యిల్లు ; మా + ఊరు = మాయూరు అని అగును. 


ఈ సంప్రదాయము తెలిసిన సూరి ఉకారము అనక ఉత్తునకు అనియే సూ తీకరించినాడు. 


కాని ద్వితీయ మొదలుకొని సప్తమి వరకు గల విభక్తుల చివర నున్న 
ఉకారమునకును, వర్తమానకాలమున., (శ తర్థమున) వచ్చునట్టి “చు అను వర్ణము 
చిరనున్న ఉకారమునకును సంధి వై కల్పికముగా నగుచున్నది. అందువలన సూరి 
''పథమతరవిభక్తి శ తర్థ చువర్తంబులందున్న యుకారమునకు సంధి వె కల్సి కముగా 
నగు” (బాల-సంధి-2) అని చెప్పినాడు. ఉదంతములైన (పథమేతర విభక్తులు 
నాలుగు. అవి - ను, కొణుకు, కు, అందు- అనునవి. ఈ నాలుగింటి చివరనున్న 
ఉకారమునకును, చువర్హము చివరి ఉకారమునకును, సంధి వై కల్పికముగానగు నని 
అర్ధము. వె కల్పిక మనగా సూతము విధించిన కార్యము జరుగుటకు కాని, జరుగకుండుటుకు 
కాని అవకాశము ఉండుట. అనగా సూ(తవిధి జరుగుటవలన ఒక రూపమును, 
జరుగకుండుట వలన మరొక రూపమును కలుగుచున్నవి. ఉదాః నన్ను (న్‌) +అడిగె= 
నన్నడగె, నన్నునడగి; నా కొజుకు (న్‌) + ఇచ్చ = నౌ కొలటుకిచ్చె, నాక్‌ "అికునిచ్చె; 
వచ్చుచు (న్‌) + ఉండెను = వచ్చుచుండెను, వచ్చు చునుండెను. 

2s అత్య సంధి ః 

“అత్తునకు సంధి బహుళముగా నగు ” (బాల-సంధి-4) - అనగా (హస్వ 
అకారమునకు అచ్చు పరమైనపుడు సంధి అనేక విధములుగా (బహుళముగా) అగునని 
అర్థము. (పవృత్తి, అ పవృత్తి విభాష్య అన్యత్వము అని బహుళము నాలుగు విధములు. 
(పవృత్తి అనగా నిత్యముగా వచ్చుట. అ(పవృత్తి అనగా నిత్యముగా రాకుండుట. విభాష 
యనగా వైకల్సికముతోపాటు నిషేధమును కలిసియుండుట. అన్యత్వమనగా 
మా| తమునందలి నిర్తేశమునకు మరొక విధానము జరుగుట. ఉదా: 
పవృత్తి : వేన+ అల్లుడు = మేనల్హుడు; చూడక+ఉండను = చూడకుండెను. 
౨ పవృత్తి : మేన+అల్లుడు = మేనయల్టుడు; చూడక + ఉండను = చూడకయుండను. 
విభామ వై కల్సికముగా వచ్చినపుడు - వేనల్లుడు, వేనయల్లుడు; చూడకుండెను, 
చూడకయుండెను. 
నిత్యముగా జరిగిన రూపములు - నన్నయ, తిక్కన, మూరెడు అర్ధించు. 
నిషేధము: వెల+ఆలు = వెలయాలు 
అన్యత్వము : తామర +ఆకు = తామరపాకు; ఒక + ఒక =ఒకానొక. 


"బహుళ (గహణముచేత (స్తీవాచక తత్సమ సంబోధనాంతములకు సంధి 
లేదు” (బాల - సంధి - 4 - వృత్తి) అని సూరి నిర్టేశించినాడు. అప్పుడు- 
(స్రీవాచకములక్సు - అమ్మ+ఇచ్చెను = అమ్మయిచ్చెను. 
తతృ్సమములకు - దూత+ఇతడు = దూతయితడు. 
సంబోధనాంతములకు - చెలువుడ + ఇందము = చెలువుడయిండము. 
కాని, ఆధునిక కావ్యములందు (స్తీవాచకము లకు, తత్సమమురికును సంధి కనబడుచున్నది. 
తతమమునకు ; గంగ+అనుకాసె = గంగనుకాసె ( ఆముక్త - 2 ఆ) 

(స్తీ వాచకమునకు : నెలత+ఇచ్చెను = నెలతిచ్చెను. 


కాని రామయ్య, సతమ్మ,రిక్ష్మమ్మ వంటి తత్సమ స్త్రీవాచకశబ్దము లకు 
హ్‌ యి 
అచ్చుపరమైనపుడు సంధి నిత్యముగా నగుచ్చుది. ఈ విధి అదంతములకే కాక 
ఇందంతమురి పైనను కన్చించుచున్నది. అందువలన (ప్రాఢవ్యాకరణకర్త- (శ్రేష్టతా 
వాచకంబులగు నార్యాంబాద్యర్థక శబ్దము లు పరంబులగుచో నన్ని యచ్చులకును సంధి 
నిత్యము” (పొడ -సంధి-1) - అని నిర్రిశించినాడు. 

తత్సమములకు: రామ + అయ్య = రామయ్య, సోమయ్య. 

తద్భవమునకు “సామి +అయ్య ఆకే సామయ్య. 

(స్రవాచకములకుః సీత + అమ్మ = సీతమ్మ (అదంతము); లక్ష్మీ + అమ్మ = లక్ష్మమ్మ 
(ఇదంతము). 


ఇచ్చట సూూతమున నిత్యమని చెప్పుటచేత ఎట్టి పరిస్థితులయం దైనను సంధి 
చేయవలయుననియే భావము. వికల రూపము లుండవు. 


త. ఇత్వసంధి ః 

“ఏమ్యాదుల యిత్తునకు సంధి వై కల్పికముగానగు” (బాల-సంధి-5) - 
ఏమి, మణీ మున్నగు వానిని ఏమ్యాదు అందురు. కి(షష్ట్రి అనగా షష్టీ విభక్తి యందు 
వచ్చు కీ (ప్రత్యయ మని అర్ధము. వీనికి సంధి వై కల్పికమని అర్థము. ఉదాః ఏమి + 
అంటివి = ఏమంటివి, ఏమియంటివి; మచే + ఏమి = మతచేమి, మణీయేమి; హరికిన్‌ + 
ఇచ్చె = హరికిచ్చె, హరికినిచ్చె - ఇవికాక మిగిలిన వానికి సంధి చేయరాదని భావము. 


ఇల్లే - “కియా పదంబులం దిత్తునకు సంధి వై కల్పికముగా నగు” (బాల- 
సంధి-6) - ఉదా : వచ్చిరి + అప్పుడు = వచ్చిరప్పుడు, వచ్చిరియప్పుడు; వచ్చితిమి+ 
ఇప్పుడు = వచ్చితిమిప్పుడు; వచ్చితిమియిప్పుడు. 


కాని“మధ్యమపురువ [కియలయం దిత్తునకు సంధియగు” (బాల-సంధి-7) 
అనుటుచే మధ్యమపురుష [కియలకు మాతము సంధి జరుగునని స్పష్టము. ఉదాః 
ఏలితివి +అపుడు = ఏలితివపుడు; ఏలితి + ఇపుడు = ఏలితిపుడు; ఏలితిరి +ఇపుడు = 
ఏలితిరిపుడు. 


కాని, భూతకాలిక అసమాపక(కియల చివరి ఇకారమునకు సంధి జరుగదు. 
అందువలననే “క్ష్యార్ధంబై న యిత్తునకు సంధి లేదు” (బాల-సంధి-8) - అని సూరి 
చెప్పి నాడు. ఉదాః వచ్చి + ఇచ్చెను = వచ్చియిచ్చెను. కాని కొన్ని (పాచీన [పామాణిక 
(పయోగములలో కార్ధకేకారమునకును సంధి కనబడుచున్నది. : అందువలననే 
(పౌఢవ్యాకరణ కర్త- “ఇ(పత్యయాంతావ్యయంబునకు సంధియు' జూప ల్పైడు" 
(పొఢ-సంధి-2) అని చెప్పే కొన్ని పయోగములను చూపినాడు ఉదా: 

1. చాపము నా కందిమ్మనుడు (భార--విరాట-4ఆ)} - ఇందులో “అంది +ఇమ్ము' 
అన్నదానికి - అందుకొని ఇమ్ము అని అర్హము కావలయును. దీనిని శబ్దపల్లవముగా 
(గహి ంచినచో పై స్మూతమునకు ఇబ్బంది కలుగదు. అప్పుడు మొదట అందు + 
ఇచ్చు= అందిచ్చు - అను శబ్దపల్లవరూప వేర్పడీ, తరువాత దాని (_పేరణార్రక రూపము 
“అందిమ్ము" అని అగును. 

2. వెజుచిట్టంబంధినాథనందనులం (నిర్వ - రామా -5ఆ) . దీనికి 
“వెఅనిట్లంబుధినాథనందనులు" అని పాఠాంతరము కలదు. కావున దీనిని (పామాణీకముగా 
తీసుకొనరాదు. 

3. ఎణేంగెణీంగి (భాగ-9 స్కంధ) - ఇచ్చట క్యార్ధకేకార సంధి జరిగిన దనుట 
నిశ్చయము. 

4. నీ చేత చెప్పంపడే (ప్రభావతీ -4ఆ) - దీనికి “చెప్పి ంపడే అన్న పాఠాంతరమున్నది. 
కనుక ఇది సరియైనది కాదు. ఇటువంటి [ప్రయోగములు (ప్రాచీన అర్వాచీన 
కావ్యములందు అనెకములు గోచరించు చున్నవి: చిర చించిచ్చు వారి దీవించువారు 
(ఆముక్త -6ఆ); అనవలసంటి గాని (విజయ - 1ఆ); ఆవిడ చూచిటు రమ్మటన్నచో 


(హంస -3ఆ. 


ఇట్లు బాల - (పాఢ వ్యాకరణకర్తలు అచ్చంధి స్వరూప స్వభావములను వివరించినారు. 

3, (దుతకార్యము 


నకారము (దుతము. (దుతము అంతమందున్న పదములు (దుత(ప్రకృతికములు. 
(దుతపకృతికములై న శబ్రములకు అచ్చులు కాని, హల్టులుకాని పరమైనపుడు వచ్చు 
రూపములు ఇందు నిర్చేశింపబడినవి. 


1. “ఇడాదులకు 6 దప్ప దుత(పకృతికములకు సంధిలేదు” (బాల-సంధి- 
9)- ఇట్‌ ఇం, ఎట్టకేలకు, ఎట్టుకేని, అను నాలుగింటికిని తప్ప మిగిలిన 
(దుతపకృతికము లకు సంధిలేదని అర్థము. అనగా (దుతమునకు అచ్చు పరముగా 
నున్నను సంధి చేయరాదు. ఈ పై నాల్లింటికిని సంధి వై కల్పికముగా అగు నని సూరి 
నిర్దేశించినాడు. ఉదాః ఇంకన్‌ + అతడు = ఇ(తండు, ఇకనత(డు మొదలైనవి. 


కాని - “ పథమేతర విభక్తి శే| తర్టక చువర్ణంబు అందున్న యుకారమునకు సంధి 
వె కల్పికముగా నగు ” (బాల-సంధి-2) అను సూ తముచే “ను, కొకు, కు, అందు, 
చు అను (పత్యయము లకును, “అందు” (పత్యయమునకు (పతిరూపము లైన “ఇందు, 
ఎందు'లకును సంధి వై కల్సి కముగా నగు చున్నది. కనుక - |పస్తుత సూ[తములోని ఇడ, 
ఇంగ, ఎట్టకేలకు, ఎట్టు కేని'అను నాలుగు శబ్దముల తోపాటు పూర్వసూ[తములోని "ను 
కౌలుకు, కు, అందు, ఇందు, ఎందు, చు అను (పత్యయము లకు తప్ప మిగిలిన 
(దుత(పకృతికములకు సంధి చేయరా దనిభావము. 


కాని కొన్ని |పామాణిక (పయోగములలో [దుతమునకు అచ్చుపరమైనప్పుడు 
ద్విత్వము కలుగుచున్న దని | పౌఢవ్యాకరణకర్త (సంధి-3) చెప్పే, కొన్ని పయోగములను 
చూపనాడు. అవి- 
1. సర్వాంగునిన్‌ + అనుభూత (ఉ.హరి-6ఆ) అను నాచన సోమన (పయోగములో 
(దుతమునకు ద్విత్వము వచ్చి “సర్వాంగునిన్ననుభూతి అను రూపమేర్చ డినది. కాని 
దీనికీ “సర్వాంగు న,భ్యనుభూత....' అను పాఠాంతర మున్నది. కనుక అది సరియెన 
ఉదాహరణము కాజారిదు. 
2. సర్వమున్‌ + అతని = సర్వమున్నతని (భాగ-7 స్కంధం) అను పోతన (పయోగమున 
ద్విత్వము వచ్చినది. ఇది అంగీకరించవ లసినదే. 
3. చోట్టుంబలెన్‌ + ఉరుకోభ = చోట్టుంబలెన్నురుకోభ (కళభా-7ఆ) అను పంగళి 
సూరన (పయోగమును అంగీకరించవ లసినదే. 

4. అన్‌ +ఇష్టసఖి = అన్నిష్టసఖి - అను నన్నయ భట్టారకుని (పయోగములో 
పౌఢవ్యాకరణకర్త “అన్‌” అనుదాని చివర నున్నది (దుతమని భావించి చెప్పినాడు. కాని 
అది శబ్దగతమైెనది కాని, (దుతము కాదు. కనుక అంగీకరించదగినది కాదు. 


2. “దుత (పకృతికముల మీది పరుషములకు సరళము లగు” (బాల-సంది- 
16)- [(దుత (పకృతికములకు పరుషములు పరమెనచో అవి నిత్యముగా సరళములగునని 
అర్ధము. ఉదాః పూచెను + కలువలు = పూచెనుగలువలు; తోచెను + చుక్కలు= 
తో (చెనుజుక్కలు - మొదల నది. 


౩. “ఆదేశ సరళములకు ముందున్న (దుతంబునకు బిందు సర్హోషంబులు 
విభాష నగు” (బాల-సంధి-17) - అను సూతమును బట్టే, పరుషముల స్థానమున 
వచ్చిన సరశములకు (ఆదేశ సరళములకు) ముందున్న |దుతమునకు బదులుగా 
పూర్ణానుస్వారము గాని, అర్జానుస్వారముగాని, సంశ్లేషముగాని విభాషగా వచ్చును. 
సంశ్లే షమనగా (దుతము మీదిహల్లుతో కూడుకొనుట. పక్షమున స్వత్వంబగును - అనగా 
[దుతమునకు (పకృతి భావము కలుగును. అనగా ఉన్నది ఉన్నట్లు ఉండిపోవును. ఉదా: 
పూచెను +గలువలు = పూచెంగలువలు, పూచెం గలువలు, పూచెన్లలువలు, 
పూచనుగలువలు. 


సూ[తములో “విభాష! అను పదమున్నది. నిషేధమును, వికల మును కలిసియున్న 
యెడల విభాష అనబడును. అందువలన “* తాను నేను పదంబుల (దుతంబునకు 
సంశ్లేషంబు లేదు” (బాల-సంధి-27) - అను స్నూతము (ప్రకారము తాను, నేను అను 
[దుతపకృతికము లకు ఆదేశ సరళములు పరములై నప్పుడు వికల్ప రూపముతో పాటు 
రావలసిన సంశ్రేషరూపములు నిషేధింపబడినవి. దీనివలన - తాను చదివె= తాంజదివె; 
తాను జదివె - అన్న "రెండేరూపములు ఏర్పడు చున్నవి. ద్తీరముపై న సాధ్యపూర్ణము లేదు” 
(బాల-సంజా-15)- అన్న స్మూతము(పకారము నిండు సున్నతో నున్న రూపము 

న C 

(తాంజదివె) కూడ ఉండదు. 


4. “| దుతంబునకు సరళ స్థిరంబులు పరంబు లగునపుడు లోప సంశ్లేషంబులు 
విభాష నగు” (బాల-సంధి-18) - [దుతమునకు సరళములుకాని, స్థిరాక్షరము లుకాని 
పరమందున్నచో లోపముకాని, సంశ్లేషము కాని విభాషగా నగునని అర్థము. ఉదా : 

సరళములు పరమైనచో -వచ్చెను + గోవులు = వచ్చెగోవులు (లోపము) ;వచ్చెన్లోవులు 
(సరోషము); వచ్చెను గోవులు (స్వత్యము). 

స్టీరములు పరమైనచో - మెలణుసెను+ ఖడ్గము = మెణుసెభడ్గము (లోపము); మెఆుసెన్టడ్లము 
(సయద్రేషము); మెణుసెనుఖడ్గము (స్వత్వము. 


“వర్గ్ణయుకృరళములు పరములగునపు డొకానొక చో (దుతమునకు( బూర్త 
బిందువును గానంబడియెడి” (బాల-సంధి-19) - అనగా (దంతవం౮ంనకం 
వర్గ్ణయుక్కులుగాని, సరళములుకాని పరములై న, కొన్ని చోట్ల ఆ (దుతమునకు 
బదులు బిందువు వచ్చుచున్న దని అర్ధము. వర్గయుక్కులనగా [పతి వర్గములోని 2వ, 

కవ "షీ Ca 
4వ అక్షరములు. అవి- ఖఘ ఛరురఠఢథధఫ భ(10).గజ డద బ లుసరళములు. 
ఉదాః వచ్చెను + ధాతీపతి = వచె ంధా(త్రీపతి; పాడెను + గంధర్వుడు = పాడెంగంధర్వుడు; 
కన్‌ + దోయి = కందోయి. 


(దుతమునకు సరళ స్థిరములు పరమైనప్పుడు లోప సంశ్రేషలు రాగా - వచ్చె 
ధాత్రీపతి (లోపము), వచ్చెన్లాతీపతి (సంక్లేషము) వచ్చెను ధాతీపతి (స్వత్వము) 
అను మూడు రూపము లేర్పడినవి. కాగా |పస్తుత న్యూతమును బట్టి - వచ్చెంధాథత్రీపతి 
అను నాలుగవ రూపమును ఏర్ప సట; 


'కందోయి'కి - 'కనాయి, “కనుదోయి' అను రెండు రూపములు పై సూత్రము 
(బాల-సంధి-19) వలన ఏర్పడుచున్నవి. కాగా - “అ(ట యిశ చుడు శబ్దంబురిం దప్ప నుడి 
తొలి |హస్వంబు మీద్‌ ఖండబిందువును (దుతంబునకు లోపంబును లేవు” (బాల-సంధి-22) - 
అన్న సూూతము (ప్రకారము అ(ట, ఇశ, చుండు అను మూడు పదములును కాక, మిగిలిన ఏ 
పదమునందలి తొల్మిహస్వము పెనను అరసున్న ఉండరాదు కనుక 'కదోయి' అను అనిష్టరూపము 
కలుగదు. అట్టి అనిష్ట రూపమును వారించుటకే సూ తమున విభాష అని పెర్కొనబడినది. 


5. “కొన్ని యెడల [దుతంబు మీద నకారంబు గానంబడియెడి” (బాల- 
సంధి-21) - అనగా కొన్ని (పయోగములందు [దుతముపై మరొక నకారము 
కనిపించుచున్న దని అర్థము. ఉదాః అదియును న్లాక; దివంబునుంబో లౌ. సూతములో 
'కానంబడియెడి' అని చెప్పుట వలన, ఇట్టి [ప్రయోగము లున్నవని అంగీకరించుటయే 
కాని అట్టు చేయవలెనని విధించుట కాదని (గహి ౦పవలెను. 

6. “సమాసంబునయందు (దుతంబునకు లోపంబగు” (బాల-సంధి-24 ౨ -- 
అనగా సమసము నందు పూర్వపదము చివరనున్న (దుతమునకు లోపము కలుగునుని 
అరము. ఉదా : ఎలన్‌ + అరములు = ఎలయరములు; ఎలన్‌ + కలుషములు = 


ఎల్లకలు షములు. 


సంస్కృతము లోని 'సర్వ' శబ్దమునకు పర్యాయపదమైన “ఎల్లి' శబ్దము 
(దుతాంతమైన అవ్యయమనియు, దానికి అసమాసమునను, విశేష్యమునకు ముందును 
(పయోగము లేదని సూరి నిర్రేశి ంచినాడు. కాని | పౌఢవ్యాకరణకర్త “సర్వ పర్యాయ ంబయున 
యెల్ల శబ్దమునకు సప్తమియు, అసమాసంబున విశేష్యములకు ముందు [పయోగంబును 
జూపళ్టైడు” (|పౌఢ -సంధి-7)- అని సూ తీకరించి సూరి సూ తమును సవరించినాడు- 


సూరి ఉద్దేశ్యము [పకారము ల్లి శబ్దము అవ్యయము కనుక దానికి లింగముకాని, 
విభక్తికాని వచనముకాని ఉండరాదు. కాని (పాఢవ్యాకరణకర్త దానిపెన సప్తమీవిభక్తి 
(ప్రత్యయమైన “అందు” చేరుచున్నదని చెప్పి,“ఎణేగె సకలశాస్తంబుల నెల్హయందున్‌ * 
(ఆది -7ఆ) అన, నన్నయ |పయోగమును చూపినాడు. కాని సందర?మును బటే 
ARS NE 3) కు 
ఇక్కడ “అందు” శబ్దమునకు “(పదేశము' అని అర్రము చెప్పుట ఉచితము. అపు గ డది విభక్తి 
(ప్రత్యయము కాదు. ఇట్టేదే - “ఎల్లయందును దా వసియించు బల్ల” (ఉద్యో-26౪ లే 
అన్న తిక్కన [పయోగమును. 


కాగా - ఎల్ల శబ్దమునకు అసమాసమున విశేష్యమునకుముందు (పయోగముు 
లేదని సూరి నిర్దేశించినాడు. కాని (పౌఢవ్యాకరణకర్త దానికి అతిరిక్తముగా “ఎల్లన్‌ శిష్యు అ 6 
గొంచు వత్తునా” (భీమ- 2ఆ) అన్న (శ్రీ నాథుని ప్రయోగమును చూపినాడు. ఇచ్చ టు 
(దుతమునకు లోపము రాలేదు కనుక వ్యస్త పయోగమే అని అంగీకరింపక తప్పదు. కాని 
ఇది ఒక్క [ప్రయోగము తప్ప ఆంధ సాహి త్యములో ఇంకొక (పయోగము కన్సింపడయు._ 
కాగా - వ్యాసుని ఆకలిత్మీవతను సూచించుటకే శ్రీనాథుడు అట్టి అప(పయోగమును 
కావలెనని చేసినాడని సమర్థింప(జూచినను అది వ్యాకరణ శాస్త దృష్టా సాధువు కానేరదు. 


7. “సమాసంబుల నుదంతంబులగు (స్తీ సమంబులకుం బుంపులకుం బరు మ 
సరళములు పరము లగునపుడు నుగాగమంబగు” (బాల-సంది-25)- అనగా ఉదంతములె ను 
(స్త సమశబ్దము లకును, పు ౦పులు అంతమందున ప శబ్రములకును, పరమందు పరుష 
సరళములున్నచో నుగాగమమగు నని స్తూతార్హము. ఇచ్చట ఆగమముగా వచి ఏన నుి 

వర్ణము” (దుతము. కనుక పరుషములు పరమెనచో బాల-సంధి-16వ సూ[తము 
పకారము బిందు సంశేషలను మూడు రూపములును, సరళములు పరమెనచో బాల- 
యే 
సంధి-18,19 సూ తముల ప్రకారము లోప సంశ్లేష బిందువులను మూడు రూపములును 
వచ్చును. ఉదాః1. (స్తీ సమములకు పరుషములు పరమెనచో- చిగురు + కయిదువు= 
చిగురుంగయిదువు, చిగురుగయిదవు, చిగురున్లయిదువు; సరళములు పరమెనచో 
తళుకు + గజెలు = తళుకు గజాలు, తళుకునజాలు, తళుకుంగబచాలు. 

= 2 52 = 
2. పు ౦పులకు - పరుషములు పరమెనచో - సింగపు+కొదమ = సింగపుంగెదమ, 
సింగపుగ్‌ొదమ, సింగపున్నాదమ; సరళములు పరవెనచో - ఉన్నతంపు + గొడుగు 
ఉన్నతంపుగొడుగు, ఉన్నతంపుంగొడుగు, ఉన్నతంపున్నాడుగు. 


ఇక్కడ సూరి “విధానసామర్హ్యము వలన దీనికి లోపము లే దని” వృత్తిల్‌ 
నిర్దిశించినాడు. విధానసామర్హ్యము అనగా - సహజముగా లేని (దుతమును కావలెనని 
(పస్తుతసూ[తము (ప్రకారము విధించుటవలన పూర్వస్నూతము (బాల-సంధి-24) 
(పకారము సమాసములందలి [దుతమునకు లోపము రాదని సూరి (పతేేకముగా 
చెప్పనాడు. 


అంతేకాక - “సమాసంబులంచు (దుతంబునకు స్వతంబు లేదు” (బాల-సంధి-26) 
అని నిషేధించి, “చిగురును గయిదవు' వంటి అనిష్టరూపము లను పరిహరించినాడు సూరీ. 


8. “తలగబాలు మొదలగు సమాసంబుల (దుతమునకు లోపము లేదు” 
(బాల-సంధి-27) - అనగా పూర్వసూ(తమునుబట్టి సమాస దుతమునకు లోపము 
రావలసి యుండగా, 'తలబాలు' వంటి సమాసములలో (దుతమునకు లోపము కలుగ 
దని అరము. ఉదాః తలన్‌ + (పాలు = తలగబాలు, తలం(బాలు, తలన్వాలు. కనుక 

డు 
(పస్తుత సూ(తమును బట్టి 'తలపాలు” అను అనిష్టరూపము వారింపబడీనది. 


9, “పాసంబున మకారంబు పరంబగుచో (దుతంబునకు మకారాదేశం బగు” 
(|పౌఢ -సంధి-22) - అనగా (ప్రాసస్టలములందు |దుతమునకు మకారము పరమైనచో, 
ఆ [దుతమునకు మకార మాదేశ మగును. ఉదాః కమ్మనిలతాంతములకు మ్మొనసి 
(భార-ఆది-5ఆ) ;వృష్టిజేసెమ్మహానది (భార-ఆర-3ఆ), 


ఇట్లు బాల-(పౌఢవ్యాకరళాకర్తలు (దుతకార్యము లను వివరించినారు. 

4. ఆదేశము 


“శతువ దాదేశ” - శ్యతువువలె వచ్చునది. అనగా ఒక వర్థమును (తోసివేసి 
దానిస్థానమున మరొకటి వచ్చుట ఆదేశము. 


సంధి పరిచే ద (ప్రారంభములో సూరి అచ్చంధులను వివరించినాడు. వానిన్ని ౦టీ 
యందును పూర్వపదాంతమున నున్న స్వరమును (తోసి పరపదాది యందున్న 
స్వరము వచ్చుచున్నది. కనుక అచ్చంధిలన్నియు ఆదేశరూపముల లోనికే వచ్చును. 
ఇచ్చిన సంధి నిర్వచనములో కూడ “పరస్వరం బేకాదేశం బగు అన్న మాటలలో పె 
భావమే వ్యక్తమగును. 


1. “ఉత్తున కచ్చు పరంబగునపుడు సంధి యగు” (బాల-సంధి-1)- అనగా 
(హస్వ ఉకారమునకు అచ్చు పరమైనచో పూర్వ పర స్వరముల స్లానమున పరస్వరము 
ఏకాదేశ మగుచున ది. ఆదా! రాముడు + అతడు = రాముడతడు; మనము +ఉంటిమి= 
మనముంటిమి. 


2. ఉదంతములైన “ (పథమేతర విభక్తి శ్యతర్హ్ర చువర్తంబు లందున్న 
యుకారమునకు సంధి వై కల్సికముగా నగు ” (బాల-సంధి-2)నని చెప్పినాడు సూరి. 
అనగా ఉదంతములై న (పథమేతర విభక్తులు ను, కొజుకు, కు, అందు అను నాల్షింటికిని, 
శ తర్ణ “చు” (పత్యయమునకును అచ్చుపరమైనచో వాని చివరనున్న ఉకారమునకు 
బదులు పరస్వరము వై కల్పికముగా వచ్చుచున్నది. ఉదాః నన్ను+అడిగె = నన్నడిగె; 
వచ్చుచు +ఉండెను = వచ్చుచుండెను. 


3. “అత్తునకు సంధి బహుళము” (బాల-సంధి-4)- అనగా [హస్వఅకారమునకు 
అచ్చుపరమైనపుడు కూడ సంధి యగుచున్నది. అప్పుడు - వేన +అల్టుడు = 
మేనల్లుడు; చూడక + ఉండెను = చూడకుండెను వంటే రూపము లేర్పడుచున్నవి. 


రామయ్య _ సామయ్య వంటి శబ్దము అలోను, సతమ్మ - లక్ష్మమ్మ వంటి స్తీ 
ొచకము లకును కూడ సంధి నిత్యముగా కన్సట్లుచున్నది. అందువలన (పాఢవ్యాకరణ 
కర్త - “శేషస్టతా వాచకంబులగు నార్యంబా ద్యర్థక శబ్దములు పరంబులగుచో 
నన్నియచ్చులకును సంధి నిత్యము” ((పౌఢ -సంధి-1) - అని నిర్లేించినాడు. 

4. “ఏమ్యాదుల ఇత్తునకు సంధి వై కల్సికముగా నగు ” (బాల-సంధి-5) 
అనగా ఏమి, మణీ, మున్నగువానికిని, షష్టీ విభక్తి యందు వచ్చు "కి (పత్యయమునకు 
కూడ సంధి అగుచున్నది. మణీ + ఏమి = మటేమి; హరికి + ఇచ్చె = హరికిచ్చె- వంటి 
రూపముల లోను పరస్వరము ఏకాదేశముగనే వచు చున్నది. 


ఇట్లు అచ్చుల పైననే కాక కొన్ని ఇతర శబ్దములకును అచ్చు అలకా 
ద్విరుక్తటకారము పుంపులు వంటివి ఆదేశమగుచున్నవి. 


5. “కుటు, చిలీ, కడు, నడు, నిడు శబ్దముల జు, డ ల కచ్చు పరంబగునపుడు 
ద్విరుక్తటకారంబగు” (బాల-సంధి-12). అనగా - కుణు, చిణు అను శబ్దములలోని 
అకారమునకును, కడు, నడు, నిడు అను శబ్దముల లోని డకారమునకును, అచ్చు 
పరమైనచో ద్విరుక్తటకార మగును. ఉదాః కుణు+ఉసురు = కుట్టుసురు ; చిణు - 
ఎలుక = చిస్టైలుక; కడు+ఎదురు = కబ్బదురు; నడు+ఇల్లు = నట్టిల్లు ; ; నిడు + ఊరు: 
నిట్టూర్పు. ఈ ద్విరుక్తట కారాదేశము సమాసమునందు మాత్రమే అగునని సూరి 
యిచ్చిన ఉదాహరణములను బట్టి చ స్పష్టమగుచున్నది. 


(పౌఢవ్యాకరణకర్త ఈ సూతములోని చిక్టైలుక అను రూపమును మాతము 
తీసుకొని, చిట్టడవి, చిట్టాముదము, చిట్టీదు, చిట్టుడుకు వంటి రూపములలో పూర్వపదము 
“చిజు' అనుటకంబు “చిట్టి 'అని [గ్రహించుట సమంజస మని తెలుపుచు “చిట్టడవి. 
జిట్టి' ((ప్రాఢ -సంధి -4) అని సూతీకరించినాడు. |పొఢవ్యాకరణకర్త ఉద్దేశ్యము 
(ప్రకారము పై రూపములలోని పూర్వపదము సూరి చెప్పినట్లు చిలీ అని కాక్క “చిట్టి” 
అని తాత్పర్యము. కాని ఇది ఒక్క “చిశ్చలుకి వంటి రూపములు సాధించుటకు 
మా(తమే ఉపకరించుచున్నది. మిగిలిన వానిని సూరి చెప్పినట్లు అంగీకరింపక తప్పుదు. 
తమిళ కన్నడ భాషల లోను చియో అన్నదే మూలరూపముగా కన్సించుచున్నది. కనుక 
భాషాశా|స్తజ్ఞాల అభి పాయము (పకారము చిలుక వంటి రూపములలో పూర్వపదము 
చిజణు అనియే స్పష్టమగును. అందువలన సూరి చెప్పిన విధానము వ్యాకరణ పద్దతినే 
కాక భాషాశాస్త్ర పద్దతికిని అనుకూలముగా నున్నది. కనుక (పొఢవ్యాకరణ కర్త చెప్పిన 
విధానము కంటె బాలవ్యాకరణ కర్త చెప్పినదే సమంజసముగా నున్నది. కాగా ఒకేవిధమైన 
(ప్రక్రియను అనుసరించుచున్న కొన్ని శబ్దముల నుండి ఒక్కదానిని వేరుచేసి మరొకపద్దతి 
ననుసరించినట్టు చెప్పుట (పయోజనవంతము కానేరదు. 

6. “కర్మధారయంబులందు ము వర్ణకంబునకుం బుం పు లగు (బాల- 
సంధి-30)- అనగా కర్మధారయ సమాసములలోను తత్పురుష సమాసములలోను 
పూర్వ శబ్దము చివర మువర్ష మున్నచో దానికి ఆదేశముగా పు, ౦పు అనునవి వచ్చునని 
స్తూ త్రార్థము. ఉదాః సరసము + మాట = సరసపుమాట, సరసంపుమాట (కర్మధారయము) 
సింగము +కొదమ = సింగపుగొదమ, సింగపుంకొదమ (తత్పురుషము. 


7. “ఆ(మేడితంబు పరంబగునపుడు కడాదుల తొరియచ్చు మీది వర్తంబు లకెల్ల 
నదంతంబగు ద్విరుక్తటకారం బగు” (బాల-సంధి-40) - ద్విరుక్తము యొక్క 
పరరూపము ఆ|మేడితము. అట్టి ఆ(మేడితము పరమగునపుడు (ఆధిక్యసూచకమైన) 
కడ మొదలగువాని అచ్చుమీది వర్రములన్నింటికిని బదులుగా అదంతమైన ద్విర్తుక్త్షటకారము 
ఆదేశమగు నని అర్దము. కడ, ఎదురు, కొన,చివర్క,తుద, పగలు, బయలు, పిడుగు 
మొదలై నని కడాదులు. ఉదాః కడ+కడ = కట్టుకడ; ఎదురు +ఎదురు = ఎట్టయెదురు 
మొదలగునవి. 


ఈ సూతమున అగు అని చెప్పుట వలన (పవృత్తిరూపమునే సూరి 
అంగీకరించినట్లు విశదమగుచున్నది. కాని “ తెలతెలవారి” వంటి (పయోగములలో ఈ 
ద్విరుక్తటకారము కనిపించుట లేదు. అందువలన ఈ విధి వై కల్పికమని చెప్పినచో 
బాగుండెడిది. ఇట్లై- నాడు + నాడు = నానాడు, నాడునాడు; ఇంచుక+ఇంచుక = 
ఇంచించుక్క ఇంచుకించుక వంటి వై కల్పికరూపములును ఉన్నవి. వీని నన్నిటిని 
“ఆ|మేడితంబు పరంబగునపుడు విభక్తి లోపంబు బహుళంబుగా నగు ” (బాల-సంధి- 
41) అన్న స్మూతమున సాధించినాడు సూరి. 


అంతేకాక - “అందదుకు (పభృతులు యథా (పయోగంబుగ (గాహ్యంబులు” 
(బాల-సంధి-42) అన్న స్నూతమునను ఇట్టి రూపములను కొన్నింటిని సూరి 
(పదర్శించినాడు. కాని అక్కడ ద్విరుక్తటకారము వచ్చుటలేదు. ఉదాః అదుకు+అదుకు= 
అందదుకు; చెదరు + చెదరు = చేెల్హాచెదరు; తునియలు + తునియలు = 
తుత్తునియలు - మొదలగునవి. వీని యందు అనేక ఐధములైన రూపములు 
కన్సించుచుండబచే వాని నన్నింటిని (ప్రయోగములను బట్టి (గహంపవలె నని సూరి 
రొర్తీగించినాడు. ఇట్టివే - విజ్హవీగు, విచ్చలవిడి తునాతునకలు మొదలగునవి. 


8. సరళాదేశమున్సు గసడదవాదేశమును కూడ ఆదేశరూపముల క్రిందికే వచ్చును. 


బంది పరిచ్చేదము చెరి 


1. [దుతప్రకృతికముల మీది పరుషములకు సరళము లగు (బాల-సంధి-16) అని 
చెప్పిన సూరి తరువాత సూతమున “ఆదేశ సరళము లకు ముందున్న (దుతంబునకు 
జైందు సంశ్లేషంబులు విభాషనగు” (బాల-సంధి- 17) అని చెప్పేయున్నాడు. ఇందులో 
సరళములు ఆదేశముగనే వచ్చుచున్నవని “ఆదేశసరళంబులు” అని సూరి (పారంభించుటను 
౭ఎట్రైయే విశదమగుచున్నది. ఉదాః పూచెను +కలువలు = పూచెంగలువలు, ఫూచె[గలువలు, 
పూచెన్లలువలు. 


2. ఇట్టీదే గసడదవాదేశమును. “(పథమమీిది పరుషములకు గసడదవలు బహుళముగా 
నగు” (బాల-సంధి-13) - అను సూతమును బట్టి - వాడు+కొట్టై =వాడుగొటై; 
అపుడు + చనియె = అపుడుసనియె - వంటి రూపము లెర్పడుచున్నవి. ఈ 
ఊదాహరణములలో కచలకు, గస లు, ఆదేశముగనే వచ్చుచున్నవి. 


9. “పాసంబున మకారంబు పరంబగుచో (దుతంబునకు మకారాదేశం బగు” 
6[పౌఢ-సంధి-22). అనగా - (ప్రాసస్టలము నందు మకారము పరమైనచో (దుతమునకు 
ఇుదులు మకారము ఆదేశమగునని అర్ధము. ఉదాః కమ్మని లతాంతములకుమ్మొనసి 
వచ్చు (భారత -ఆది-5ఆ); వృష్టి జేసెమ్మహానది (భారత - ఆరణ్య -36). 

5. ఆగమము 


Ca 


ఆగమ మనగా వర్దాధిక్యము. “మి తవ దాగమః” -మి(తునివలె వచి ్ప చేరునది, 
అనగా ఏ వర్షమును (తోసివేయక అదనముగా వచ్చి చేరునదని యర్థము. 


1. యడాగమము 

1. “సంధి లేనిచోట స్వరంబుకంటొ.బరంబయిన స్వరంబునకు యడాంగమం 
బగు ” (బాల-సంధి-3) అన్న స్కూతములో పూర్వపదాంతమందును, పరపదాది 
యందును స్వరములే యుండి సంధి కలుగని యెడల పరస్వరమునకు పూర్వము 
“యట్‌” అనునది ఆగమముగా వచ్చి చేరునని అర్థము. ఉదాః మా+ అమ్మ - అనునపుడు 
తెలుగున ద్వీర్రము మీద సంధి లేదు కావున, యడాగమము వచ్చి “మాయమ్మ?” అని 
యగును. ఇట్లే - మీ యిల్లు, మా యూరు - వంటివి కూడ. 


2. “క్వార్థంబె న ఇత్తునకు సంధి లేదు ” (బాల-సంధి-8) అన్న సూ[తము 
(పకారము ఇదంతములై న భూతకాలిక అసమాపక| క్రియలకు అచ్చు పరముగా నున్నను 
సంధి వచ్చుట లేదు. అట్టి చోట్లలో కూడ యడాగమము వచ్చి - వచ్చి +ఇచ్చెను = 
వచ్చియిచ్చెను - వంటి రూపములు ఏర్పడుచున్నవి. కాని |పౌొఢవ్యాకరణకర్త దీనిని 
సవరించుచు కొన్ని (ప్రమాణిక (పయోగములందు సంధి కనపడుచున్న దని చెప్పే కొన్ని 
(పయోగముల నిచ్చి నాడు. అందులోచాపము నాకందిమ్మనుడు (విరాట-4ఆ)- అన్న 
తిక్కన (పయోగములో “అందిమ్ము" అనునది, అందిచ్చు అను శబ్దపల్లవము యొక్క 
విధ్యర్థక రూపము. అట్లే వెజుచిట్లుంబుధినాథనందనులు (నిర్వ్య-5ఆ) అన్న తిక్కన 
(పయోగమునకు 'వెజనిట్లుంబుధి' అను పాఠాంతర మున్నది కనుక అదియును 
సరియైన రూపము కానేరదు. కాగా- ఎణీంగెణీంగి (భాగ-9 స్కంధం) అను పోతన 
(పయోగము మాతము యడాగమమునకు ఉదాహరణమే. 


2. నుగాగమము ః | 

1.సమాసంబుల నుదంతోంబులగు (స్రసమంబులకుం బుంపులకుం బరుష 
సరళములు పరము లగునపుడు నుగాగమం బగు” (బాల-సంధి -25). అనగా - 
సమాసవృత్తియందు ఉదంతములైన (స్తీ సమములకును, పుం పు లకును పరుష 
సరళములు పరము లగునపుడు నుగాగమ మగుచున్నది. ఉదాః పరుషములకు 

చిగురు+కయిదువు = చిగురుంగయిదువు, చిగురుగయిదువు, చిగురున్లయిదువు. 
సరళములకు - తళుకు +గబ్జై లు = తళుకుగజ్జై లు, తళుకుంజ్జై లు, తళుకున్లగజ్జ్డెలు. 

పై ఉదాహరణములలో ఆగమముగా వచ్చిన నువర్ణము “దుతము” కనుక, 
అచ్చట [దుతకార్యము జరిగి, పరుషములు పరమైనపుడు బిందు సంశ్లేషములును, 
సరళములు పరమైనపుడు లోప సంశ్లేషములును వచ్చినవి. 


2 “ఉదంత మగు తద్దర్మార్థక విశేషణముల కచ్చు పరమగునపుడు నుగాగమం 
బగు” (బాల-సంధి-33). అనగా - ధాతువు యొక్క అర్థమును బోధించు తద్దర్మార్థక 
క్రయావిశేషణముల (చేయు, చేసెడు మొదలగునవి) చివరి ఉత్తునకు అచ్చు పరమైనపుడు 
నుగాగమము వచ్చుచున్నది. ఉదా ః చేయు +ఆతడూ = చేయువతడు ; చేపెడు+అతడు= 
చేసెడునతడు. 


ధాతుజవిశేషణముతో ఏర్పడెడి సమాసము కర్మధారయము. కర్మధారయంబు 
లందు ఉత్తున కచ్చు పరంబగు నపుడు టుగాగమము (బాల-సంధి-28) రావలయును. 
(కణుకుటమ్ము, నిగ్గుటద్దము - మొదలగునవి). కాని (ప్రస్తుతసూ[ తము (బాల-సంధి- 
33) (పకారము నుగాగమము వచ్చుచుండుటచే (చేయు నతడు , చేసెడు నతడు) సూరి 
వానిని కూడ సాధించినాడు. (ప్రస్తుత సూూతమునకు అవకాశము కల్పించుటకే బాల- 
సంధి-28వ సూ తమున “అగు నని చెప్పుట గమనార్లము. కాని ఈ నుగాగమము రాని 
కొన్ని (ప్రాచీన (పయోగములును కన్సించు చున్నవి. “కొల్చురగ సంఘములు” 
(కొాల్చు+ ఉరగ) అని బసవపురాణము (3, ఆశా -1959) నను, “మాంత్రికుని నోర 
వెడలగ్ని దీప్త లనగ (వెడలు +అగ్ని) అను హంసవింశతి (5ఆ) లోను నుగాగమము 
కనబడక పోవుట గమనించదగినది. 

౩. “షష్టీసమాసంబునం దుకార బుకారముల కచ్చు పరమగు నపుడు 
నుగాగమం బగు” (బాల-సంధి-34)- షష్టీతత్సురుష సమాసములలో పూర్వశబ్దము 
చివర నున్న ఉకార బుకారములకు అచ్చు పరమైనచో నుగాగమ మగునని అర్థము. 
ఉదాః రాజా + ఆజ్ఞ = రాజునౌజ్ఞ ; విధాత ఎ+ ఆనతి = విధాత ఎనౌనతి. 


కాని కొన్ని (ప్రాచీన (పయోగములలో నుగాగమము రాని రూపములును 
కన్సి ంచుచున్నవి. అందువలన [ప్రాఢవ్యాకరణకర్త- “కొన్నిచోట్ల షష్టిసమాసంబునం 

దుకారంబున కచ్చు పరంబగునపుడు నుగాగమంబునకు లోపంబు నగు” ((పౌఢ-సంధి- 
10- అని సూరి స్మూతమును సవరించినాడు. ఇది కేవలము ఉకారాంతములకే 
వర్తించుచున్నది కాని,బుకారాంతము లకు వర్తించుట లేదని గమనింపలెను. అంతేకాక 
'నుగాగమంబునకు లోపంబును అగు" అనుటచే, నుగాగమ (ప్రాప్తిని (పొాఢవ్యాకరణక్షీ 
అంగీకరించినక్తే అని విశదమగును. కనుక దీనిని సూరి సూ[తమునకు సవరణమనుట 
కంచి, వివరణమనుట సమంజసము. ఉదాః గోకులము + ఇభ్లిలు = గోకు లమిల్లిలు' 
(హరి-పూ-5ఆ) బచ్చు+ఇంట = బచ్చింట (పాండు -3లఆ); శిరసు + అందము = 
శిరసందము (కళా-7 ఆ). 


| 


4. “ఉదంత |స్తీసమము లకును, బుంపులకు, నదంత గుణవాచకంబు లకును 
దనంబు పరంబగునపుడు నుగాగమం బగు” (బాల-సంది-35). అనగా- ప్రథమైకవచన 
పత్యయము లోపించిన ఉదంత (స్తీసమ శబ్దములకును, కర్మధారయములందు 
మువర్తమునకు ఆదేశముగా వచ్చిన పుంపు లకును, అదంతము లాన గుణవాచకము లకును, 
తద్దిత (పత్యయమైన “తనము” పరమైనచో నుగాగమ మగు నని అర్ధము. 


ఉదాః సాగసుందనము, సరసపుందనము, తెల్లందనము - మొదలగునవి. 


5. “సమాసంబునం (బాతాదుల తొలియచ్చుమీది వర్షంబుల కెల్ల లోపంబు" 
బహుళంబుగా నగు” (బాల-సంధి-36)- అన్న సూ తము (పకారము తొలి యచ్చుమీది 
వర్షములన్నియు లోపించి - (పొత+ఇల్టు = (పాయిల్లు, లేత + దూడ = లే(దూడ - 
మొదలగురూపము లేర్పడును. ఆ తరువాత -”లుప్తశేషంబునకుం బరుషములు 
పరములగునపుడు నుగాగమం బగు” (బాల -సంధి-37) - అను స్నూతము |పకారము 
నుగాగమ మగుచున్నది. ఈ ఆగమ నువ్షర్హము (దుతము కావున (దుతకార్యము జరిగి 
(పాఠొంపు,' లేగొమ్మ, పూదోట వంటి రూపము లేర్పడుచున్నవి. కాని- మీదు + కడ= 
మీంగడ; కెంపు + తామర = కెందామర; చెన్ను + తొవ = చెందొవ - వంటి 
రూపములలో పై స్మూతము (ప్రకారము (బాల-సంధి-36) తొరియచ్చుమీడి 
వర్ణము లన్ని టికిని లోపము నిత్యము. లుప్తశేషమునకు |దుతకార్య మగును. అందువలన 
మీదుకడ, కెంపుతామర, చెన్నుదొవ, వంటే వె కల్పిక రూపములు కలుగవు. అందువలననే 
సూ తమున 'బహుళము" అనుపదము నిబంధింపబడినది. 


కాగా - |పా(తాదులకు వలెనే క్రొత్తాదులకును ఈ నుగాగమము కలుగుచున్నది, 
అందువలన “కొత్త శబ్దమున కాద్యక్షరశేషంబునకుం గొన్ని యెడల నుగాగమంబును, 

గొన్ని యెడల మీది హల్టునకు ద్విత్వంబు నగు” €(బాల-సంధి-38ఎ)- అని నూరి 
స్నూతించినాడు. అనగా (కొత్త శబ్దమునకు కూడ ఆద్యక్షరశేషమై, దానికి పరుషములు 
పరవునచో కొన్ని చోట నుగాగమ (దుతకార్యము లును 3 కొన్నిచోట్ల ద్వ్యిత్వమును అగు 
య గా య 
నని అర్థము. ఉదాః [కొత్త +చాయ = (క్రొంజాయ ; (కొత్త +పాగ = (కొంబొగ( భాస ర- 
యుద-7-19); (కొత్త +తావి = (కొత్తావి(విరాట-2-236); (కొత్త +కారు=[కొక్కారు 
(an) అథో అడే అణా 
(విరాట-2-83) మొదలగునవి. 


కాగా -పరుషేతరములు పరములగునపుడు, నుగాగమ (ప్రాప్తి లేమిచే వానికి 
ద్విత్వము వచ్చును. ఉదాః కొత్త +గండి = (కొగ్గండి (కుమార -11-702); (కొత్త+ 


సూరి ఈ సూ. తమును కొత్త శబ్దమునకే విధించినట్టున్నను, పృత్తియందు- 
“కెందూళి,కెంజడలు” వంటి (పయోగములున్నవని చెప్పినాడు. కనుక ఈ సూ[తము 
కెంపు” మొదలాన వానికి కూడ వర్తించునని భావము. 


అంతేకాక- “బహుళ! గహణము చేత. (గొత్త కుండ లిత్యాదులకు లోపంబు 
లేదు” అని చెప్పినాడు. దానివలన [కొత్త +కుండ = (కొత్తకుండ అనియే యగును. 
అందుకు కారణము బహుళగహణమున నిషేధము కూడ అంతర్భవించి యుండుటయే. 


కాగా -|క్రీగడుపు, (క్రీగాలు వంటి రూపములలో “కిందు" శబ్దమున కంతటికిని 
“కీ అనునది ఆదేశమగుచున్నది. అందువలననే సూరి- “క్రిందు శబ్దమునకు 
లుప్లశేషమునకు దీర్ణము బహుళగహణముచేత నని యెణుంగునది” (బాల-సంధి- 
38-వృత్తి) అని జ్ఞాపకము చేసినాడు. 


ఇట్టన్నింటికిని సరిపోవునట్టు బాల-సంధి-36 వ స్మూతమున “బహుళమూ' 
అను పదమును (పయోగించి అన్ని 'రూపములకు వీలు కట్షించినాడు సూరి." 


“అన్యంబులకు సహిత మిక్కార్యంబులు కొండొకటోగానంబడియెడి” (బాల- 
సంధి-39)- అన్న సూ తములో సూరి ఈ నుగాగమాదులువచ్చిన మరికొని ఎ రూపములను 
చూపినాడు. ఉదాః పది+తొమ్మిది = పందొమ్మిది; తొమ్మిది + పది = తొంబది (క్షర్ణ- 
1-102); నెజ + నడుము =నెన్నడుము; నిండు + వెజు =నివ్వెణు- మొదలై నవి, 


(ప్రస్తుత ఉదాహరణములలో సూరి కేవలము తెలుగు శబ్దములనే చెప్పుట 
వలన దానికి పూరణముగా [పాఢవ్యాకరణకర్త ఈ నుగాగమాదులు తత్సమ శబ్దములు 

పరమగునపుడును కలుగుచున్నవని ఇట్లు చెప్పినాడు- “సమాసమందు( దత్సమంబు 
పరంబగునపుడును నుగాగమాదులు గానంబడియెడ” (|పౌఢ-సంధి-12)- అనగా 
సమాసమందు ఉత్తరపదముగా తత్సమపద మున్నపుడును నుగాగమ మగునని 
(పొఢవ్యాకరణకర్త అభి పాయము. ఉదాః ముందు + కోపము = ముంగోపము (విరాట- 
3౪); వెల్లి +చామరము = వింజామరము (ఆముక్త-4ఆ). 


5. టుగాగమము 8 


1. “కర్మధారయంబులం దుత్తున కచ్చు పంరబగునపుడు టుగాగమం బగు” 
(బాల-సంధి-28). అనగా- కర్మధారయమునందును తత్పురుషము నందును 
పూర్వపదము చివరి ఉత్వమునకు అచ్చు పరమైనయెడల టుగాగమము వచ్చున నని 
అర్థము. ఉదాః కర్మధారయమునకు కుకు + అమ్ము = కలుకుటమ్ము; సరసపు 
+అలుక =సరసపుటలుక- ఇట్టివే - తేనెటీగ పల్లెటూరు, పక్కముక - 
మొదలగునవి.తత్పురుషములకు -వేల్పు +ఆవు = వేల్పు టావు; సము[దము + ఒడ్డు 
= సము[దపుటొడ్డు. 


సూతములోని "అగు" అను పదమునుబట్టి ఈ టుగాగమము నిత్యము అని 
అనిపించును. కాని, పెక్కు + ఎడల = పెక్కెడల (ఉదో-4-264) అన్న తిక్కన 
(పయోగములో టుగాగమము లేదు. అట్ట “మిద్దెయిల్లు' వంటి టుగాగమ రహిత 
రూపములే వ్యవహారమున నున్నవి కాని, 'మిద్దెటిల్లు' వంటి రూపములు లేవు. అబే 
“పెంకుటిల్లు' వంటి టుగాగమ రూపమే కాని “పెంకిల్తు' వంటి రూపములును లేవు. 
కనుక ఈ సూ(తమును విభాషగా చెప్పినచో సమంజసముగా నూండెడిది. 


కాని కర్మభారయమున 'పెన్వాదులికు అచ్చుపరమగునపుడు టుగాగమము 
కాక ద్విత్వము కన్సించుచుండుటచే (పాఢవ్యాకరణకర్త-“తణుచుగం గర్మధారయ 
సమాసంబునం బెన్వాదుల కడహల్టున కచ్చు పరంబగునపుడు ద్విత్వంబు గానంబడియెడి” 
((పౌఢ-సంధి-9)- అని చెప్పి - పెను +అదరులు = పెన్నదరులు (రామా -యుద్దు; 
పను +6 . పెన్నుద్ది (పాండు -3ఆు; మను +ఒడలు = పెన్నాడలు (భోజ -6౪)- 
వంటి ప్రయోగములను చూపినాడు. కనుక ఇది అంగీకరించవలసినదే. 


2.“కర్మధారయంబునందు. బేర్వాది శబ్దముల కచు స పరంబగునపుడు టగాగమము 
విభాష నగు” (బాల-సంది-29). అనగా- కర్మధారయసమాసములో పేరు మొదలెన 
శబ్దములకు అచ్చు పరమెనచో టుగాగమము విభాషగా నగునని అర్ధము. : 

ఉదాః పేరు + ఉరము = పేరుటురము, పేరురము; చిగురు + ఆకు = చిగురుటాకు, 
చిగురాకు; పాొదరు + ఇల్లు = పాదరుటిల్తి, పాదరిల్లు. 


ఇక్కడ సూతమున “కర్మధారయ సమాసము” లో అని చెప్పుటవలన ఇది 
కర్మధారయమునకే వర్తించును కాని, తత్పురుషములకు వర్తించ దని (గహించవలెను. 


4. రుగాగమము ః 


1. “పేదాదోబ్దంబుల కాలు శబ్దంబు పరంబగునపుడు కర్మధారయమునందు 
రుగాగమం బగు ” (బాల-సంధి-30)- అనగా కర్మధారయ సమాసమునందు పేద 
మొదలగు శబ్దములకు ఆలుశబ్దము పరగునపుడు రు వ్యర్థము ఆగమ మగునని అర్థము. 
పద. బీద; ముద్ద, బాలెంత, కొమ, జవ, ఐదువ, మనుమ, గొడ్డు - ఇవి సేదాదులు. 
ఉదాఃపేద+ఆలు = పేదరాలు; బీద + ఆలు = బీదరాలు. ఇట్లు ముద్దరాలు, 
బాలెంతరాలు, కెమరాలు, ఐదువరాలు, మనుమరాలు, గ్‌ొద్తురాలు మొదలగునవి. 
'గొడ్తురాలు' అను రూపమునకు “గొ(డాలు' అను రూపమును కన్సించుచున్నది. అట్ట 
“జవరాలు అను రూపమున “జవ్యనిశబ్దంబునకు జవాదేశం బని యెయుంగునది' అని 
సూరి జ్ఞాపకము ఇ “ఏకాంతమునందునున్న జవరాం[డి నను మనుచరితలోని 
పద్యము నుదాహరించినాడు. 


2. కర్మధారయ సమాసములలో ఈ “ఆలు” శబ్దము కేవలము తెలుగు 
శబ్దముల"పై ననే కాక, తత్సమశబ్దముల"పై నను కనించుచున్నది. అందువలన సూరి- 
“కర్మధారయ ంబునం దత మంబుల కాలుశబ్దము పరంబగునపు డత్వంబున కుత్వంబును 
రుగాగమంబు నగు” (బాల-సంధి-31) అని సూూతీకరించినాడు. అనగా కర్మధారయ 
సమాసముల లో తత్సమశబ్దములకు ఆలుశబ్దము పరమైనచో, ఆ తత్సమ శబ్దము పైని 
అత్వమునకు ఉత్వము వచ్చి, తరువాత రుగాగమ మగునని అర్థము. ఉదాః ధీర +ఆలు= 


దీరురాలు; గుణవంత + ఆలు = గుణవంతురాలు. 


ఇచ్చట “ఆలు శబ్దమునకు “భార్య' అసు మరొక అర్థ మున్ననుు ప్రస్తుత 
సందర్భమును బట్టే "స్తీ అని మ్మాతమే (గహింపవలె నని నిర్దిశించినాడు. అందువలన 
పేదరాలు అనగా పేదయైన (స్తీ అనియు, ధీరురాలు అనగా థై ర్యముగల (స్తీ అనియ. 
అర్థమును (గహ ంపవలను. 

సూ తము లో 'కర్మధారయంబునందు” అని నిర్దేించుట చేత ఈ రుగాగమము 
కర్మధారయ సమాసములకే పరిమిత మని |గహి ంపవలెను. కాని తత్పు రుషసమాసములలో 
కూడ ఆలు శబ్దము చేరి పేదయాలు, ధీరునాలు' వంటి రూపము లేర్నడుచున్నవి. 
అప్పు డవి షష్టతత్పురుష సమాసములై పేదవానియొక్క భార్య, ధీరునియొక్క భార్య 
అను అర్రముల నిచ్చును. అట్టి (పయోగములలో రుగాగమము కలుగదు. కనుక సూరి 
కర్మధారయములకే దీనిని విధించుట, తెలుగువ్యాకరణ విధానము నెరిగి చేసనరతన 


యని స్పష్టమగుచున్నది (బాల- ప్రాఢ-వ్యాఖ్య-పు. 118). 


5. పుగాగముము 

“తామర కాకు పరంబగునపుడు పుగాగమం బగు” (పాఢ -సంధి-8)- 
'తామరి శబ్దము “తామరసి శబ్దము యొక్క తద్భవరూపము. దీనికి “ఆకు 
పరమైనప్పుడు “పు” వర్ణము ఆగమముగా వచ్చు నని అర్థము. ఉదాః తామర + ఆకు = 
తామరపాకు . నాచన సోమనాథుని 'తామరపాకు నీరువలె' (ఉ.హరి-3ఆ) వంటి (ప్రాచీన 
కవుల [ప్రయోగము లాధారముగా [పాఢవ్యాకరణకర్త ఈ సూ[తమును రచించియుండును. 
కానీ, సూ తమున “అగు అని నిత్యముగా కాక్క “వికల్పంబుగా నగు" నని 
చెప్పవలసియుండినది. లెనిచో “తామరాకు వంటి లోకప్రసిద్ద వ్యవహారములకు 
అవకాశము లేకుండ పోవును. 


6. ముగాగమము 8 

“ధ్వన్యనుకరణ శబ్దముల కను ధాతువు పరంబగచో కొన్ఫి యెడల ముగాగమం 
బగు ” (|పౌఢ -సంధి-19). అనగా -ధ్వన్యనుకరణ శబ్దములై న కనకన, సలసల వంటి 
శబ్దము లకు “అను” ధాతువును చేర్చినచో ముగాగమ మగు నని సూతార్థము. ఉదా 
కనకన + అను = కనకనమను (రామా -6ఆ); సలసల + అను = సలసలమను 
(పాండు-5ఆ). 


7. వుగాగమము: 

“ఉదంతనామంబున కనుకరణంబునందు వుగాగమం బగు” (బాల-సంధి- 
54). అనగా -ఉదంతమైన నామముపై అను ధాతువును చేర్చినచో వు వర్ణము 
ఆగమము గా నగు నని అర్థము. ఉదాః ఇయంధేను + అనె = ఇయంధేనువనె. 


ఈ విధముగా బాల- | పాఢవ్యాకరణ కర్తలు ఆగమ రూపములను (పదర్శించినారు. 

6. బకలృము 


వికల్ప మనగా సూ తమున విధింపబడీన కార్యము జరుగుట లేదా జరుగకుండుట. 
అనగా సూ(తఎధి (ప్రవర్తించుటవలన ఒక రూపమును, (పవర్తింపకపోవుట వలన 
మరియొక రూపమును కలుగును. 


1. “ పథవేతరవిభక్తి శ తర్థక చువర్దంబులందున్న యుకారమునకు సంధి 
వె కల్పికముగా నగు” (బాల-సంధి-2). అనగా-ఉకారాంతములౌ న ను, కొజుకు, కు, 
అందు-లకును (|పథమేతర విభక్తులకును), శ్మతర్ర చువర్ణము చివరి ఉకారమునకును, 
అచ్చు పరమైనచో సంధి వై కల్పికముగా నగు నని అర్థము. ఉదాః నన్నున్‌ +అడిగె=నన్నడిగె, 
నన్నునడిగె; వచ్చుచున్‌ + ఉండెను=వచ్చుచుండెను, వచ్చు చునుండెను. 


ఉత్తున కచ్చు పరమగునపుడు సంధి కావలసియుండగా, (ప్రస్తుత సూ[తముచే 
వికల్న రూపము లేర్పడుచున్నవి. 


2: అదంతములె న శబ్ద్రములకు అచ్చు పరమెనప్పు డును సంధి వికల్ప ముగా 
జరుగుచున్నది (బాల-సంధి-4). ఉదాః వేన+అల్లుడు=మేనల్టుడు, మేనయల్టుడు; 
పుట్టిన+ఇల్లు=పుట్టేిని ల్లు, పుట్టిన యిల్లు. సంధియైనపుడు “వేనల్టుడు' అనియు, సంధి 
కానప్పుడు యడాగమము కలిగి మేనయల్లుడు అనియు వచ్చును. 


3. “ఏమ్యాదుల ఇత్తునకు సంధి వైకల్పికముగా నగు” (బాల-సంధి-5)- 
ఏమి, మణీ, కీషష్టీ (షష్టీవిభక్తియందు వచ్చు కి (ప్రత్యయము), అది అవి వంటి 
ఏమ్యాదుల చివరి ఇకారమునకు, అచ్చుపరమైనచో సంధి వై కల్పికముగా నగునని 
అర్ధము. ఉదాః ఏమి+అంటీవి=ఎమంటీవి, ఏమియంటివి ; హరికిన్‌ +ఇచ్చె= హరికిచ్చె, 
హరికినిచ్చె. 


4. “కియాపదంబులం దిత్తునకు సంధి వై కల్పికముగా నగు” (బాల-సంధి- 
6). అనగా-[కియా పదము లచివరి ఇత్వమునకు సంధి వై కల్పికముగా అగునని అర్థము. 
ఉదాః వచ్చిరి + అప్పుడు =వచ్చిరప్పుడు, వచ్చిరియప్పుడు; వచ్చితిమి + ఇప్పుడు = 
వచ్చితిమిప్పుడు, వచ్చితిమియిప్పుడు. 


ఇట్లు చిన్నయసూరి ఎకల్స రూపములను వివరించినాడు. 

7. విభాష 


“నవేతి విభాషా” - అనగా వై కల్పికమును, నిషేధమును కలిసియున్నచో 

వఐభాషయనబడును. అట్లుకాక- (పవృత్తి అ(పవృత్తి విభాష్మ అన్యత్వము అను నాల్లును 

లిసియున్నచో బహుళము అనబడును. బహుళ గహణమున విభాషకూడ అంతర్చవించియే 
ండుటవలన ఆరూపములుకూడ ఇందు (గహింపబడినవి. 


1. “అత్తునకు సంధి బహుళముగా నగు” (బాల-సంధి-4). అనగా- 
అదంతశబ్దములకు అచ్చుపరమైనచో సంధి బహుళభముగా వచ్చును. అందువలన 
వేనలుడు ( వవృత్తిరూపముఎ, వేనయలుడు (అ|పవృత్తిరూపము) వంటి 

గా ఆల్‌ (mp) న్‌ా 
విశల్పరూవములతో బాటు- “బహుళగహణవుంచేత (స్తీవాచక తత్సమ 
సంబోధనాంతంబులకు సంధి లేదు” అని చెప్పి, అమ్మయిచ్చెను ((స్తీవాచకము), 
దూతయితడు (తతృమము, చెలువుడ యిందము (సంబోధనాంతము) వంటి 
వానిలో (పవృత్తిరూపములను నిషేధించినాడు సూరి. 


2. “| పథమమీది పరుషములకు గసడదవలు బహుళముగా నగు” (బాల- 
సంది-13)- అన ఎ సూతములో |పథమావిభక్ష్యంత శబ్దము లకు పరుషములు పరమెనచో 
సరళములు వచ్చునని చెప్పిీ-వాడు గొ ((పవృత్తిరూపము), వాడు కొకు 

ళు వాలి చు 
( అప్రవృత్తిరూపము) - అను రూపముల నిచ్చినాడు సూరి. ఆతరువాతి సూ తమున 
“తెనుగుల మీది సాంస్కృతిక పరుషములకు గసడదవలు రావు” (బాల-సంధి-14)- 
అని చెప్పి - వాడు కంసారి, వీడు చక్రపాణి వంటి రూపములలో నిషేధమును చెప్పినాడు. 


3. “(దుత (పకృతికములమీది పరుషములకు సరళములగు” (బాల-సంధి- 
16) అనియు, అట్లు వచ్చిన “ఆదేశసరళములకు ముందున్న (దుతంబునకు 
బిందుసం్రేషంబులు విభాష నగు”- అనియు చెప్పే పూచెంగలువలు, పూచెగలువలు, 
పూచెన్లలువలు ((పవృత్తిరూపములు), పూచెనుగలువలు (స్వత్వమువలన ఏర్పడిన 
అ(పవృత్తిరూపము) అను రూపములను సాధించినాడు సూరి. ఆ తరువాత- “తాను 
నేను పదంబుల (దుతంబునకు సరేషంబు లేదు” (బాల-సంధి-23)- అన్న సూ తమున 
తాను నేను శబ్దముల చివరి (దుతమునకు సంక్లేషరూపము నిషేధింపబడినది. 

4. “అవసానంబునందు (దుతస్వరంబునకేని, (దుతంబునకేని లోపంబు 
బహుళంబుగా నగు” (బాల-సంధి-20) అన్న సూూతములో- వాక్యము చివరనున్న 
(దుతమునకుగాని, దుతస్వరమునకుగాని లోపము బహుళముగా వచ్చు నని చెప్పినాడు 
సూరి. అందువలన- వాడు వచ్చెన్‌, వాడు వచ్చె, వాడు వచ్చెను- అను రూపము 
లేర్ప డినవి. కాగా, గురువు చివరగల పద్యముల తుదనున్న (దుతమునకు లోపము రాదని 
నిషేధించి- “అతిశయముగ బుద్దిమంతుడగు బుధ సేవన్‌' అని ఉదాహరించినాడు. 


5. “కర్మధారయంబునందు. బేర్వాది శబ్దముల కచ్చు పరంబగునపుడు 
టుగాగమము విభాషగా నగు” (బాల - సంధి-29)- కర్మధారయ సమాసములలో 
ఉదంతశబ్దములకు అచ్చు పరమైనచో నిత్యముగా వచ్చు టుగాగమము, పేర్వాది 
శబ్దములు పరమైనచో విభాషగా వచ్చు చున్నది. ఉదాః పేరురము ( అ ప్రవృత్తి, పేరుటురము 
(|పవృత్తి). విభాష యనుటచేత పేరాకలి, పేరింపు వంటి వానిలో టుగాగమము రాదు. 
అస్లే వాలుటమ్ము (భార-శల్య-1-167) వంటి వానిలో అపవృత్తిరూప్రము ఉండదు. 


6. సమాసమున (పాత, (కొత్త వంటి శబ్దములకు అద్యక్షరశేషమై, నుగాగమ 
(దుతకార్యములు జరిగి - [ప్రాగెంపు, కెందామర [కొంజాయ, |కొంజీకటి (వసు-4- 
10) వంటి రూపములు ఏర్పడుచున్నవి. “పాతయిల్టు, |కొత్తచెమటి వంటివి 
అ(ప్రవృత్తిరూపములు. 'మీళగడ, కెందామరి వంటి వానిలోనిది నిత్యముగా వచ్చుచున్నది. 
కాగా- “సమాసంబులందు (దుతంబునకు సం్రేషరూపము నిషెధింపబడినది. అందువలననే 
“వ్యవస్థిత విభాషచే నీ (దుతంబునకు సంశ్లేషంబు లేదు” అని బాల-సంధి-37 
సూ తవృత్తియందు జ్ఞాపకము చేసినాడు సూరి. అప్లై- “విధాన సామర్ద్యమువ లన దీనికి 
లోపము లేదు” (బాల-సంధి-25-వృత్తి) అను-దానినిబట్టి “పానుగెంపు, (కొనుజాయి 
వంటి స్వత్వరూపములును పరిహరింపబడినవి. 


7. “అది యవి శబ్దంబుల యత్తునకు వృత్తిని లోపంబు బహుళంబుగా నగు” 
(బాల-సంధి-45)- సమాసవృత్తియందు పూర్వశబ్దముపై నగలఅది, అవి శబ్దములలోని 
అత్వమునకు లోపము బహుళముగా అగుచున్నది. అందువరిన- నాది, నావి వంటి 
(పవృత్తిరూపములును, నాయది-నాయవి వంటి అ(ప్రవృత్తి రూపములును, కలుగుచున్న వ 
కాగా- ఉదంత తద్ధర్మార్థక విశేషణములమీది అది, అవి శబ్దముల అత్వమునకు లోపము 
రాదని నిషేధింపబడినది. కనుక- “వచ్చునది, వచ్చునవి' వంటి రూపములు మాతమే 
ఉండును. 

8. “పడ్వాదులు పరంబు లగునపుడు మువర్ణకంబునకు లోప పూర్తబిందువు లు 
విభాషనగు” (బాల-సంధి-46) అను సూ తము (పకారము- “భయపడియె, భయంపడియె' 
వంటే (ప్రవృత్తి రూపములును, 'భయముపడియె' వంటి అ(పవృత్తి రూపమును 
కలుగుచున్నవి. కాగా- “కజార్యము కర్శవాచి మువర్ణకమునకు( గలుగదు”- అన్న వృత్తినిబట్ట 
“గజము పడియె అశ్వము పడియె అను రూపములు మ్మాతమే ఉండును. ఇక్కడి 
విభాషచే లోప (గజపడియె) , పూర్తబిందువు (గజంపడియె)లు నిషేధింపబడినవి. 


9. “మధ్యమపురుష మువర్తకంబునకు హలవసానంబులు పరంబులగునపుడు 
లోపము విభాష నగు” (బాల-సంధి-47)- ఆశీ శ్శాప సం(ప్రార్ధన విధులందు వచ్చు 
మధ్యమ పురుష మువర్హమునకు హల్టుకాని, అవసానముకాని పరమగునపుడు లోపము 
విభాషగా నగునని అర్ధము. అందువలన- “చూడునన్ను,ఇటు చూడు వంటి (పవ్హశి 
రూపములను, “చూడునన్ను, ఇటు చూడుము” వంటి అ(ప్రవృత్తి రూపములూను 
కలుగుచున్నఎ. 


సూరి ఈ సూ తమున “విభాష అని చెప్పినను, (పవృత్తి అప్రవృత్తి రూపము లనే 
చూపినాడు కాని, నిషేధరూపమును చూపలేదు. కాని వృత్తిలో- “చూడుమనియె, 
వినుమనియె” వంటిరూపములలో అచ్చు పరమైనది కనుక లోపము రాదని చెప్పినాడు, 
కాని అది నిషేధమని భావించుటకు వీలు లేదు. ; సూరి సూతమున హల్లులకు మా(తవే. 
చెప్పి నాడు కనుక అచ్చులమీద విధించిన ఈ నిషేధము వానికి వర్తింపదు. కనుక ఇచ్చుట 
విభాషయను పదము నుపయోగించుటలోని సామంజస్యము విచారణీయము. 


ఇట్టై- “వ్యతిరేక మధ్యమ మువర్ణకంబున కెల్లయెడల లోపంబు విభాష నగు' 
(బాల-సంధి-48) అన్న నూ్యూతమున కూడ- నమ్మకుము+ఇట=నమ్మకి ట 
నమ్మకుమిట- అని వికల ఎరూపములనే సూరి ఇచ్చియున్నాడు. ఇచ్చటకూడ విభాషల్‌ 
ఉండవలసిన నిషేధము కన్సి ంచదు. అంతే కాక- హల్లు పరమైనప్పుడు వలె అయ్య 
పరమైనప్పుడును లోపించుట ఇచ్చటి విశేషము. 


10. “ఆ మేడితంబు పరంబగునపుడు మధ్యమముడుబ్లులకు లోపంబు విభాషనుగు' 
(బాల-సంధి-49). అనగా- ఆ|మేడితము పరమగునప్పుడు మధ్యమపురుష మువ్నర్దక- 
డువర్లకము లకు లోపము విభాషగా నగునని అర్థము. ఇక్కడకూడ సూరి- 
ఉండుము +ఉండుము=ఉండుండుము (ప్రవృత్తి, ఉండుముండుము (అ(పవృత్తా) 

కొటుడు+కొటుడు=కొటుకొటుడు (పవ బత్తి, కొటుడుకొటుడు (అ|పవ త్తి) అను 
ఉఎ కు డై డు లాల లు =) జాలి 

వికల్ప రూపములనే చూపినాడు కాని, విభాషలో ఉండవలసిన నిషద్దరూపము లను 

చూపకుండుట విచారణీయము. 


11. “అనుకృతిని నమశ్శబ్దముతుది యత్తున కోత్వము విభాష నగు” (బాల- 
సంధి-74). అనగా- నమశ్శబ్దము యొక్క తుది అత్వమునకు ఓత్వము విభాషగా నగు 
నని అర్థము. ఉదాః తుభ్యంనమః + అనె=తభ్యంనమోయనె (|పవృత్తి), తుభ్యంనమ యనె 
(అ పవృత్తి). ఇచ్చట కూడ విభాషలో నుండవలసిన నిషేధము కన్పించదు. 


ఇట్లు విభాష రూపములు వివరింపబడినవి, 

8. బహుళము 


బహుళ మనగా అనేకవిధము లని అర్ధము. 
“క్యచిత్‌ (పవృత్తి: క్య్వచి దపవృత్తి' 
క్షచి ద్విభాషా కచి దన్యదేవ”- అని. 


అనగా- (పవృత్తి అ ప్రవృత్తి వ్‌ఖామ్మా అన్యత్వము అని బహుళము నాలుగు 
విధములు. (పవృత్తి అనగా నిత్యముగా వచ్చుట; అ ప్రవృత్తి యనగా నిత్యముగా 
రాకుండుట; విభాష యనగా వికల్పముతో బాటు నిషేధమును కూడియుండుటు; 
అన్యత్వమనగా సూ(తమున నిర్దేశించిన విధానమునకు బదులు మరొకటి జరుగుట. 
ఇన్ని విధానములకును అనుకూలత కల్సి ంచుటకుబహుళము” అని వాడబడును. 


1. “అత్తునకు సంధి బహుళము” (బాల-సంధి-4)- అనగా అదంతశబ్దము లకు 
అచ్చుపరవమైనచ' సంధి అగునని అర్థము. ఉదాఃమేన+ అల్జుడు=వేనల్లుడు( పవృత్తి, 
మేనయల్లుడు (అపవృత్తి. బహుళగహణముచే- స్రీవాచక(, అమ్మయిచ్చెను), 
తత్సమ(దూతయితడు, సంబోధనాంతము (చెలువుడ యిందము) అకు సంధి 
జరుగదు (బాల-సంధి-4-వృత్తి) అని నిషేధింపబడినది. కనుక అది విభాష. కాగా- 
“తామరకాకు పరంబగునపుడు పుగాగమం బగు” (|పౌఢ-సంధి-8 )- అన్నచోట 
అన్యత్వము (తామర+ఆకు=తామరపాకు) కన్సించుచున్నది. ఇప్లే- ఒక+ఒక = 
ఒకాన క, 


2. “పథమమీది పరుషములకు గసడదవలు బహుళముగా నగు” (బాల- 
సంధి-3). అనగా- [ప్రథమావిభక్తి రూపమురికు కచటతపలు పరమైనచో గస డ దవ 
లగును. ఉదాః వాడు+కొట్ట=వాడుగొట్ట (|పవృత్తి), వాడుకొ్టు(అ[పవృత్తి). సె విధి 
“తెనుగులమీది సాంస్కృతికపరుషములకు రాదు” (బాల-సంధి-14)- కనుక- 
వాడు+కంసారి=వాడు కంసారి అనియే యుండును( నిషేధము). కాని- వీరల్లోపించిన 
(ఉ.హరి-4ఆ), వేవణములు (విజ్ఞా-[పాయశ్చిత్తకాండ) వంటి ప్రయోగములలో 
సాంస్కృృతికపరుషములపై నను కన్పించుచున్నదని [ప్రాఢకరణవ్యాకర్త (సంధి-6) 
చెప్పినాడు. తిక్కనవంటే మహాకవియు “ఎంత గుమతులై న' అని (పయోగించుట 
(వాఢవ్యాకరణకర్త చెప్పన విషయమునే బలపరుచుచున్నది (బాల-[పౌఢ-వ్యాఖ్య- 
పు. 97). 


సంధి పరిచ్చేదము 49 
ద్వంద్వసమాసము లలో పూర్వశబ్దముపెన పరుషములున్నచోగసడదవ 
లు నిత్యముగా కన్పించుచుండుటచే “ద్వంద్యంబునం బదంబుపయి పరుషములకు 


గన డద వ లగు (బాల-నంధి-15) అని నూరి చెప్పినాడు. ఉదాః 
కాలు+చేయి=కాలుసేతులు; తల్లి+ తం| డి=తల్లిదం[ డులు. 


కాని (పౌఢవ్యాకరణకర్త- కండతుండెములు, రాకపోకలు వంటి రూపములను 
చూపి “కొన్నియెడల ద్వంద్వంబునం బదంబుమిడి చతపలకుసదవలు 
గానంబడవు” (|పౌఢ-సంధి-6)- అని సూ|తీకరించినాడు. 


3. “సమాసంబులం |బా(తాదుల తొలియచ్చు మీది వర్ణంబు ల కెల్ల లోపంబు 
బహుళంబుగా నగు” (బాల-సంధి-36) అన్న సూతములలో [పాతమొ దలై న శబ్దములు 
పుర్వశబ్దములుగా నుండ, అవి తరువాతి శబ్దముతో సమసించినప్పుడు, వాని 
తొరియచ్చుమిది వర్తములకు లోపము బహుళముగా అగునని అర్థము. “బహుళము' 
అనుటవలన - ఉదా: (పాత+ఇల్లు=|[ పాయిల్లు((పవృత్తి) ; (పాతయిల్లు (అ|పవృత్తి). 
మీ(గడ, కెందామర, చెందొవ- వంటి వానిలో పై స్తూతము (బాల-సంది-36) వలన 
మిగిలినదానికి ( లుప్తశేషమునకు) | దుతకార్యము నిత్యముగా జరుగుచున్నది. 'కొత్తకుండలు” 
వంటి వానిలో లోపము నిషేధింపబడినది. కాగా-'కీగడుపు” వంటి వానిలో అన్యత్వమును 
కని ంచుచున్నది. 


4. “ఆ[మేడితంబు పరంబగునపుడు విభక్తిలోపంబు బహుళంబుగా నగు” 
(బాల-సంధి-41). అనగా- ఆ|మేడితము పరమందున్నప్పుడు పూర్వశబ్దము యొక్క. 
విభక్తికి లోపము బహుళముగా నగు నని అర్థము. అందువలన- విభక్తిలోపము కలిగిన చో- 
అప్ప టేకిన్‌ +అప్పటికిన్‌ =అప్పటప్ప టికిన్‌ - అని యగును. ఇచ్చట సూరి “ఇంచుక నా 
డఉిత్యాదులందు బహుళ గహణముచేత అంతిమాక్షరలోషం బగు”- అన్న వృత్తిని బట్టి- 
ఇంచుక+ఇంచుక=ఇంచించుక (అంతిమ కకారలోపము), నాడు+నాడు=నానాడు 
(అంతిమడువర్హలోపము)- అను రూపములును కలిగినవి. అందదుకులు, చెల్లాచెదరు, 
తుత్తునియలు వంటి వానిలో పెక్కుమార్వులు సంభవించుచున్నవి కనుక అవి 
అన్యత్వమునకు ఉదాహరణము లనవచ్చును. 


5. “అది యవి శబ్దంబుల యత్తునకు వృత్తిని లోపంబు బహుళంబుగా నగు 
(బాల-సంధి-45). అనగా - సమాసములలో పూర్వపదము పైనున్న అది - అవి 

శబ్బములోని అత్తునకు లోపము బహుళముగా నగునని అర్థము. ఉదా : నా+అది = నాది, 
నాయది; నా+అవి = నావి నాయవి. కాగా ఉదంత తద్దర్మార్ధ విశేషణాముల మీది 
అత్తునకు లోపమురాదని సూరి వృత్తిలో చెప్పినాడు. ఉదాః వచ్చు + అది = వచ్చునది; 
వచ్చు + అవి = వచ్చునవి.ఇచ్చట “ఉదంతమగు తద్దర్మార్థ విశేషణమున కచ్చు 
పరమగునపుడు నుగాగమంబగు” (బాల-సంధి-33) అను స్నూతము (పకారము 
నుగాగమము కలిగి - వచ్చునది, వచ్చునవి వంటి రూపము లేర్పడినవి. 


అట్లు ఇదంతములాన తద్ధర్మవిశేషణముల మీది అత్తునకు లోపము నిత్యమని 
అదే సూత వృత్తియందు సూరి చెప్పినాడు. కనుక - వచ్చెడి +అది = వచ్చెడిది; 
వచ్చెడి+అవి = వచ్చెడివి. 


ఇట్లు బాల- [ప్రాఢవ్యాకరణకర్తలు బహుళ విధి వలన కలుగు చున్న రూపభేదములను 
(పదర్శించినారు. 


సంధి పరిచ్చేదము ద్‌] 


9. లోపము 


“అదర్శనం లోపః” - లోపమనగా కనిపించకపోవుట. కొన్ని పదములు ఒకదాని 
కొకటి సన్నిహితముగా నున్నప్పుడు ఆగమాదేశాది రూపములు కలిగినప్పై కొన్నిచోట్ల 
విసర్గ |ద్రుతము వంటి వానికి లోపమును కలుగుచున్నది. కనుక బాల-(పౌఢ 
వ్యాకరణకర్తలు ఇట్లు లోపించుట వలన కలిగిన రూపములను ఈ సంధిపరిచే ఎదముననే 
సూ తీకరించినారు. 


1. (ద్రుతమునకు సరశస్థిరములు పరమెనచో ఆ (దుతమునకు లోపము 
వచ్చును (బాల-సంధి-18) - ఉదాః వచ్చెను + గోవులు = వచ్చెగోవులు; 
మేటలు పెను + ఖడ్గము జో మేలు సభడ్లము. 


2. వాక్యము చివరనున్న (దుతమునకుగాని, (దుతస్వరమునకుగాని లోపము 
బహుళముగా నగును (బాల-సంధి-20) . ఉదాః వాడువచ్చె (|దుతలోపము); వాడువచ్చెన్‌ 
((దుతస్వరలోపము); వాడువచ్చెను (స్వత్వము). ఈ విధి గురువు అంతమందుండ 
వలసిన పద్యములకు వర్తించదు. ఉదాః అతిశయముగ బుద్దిమంతు డగు బుధసేవన్‌. 


3. “సమాసంబునందు (దుతంబునకు లోపం బగు” (బాల - సంధి - 24). 
అనగా- సమాసమున పూర్వపదాంత్యమున నున్న [దుతమునకు లోపము వచ్చును. 
ఉదాః ఎలన్‌ + అరములు = ఎలయరములు; ఎలన్‌ + కలుషములు = ఎల 

ల క ౧ (oa ne) య 
కలువములు. 


4. షష్టిసమాసములందు ఉకారమునకు అచ్చు పరమెనప్పుడు రావలసిన 
నుగాగమము కొందరు (పసిద్దకవుల [పప్రయోగములలో కన్పించదు. కనుక- “కొన్ని 
చోట్ల షష్టీసమాసంబునం దుకారంబున కచ్చు పరంబగునపుడు నుగాగమంబునకు 
లోపం బగు” (ప్రొఢ-సంధి-10)- అని [ప్రాఢవ్యాకరణకర్త చెప్పినాడు. ఉదాః గోకుల 
మిల్లీ లు( హరి-పూర్య-5ఆ); బచ్చింట (పాండు-3ఆ); శిరసందము (కళా-7 ఆ) 

ae 
మొదలె నవి. 


5. సమాసమున (ప్రాతాదుల తొలియచ్చుమిది వర్ణములకు లోపము (బాల- 
సంధి-36), లుప్తశేషమునకు నుగాగమమును (బాల-సంధి-37 రాగా, (దుతకార్యము 


52 బాల-[పౌఢ వ్యాకరణము లు న్‌ విశ్లేషణాత్మక అధ్యయనము 


జరిగి పాయిల్లు, లేదూడ, పూదోట” వంటి రూపము లేర్ప డుచున్నవి. “పందొమ్మిది, 
తెంబది' వంటి వానిలోను లోప-నుగాగమ-[దుతకార్యములు .జరుగుచున్నవి. 


6. అను, కొను మొదలగు ధాతుజ విశేషణములకు హల్లు పరమైనచో చివరి 
ఉకారమునకు లోపము వికల్పముగా వచ్చుచున్నది (|పౌఢ-సంధి-17). ఉదా 
రివజమన్సురంబు (భార-సభా-1ఆ); తొడువింటివాడు చన్‌ [తోవంబోక (ఆము- 
| ఆఎమొదలై నవి. 


7. ఆ[మేడితంబు పరమైనప్పుడు విభక్తి లోపము బహుళముగా నగును (బాల- 
సంధి-4). ఉదా: అప్పటప్పటికిన్‌ (విభక్తిలోపము), అప్పటికప్ప టికిన్‌ (లోపరాహి త్యము); 
ఇంటింటన్‌ (విభక్తిలోపము, ఇంటనింటన్‌ ( లోపరాహీ త్యము). 


8. “హలవసానంబులు పరంబు లగునపు డేమి శబ్దము యొక్క మికారమునకు 
లోపంబు వై కల్పి కంబు” - (|పౌఢ-సంధి-16). అనగా - హల్లుకాని, అవసానముకాని 
పరమగునప్పుడు “ఏమి శబ్దములోని మివర్తమునకు లోపము పె కల్పికముగా అగు నని 
అర్థము. ఉదా! ని కే [బాతియే (హరి-పూర్వ-5ఆ)); శవము[కియ నుండె దిదే 
భాగ - 9 స్కంధు. 


0 “షస్తీ సమాసమందలి విలల మీడి యచ్చులకు హల్టు పరంబగుచో. గొన్ని 
మెడరి లోపంబు గానంబడియెడి"” (|పౌఢ-సంధి-17). అనగా - షష్టీసమాసకమున 
ఫౌర్వ పదాంత్యమున నున్న నిగాగమ లడా గమముల మీది అచ్చులకు హల్లు పరమెనచో 
కొన్నిచోట్ల ఆ అచ్చులకు లోపము వచ్చుచున్నది. ఉదాః ఇం[దున్వలెన్‌ (ఉత్తరరామా- 
2ఆ); తూల రజనీచర భాస్కరబింబముల్‌ రుచుల్‌ (రామాభ్యు - 5ఆ). 


10. అది, అవి శేబ్దములలోని అత్తునకు, సమాసవృత్తి యందు లోపము 
బహుశముగా) నగును (బాల-సంధి-45ు. ఉదా ! నా + అది = నాది; నా + అవి = 
రః 


11. పడ్వాదులు పరమైనప్పుడు మువర్షకమునకు పూర్ణబిందువుతో పాటి 
లోపమును కలుగుచున్నది (బాల-సంధి-46) . ఉదా: భయము +పడియె = భయంపడియె 
(పూర్తబిందువు), భయపడియె (లోపము); సూతము + పట్టు = సూతంపళ్లు 
(పూర్తబిందువు), సూ[తపళ్టై (లోపము). 

12. (©) “మధ్యమ పురుష మువర్లకంబునకు హలవసానంబులు 
పరంబులగునపుడు లోపము విభాష నగు” (బాల-సంధి-47). అనగా - ఆశీశ్శాప 
సం[పార్టన విధులందు వచ్చు మధ్యమపురుష మువర్ణకమునకు, హల్ల్పుకాని అవసానముకాని 
పరమెనచో ఆ మువర్తమునకు లోపము విభాషగ్రా వచ్చును. ఉదాః హల్లు పరమైనచో- 
చూడము+నన్ను = చూడునన్ను ( ప్రవృత్తి; చూడుమునన్ను ( అపవృత్తి); అవసానమున- 
ఇటు + చూడుము = ఇటుచూడు (ప్రవృత్తి; ఇటు చూడుము (అపపవృత్తి. 


(ఆ) ఈ మధ్యమ పురుష మువర్ణమునకు అచ్చు పరమైనచో లోపము లేదని 
(ఉదాః చూడుమనియె, వినుమనియొ సూరి వృత్తిలో చెప్పగా, (పౌఢవ్యాకరణకర్త 
“మధ్యమ పురుష మువర్ణకంబున కచ్చు పరంబగునపుడును గొన్ని యెడల లోపంబు 
చూపబ్టుడి (|పౌఢ-సంధి-18) అని చెప్పి- ఆడిదె నీదు పందెము (కళా-6ఆ), ఎద్ది 
చెప్పు నినన్‌ (మార్క -1ఆ) అను (పయోగములను చూపినాడు. ఇందులో కళాపూర్జాదయ 
(పయోగమునకు “ఆడితె నీదు పందెము అని పాఠాంతరమున్నది. అట్టే మారన 
(పయోగములో యతిభంగమైనది కనుక అదియును సరియైన ఉదాహరణము కాదు. 


(ఇ) కాగా - వ్యతిరేకార్థమున నున్న మధ్యమ పురుష మువర్ణమునకు హల్లుకాగ 
అచ్చుకాని, అవసానముకాని పరమైనచో లోపము విభాషగా అగుచున్నది. ఉం 
అచ్చుపరమెనప్పుడు -నమ్మకుము+ఇట = నమ్మకీటు, నమ్మకుమిట. హల్టుపరమైనప్పుడు 
నమ్మకము + వానిని = నమ్మకువానిని; నమ్మకుమువానిని. అవసానమున- వాని 
నమ్మకు; వానిని నమ్మకుము. 


13. “ ఆమేడితంబు పరంబగునపుడు మధ్యమ ముడుబ్బ్దులకు లోపంబు 
విభాష నగు” (బాల-సంధి-49). అనగా - ఆమేడితము పరమగునప్పుడు మధ్యమ 
పురడుషయందలి మువర్రక డువర్షకములకు లోపము విభాషగా నగును. ఉదా 
ఉండుము+ఉండుము = ఉండుండుము (ప్రవృత్తి, ఉండుముండుము (అ(పవృత్తి), 
కొట్టుడు + కొట్టుడు = కొట్టుకొట్టుడు (ప్రవృత్తి, కొట్టుడుకొట్టుడు (అపవృత్తి. 


14. “విసర్గంబున కనుకరణంబున లోపం బగు” (బాల-సంది-50). అనగా 
విసర్గ చివరనున్న పదమునకు “ అను '" అనుదానిని చేర్చినచో ఆవిసర్గ్లకు లోపము 
వచ్చును. ఉదాః వర్ణతాం శ్రీ: + అనియె = వర్ణతాం క్రీ యనియె. 


ఇట్లు బారి-(పౌఢవ్యాకరణకర్తలు, ఆయా స్థలములలో లోపము వచ్చుట 
వలన ఎర్పడిన రూపములను సోదాహరణముగా విరించినారు. 

10. అనుకరణసూ తములు 


1. “ధ్వన్యనుకరణ శబ్దముల కనుధాతువు పరంబగుచో. గొన్ని యెడల 
ముగాగమం బగు” (ప్రాఢ-సంధి-29). ధ్వన్యనుకరణమును సూచించు పదములు 
ధ్వన్యనుకరణ శబ్దములు (ఉదాః తళతళ, గడగడ మొదలై నవి). అట్టి శబ్దములకు “అను 
పరమైనప్పుడు ముగాగమ మగును. ఉదాః కనకనమను (రామా-6ఆ); సలసలమను 
(పాండు-5అఆ). సూతములో “కొన్పియెడలి అని యుండుట వలన ముగాగమము 
రాని రూపములును ఉండవచ్చునని తాత్పర్యము. ఉదా: నిగనిగని, తళతళని- మొదలగునవి. 


ల “ధ్వన్యనుకరణశబ్దంబులు ద్విరుక్తంబుల యగు” (| పౌఢ-సంధి-20)- 
ధ్వన్యనుకరణ శబ్దములు ఎప్పుడును ఒక మారు కాక్క రెండు మారులు ఉచ్చరింపబడు 
నని అర్థము. ఉదాః గడగడ - వడవడ - తళతత - మొదలగునవి. 


కాని జిగేలుమని, పెఠిల్లని వంటి అద్విరుక్తములె న శబ్దములు కూడా వాడుకలోను 
నున్నందున పై స్మూతము సమర్థవంతముగా లేదు (బాల-|పాఢ-వ్యాఖ్య-పు. 158). 


3. “ఇయ్యవి (క్రియా వ్యవహి తంబులు నగు” (| పౌఢ-సంధి-21)-ధ ;న్యనుకరణ 
శబ్దములు సాధారణముగా [క్రియలకు ముందే అవ్యవహి తముగనే ఉండును . ఉదాః 
తళతళ మెరసెను; గణగణ(మోగెను. కాని (ప్రస్తుత సూ[తముచేత అవి [కీయలకు 
వ్యవహా తముగా కూడ నుండవచ్చునని స్పష్టమగును. ఉదాః వడవడ జమదగ్ని సూతి 
వడణెన్‌ (రామా-4ఆ). 


4. “విసర్గంబున కనుకరణంబున లోపం బగు ” (బాల-సంది-50)- విసర్గకు, 
'అను' శబ్దమును చేర్చి చెప్పినపుడు ఆ విసర్గకు లోపము వచ్చును. ఉదాః వర్ణతాం శ్రీ, 1+ 
అనియె = వర్ణతాం శ్రీ యనియె. 


5. “అనుకృతిని నమళ్శబ్దము తుది యత్తున కోత్వము విభాషనగు” (బాల- 
సంధి-51) .అనగా - నమశ్శబ్దము చివరి అత్వమునకు విభాషగా ఓత్వము ఆదేశమగు 
నని అర్థము. ఉదాః తుభ్యంనమః + అనె = తుభ్యం నమో యనె, తుభ్యం నమ యనె. 
పై సూతము (బాల-సంధి-50) ప్రకారము విసర్గకు లోపము రాగా- తుభ్యంనమ + 


ఓ 


అనె అని యగును. (ప్రస్తుత సూ[తము చేత తుది అత్వమునకు ఆదేశముగా ఓత కము 

వచ్చి “తుభ్యంనమో + అనో అని అగును. దీర్భము మీది సందిలేనందున యడాగమము 
కలిగి “తుభ్యంనమో యన అని యగును. 


ఓత్వము రాని పక్షమున - “తుభ్యంనమ +అనె' అని ఉండగా-"స్తీ వాచక 
తత్సమ సంబోధనాంతములకు సంధిలేదు" అను నియమము (ప్రకారము యడాగమము 
కలిగి “తుభ్యంనమ యనె” అని యగును. 


ఈ సూ్మూతము నమశ్శబ్దమునకే విధింపబడినప్ప టిీకిని, ఈ కార్యము ఇతర్మత 
కూడ కన్సించుచున్న దని సూరియే వృత్తియందు చెప్పినాడు. ఉదాః గతానుతికో 
లోకో యటంచున్‌. 


6. “ అనుకరణంబునం దుది హల్లునకు ద్విరచనం బగు ” (బాల-సంధి- 
52)- అనగా-= సంస్కృృతవాక్యము చివర హల్టున్నచో, దానికి “అనియె' అని చేర్చి 
నప్పుడు, చివరి హల్ల్హునకు ద్విత్వము వచ్చు నని అర్హము. ఉదాః కింతత్‌ + అనియె = 
oe) డు 
కింతత్తనియె; కస్త్యమ్‌ + అనియె = కస్త్వమ్మనియె. 


7. “ అనుకరణంబునం దహమాదుల మకారంబమునకు ద్వరుక్తీ విభాషనగు" 
(బాల-సంధి-53)- అనగా అనుకరణమునందు “అహమ్‌” మొదలగు శబ్దముల చివరి 
మకారమునకు విభాషగా ద్విత్వము వచ్చు నని అర్థము. ఉదాః దాసోహమ్‌ + అనె = 
దానోహమ్మనె, దాసోహమనె; తత్కర్తవ్యమ్‌ + అనె = తత్కర్తవ్యమ్మనె, తత్కర్తవ్యమనె. 
(పౌఢవాకరణకర్త స్కూ తమున'విభాష అని చెపి ఏనాడు. కాని (పయోగములలో వికల్ప ములను 
మా(తము చూపి నిషేధ రూపములను చూపలేదు. కనుక సూ(తమున విభాష అని కాక 
“వికల్ప ముగా” అని యుండినచో బాగుండెడిది. 


8. “ ఉదంత నామంబున కనుకరణంబునందు వుగాగమం బగు” (బాల- 
సంధి-54). అనగా - ఉదంతమైన నామమునకు “అను” ధాతువును చేర్చినచో వుగాగమ 
మగునని అర్థము. ఉదాః ఇయంధేను +అనె = ఇయంధేనువనె. ఈ సందర్భమున - 
అనుకరణమున దీర్ణమునకు (హస్వము వచ్చునని (పాచీను లెవ్వరో చెప్పిన విషయమును 
సూరి నిరాకరించి, ద్నీర్రము దీర్ణముగనే ఉండు నని చెప్పి, “దుర్భలస్యబలం రాజాయన 
వినవే" అనుదానిని ఉదాహరించినాడు. 

9. “ ఒకానొకచో నునకరణ విరహీతంబుగ సంస్కృత వ్యాకంబుగానం 
బడియడి” (| పౌఢ-సంజ్ఞా-15)- అనగా “అను” శబ్దమును చేర్చకయే తెలుగు వాక్య 
మధ్యమున సంస్కృత వాక్యము ఒక్కాక్కనారి (పయోగింపబడునని అర్థము. ఉదాః 
అంటితి నమశ్శివాయ పాపాత్మురాలి (జై మినీ -4ఆ)- 'నమశ్శవాయో అనగా శివునకు 
నమస్కార మని యర్థము. ఆసంస్కృత వాక్యము “అంటీత్‌ -పాపాత్మురాలి' అనుపదముల 
మధ్యన యథాతథముగ (పయోగీంపబడీనది. 


10. “ జయపరం బనుకరణ విరహీతంబ తఅచుగా నగు” (| పౌఢ-సంజ్ఞూ- 
16). “జయి అనగా “వర్టిల్లుము, ఉయింపుము” అని అర్ధము. ఈ “జాయి అను 
సంస్కృత శబ్దము “అను” అన్న పదము లేకుండగనే తరచుగ (పయోగింపబడు నని 


అర్థము. ఉదాః జయ పూతనాఘాత జయ దె త్యదమన! - స్యూతమున_'తఅచుగి 


అనుటచే ఒక్‌ |_క్కమామి అనుకరణ సహితముగను (ప్రయోగింపబడు నని భావము. 
అప్పుడు “జయ యని పలికెను వంట్‌ రూపము లుంకును. 


ఇట్లు బాల-(పౌళవ్యాకరణకర్తలు' అనుకరణసూ్యతములను వివరించినారు... 


1V. తత్సమ పరిచే ఎదము 


ti విభక్త|పత్యయ నిరూపణము 


“సంస్కృత (పాకృత తుల్యంబెన భాష తత్సమంబు” (బాల-సంజ్ఞ-19)- 
అని చిన్నయసూరి చెప్పినాడు. అనగా సంస్కృతముతోకాని, [పాకృతముతోకాని 
సమానవెన భాష తత్సమము. అట్టు సంస్కృత, (పాకృతములనుండి తెచ్చుకొనిన 
(ప్రాతిపదికలకు, తెలుగు పత్యయములు చేరి 9 వాడుకొనినచో తత సమములని అందురు. 
ఈ పరిచే దమున చిన్నయసూరి అట్టి |పాతిపదికల పె చేరుచున ్న పత్యయముఠఅను 

ee రా 
గురించి చెప్పినాడు. వీవిక “విభక్తి పత్యయము' అనియు పేరు. 


1.“డుమువులు పథమ” (బాల-తత్సమ-1). అనగా-డు ము వు 
లూ అను నాలుగు (పత్యయములు (పథమా విభక్తీయందు అగునని సూతార్హము. 


2. “ను వర్తంబు ద్వితీయ” (బాల-తత్సమ-2). అనగా-'ను" అను 
(పత్యయము ద్వితీయావిభక్తియం దగునని అర్ధము. ఇదియే ఇకారముమీదనై నచో 
నివర్ణముగ మారును ( హరిని). హల్‌ పరకమైనపుడు స్వరమును గోల్పోయి పాల్గునకారముగ 
కూడ ఉండవచ్చును (సిరికిన్‌ జెప్పడు). “ని, న్‌'-రెండును నువర్హముయొక్క 
రూపాంతరము లే కనుక చిన్నయసూరి ఒక్క నువర్ణమునే ద్వితీ యావి భక్తి పత్యయముగ 
చెప్పినా డనవచ్చును. 


3. “చేత తోడ తృతీయ” (బాల-తత్సమ-3). అనగా-'చేత, తోడి-అను 
(పత్యయములు తృతీయావిభక్తియం దగునని అర్థము. 

చేతన్‌ - చేన్‌- తోడన్‌ - తోన్‌'-అను నాలుగింటిని తృతీయా విభక్తి 
(పత్యయములుగా తెలుగు వ్యాకరణము లు అంగీకరించినవి. కాని “చేన్‌ ' అనునది “చేతన్‌ ' 
(పత్యయములోని ఏకదేశము. అమే “తోన్‌ "అనునది “తోడన్‌ ' (పత్యయములోని 
భాగమే. అందువలన సూరి వావిని పునరుక్తిచేయక “చేత తోడి లను మాత్రమే 
తృతీయావిభక్తి ప్రత్యయములుగ (ప్రదర్శించుట సమంజసముగా నున్నది. 


4. “కొకు కయి చతుర్ధి” (బాల-తత్సమ-కు. అనగా- చతుర్ధీ విభక్తి యందు 
“కౌఅుకు, కయి'-అను (పత్యయములు అగునని అర్ధము. “కె అనునది “కయి” అనుదాని . 
రూపాంతరమే. 

5. “వలన కంప ప 
పంచమీవిభక్తియందు “వలన, కంటె 


చమ (బాల-తత్సమ-5. అనగా-- 


ట్టి పం 
, పటి అను (పత్యయములు అగునని అరము. 
కు ఠా 


కొందరు వ్యాకరణకర్తలు 'ఉండి' అనుదానిని కూడ పంచమీ విభక్తి పత్యయముగా 
రిగణించిరి. కాని అది “ఉండు ధాతువుయొక్క క్త్వార్టక రూపవే అనియు, 
'త్య్సూర్వముండిన (దుతముతోకలిసి అనుచితవిభాగమువలన “నుండి” అని 
;గుచున్నదనియు, కనుక దానిని వేరు (పత్యయముగా పరిగణింపవలసిన అవసరము 
దనియు సూరి ఉద్దేశముగా కన్సించును. అందుకే అతడు దానిని (పతే వక పత్యయముగా 
చెప్పు లేదు. 


6. “కు యొక్క లోపల షష్టీ” (బాల-తత్సమ-6). అనగా-కు, యొక్క, 
లోపలి- అను (పత్యయములు షష్టవిభక్తియందు అగునని అర్థము. 


కొందరు వ్యాకరణకర్తలు “కున్‌, లోన్‌' అను వానిని కూడ షష్టీవిభక్తి 
(పత్యయములుగ పరిగణించినారు. కాని "కిన్‌" అనునది “కున్‌* యొక్క రూపాంతరము. 
అప్టే “లోన్‌” అనునది “లోపలన్‌” అనుదానియొక్క_ ఏకదేశమే. కనుక ఆరెండింటిని 
సూరి (ప్రత్యేకముగా చెప్పలే దనవచ్చును. 


7 “ఆరదు న సప్తమి (బాల-తత్సమ-7). అనగా- సప్తమీ విభక్తియందు 
'అందు, ని అను (పత్యయములు అగునని అర్ధము. 


“ఇందు, ఎందు అనునవికూడ “అందు వంటివే. కనుక వీనికి పత్యయ 
(పతిరూపములని రు 


ఈవిధముగా చిన్నయసూరి (పథమ మొదలు సప్తమి వరకును గల విభక్తులలో 
చేరు. వివిద (పత్యయములను ఈతతృమపరిచ్చేద పారంభమున వివరించినాడు. 


ఆతరువాత ఈ విభక్తిపత్యయములు చేరినపుడు కలుగుచున్న కొన్ని 
విశేషరూపములను సూరి ఇట్లు వివరించినాడు:- 


1. “తృతీయాదులకు నుగాగమం బగు” (బాల-తత్సమ-8). అనగా- 
తృతీయా విభక్తి మొదలుకొని సప్తమీ విభక్తి వరకును గల (పత్యయము లకు సాధారణముగా 

చివర ను ఆగమముగా చేరును. అట్లు చేరినవి (దుత(పకృతికము లని [గహింపవలెను. 
. ఉదాః రామునిచేతను-రామునితోడను-రామునికొణకంను-రామునివ లనను - 
రామునికంబను- రామునకును- రామునియందును. 


2, కాని'కయి,పట్టి, యొక్క. లను ప్రత్యయముల చివర ను వర్ణము చేరదు. 
అనగా అవి కళలు. ఉదా: రామునికయి- జ్ఞానము యబ ట్టే- రామునియొక్క. అందువలన 
సూరి “కయి, పట్టి, యొక్క లకు నుగాగమంబులేదు” (బాల-తత్సమ-9) అని 
చెబ్బ నాడు. 


3. “చేత తోడ లోపల వర్ణ్గకంబుల (పథమాక్షరంబులు వై కల్పికంబుగా 
శేషించు” (బాల-తత్సమ-10). అనగా- 'చేతతోడ, లోపలి అను విభక్తి 
(పత్యయములందలి మొదటి అక్షరములు మ్మాతమే మిగిలి మిగిలిన అక్షరములు 
వికల్ప ముగా లోపించుచున్నవి. అట్లు మొదటి అక్షరములు శేషించుటవలన- “చే, తో, 
లో అనియు, శేషింపకుండుటవలన “చేత, తోడ, లోపలి అనియు రెండువిధములుగా 
నుండును. అందువలననే సూరి “చేన్‌, తోన్‌, * అను తృతీయావిభక్తి పత్యయములను 

“లోన్‌' అను షష్టీవిభక్తిపత్యయమును విడిగా చెప్పలేదు. ఇవన్నియు [దుత 
(పకృతికములగుటవ లన- చేతన్‌, చేన్‌, తోడన్‌, తోన్‌, లోపలన్‌, లోన్‌ - అనురీతిగా 
నుండును. 


4.“డు ము వున లేకవచనంబులు” (బాల-తత్సమ-11). అనగా- “డు 
ము వు” అను (పథమావిభక్తి పత్యయము లును, “ని అను సప్తమీవిభక్తి పత్యయమును, 
ఏకవ చనమునం దగునని అర్థము. ఏకత్వ సంఖ్యను బోధించు (ప్రత్యయము ఏకవచనము. 
ఉదాః రాముడు-సోముడు; వనము-ధనము; ధేనువు-భానువు; ధనమున-వనమున. 


ర్‌. “లు వర్ణంబు బహువచనంబు (బాల-తత్సమ-12). బహుత్వసంఖ్యను 
బోధించు (పత్యయము బహువచనము. అనగా ఒకటికంట ఎక్కువ సంఖ్యను బోధించు 
(ప్రత్యయము బహువచనము. 


(పథమా విభక్తియందలి "లు అను [ప్రత్యయము బహువచనమునం దగు నని 
స్నూతార్ధము. ఉదాః రాములు - సోములు - వనములు - ధనములు - ధేనువులు- 
భానువులు. 

6. “తక్కినవి యుభయంబులు” (బాల-తత్సమ-13). అనగా - పైన 
చెప్పిన ఐదు (పత్యయములు (డు ము వున లు) కాక మిగిలిన (పత్యయములు ఏకత్వ 
బహుత్వముఎలకు బోధకములని అర్థము. అనగా అవి ఏకత్యమఎనందును; 
బహుత్వమునందును కూడ అగును. ఉదాః “వనమును అన్నపుడు, “ను' అను ద్వితీయా 
విభక్తి పత్యయము ఏకవచనమును, 'వనములను' అని యున్నపుడు బహువచనమును. 
బోధించుచున్నది. ఇట్ల మిగిలిన (పత్యయములును, ఏకత్వ బహుత్వములును 
బోధించు నని తెలియవలెను. 


7. గ యామంతణంబునం దగు” (బాల-తత్సమ- 14). అనగా - “ఓ 
యను శబ్దము, ఒకరిని పెలువవలసివచ్చినపుడు, సంబోరన వాచకమునకు ముందు 
(పయోగింపబడును. ఆమంతణమనగా పలుపు అని అర్ధము. ఉదాః ఓ రాముడ! - 
ఓరాములార! - వీనిలో “రాముడి అనునది సంబోధన వాచకము. దానికీ ముందు 
సంబోధనమున “ఓ చేరి “ఓరాముడి అని అయినది. 


ఒకొక్కసారి ఈ “ఓ శబ్దమును, విడిచిపెట్టియు సంబోధ్యవాచకమును 
(పయోగింపవచ్చు నని వృత్తియందు చెప్పినాడు సూరి. అప్పుడు - రాముడ! 
రాములార! - అని యగును. ఇట్లే నీచస్తీ యామంతణమున “ఓ శబ్దమునకు “సి 
వ్యర్తంబును, నీచపురుషామం[తణంబున “5* అను వర్రంబును అంతాగమము లగును 
(బాల-తత్సమ-15). అంతాగమమనగా చివర అదనముగా చేరుట అని అర్థము. ఉదా! 
ఓసి దుష్టురాలా! ఓరి దుష్టుడా! 


ఈ అంతాగమంబు విభాషగా నగుటచేత పె రెండు రూపములతో పాటు ఓ 
దుష్టురాల, ఓ దుష్టుడ' అనియు ఉండును. 

ఈ “ఓరి, ఓసి" అను పత్యయములు మైత్రియందును కన్పించుచున్నవి. 
(బాల-తత్సమ-16) - ఉదాః ఓరి చిన్ని కృష్ణా! ఓసి ముద్దుబాల! 

ఒకొక్కసారి వీనికి దీర్ణమును వచ్చును. ఉదాః ఓయీ విప్రకులావతంస! . 
కరీ దుష్టనిశాయిలార - ఓసీ నను(జెనక రాకు. 

ఇట్లు చిన్నయసూరి తత్సమ పరిచ్చేద్నపారంభమున విభక్తి (ప్రత్యయములమ్మ, 
అవవచ్చు ఎెధానమును నిర్రేశించినాడు. 


ఈ తత్సమ పరిచ్చేదములో ముందు ఆయా తత్సమ శబ్దములపై ఏయే 
(ప్రత్యయములు ఎట్టు చేరి తెలుగున ప్రయుక్తములగుచున్నవో సూరి వివరింపనున్నాడు. 
అందువలన ఈ విభక్తి (ప్రణాళికను, దాని స్వరూపస్వభావములను కారక పరిచ్చేదమున 
కాక ఈ తత్సమ పరిచ్చేద [ప్రారంభముననే తెలుపుట సమంజసముగా నున్నది. 

2s అజంతశబ్రములు 


1. అకారాంతశబ్దములుూ ఆ 


1. “పుంలింగంబయి మహద్వాచకంబయిన నామంబు తుది యత్వంబున 
కుత్యుంబగు” (బాల-తత ఎమ-210. నామమనగా (ప్రాతిపదికము. ఉదాః రామ- భార్గవ- 


రాజపురుష, 


అట్లి' నామములు. పుంటింగమును, మహద్వాచకమును అయిన యెడల వాని 
ఎవరి అత్వమునకు ఉత్వము అగునని సూ్థతార్జము.. ఉదా! రాము-భార్గవు-రాజపురు షు. 


“పుంలింగమగు మహద్వాచకమునకు డుజ్జగు” (బాల-తత్సమ-22). అనగా- 
గై మహ ద్వాచోకమెన నామవాచకమునకు డుబ్బుచేరునని అర్ధము. ఉదా: 


2. “డుమంతంబునకు ద్వితీయాదే కవచనంబు మరందిగునపుడు ఇ గౌగంరబు 
సర్వత విభాషనగు” (బాల- -తత్సమ- -23ఎ. డుజ్జను (పత్యయము దేనికి చలో క 
“డుమంతము" అనబడును. “రాముడు అను శబ్దములో డు (ప్రత్యయము “రాము 
ఆనుదానికీ చేరుచున్నది కనుక, “రాము” అనునది డుమంతము. అట్టి డుమంతములకు 
ద్వితీయాది ఏకవచనంబు పరంబగునపుడు సర్వతనిగాగమము విభాషగా నగునని 
సూ, తార్థము... ఉదాః రామునిని - రామునిచేత - రామునికొ ఆకు. 


సూ తమున విభాషగా వచ్చు ననుటచే - రామునిచేత - రాముచేత; రాముని 
కెలుకు - రాముకొణకు; రామునివలన - రామువలన - వంటి రెండు రకముల 
రూపములును కలుగును. 


ఇచ్చట ఉదాహరణములలో సప్తమీ విభక్తికి ఉదాహరణము చూపక పోవుటకు 
కారణము 'రామునియందు* వంటి నిగాగమ రూపముతోపాటు “రామునందు* (బాల- 
తత్సమ-29) వంటీ రూపములును ఉండుటయే అని చెప్పవచ్చును. 


అంతేకాక - “స సర్వత యనుట నగాగమ బాధనార్థము” - అని బాల-తత్సమ- 
23 వ సూత్రము క్రింది వృత్తిలో సూరి చెప్పి యున్నాడు. అనగా - ముందు సూ తమున 

(బాల-తత్సమ-28) సూరి షెట్టి" శబ్దములకు షష్టీ విభక్తి (పత్యయమైన కువర్హము 
పరవైనచో నవ్వర్హమును విధింపబోవుచున్నాడు. ' అప్పుడు - రామునకు - విష్ణునకు - 
వంటి రూపములు కలుగును. వాస్తవమునకు ద్వితీయాది విభక్తులు పరమైనప్పుడు 
రావలసిన నిగాగమము, షష్టీవిభక్తి పరమైనప్పుడు వచ్చుటలేదు. అందువలన దానికి బాధ 
కలుగకుండుటకు ఇక్కడ “సర్వత అని స్మూతమున వాడినట్టు చెబ్బ యున్నాడు 
సూరి. ఇక్కడ వచ్చు నగాగమము నిత్యే యని ఉదాహరణములను బట్టి స్పష్టమగును, 
అనగా నగాగమ రహి తరూపములు నిషేధింపబడినవి. నిగాగమమున వికల రూపములలో 
(రామునిచేత - రాముచేత) పాటు, దాని స్థానమున వచ్చిన నగాగమమున తద్విరహి త 
రూపములు నిషేధింపబడినవి కనుక సూ(తమున “విభాష అని చెప్పుట సముచితముగా 
నున్నది. కాని - బచ్చుకున్‌ (నై ష-6ఆ), అండజాధీశ్వరు కొసగంబోలు (వ్మిక్ర-4ఆ) 
వంటి కవి తయే తర పయోగముల లో ఈ నగాగమము వచ్చుట లేదని [(పౌఢవ్యాకరణకర్త 
చెప్పి నాడు (| పొఢ-శబ్ద-19). 


అంతేకాక ఈ నగాగమము షషివిభక్తికి మాత్రమే కాక పంచమి ముందు కూడ 
వచ్చుచున్నది (|పౌఢ-శబ్ద-20) అని (పాఢ వ్యాకరణకర్త సవరించి చెప్పినాడు. ఉదా! 
త్మత్మతు శతంబునకంకె (భార-ఆది-4ఆ), అనఘ చరి(తమున కంచు (నిర్భ-6అఆ); 
కనుక. ప్రాఢవ్యోకరః వ్యోకరణకర్త చెప్పిన విషయము అంగీకరింపదగినదే. 


౩3. “బహుత్యంబున ద్వితీయాది విభక్తులకు లడాగమంబగు” (బాల- 
తత్సమ -31). అనగా - ద్వితీయ మొదలు సప్తమి వరకును గల ఏ విభక్తి పత్యయమున 
కయినను బహుత్వమున లడాగమ మగునని అర్థము. ఉదాః రాములను - రాములచేత- 
రాముల కొజుకు. 


4. “సంబోధనంబునం దేకార్థంబియిన పదంబు తుది యుకారంబున కకారంబగు” 
(బాల-తత్సమ-32). అనగా - సంబోధనమున ఏకావచనమును తెలుపు పదముల 
చివరి ఉత్వమునకు అత్వము వచ్చును. ఉదాః ఓరాముడ. 


ఈవిది ఉకారాంతము లకే కాక - ఇతరమెన అజ ంతోబ్దము లకును వర్తించుచున (దె. 
ఉదాః ఓ వృక్షమ - ఓ శంభువ - ఓ కొడుక! 


ఒకొక్కసారి వీని చివర (హస్వమునకు దీర్ణమును వచ్చును (బాల- 
తత్సమ-33. ఉదా! ఓరాముడా - ఓ చెలియా - స్ట. ఓ తండడీ! 

సంస్కతనామముల వారి సంబుద్ది డుబ్బ్దునకు లోపమును విభాషగా 
వచ్చుచున్నది (బాల-తత్సమ-34ు. ఉదాః ఓరామ - ఓ కృష్ణ! 


ఏనికి ద్తీర్రమును వచ్చును - ఓ రామా! - ఓ కృష్ణా! సంస్క తనామమురికే 
అనుటవలన తెలుగు నామములకు ఈ డుజ్‌ లోపము కలుగదు. ఉదా: ఓతమ్ముడ! 
ఓతమ్ముడా! 


5. “సంబోధనంబునందు బహువచనంబున కారగాగమంబగు” (బాల- తత మ- 
36). అనగా - సంబోధనములందు సంబోధ్యవాచకమునకు చివరనున్న బహువచన 
(ప్రత్యయము మీది “ఆరి యనునది ఆగమముగా చేరునని అర్థము. ఉదాః ఓ రాములార! 
వీనికి దీర్రమును పాక్షికముగా వచ్చును. ఓరాములారా! ఓ కృష్టులారా! 


6. “అదంతంబయి దీర్ణపూర్వ లోపధంబయిన మహత్తు మీది విభక్తి లకారంబునకు 
రేఫంబగు” (బాల-తత్సమ-38). అనగా - (హస్వమైన అకారము అంతమందు కలిగి, 
అకారమును ఉపధగా కలిగి తత్పూర్వమందు దీర్ణము కల నామము మహద్వాచకమైనపుడు 
దానిమీది విభక్తిలకారమునకు రేఫము ఆదేశముగా వచ్చును. ఇచ్చట విభక్తి లకారమని 
అనుటచే బహువచన (పత్యయమెన లు వరమును, బహుత్వమున ద్వితీయాదులకు 
విదింపబడిన లడాగమమును కూడ (గహ ంపవలాను. వానికి కూడ (ప్రస్తుత సూ తము 
వలన రేఫము వచ్చును. ఉదాః బాలురు - బాలురను - బాలురచేతను. 


ఈ రేఫ ము ళకారాంతమైన దయాళు శబ్దము పై పై నను కన్సించుచున్నది. ఉదాః 
దయాళురు - దయాళురను - "చదయాళురచేతను. 


ఈ శేఫము ద్విరుక్తలకారము చివరనున్న పదములకును వచ్చునని 
(పౌఢవ్యాకరణకర్త చెప్పుచు - “ద్విత్వయుక్తలాంతంబు మీది లు లన లకును రు ర 
లాదేశంబు లగు” ( పౌఢ-శబ్ద-23) - అని సూ త్రీకరించినాడు. ఉదా! అల్టురు - మల్టురు 
(రామా -1ఆ). 


కాని తిక్కన భారతమున మల్లులు అని పాసస్థానముననే (పయోగించినాడు. 
కనుక | పౌొఢవ్యాకరణకర్త ఈ రేఫాదేశమును వికల్పముగా విధించినచో బాగుండెడిదనియు, 
కూచిమంచి తిమ్మకవి తన 'సర్వలక్షణసారసం[గహము"న “మల్లులను శబ్దమునకున్‌, 
మల్టులు మల్టురని కృతుల మానుగ పలుకం, జౌల్దును” అని చెప్పుట గమనింప దగిన 
దనియు స్పూర్తి శ్రీ గారు చెప్పుట సముచితముగా నున్నది (బాల-[ప్రాఢ - వ్యాఖ్య- 
పు.204). 

7. “అమహన్నపుంసకముల కదంతములకు మువర్తకం బగు” (బాల-తత ము 
39). అనగా - (హస్వమెన అకారము అంతమందుగల అమహద్యా చకములకున్సు, 
నపుంసకలింగ శబములకును, మువరము కలుగనని అర్దము. ఉదా: వృక్షము - దె వము- 
6 లా గు a__ 
కళ| తము. 


“శ్రబంబులుమి తాదులు మహద్వాచకంబులు విభాషం బుంలింగతుల్యంబులగు" 
(బాల-తత్సమ-18). అనగా-సంస్క్టృతమున నపుంసకలింగశబ్దములై న మిత శరణ 
(ప్రధాన పొతాదులు మహాద్వాచకము లె నపుడు విభాష్మగా పుంఠీంగతు ల్యత్వ మును 
పాందునని ఈర్థము. అప్పుడు పై సూతము (పకారము (బాల-తత్సమ-39) కలిగిన 
మితము, శరణము వంటి రూపములతోపాటు, (ప్రస్తుత సూ(తమువలన “మి తుడు, 
శరణుడు* వంటి రూపములును కలుగుచున్నవి. 


“మువర్ణంబునకు మాముడీ యేనిం బూర్తబిందుపూర కమువర్తంబేని విభాషనగు” 
(బాల-తత్సమ-42). అనగా - మువర్తమునకు అదనముగా మాముడికాని, బిందు 
పూర్వక 'బువర్ణముకాని, విభాషగా ఆదేశమగు నని అర్థము. ఉదాః వృక్షమ్ము - వృక్షంబు; 


బుక్షమ్ము - బుక్షంబు,. 


రి. “లు ల నలు పరంబగునపు డొకానొకచో ముగాగమంబునకు లోపంబును 
తత్పూర్వ స్వరంబునకు దీర్థంబును విభాష నగు” (బాల-తత్సమ-43). అనగా - 
బహుత్వమునందు వచ్చులులనలు పరమందున్నపుడు పై సూతము (బాల- 
తత్సమ-39) వలన వచ్చిన ఆగమ మువ్షమునకు లోపము కలిగి తత్పూర్వ 
స్వరమునకు దీర్ణము విభాషగా వచ్చునని అర్ధము. ఉదా: వ(జాలు-వ్మజూలను-వ బాన; 
పగడాలు-పగడాలను-పగడాన. కాని ఇట్ట (పయోగములు చాల తక్కువని సూరీ 
వృత్తిలో చెప్పినాడు. 


9.“చరి[తాదుల మువర్ణకంబునకు లోపంబు బహుళంబుగా నగు“ (బాల- 
తత్సమ-ర్‌8). అనగా- చరితము మున్నగువానికి (ప్రథమైకవ చసమునందు వచ్చు 
మువర్తము బహుళముగా లోపించునని అర్థము. ఉదాః చరి(త-చరి| తము; చరిత- 
చరితము; తరంగ-తరంగము. సూూతమున 'బహుళముూ' అని చేప్పుటవలన దర్చాదులకు 
ములోపము నత్యము-అని వృత్తిలో చెప్ప యున్నాడు సూరి. ఉదాః దర్భ-పనస. 

10. “అర్హాదుల కడయచ్చున కుత్వంబును, మీద వువ్వర్హకంబుసు, వై కల్సి కంబుగా 
నగు” (|పాఢ-శబ్ద-25). అనగా- అర్ధ మొదలైన |పాతిపదికల చివరి అత్వమునకు 
ఉత్వమును, మీద వువర్ణమును వికల్ప ముగా వచ్చునని అర్థము. ఉదాః అర్హువు- అర్థము; 

Ea యు చొ యి 
ధర్మువు- ధర్మము; వర్షువు-వర్గ్షము (భార-ఆది-4ఆ). 


11. “వృద్దాదుల డుజ్బనకు లోపము విభాష నగు” (బాల-తత్సమ-56). 
అనగా- వృద్దాదుల డుజ్‌ వర్తకమునకు లోపము విభాషగా నగునని అర్థము. ఇక్కడ- 
బాల-తత్సమ-22వ సూ తము చే వచ్చిన డుబ్వర్హమునకు మ్మాతవే లోపము చెప్పుట 
వలన, తత్స్పూ ర్వసూ(తము (బాల- తత మ-21)చే విధింపబడిన ఉత్వమునకు లోపము 
రాదు (ఇది సూరిస్తూతరచనలో జ్యాగత్తకు ఒక చక్కని నిదర్శనము). ఉదాః వృద్దు- 
వృద్దుడు; మూర్దు-మూర్ధుడు; గృహస్టు-గృహస్తుడు. సూ తమున “విభాషు అని వాడబడుటకు 
కారణము కొన్నిశబ్దముల లో డుబ్వర్హకము రాకుండుటయే! “భట్ల శబ్దమునకు ఉత్వడుజ్ఞ్జులు 
కలుగగా “భట్టుడు అని కావలసియుండును. కానీ ఇచ్చట డుజ్వర్హకమునకు లోపము 
నిత్య్వముగానె, నన్న యభట్లువంటి రూపములు ఏర్పడుచున్న వి (బాల-[పాఢ-వ్యాఖ్య- 
పు.230). 


12 “దూతాదులకు (స్తీత్వంబు బహుళంబుగా నగు” (బాల-తత్సమ-610. 
అనగా- దూత-యోథధ-శుంఠ శబ్దము లకు (స్రీత్వము బహుళముగా కలుగునని అర్థము. 
అకారాంతపుంలింగ శబ్దములె నవానికి ఉత్వడుజ్డులు కలుగగా- “దూతుడు, యోధుడు, 
పంకఠుడు” అని కావలయును. కాగా-(ప్రస్తుత సూ తముచే వానికి వికల్పముగా లోపము 
వచ్చినచో- “దూత-యోధ-ఫుంఠళీ అనియే యుండును. 


“బహుళగహణముచే నమహత్వంబునందు (స్తత్యంబు నిత్యంబు”- అని 
వృత్తిలో సూరి చెప్పి, 'సింగంబు దూతయగు జంబుకంబు అని ఉదాహరించినాడు. 
ఇక్కూడ “జంబుకము" అనునది అమహద్యాచకము. అప్పుడు దాని విశషణమగు'దూతీయు 
అమహద్వాచకవే. కావలెను. అప్పుడు అది- “అమహన్నపుంసకముల కదంతములకు 
మువర్హకంబగు” (బాల-తత్సమ-39) అన్న స్యూతము (ప్రకారము “దూతము'” 
కావలసియుండును. కాని (పస్తుత సూ తములోని బహుళమన్నపదమువలన దానికి 
లోపమును నిత్యముగా విధించి “దూతము” అన్న అనిష్షరూపమును వారించినాడు సూరి. 

13. “కంధరాదులు క్రబతుల్యంబులు బహుళంబుగా నగు” (బాల-తత్సమ- 
66). అనగా- కంధరమొదలె న శబ్దములు బహుళముగా నపుంసకలింగతు ల్యము లగునని 
అర్ధము. ఉదాః కంధరము-కంధర; నాసీకము - నాసిక; (గీవము- గ్లీవ. 


2 ఆకారాంతశబ్దములుః 


1. “నామంబురతుది దీర్ణంబునకు (హస్యంబగు” (బాల-తత ఎమ-5డు, 
అనగా- దీరాంతముల న (స్తవాచక శబములచివరి దీరమునకు (హస్వమగు నని అర్థము. 
య్‌ a నా a) య్‌ ఢా 
దీరాంతములె న శబములు స్తీలింగ శబ్దములు. (పస్తుత సూతముచేత వాని దీరమునకు 
యు ౬ యి వో యి వి యె 
(హస్వమగును. ఉదాః రమా-రమ; విద్యా- విద్య; లక్ష్మీ- లక్ష్మి. 


అట్లు కృత హస్వములై నవానిక్రీ, (హస్వాంతములకు జరిగిన కార్యములే జరిగ 
వివిధరూపము లేర్పడును. ఉదాః లక్ష్ములు-సేనానులు-సిరులు. 


“ స్తీలింగంబుల (పథమైకవచనంబునకు లోపంబగు” (బాల-తత్సమ-57). 
అనగా- స్తీలింగశబ్దము ల (పథమైకవ చనమునకు లోపము కలుగునని అర్థము. దానివలన _ 
“రమా” శబ్దము- “నామంబులతుది ద్లీర్ణంబునకు [హస్వంబగు” (బాల-తత్సమ-54) 
అన్న స్ఫూతమును బట్టే “రమి అని అగును. దానిపై (ప్రథమావిభక్తీ పత్యయమును 
చేర్చియే తెలుగున ప్రయోగింపవలెను. కనుక దానికిసు' అని (పఢథమెకవచనము కరిగి, 
(పస్తుతస్తూూ తము (57)చే అది లోపించి, “రమ” అనియే యుండును. ఇట్లు రావలసిన 
(పత్యయమును విధించి, దానికి లోపమును చెప్పుటయే వ్యాశరణసం[పదాయము. 


2. “వకాక్షరంబులకు |హస్వంబు లేదు” (బాల-తత్సమ-55ు. అనగా- 
ఏక్షాక్షరములె న నామములపై నున్న దీరమునకు, పూర్వసూ[తముచేత కలుగవలసిన 
(హస్వము కలుగదు. ఉదాః క్ష్మా- (శీ -(స్రీ. 


3, ఇకారాంత శబ్దములుః 


1. “ ఇగ్గారాయుగంతంబుల (పథమైక వచనంబునకు లోపంబగు” (బాల- 
తత్సమ-కడ). అనగా- ఇకారాంత శబ్దములకు, గౌ (చందుడు) రె (ధనము) 
శబ్దము లకు, ఉదంతశబ్దములకు (మరుత్తు, రుక్కు_) (పథమావిభక్తి యందు ఏకవచన 
(ప్రత్యయము (సు) చేరి తరువాత లోపించునని అర్థము. ఉదాః హరి+సు=హరి; 
గిర+సు=గిరి. 

ఈవిధి దీర్రములకును వర్తించును. ఉదాః శ్రీ,+సు= శ్రీ; ధీ+సు=ధీ. ఇట్లై- 
గు+సు=గ్గా; రె+సు=రె; మరుత్తు+సు=మరుత్తు; రుక్కు-+సు=రుక్కు.. అన్నింటికని 
(పథమావిభక్తి పత్యయమైన 'సు' చేరి, అది లోపించి, తిరిగి అదే రూపములు మిగిలినవి. 


2. “వికృతియం దికారాంతముల యపోత్తమేత్యంబునకు బహువచనము 
పరంబగునపు డుత్వంబగు (బాల- తత్సమ-46). అనగా- అచ్చికములైన 
ఇకారాంతశబ్దముల ఉపోత్తమేత్వము (చివరి ఇత్వమునకు ముందరి ఇత్వము నకు 
బహువచన[పత్యయము పరవైనచో ఉత్వము వచ్చునని అర్థము. ఉదాః కలికి+లు= 
కలుకులు; చెలిమి+లు=చెలుములు. ఉపోత్తమేత్వమునకు అనుటచే- జిగి+ లు=జిగులు, 
నిసి+లు=నిసులు- వంటీవాని ఇత్వమునకు ఉత్వమురాదు. పైవిధి జరుగుటకు 
పదములో మూడు అక్షరములకన్న తక్కువ ఉండరాదు. జిగి, నిసి వంటి పదములలో 
మూడు అక్షరములు లేవు కనుక ఆసూ[తము (పవర్తిల్లదు. 


స్తూ తమున “వికృతియందే” అని చెప్పుటవలన తత్సమములకు ఈ విధి 
వర్తించదు. ఉదా: సమితి+లు=సమితులు; ఫణితి+లు=ఫణీతులు. 


“ఇత్వము' నకు అనుటచే ఈ కారాంత శబ్దము లకును ఈవిధి వర్తించదు. ఉదాః 
జిగినీలు, తనికీలు (బాల-[పౌఢ - వ్యాఖ్య-పు.216). 


“రలడోపధ నవార్జాదుల యుపోత్తమేత్వంబున కుత్వంబుగలుగదు” (బాల- 
తత్సమ-47). అనగా- ర ల డ అను అక్షరములు ఉపధగా కలిగిన శబ్దములకును, 
తొమ్మిది- ఎనిమిది వంటి శబ్దముల ఉపోత్తవేత్వమునకును ఉత్వము రాదు. ఉదా: 
పందిరి+లు=పందిరులు; పిడీకిలి+లు=పిడకిళులు; ఎనిమిది+లు=ఎనిమిదులు. 


4. ఉకారాంతశబ్దములుః 


“ఉకారాంత శబ్దము లకును, గోశబ్దమునకు అంతటను, (పథమెకవచనమున 
వువర్తకము కలుగునని అర్ధము. ఉదాః తరువు-ధేనువు-మధువు- గోవు. 


ఈసూ[(తమున వృత్తిలో- “అంతట. ననుట స్తీరింగ(పథమెకవచనలోప 
బాధనార్హము” అని సూరి చెప్పినాడు. అందువలన “ధేను అన్న (స్తలింగశబ్దమునకు- 
“స్రలింగంబుల (పథమైకవచనంబునకు లోపంబగు” (బాల-తత్సమ-57) అను 


దీరి బాల-(పౌఢ వ్యాకరణములు : విశ్రేషణాత్మక అధ్యయనము 


స్మూతమునుబట్టి రావలసిన (పథమైకవ చనమునకు లోపము కలుగక, (ప్రస్తుత సూ తముచే 
“వు” వర్తకము కలిగి “ధేనువు” అని అగును. ఇట్లై- మధు" అన్న ఉకారాంత నపుంసకలింగ 
శబ్దమునకును వువర్ణకము కలిగి- “మధువు' అని అగును. 


2. “రాహు బాహు శబ్దముల కంతట వువర్తక లోపంబు వై కల్సి కంబు” (| పౌఢ- 
తత్సమ-26). అనగా- ఉదంతములై న రాహు బాహు శబ్దము లకు వువృర్థకము వై కల్పికముగా 
కలుగు నని అర్థము. ఉదాః రాహువు-రాహు (భార-సభా-2ఆ), రాహువులు-రాహులు; 


బాహువు-బాహు (భార-విరా-2ఆ), బాహువులు -బాహులు: 


3. “వువర్ణకేతర విభక్తి పరమగుచో నుకారాంతంబులకు బహుళంబుగా 
గేశబ్దంబునకు నిత్యంబంగా వుగాగమంబగు” (బాల -తత్సమ-49). అనగా- 
కకారాంతశబ్దములకు వువర్ణకముకాక ఇతర విభక్తులు పరమైనప్పుడు వుగాగమము 
బహుళము గను, గోశబ్దమునకు మాతము నిత్యముగను కలుగునని అర్ధము. ఉఊదాః 
తరువులు-తరులు; ధేనువులు-ధేనులు. “గోవులు' అన్నప్పుడు ఈవుగాగమము నిత్యము- 
కనుక లోపించదు. 


బహుళ (గహణముచేత ఉదంతస్తీవాచకములకు వుగాగమము నిత్యముగా 
నగును. ఉదాః వధువు- వధువులు. 


4. “ఉకారాంతంబగు మహత్తునకు వువర్తకము బహుళముగా నగు” (బాల- 
తత్సమ-50)- అనగా- మహద్యాచకము లై న ఉకారాంతశబ్దము లకు ఈవుగాగమము 
బహుళముగా నగును. ఉదాః వుగాగమము కలిగినచో- విష్ణువు; శంభువు; వసువు. 
వుగాగమము రానిచో- “పుంలింగమగు మహద్వాచకమునకు డుజ్జగు” (బాల-తత)మ- 
22) అను సూ తము (పకారము విమ్హడు, శంభుడు, వసుడు- అను రూపము లేర్పడును. 


5.“కదువ నాగమాత” (బాల-తత్సమ-51), అనగా- నాగమాత అను 
అర్హమున క|దూశబ్దము కదువ యని నిపతింబడుచున్నది. 
(ల యు 


సంస్కృతమున- “కదు అను పుంలింగశబ్దమునకు “గోరో చనిమనియు, 
“కదూ' అను (స్తీలింగశబ్దమునకు “నాగమాత అనియు అర్థము లు. ఈ రెండుశబ్దములును 
తెలుగున “కదువు అనియే కన్సించుచున్నవి. కనుక సూరి దీనిని నిపతించి చెప్పినాడు. 

అనగా నాగమాత అను నర్హమున “క(దువి అనియే అగును. కాని కవురి (పయోగములలో, 
నాగమాత యను అర్థమున “కృదువి అనియే (పయోగింపవలెను. నిపాతమనగా- 
వ్యాకరణవిధినిబట్టు ఒకవిధముగా కావలసి యుండగా మరొకవిధముగా (పయోగించుట. 
“ప్పధీ వాచి భూశబ్దంబునకు భువి యగు” (బాల- తత్సమ-62). అనగా- పష ఎథ్వీవాచకమైన 
భూశబ్దమునకు “భువి అని అగును. సంస్కృతమున ఊకారాంతమైన “భూ"శబ్దమునకు 
భూమియని అర్ధము. కాని దానిని సమాసములో ఉత్తరపదముగా (స్వయంభూ- 
చిత్తభూ-ఆత్మభూ) (పయోగించినచో “పుట్టినవాడు అను అర్హమునిచ్చును. భూమి 
అను అర్హమునిచ్చు 'భూశబ్దము మాతము (ప్రస్తుతసూ(తము (ప్రకారము “భువి అని 
అగును. దానికి బహువచన్యప్రత్యయము కలిగినచో “భువులు' అను రూపమేర్పడును. 
ఏకవ చనమున (ప్రస్తుత సూతము (ప్రకారము “భువి అనియే యుండునని యర్ధము. 


5, బుకారంతశబ్దములుః 


1. “బుకారాంతంబున కత్వంబును (స్తీవద్బావంబు నగు” (బాల-తత్సమ- 
52). అనగా- బుకారాంతశబ్దముల చివరి బుకారమునకు అత్వము కలిగి (స్త్రీవద్భావమ. 
నొందును. (స్తీవద్భావమనగా (ప్రథమైకవచనమునకు లోపముకలుగుట. ఉదాః భాత- 
జమాత- కర్త- భర్త. 


సూరియిచ్చిన ఉదాహరణము లను బట్టి ఈవిధి కేవలము పుంలింగము లకే 
అని అనిపించినను, మహతీవాచకము లకును, మహదా౮చకము లకును అల్లే అగుచున్నది. 
ఉదాః మహతీవాచకములకు: మాత-దుహి త; అమహత్తులకు: |పాణహంత (బాల- 
(పౌఢ-వ్యాఖ్య-పు. 226 


2. “విధాతృ ధాతృ సవితృ నేతృ శబ్దంబు లకు మహత్తుల కత్వ స్తీవద్చావంబులు 
విభాషనగు” (బాల-తత్సమ-53). అనగా- విధాతృ ధాతృ దాతృ సవితృ నేత్స అను 
మహద్వాచక శబ్దము లై దింటికిని అత్వమును (స్తీవద్భావమును ((పథమెకవచన లోపము) 
కలుగునని అర్థము. ఉదాః విధాత- ధాత- దాత- సవిత- నేత, 


అత్వ(స్త్రవద్భావములు రాని పక్షమున “పుంలింగమగు మహద్వాచకమునకు 
డుజ్జగు” (బాల-తత్సమ-22) అను స్క్మూతమును బట్టి డుజ్జురాగా-విధాతృడు- 
ధాతృడు- దాతృడు- సవితృడు-నేతృడు- అని అగును. 

6. ఐాజాకొరాంత శబ్దములుః 


1. “ఐకారం బీతుల్యంబు” (బాల-తత్సమ-65). అనగా- ఐకారము వ్యాకరణ 
కార్యముల విషయమున ఈకారముతో సమానము. దీర్తమైన ఈకారము మీద ఏయే 
కార్యములు విధింపబడునో, ఆయాకార్యములు ఐత్వముమీదను జరుగునని తాత్పర్యము. 
ఉదాః రైని- రెకి; పైని- పెకి. 


తా శబ్దంబునకు నావ యగు” (బాల-తత )మ-63). అనగా- నౌ శబ్దమునకు 
నావ యగునని అర్థము. జొకారాంతస్తీలింగశబ్దమగు నౌశబ్దమునకు- “స్తీలింగంబు ల 
(పథమెకవచనంబునకు లోపంబగు” (బాల-తత మ-ర్‌7) అను నియమమునకు బట్టి 
'నౌ' అనియే ఉండవలయును. కాని దానికి ప్రయోగమున నావ అనియే కనిపంచు చున్నది. 
దానికి బహువచనము పరమగునపుడు 'నావలు” అని ఉండును. సమాసమునందు కూడ 
“మహానావి అన్న రీతిగానే ఉండును. అందువలన “నౌ” శబ్దమునకు “నావి అగునని సూరి 
నిపతించినాడు. 


3. ర గొ శబ్దంబుల కోత్వంబు విభాష నగు” (బాల-తత్సమ-64). అనగా- 
రె(దనము), గై(చందుడు) అను శబ్దముల చివరి అచ్చులకు బదులుగా ఓత్వము 
విఖభావగా అగునని అర్ధము. 


“ఇగ్దారా యుగంతంబుల (పథమైకవచనంబునకు లోపంబగు” (బాల-తత్సమ- 
44)- అను స్కూ తము (ప్రకారము రె - గా శబ్దములకు (పథమైక వచనమునకు లోపము 
వచ్చి రై -గై అనియే ఉండును. కాగా- (పస్తుత సూతమువలన వాని చివరి అచ్చునకు 
ఓత్వము విభాషగా వచ్చి “రొ-గ్గ్‌ అను రూపములును ఏర్పడును. వీనికి బహువచనము 
పరమగునపుడు- రై లు-రోలు; గ్లౌలు-గ్గోలు అని అగును. 


ఇట్టు బాల-|పొఢ వ్యాకరణకర్తలు అజంత తత్సమశబ్రములు తెలుగున 
ఏర్పడుచున్న రూపములను వివరించినారు. 

త్మ హలంతశబ్రములు 
1. పథమెకవచనమునుండ నివృన్నములు క 


1. “హలంతంబు [పథమైకవచనాంతతుల్యం బిందు నామంబగు” (బాల- 
తత్సమ-67). అనగా-హలంతములగు సంస్కృృతశబ్దము ల (పథమైక వచనాంతతుల్య 
రూపములే తతృమరూపములకు [ప్రాతిపధికగా (గహి రపబడునని అర్థము. సంస్కృతమున 
“రుక్‌ -మరుత్‌' మొదలగు శబ్దములకు (పథమైకవచనమును (ప్రాతిపదికగా (గహి ౦పవలె 
నని భావము. ఉదా: రుక్‌ -రాట్‌ -మరుత్‌ -కర్మ-వర్మ. 


“ఉగాగమంబును ద్విత్వంబును దుదిహల్దునకగు” (బాల-తత్సమ-68). 
అనగా- హలంతనామముల యొక్క చివరి హల్టునకు ఉత్వమును ద్వ్‌త్వమును అగు 
నని అర్థము. పూర్వసూూ తముచేత (ప్రాతిపదికలుగా (గహింపబడిన “రుక్‌ -రాట్‌ - 
మరుత్‌” వంటి శబ్దములకు (పస్తుత సూూతముచేత చివరి హల్హునకు ఉత్వద్వొిత్వములు 
రాగా-రుక్కు-రాట్టు-మరుత్తు అని యగును. కఈశబ్రములన్ని యు ఉగాగమము అంతమందు 
కలవి. కావున “ఇగ్గారాయుగంతంబుల (పథమైకవచనంబునకు లోపంబగు” (బాల- 
తత్సమ-44ు- అను స్మూతము (ప్రకారము (పథమైక వచనము కలిగి, తిరిగి అవిలోపించి- 
'రుక్కు-రాట్టు-మరుత్తు' అనియే యుండును. 


బాల-తత్సమ-67వ సూ(తము (క్రింది వృత్తిలో చిన్నయసూరి- “శ్వశబ్దంబు 
తప్ప నకారాంతంబులెల్లం [ప్రథమైనకవచన తుల్యంబులే యగునని యెరుంగునది”- 
అని చెప్పేయున్నాడు. అనగా- నకారాంతమైన శ్వ్యన్‌” శబ్దము యొక్క (పథమైక 
వచనరూపము “శా” దీనిని తత్సమ రూపమునకు (ప్రాతిపదికగా (గహింపరాదు. కాగా 
మిగిలిన “కర్మన్‌ -వర్మన్‌ ' వంటి నకారాంతశబ్దము లన్నియు (పథమెకవచనాంతతు ల్యము లే 
(ప్రాతిపదికములుగా నగును. అప్పుడు “కర్మన్‌ ' శబ్దము (పథమైకవచనమున "“కర్మ' 
అనియు, “వర్మన్‌ * శబ్దము “వర్మ” అనియు అగును. 


Oo “దీర్ణంబుమిది హల్గునకు ద్విత్వంబు బహుళంబుగానగు” (బాల-తత్సమ- 

69). అనగా- హలంతములె న నామములు దీర్హపూర్వములై నచో వానికి ద్విత్వము 

బహుళముగా నగు నని అరము. ఉఊఉదాః వాక్కు-వాకు; స్వరొట్లు -స్వరాటు.- 
డు వ 

పూర్వసూ(తమున విధింపబడిన ఉత్వద్విత్వములు ఉగాగమాంతములెన వీనికిని 
కలుగవలసినదే కాని, (పస్తుత సూూతముచేత ద్విత్వము మా(తము బహుళముగా నగును. ' 


సూ తమున “బహుళము* అనుటచే కొన్ని చోట్ల ద్తీర్హము మీద్‌ హల్టునకు 
ద్విత్వము నిత్యముగా అగుబ కన్సించును. ఉదాః పర్మి వాట్లు- వుణ్యభాక్కు. ఇవి 
దీర్ణము మీదివే అయినప్పటికిని ఇచ్చటి హల్టులు నిత్యముగా ద్విత్వమును పాందుచున్నవి. 
ఇట్టేవానిని ప్రయోగములనుబట్టే (గహీంపవలెను (బాల- ప్రౌఢ - వ్యాఖ్య-పు. 249). 


2 ద్నితీయెకవచనమునుండి సివృున్నములుః 


1. “మతుబాదికంబు ద్వితీయై కవచనాంతతుల్యంబు నామంబగు” (బాల- 
తత్సమ-7 0). మతుష్‌పత్యయము అంతమందుగలవి మతుబంతములు. అట్టే 
మతుబాదికము లు ద్వితీయైైకవచనరూపము లతో సమానములై నవి తెలుగున 
(ప్రతిపదికములుగా వ్యవహరింపబడునని అర్థము. ఉదాః (శ్రీ మంతమ్‌- గుణవంతమ్‌- 
విద్వాంసమ- అప్పురసమ్‌. ఈశబ్దములన్నియు ద్వితీయైకవచనాంతములు. వీనికి 
తుల్యమగు రూపములనే తత్సమరూపములకు [ప్రాతిపదికలుగా (గహ ౦పవలెను,. 


“దాని యంతిమ మకారంబునకు లోపంబగు (బాల-తత ఎమ-7 1). 
పె సూ తముచే ఏర్పడిన (పాతిపదికములతుది మకారమునకు లోప మగునని అర్థము. ఉదాః 
శ్రీ మంత-గుణవంత- విద్వాంస-అప్పరస. 


ఏనికి డుజ్జాదులు కలిగినచో- శ్రీ మంతుడు- గుణవంతుడు- విద్వాంసుడు. 
అమహద్విశేషణములై నపుడు మువర్షకము కలుగును- శ్రీ, మంతము-గుణవంతము- 
వద్వాంసము. అమ హన్నపుంసకము లకును మువ్యర్తకము వచ్చును - అనడ్వాహము- 
శ్వానము. స్తీలింగము లై నపుడు (పథమైకవచనమునకు లోపముకలుగును-అప్పరస. 


2. “ఒకానొకచో మహలో ;౦బునందు మతుప్తకారంబున కానాదేశంబు విభాషనగు” 
(బాల-తత్సమ-7 4). అనగా కొన్నియెడల మహద్వాచకమైన మతుబంతము యొక్క 
మతుప్తకారమునకు “ఆని అను ఆదేశము విభాషగా కలుగును. ఉదాః హనుమానుడు- 
హనుమంతుడు; భగవానుడు-భగవంతుడు. 


3. “ముదాదులకు (పథమెకవచన లోపంబులేదు” (బాల-తత్సమ-7 2. 

అనగా-- (స్రీలింగశబ్దములై న “'ముద- (సజ' మున్నగు శబ్దముల (పథవ్రైకవచనమునకు 
లోపము కలుగదని అర్థము. “ముత్‌ * అను (స్తిలింగశబ్దము యొక్క ద్వితీయైకవచనము 
“ముదమ్‌' అని యుండును. దాని అంతిమ మకారమునకు లోపము (బార- తత్సమ- 
71) చేయగా ముదీ అని ఏర్పడును. (స్తీలింగము కావున (పథమైకవచనమునకు 
లోపము కలుగవలసియున్నది. (పస్తుతసూ[తము దానిని వారించు చున్నది. అందువలన 
“అమహన్నపుంసకముల కదంతము లకు మువర్ణకంబగు” (బాల-తత్సమ-39) అను 
స్యూతముచే మువర్ణకము కలిగి “ముదము-(సజము' వంటి రూపములేర్పడును. 


౩3. ఉభయ నిషన్నములు క 


1. “బుత్విగాదులు ద్వితీయెకవ చనాంత తుల్యంబు విభాష నగు” (బాల- 
తత్సమ-73). అనగా- “బుత్విక్‌ ' మున్నగు సంస్కృతనామముల ద్వితీయెక 
వచనాంతతుల్య రూపములు తెలుగున ఎభాషగా (పాతిపదికము లగునని అర్థము. అనగా- 
(పథమైకవచనాంతతు ల్యము [ప్రాతిపదికగా ఒకరూపమును, ద్వితీయైకవచనాంతతు ల్యము 
(పాతిపదికగా మరొక రూపమును ఏర్పడును. రెండును (గాహ్యములే. ఉదాః 
1. (పథమైకవచనాంతతు ల్యము లు- బుత్విక్కు-వణిక్కు -ఇం (దజిత్తు. 

2. ద్వితీయెక వచనాంతతుల్యములు-బుత్వి జుడు-వణీజుడు-ఇం|దజితుడు. 

“జగదిందజిత్తుల తకారంబునకు లోపంబు విభాషనగు” (బాల-తత్సమ- 
79). అనగా- “జగత్‌ - ఇం దజిత్‌ ” అను శబ్దముల తుది తకారమునకు విభాషగా 
లోపగునని అర్థము. ఉదాః జగము- జగత్తు; ఇం(దజి-ఇం(దజిత్తు (బుత్విగాదులలోని 
దగుటవలన “ఇం దజితుడు' అనియు అగును. 


4. నకారాంతకశబ్దములుః 


నకారాంత సంస్క్ఫతశబ్దములు ఈకింది విధముగా మార్పులను పాంది, 
తత )మరూపము నందు చున్నఎ. 


1. “విశ్యకర్మాదులకు (స్రీత్వంబగు” (బాల-తత్సమ-7 5). అనగా- విశ్వకర్మ 
మొదలై న నకారాంత పుంలింగశబ్దములు తత్సమరూపము నొందినప్పుడు (స్తితురి గత్యమును 
పొందుచున్నవి. అనగా పుంలింగశబ్దములకు రావలసిన ఉత్వడుజ్డులకు బదులు వానికి 
(పథమైకవచన లోపమగును. కనుక- విశ్వకర్మ - కృష్ణవర్మ - అశ్వత్తామ-అనియేయుండును. 

ఈసూ[తమును [పాఢవ్యాకరణకర్త సవరించు చు- “విశ్వ కర్ముడనియు రూపంబు" 
(| పౌఢ-శబ్ద-27 )- అని చెప్పినాడు. అనగా- విశ్వకర్మశబ్దమునకు (ప్రథమైకవచనమున 
విశకర్ముడను రూపమును కలదని (పౌఢథవ్యాకరణ కర్ర అభి పాయము. ఊదా! 
విశ్వకర్మునికూతు విశదలావణ్యసముజ్ఞ్యలన్‌ (ఉ. హరి-4ఆ), ఇచ్చల - డుమంతమురికు 
మా(తమే నిగాగమము కలుగును కనుక, ఉత్తర హరివంశములోని నాచనసోముని 
(పయోగము 'విశ్వకర్యుడు'అను రూపము నుండియే ఏర్పడినదని |ప్రాఢవ్యాకరణ కర్త 
అభి ప్రాయము. కాని నన్నయభట్టు “విశ్వకర్మ అని (పయోగించుటయే సూరి సూ తమునకు 
మూలము కావచ్చును. 


ఇట్లే - “కృష్ణవర్మ' శబ్దమునకును “కృష్ణవర్ముడు" (అగి ప్నహోతుడు) అనియే 
ఎక్కువ ప్రయోగము. కనుక [ప్రాఢవ్యాకరణకర్త దీనిని కూడ తన స్మూతమున 
చేర్చియుండవలసినది (బాల-(ప్రాఢ - వ్యాఖ్య - పు. 225). 


2. “మహద్వాచకంబయి పులింగంబగు |బహ్మశబ్దమునకు (స్రీత్వంబగు” 
(బాల-తత్సమ-76). అనగా - నకారాంత పుల్తింగం శబ్దంబె న “(బహ్మ' శబ్దము స్తీ 
© a. డు వ్‌ 
తుల్యత్వము నొందును. అనగా (పథమైకవచన లోపంబె “బహ్మ" అనియే యగును. 
థ్‌ చా దిషా 
దీనికి చతుర్ముఖుడు, బుత్విజుడు, (బాహ్మణుడు - అని అర్ధము. 


అట్టుకాక - “([బహ్మ' అన్న శబ్దము అదంతము కనుక - “అమ హన్నపుంసకమురలి 
కదంతములకు ము వర్తకం బగు” (బాల-తత్సమ-39) - అన్న సూ(తము (పకారము 
ము వ్యర్ణకము వచ్చి, “బహ్మము అని అగును. అప్పుడు (బహ్మపదార్థమని యర్థము. 


3. “ఆత్మేమనిజంతంబులకు, నాంతంబగు మనుజ సంజ్ఞలకు (స్తీత్వంబు 
బహుళంబుగా నగు” (బాల-తత్సమ-77). అనగా - ఆత్మ శబ్దమునకును, ఇమనిచ్‌ 
(పత్యయాంతములై న మహమ - అణిమ - గరిమ- అఘుమి వంటే శబ్దము లకును, 
మనుజనామములను తెలుపు నకారాంత శబ్దము లకును, (స్తీత్వము బహుళముగా నగునని 
అర్థము. ఉదా : ఆత్మ అ ఆత్మము - ఆత్ముడు ; మహిమ -మహిమము; గరిమ - 
గరిమము; దేవశర్మ - దేవశర్ముడు. 


“బహుళము* అనుటచే - ఆత్మాదులకు వికల్పముగను, అశ్వత్థామాదులకు 
నిత్యముగను స్రీత్వము కలుగుచున్నది. సుత్రామాదులకు కలుగుటలేదు (బాల- 
(పౌఢ- వ్యాఖ్య - పు. 258). 

4. “మహత్త్యంబున స్వార్థపరంబగు రాజశబ్దము రాజు నాబడు” (బాల- 
తత్సమ-78). అనగా - రాజ శబ్దము మహద్వాచకమై స్వార్ధ (ప్రాధాన్యము కలిగినదయినచో 
“రాజి అని యగును. వాస్తవమునకు నకారాంత పుంలింగ శబ్దమైన “రాజన్‌” శబ్దము 
యొక్క (పథమెక వచన రూపము “రాజా అని. అది తత్సమరూపము నొందినప్పుడు, 
దాని దీర్చము (హస్వమై “రాజీ అనియు, దానికి ఉత్వడుబ్దులు వచ్చినచో “రాజుడు 
అనియు కావలయును. అట్ట అనిష్టరూపమును (ప్రస్తుత స్కూతము వారించుచున్నది. 
కనుక - మహారాజు మునిరాజు, ఇగరాజు, గజరాజు అనియే యుండును. కాని 
ఉపసర్తనత (ము (అనగా-అ|పధానత్వ్యము) నందు మా(తము ఉత్వడుజ్దు లను 
పాందవచ్చును. ఉదాః హతరాజుడు పరశురాముడు - ఈ వాక్యమున “హతరాజుడు" 
అనునది “పరశఘురాముడు' అను శబ్దమునకు విశేషణము. దానికి క్రియతో అన్వయము 
లేదు. కనుక ఉత్వడుబ్టులను పాందినది. 


5. సకారాంత శబ్దములుః 


సకారాంత సంస్కృతశబ్దములు తత్సమ రూపము నొందినప్పుడు ఈ [క్రింది 
రూపములను పొందు చున్నవి. 


1. *సాంతంబుల తుదిసకారంబునకు లోపంబు బహుళంబుగా నగు” (బాల- 
తత్సమ-80). అనగా- సకారాంతశబ్దమురి సకారమునకు బహుళముగా లోపము 
కలుగును. ఈ శబ్దముల లోను" (పథమైక వచనాంత రూపములనే |పాతిపదికలుగా 
(గహించ్చి వానికి ఉత్వద్విత్వములను చేర్చవలెను (బాల-తత్సమ-67, 68). ఉదాః 
ఉరస్సు; వక్షస్తు; అర్భిస్సు; ధనుస్సు; ఆయుస్సు. 


సూ[తమున “బహుళము* అనుటచే - ఈ విధి కలుగని పక్షమున - అదంత 
అమహద్వాచక ములకు - మువర్హము కలుగును (బాల-తత్సత-39 )-ఉరము; వక్షము. 
ఇకారంత శబ్దములకు [పథమైక వచనలోపము (బాల-తత్సమ-50) - అర్చి. 


2. ఉకారాంతములకు - వు వర్ణము కలుగును (బాల-తత్పమ-48)- 
ధనువు; ఆయువు. కనుక పెకేబ్దములకు - ఉరము - ఉరస్సు; పక్షము - వక్షస్సు; 
అర్చి- అర్చిస్సు; ధనువు- ధనుస్సు; ఆయువు - ఆయుస్సు - అను రెండు 
రూపములు నుండును. కాగా “బహుళ గహణముబునం జేసి పయః (పభృతుల 

సకారంబునకు లోపంబు లేదు" అన్న వృత్తిలో, పయన్సు మొదలాన శబ్దము లకు 
ఉత్వద్విత్వములు నిత్యమని చెప్పనాడు సూరి. ఉదా: పయస్సు _ వయస్సు _ 


సరస్సు. 


2. “మహద్యాచకంబుగు సాంతంబుల కంత లోపంబేని, ద్వితీయెక 
వచనాంతతు ల్యత్వంబే నగ (బాల-తత్సమ-8 1). అనగా- మహద్వాచక సకారాంత 
శబ్దము లకు, తుది సకార లోపముకాని, ది తీయెక వచనాంత తుల్యత్వము కాని అగును. 


కుది సకార లోపమెనప్పుడు - మహద్వాచకములకు వచ్చు ఉత్వడుజ్డులు కలిగి - 
౨ంగిరుడు; ఉగశువుడు; (పచేతుడు - అని అగును. ది గతీయెకవచనాంతతుల సత్వమున- 
అంగిరసమ్‌' లోని అంతిమ మకారమునకు లోపము కలిగి, ఉత్వడుజ్దులు చేరగా- 
అంగిరసుడు, ఉగ శవసుడు, (పచేతసుడు _ అని అగును. 


3. “వేధ పురోధ పురోధసుడు” (బాల-తత్సమ-82) - అనగా - “వేధి 
శబ్దమునకు నిత్యముగను, 'పురోధి శబ్దమునకు వె కల్సి కముగను, సకారాంత లోపమును 
(స్తే వద్భావమును అగున ని తాత్పర్యము. ఉదాః వేధ; పురోధ యా పురోధసుడు. 


4. “మనః (పభృతుల సకాంబునకు ద్విత్వంబు విభాష నగు” (బాల- 
తత్సమ-83). అనగా - మనస్సు మున్నగు సకారాంత శబ్దముల చివరి సకారమునకు 
ద్విత్వము విభాషగా అగు నని అర్థము. ఉత్వద్విత్వములు (బాల-తతృమ-68) 
(లిగినచో - మనస్సు; శిరస్సు; సదస్సు - అని అగును. (ప్రస్తుత సూ తము (పకారము 
(తము వె కల్పికముగా నై నచో - మనసు - మనస్సు; శిరసు - శిరస్సు; సదసు - 
'దస్సు - అని యగును. 


బాల -తత్సమ - 81 సూ తమును బట్టి సలోపమెనచో, బారి- తత్సమ - 
39సూ[తేము (పకారము ము వృర్ణకము కలిగి - మనము - శిరము - సదము - అని 
యగును. 


ఇట్లు సకారాంత శబ్దములు తత్స్సమరూపములను పాందు విధానము 
ఎవరింపబడీనది. 


V. ఆచి ఎ్రకపరిచే దము 


సంస్కృత పాకృత శబ్రములనుండ తత)మములు నిష్పన్నమైన విధానము 
తతృమపరిచ్చేదమున వివరింపబడినది. తెలుగు భాషలో తతృమములే కాక 
సంస్కతభవములు, (పాకృతసమములు, (పాక్సతభవములు, దేశ్యములు అయిన 
శబ్దములు అనేకములున్నవి. వానిని ఆచ్చికములందురు. వాని రూపనిష్సాదనము ఈ 
పరిచ్చేదమున వివరింపబడినది. 


“సంస్క ఎతసమేతరంబయిన ఈ భాష యచ్చయనంబడు” (బాల-ఆచి క్‌ 
1) - అని సూరి ఆచి క నిర్వచనము నిచ్చినాడు. అనగా- సంస్క్టృతసమము కానిదానిని 
ఆచ్చికభాష అని అందురు. అది [క్రింది విధముగా ఏర్పడుచున్నది. 


1. ఏకవచనరూపములు 


1. “ఆచ్చిక శబ్దంబు లెల్లం దరచుగా (స్తీ సమంబులుం గీ బసమంబులునై యుండు” 
(బాల-ఆచ్చిక-2). అనగా - ఆచ్చిక శబ్దములు సాధారణముగా (స్తసమములుకాని, 
నపుంనక సమములుకాని అయియుండునని అర్హము. (స్తీ నవుములనగా 
(పథమైకవచనలోపమునందిన శబ్దములు. ఉదాః అన్న-మిన్న-జాణ-గాణ (పాటగాడు) - 
ఓడ-గోడ. ఈ శబ్దములన్నింటికిని - “ోస్తిలింగంబుల (పథమైక వచనంబునకు 
లోపంబగు“(బాల-తత్సమ-ర7 ) అను సూ తము (ప్రకారము 'ప్రథమైక వచన (పత్యయమైన 
సు చేరి, తిరిగి అదిలోపించి, యథారూపముగానుండును. 


నపుంసక తుల్యములై నచో - అదంతనపుంసకములకు వచ్చు మువర్ణకము 
(బాల-తత్సమ-39) కలుగును. ఉదాః బియ్యము - నేయ్యము - అల్లము - 
సున్నము- సన్నము. “తరచుగా అనుటచే - పులింగతు ల్యములును కొన్ని కలవని 
సూరి వృత్తియందు చెప్పినాడు. అట్టి శబ్బములకు ఉత్వడుజ్దులు (బాల- తత మ- 
వి క. re స 
20,21) కలుగును. ఉదాః కొమరుడు - చందురుడు - జముడు - కందుడు. కాని ఇవి 
చాలా స్వల్పసంఖ్యలో నున్నవి. 


2. “బల్లిదాదులు "సంస్కృత తుల్యంబులు” (బాల-ఆచి క-3) - బల్లీద 
మున్నగు తెలుగు |పాతిపదికలకు విభక్తిని వివక్షించునపుడు, వానిని సంస్కృత | పాతిపదికలతో 

సమానముగా (గహించి (ప్రక్రియను జరుపవలెను. అనగా వీనికి మహద్వాచకములై సత్‌ 
ఉత్యడుజ్ఞాదులును, అమహద్వాచకములై నచో మువర్తకాదులును, స్తీవాచకములై నచో 
“ఆలు శబ్దముతో సమాసమును కలుగునని వృత్తిలో వివరించినాడు నూరి. ఉదాః 
బల్తిదుడు —_ బర్రిదము ఆ బల్రిదురాలు. 


బలి - అక్కజ( ఆశ్చర్యము) - కావల (పాపము) - మిసిమింత (అలసీన)- 
రా 
ఇతాఇదులు బల్లిదాదులు. 
3 క్‌ 


3. “మహత్తులగు మగాదులకుం గయిరాదులకునుడుజ్ఞగు; నుత్వ్యంబుగాదు”' 
(బాల-ఆచ్చిక-4). అనగా- మహద్వాచకములయిన మగ మొదలైన వానికిని, 
అమహద్వాచకములయిన కయిర మొదలై నవానికిని డుజ్‌ వర్తకము మ్మాతమే అగును. 
వాని తుది అత్వమునకు ఉత్వము కలుగదు. ఉదా: 


ఎ మగాదులకు - మగడు, మనుమడు, తేడు. 


బి “ఈ-కా' అను (పత్యయములు అంతమందున్నను డుజ్హ్యర్హకము వచ్చును - 
కపటీడు - బానిసీడు - విలుకాడు - ఆటగాడు - మొనగాడు. 


ణు" అమహదా అకు - కయిరడు - ఎలడు - జనడు గుణముల ఎ 
సి) అమహద్వాచకములకు - కయిరడు - నీలడు - జన్నడు (ఇవి గుజ్జము లపేర్డు. 


(ఫౌఢవ్యాకరణ కర్త దీనిని సవరించి - తెలుగులో కొన్ని తత్సమశబ్దము ల 
మీదను, దేశ్యశబ్దము ల మీదను ఏకవ చనమున నీచత్వద్యోతకములై 'ఇగా' అనుశబ్దమును, 
దానిపైన డువర్ణకాదులును కనబడుచున్నవని చెప్పినాడు. సంబోధనమున ఈ డు 
వర్తకము తచూపట్లదనియు, తుది ద్రీర్ణమునకు (హస్వము వె కల్సికముగా అగుననియు 
ఆయన అభిప్రాయము (|ఫౌఢ - శబ్ద - 22). ఉదాః బాలిగాడు - చిట్టేగాడు. 
సంబోధనమున - బాలిగా చిటిగా. తుది దీరమునకు (హస్వము వె కల్సికముగా వచ్చిన- 

Ch) యము దా 
బాలిగ - చిట్లుగ, 


ఈ “ఇగా' అనునది నీచత్వ బోధకముగనే కాక, మె తీవాత్సల్యాదు లందును 
కన్సట్టుచున్నది. ఉదా।ః కృష్షగాడు - శర్మగాడు - బాబుగాడు. 


4. కొన్ని (స్తీవాచకములై నదేశ్య శబ్దముల పై నను, (స్తీ సమముల పైనను, 

ఏకవచనమున 'కాని శబ్దము కనిపించు చున్నది (|ఫౌఢ - శబ్ద-15). ఉదాః తల్లికాన(శృ.నై - 
7 ఆ); సామికాన (సారంగ - 1ఆ) 


5. “కూ6తు శబ్దము (పథమెక వచనంబునకు రువర్తంబగు” (బాల-ఆచి కా 
9). అనగా - కూయ శబ్దమునకు (పథమైక వచనమున రువర్షము అదనముగా చేరునని 
అర్థము. ఉదా! కూతురు. 


6. “కలన్వాదుల నువర్తంబు కుజ్జగు; బహువచనము పరంబగునపుడు 
నిత్యముగానగు” (బాల- ఆచ్చిక-18) - కలను మొదలై న శబ్దముల తుది నువర్ణమునకు 
బదులుగా ఏకవచనమున కుజ్జు వికల్పముగా నగును. ఉదాః కలను-కలకు; కెలను- 
కెలకు; కొలను-కొలకు; [మాను - (మాకు. బహువచనము పరమైనచో - కలకులు; 
కెలకులు; కొొలకులు; (మాకులు. 


7: “అట్లురేనుగోను శబ్దముల నువర్ణంబు గుజ్జగు" (బాల-ఆచ్చిక-19). 
అనగా - పూర్వసూ.తమున చెప్పనటు చేను, గోను శబ్దము లకును కుబ్జు ఏకవచనమున 
వకల్ప ముగను, బహువచనమున నిత్యము గను అగునని అర్ధము. ఉదా! రేను-రేగు; 
గోను - గోగు. 


8. “ఇయకు మారుగా నామాంతరంబున కెత్వంబు బహుళంబుగానగు” 
(బాల-ఆచ్చిక-23). అనగా- నామాంతమునందలి ఇయ అను అక్షరములకు బదులుగా 
ఎత్వము బహుళముగా నగునని అర్థము. ఉదా! కన్నియ ఆ కన్నె; వన్నియ- వన్నె; 
కొండియము - కొండము. 


బహుళగహణముచే “సందియము-కాజీయి మొదలగు శబ్దములందు ఎత్వము 
లేదని వృత్తియందు సూరి తెలినాడు.' 


అౌ్లే ఇయి శబ్దమునం దికారలోపమును కొందు చెప్పినారు. కాని దానికి 
(ప్రయోగము కన్పించదనియు, “ముత్తియి శబ్దమునందు మ్మాతము ఇత్వమునకు 
లోపముకన్సడుచున్నదనియు సూరి చెప్పినాడు. ఉదాః ముత్తియము - ముత్తెము- 
ముత్యము. 

నామాంతము లందలి ఇట్టి ఇత్వమునకు లోపము ముత్తియ శబ్దమునందు 
మ్మాతమేకాక ఇతర శబ్దములందును కన్పించుచున్నదని [పౌఢవ్యాకర్త చెప్పినాడు 
(|పౌఢ-శబ్ద-49). ఉదాః కన్నియ -కన్య; దివ్వియ-దివ్య; వీడియము - వీడ్యము. 
9g. నిత్రికవచనములుః 
ఎ) “దేశ్యమునందక్క_డాదులు నితె కవచనాంత ంబు” ( (పౌఢ-శబ్ద-28 ). అనగా- 
అక్కడ మొదలగు దేశ్య శబ్దములు నిత్యము ఏకవచనాంతములుగనే ఉండునని అర్థము, 
ఉదా: అక్కడ - ఇక్కడ-ఎక్కుడ; అచ్చట-ఇచ్చట-ఎచ్చటు. 

“కొందణుఇరులు -కేలు శబ్దములు బహువచనములని అందురు. అట్టుకాదు- 
అని సూ తవృత్తిలో సూరి జ్ఞాపకము చేసినాడు. అనగా “ఇరులు-కేలు” అను శబ్దముల 
చివరనున్న “లు (పత్యయమును చూచి అవి బహునచనములనలి (భమింతురనియు, కాని 
అవి ఏకవచనము లే అనియు సూరి అభి పాయము. ఉదాః ఇరులున (విజ్ఞా-ప్రా..; 
కలభాషిణి వేనలి ఒకకేల బట్టి వేర్కొకకేల నొరగత్తి పెలేకి (కళా-3ఆ) 
బి) “సస్యవా చక శబ్దములును” (|పౌఢ-శబ్ద-29). అనగా- పై రును గూర్చి చెప్పు శబ్దము లును 
నితై గకవచనాంతములే అని అర్థము. ఉదాః వరి-కంది-పెసర-మినుము. 

స) “కతిపయ సంభార వాచకశబ్దము లను" (| పాఢ-శబ్ద-30). అనగా -ఇండ్రయందు 
నిత్యము ఉపయోగించు కొన్ని శబ్దములును నితె కక వచనాంతములే. ఉదాః ఇంగువ- 
ఉప్పు - చంతపండు- చమురు-పసుపు. 

డీ “లో హవా చక శబ్దములును” (| పాఢ-శబ్ద-31). అనగా - లోహములను తెలియజేయు 
శబ్దములును నితె కకవచనాంతము లే. ఉదాః ఇత్తడి-రాగి-వెండి-బంగారము. 

ఇ) “సమానార్థకములైన యీ డెన సరి సాటి లోనగు దేశ్య ౧శేషణ శబ్దములును' 
(|పౌఢ-శబ్ద-32)- అనగా- సమానము అను అర్హమును బోధించు ఈడు, ఎన, సరి 
సాటి మొదలగు దేశ్య విశేషణ శబ్దములును నితై కవచనము లే. ఉదాః ఇరువురకుంజూ. 
నెక్కుయీడై యునికిన్‌ (భా.రామా-కిష్బి_ంధ); సతులీ భార్గవికి భాగ్యసంపదనెనయె. 
(భార-ఆది-3ఆఎ. 

ఎఫ్‌) “గుణరసవాచకములై న దేశ్యవిశేషణ శబ్దములును”((పాఢ-శబ్ద-33)- అనగా - 
గుణములను రసములను తెలుపు దేశ్య విశేషణ శబ్దములును నితై ్యకవచనాంతముక 
అగును. ఉదాః ఈ కాళ్ళు తెలుపు; ఆ పండ్లు పులుపు. 

ఇవన్నియు నితే కకవచనాంత శబ్దములు. 

ఇట్టు బాల-[పౌఢ వ్యాకరణ కర్తలు ఎకవచనాంతములై న ఆచ్చిక శబ్దముల 
తెలుగున ఎర్బడుచున్న విధానమును వివరించినారు. 

2. బహువచన రూపములు 


1. “పగతాదుల బహువచన లకారంబునకు 'రేఫంబగు” (బాల-ఆచ్చిక-5). 
అనగా- పగత మొదలైన ఆచ్చిక నామములకు బహువచనమును విధించునపుడు 
లకారమునకు బదులుగా రేఫము వచ్చునని అర్థము. ఈ పగతాదులుు బల్రిదాదుల 
లోనివి. కావున ఏకవచనమున వానికి ఉత్వడుబ్దులు కలుగును. ఆ తరువాత “లు వర్ణంబు 
బహువచనంబు” (బాల-తత్సమ- 12) అన్న సూ తము (ప్రకారము వానికి బహువచనమున 
లువర్ణకము రావలసియుండగా (పస్తుత సూతము చేత “ల' కారమునకు రేఫము కలిగి- 
పగతురు-అల్టురు-మల్లురు-వంటి రూపములేర్పడును. 


సూ(తములో “బహువచన లకార మనుటచే (పథమావిభక్తి బహువచనము 
నందగు లు వర్షకము తో పాటు, ద్వితీయాది విభక్తులకగు లడాగమమును కూడ 
(గహింపవలెనని భావము. అప్పుడు పగతురను - పగతురచేత - పగతురవలన వంటి 
రూపము లేర్ప డును. 


2. “కొన్ని డుమంతముల బహువచనలకారమునకు రేఫంబును దానికిముందు 
పూర్తబిందుపూర్వక డకారంబు నగు” (బాల-ఆచ్చిక-6). డుజ్వర్హకము చేరుటకు 
యోగ్యమైన రూపమును డుమంత మందురు ( రాము-విష్టు). అట్టి కొన్ని డుమంతములకు 
(పస్తుత సూూతము చేత బహువతనమునందు వచ్చు లఅకారమునకు రేఫమై, దానికి 
పూర్వమందు పూర్ణబిందు పూర్వక డకారము (ండ్‌) అగునని అర్దము. ఉదా: 
గండం డు- మిండం(డు. 


3. “కా ప్రత్యయము మీది బహువచనలకారంబునకు లఘ్వ్యఅ ఘు చేఫంబులును, 
లఘురేఫంబునకు ముందు బిందుపూర్వక డకారంబునగు” (బాల-ఆచ్చిక-7 ). 


ఆటు, వేటు మున్నగు శబములకు మతుబర్ధ్హమున పుంస్త్యమున “కో (ప్రత్యయము 
వచ్చునని సూరి తద్దితపరిచ్చే దములో చెప్పియున్నాడు. అటు ఏర్పడిన కొ 
© గా 
(పత్యయాంతములును మగాది గణములోనివే (బాల-ఆచి కడ) కనుక వానికి ఏకత (మున 
డువర్ణకము కలుగును (ఆటకాడు-వేటకాడు). (ప్రస్తుత సూతము చేత బహువచనము 
వచ్చు లకారమునకు బదులు లఘు-అలఘు రీఫములును, అఘురేఫమునకు ముందు 
బిందు పూర్వక డకారమును అగును. ఉదాః విలుకాండు -విలుకాణు; వేటకాండు - 

వేటకాయి. 


4. “టే పభృతుల బహువచనమునకు ముందు డుజ్జగు” (బాల-అచి క-8ి ). 
అనగా- “తో మొదలగు ఆచ్చిక నామముల బహువచన (పత్యయమునకు ముందు 
డుజగునని అరము. 

(పా డూ 


ఈ “జే శబ్దము మగాది గణము లోనిది. దీనికి ఏకవచనమున *డు" వర్తకము 
కలిగి “చేడు అని అగును. బహువచనమున “లీ ప్రత్యయము రాగ్కా ఏకవచన 
(పత్యయమెన డు" లోపించవలయును. అప్పుడు “టీలు అని కావలసి యుండును. 
కొని (పస్తు సూ(తముచే ఆ బహువచన లువర్షమునకు ముందు డుజ్జు వచ్చి “చేడులు” 
అనియగును. కాగా - “సమాస పదంబునందు సంయోగంబు పరంబగునపుడెల్లచో 
ఖండబిందువునకుం బ్లూర్తంబగు" (బాల-ఆచ్చిక-15)- అన్న సూ తము (సకారము 
'చేండ్లు' అనియు నగును. 


5. “కూతు శబ్దము (పథమైక వచనంబునకు రువర్ణంబగు” (బాల- ఆచ్చిక- 
9). అనగా - కూయ శబ్దమునకు (పథమెన వచనమున మ్మాతమే రు వర్ణకము 
అధికముగా చేరునని అరము. అప్పుడు - బహువచన (ప్రత్యయమైన లు వర్తకము 
చేరినపుడు (పథమైక వచనమైన రువర్తమునకు లోపము వచ్చును. ఉదాః కూ(తురు - 
కూతులను - కూతులచేత. 


ఈ స్ఫూూతము కింది వృత్తిలో - కూతురులు - కూతుళ్లు - కూతురిని - 
ఇత్యొది రూపములు (గామ్యము లని ఎరుగవలెనని సూరి జ్ఞాపకము వేసనాడు. అనగా - 
అవి లక్షణ విరుద్దములు గనుక (పయోగమున కసరములు. 

డూ జౌ 


6. “చెయువు బహువచనలకారంబున లఘురేఫంబు విభాషనగు” (బాల- 
ఆచ్చిక-10). అనగా- “చెయువు' (చేష్ట) అను శబ్దమునకు బహువచనము పరమైనపుడు 
దాని లకారమునకు అరిఘు రేఫము విభాషగా నగును. ఉదాః చెయువులు - చెయువుణు; 
చెయువులను-చెయువుణను. 


7. “ఆల్యాదుల బహువచన లకారంబునకు ేఫంబును, ముందరి లు 
వర్గంబునకు బిందుపూర్వక డకారంబు నగు” (బాల-ఆచ్చిక-11).అనగా- “ఆలు’ 
మొదలె న శబ్దములు బహువచన లకారమునకు రీఫమగును. అట్టిచో తత్ప్ఫూ తర్యమందున్న 


ఆచ్చికపరిచ్చే దము 83 


శబ్బగత లు వర్ణమునకు బిందుపూర్వక డకారము (ండ్‌) అగునని అర్ధము. ఉదాః 
ఆం|డు- ఆండును; చెల్లెం[డు- చెల్లెండను; కోడం[డు-కోడం(డను. 


8. “బహువచనంబు పరంబగునపుడు డ-ల-ట-ర ల యుత్వంబుకు 
లోపంబు బహుళంబుగానగు” (బాల-ఆచ్చిక-12). అనగా- బహువచనమున వచ్చు 
లువర్ణముకాని, లడాగమము కాని పరమైనచో, డ-ల-ట-ర అను వర్ణములు అంతమందున్న 
శబ్దముల పై నున్న ఉత్వమునకు లోపము బహుళముగా అనునని అర్థము. ఉదా! గుండ్లు 
- గుండులు; కాళ్ళు-కాలులు; గొంట్లు-గొంటులు (దుష్టులు); గోరు - గోరులు. 


బహుళ (గ్రహణము చేత - విల్దులు, పిల్టులు, పులులు ఇత్యాదులందు 
లోపమురాదు. 


తత్సమములైన “కోటి-పప్పలి" అనుశబ్దములకు ఈ కార్యము కనిపించు 
చున్నది. ఉదాః కోట్లు- కోటులు; పేప్పళ్ళు - పిప్పలులు. 


9. “బహువచనము పరంబగునపు డసంయుక్తంబుల యుదంతంబులైన డ- 
అ-ర-ల కలఘులకారంబు బహుళంబుగానగు” (బాల-ఆచ్చిక-13). అనగా - 
అసంయుక్తములె న గ ఉదంతములై న పదాంతముననున్న డ-ల-ర అను వర్షము లకు 
బహువచనమున లు (పత్యయముకాని, లడాగమముకాని పరమైనచో అలఘులకారము 
(ఛ) బహుళముగా నగునని అర్ధము. ఉదాః (తాళులు-తాడులు; పిడికిళులు - 


పిడికీలులు; పందిళులు - పందిరులు. 


10. “ బహువచన శ్రివ్టంబులె యద్విరుక్తంబులె న డకారలకారంబుల కలఘు 
లకారంబు నిత్యంబుగానగు” (బాల- ఆచి క -14). అనగా- బహువచన (పత్యయముతో 
సయ్రేషమునొంది, అద్విరుక్తములై న డకార లకారములకు అలఘు 'రేఫము నిత్యముగా 
ఆచ్చికపరిచ్చేదము అగునని అర్థము. ఉదాః (తాళ్లు-గుమ్మళ్లు; మొగిళ్ళు-మొసళ్ళ్లు. 


11. “సమాసపదంబునందు సంయోగంబు పరంబగునపు డెల్లచో ఇండ 
బిందువునకుం బూర్తంబగు” (బాల-ఆచ్చిక-15). అనగా- నమాసపదము 
(అఖండపదము) లోని ఇండబిందువునకు బహువచన లకారముతో సంయుక్తమైన వర్ణము 
పరమగునపుడు అన్నియెడల పూర్ణబిందువగునని అర్ధము. ఉదాః అనటులు - అనంట్లు; 


గోటులు-గోంట్లు; తేటులు-తేంట్టు; ఏడు లు-ఏండ్డు. 

ఈ స్నూతవృత్తిలో సూరి 'ఏండ్లు-కాండ్లు' వంటి శబ్దములందు డా కు ళా 
ఆదేశమగునని కొందణు చెప్పినారని, తెనుగున బిందుపూర్వకములాన స్టిరములు 
లోమింజేసి అడి (గాహ్యము కాదనియు చెప్ప యున్నాడు. అందువలన - ఏయు, కాయ 
య వ 

వ౦టీ అనిష్టరూపములు వారింపబడనవి. 


12. “జాపవిభక్తీకంబు ల లివర్గ సలల వర్ణంబు అకు బహువచనంబు నరంబగునపుడు 
ఫ్రార్తబిందు పూర్వక డువర్ణంబు బహుళంబుగా నగు(బాల-ఆచ్చిక-16). 


కొన్ని తెనుగు శబ్దములకు ద్వితీయాద్యేక వచనములు పరమగు నపుడు “ఇ- 
ఎ-తి అను వర్షములు చేరుచున్నవి. అట్టి వానిని జొపవిభక్తికములందురు. అట్ట 
బౌపవిభక్తిక శబ్దముల చివర నున్న లివర్రమునకును, లకారముతోనున్న లువర్తము(ల్లు) 
నకును, బహువచనము పరమగునపుడు బిందుపూర్వక డువర్హము బహుళముగా నగును. 
ఉదాః కొడవలి-కొడవండులు; ఉల్లాపమైన-కొడవండ్డు; అలఘు లకారము వచ్చినచో - 
కొడవళులు - క్‌”డవళ్లు-క్‌డవలులు. 


సూ(తమున ఈ విధి బహుళమనుటచే కల్టు- పల్లు-జల్టు-వంటిీ శబ్దములు 
అనౌప విభక్తికము లగుటవలన వానికీవిధి వర్తింపదు. 


13. “ఒకానొకచోనామం౦బు నంక్రిష్ట బహువచనాంతతు ల్యంబై 
బహువచనంబునెనయు (బాల-ఆచ్చిక-17). అనగా- ఒక్కొక్కసారి బహువచన 
పత్యయముతో సంయోగము నొందిన శబ్దము మరల బహువచన[పత్యయ మును 
పాందుట (పయోగముల లో అచ్చట కన్పించున్నదని అర్థము. ఉదాః కొడవండ్లు లు- 

(£3) ఢా 
కొడవండ్లు లను; క'డవళ్లులు--5 "డవళ్లులను. 


14. “దేశ్వ్యంబునం గొన్నియెడల మహన్మహత్యర్థక బహువచనాంత నామంబుల పై 
మరల బహువచన (పత్యయములు చూపాడు అచ్చో వారు - వీరు - మీరు శబ్దంబుల 
యంత్యోకారంబున కకారంబగు” (|పౌఢ-శబ్ద-48). దేశ్య శబ్దములు కొన్నింటికి 
ఎ హదర్థకము సందును మహత్యర్థకము నందును బహువచనము పై మరొక బహువచనము 
వచ్చుట కొన్ని చోట్ల కనిపించుచున్నది. ఉదాః కోడండురు - పెక్కం(డురు- 
ఒకరులు. 

అష్లు వారు - వీరు - మీరు అను శబ్దములును మరల బహువచనము నొంది 
నప్పుడు వాని చివరనున్న ఉకారమునకు అకారమగును. ఉదాః వారలు - వీరలు-మీరలు. 


15: “కలన్వాదుల నుషర్గంబు కుజ్జగు, బహువచనము పరంబగునపుడు 
నిత్యముగానగు” (బాల-ఆచ్చిక-18). కలను మొదలై న శబ్దముల చివరి నువర్ణమునకు 
బదులుగా కుజ్బు ఏకవచనమున వికల్సముగను, బహువచనమున నిత్యముగను అగునని 
అర్థము. కుజ్బు అనగా బిందు పూర్వకమైన కువర్రకమని అర్థము. ఉదాః కలను-కల(కు- 
కలయకులు;|మాను- (మాకు-[మాఠకులు. 


కలను-కెలను-కొ అును-కొ అను-గవను-నెణును-(మాను-వరను -ఇవి కలన్వాదులు. 


16. “అట్లు రేను గోను శబ్దముల నువర్తకంబు గుజ్జగు” (బాల-ఆచ్చిక-19). 
అనగా- కలన్వాదులవలెనే "రేను, గోను శబ్దముల చివరి నువర్షమునకును వికల్పము? 
కు పరమగును. ఉదాః రేగు - రేగులు; గోను - గోగు - గోయలు. 


17. “బహువచనంబు పరంబగునపుడు చేను - పేను - మీను శబ్దంబుల 
నువర్తంబు లోపించు” (బాల- ఆచి క-20). అనగా- చేను - పేను - మీను శబ్దము లకు 
బహువచనము పరమెనచో, వాని చివరి నువర్తము లోపించును. ఉదాః చేను +లు = చేలు; 


చేను + లు = పేలు? మీను + లు = మీలు. 


ద్వితీయాది విభక్తులు పరమైనచో లడాగమమై - చేలలో, పేలను, మీలకు - అను 
రూపము లేర్పడును. 


18. “బహువచసంబు పంరబగునపుడు రేయి [పభృతుల తుది యక్షరంబు 
లోపంచు"(బాల- ఆచ్చిక-2]1). అనగా- రేయి మొదలాన - శబ్దములకు బహువచనము 
పరమెనను, బహువచనలకారము పరమెనను వాని చివరి అక్షరము లోపించును. ఉదాః 


రేయి - చేలు; జాయి - ణాలు; వేయి - వేలు. 


“ఈ లోపంబు సమాసంబులందుఆూపస్టైుడు” - అని వృత్తిలో చెప్పినాడు 
సూరి. అందువలన ఈ రేయి మొదలెన శబ్దములు సమాసములలో పూర్వ 
శబ్దములెౌ నప్పుడును, వాని తుది యక్షరమునకు లోపము వచ్చుచున్నది. ఊది: 


రేయి+రాజు = రేరాజు; వేయి + వెలుగు = వేవెలుగు. 

19. “బహువచనంబు పరంబగునపు డావు (ప్రభృతుల తుది యక్షరంబునకు 
లోపంబు విభాషనగు” (బాల-ఆచ్చిక-22). అనగా- ఆవు మొదలైన శబ్దములకు 
బహువచనముకాని - బహువచనలకారముకాని పరమైనప్పు డు, వాని తుది యక్షరమునకు 
లోపము విభాషగా నగును. ఉదాః ఆవు - ఆలు - ఆవులు ; జాము - జాలు - జాములు; 
చుట్టము - చుట్టలు - చుట్టములు ; మీసము - మీసలు - మీసములు. 


20. ఎద్దు - దేవర శబ్దములకు “లు-లి లు పరమైనప్పుడు - దకారమునకు 
డకారమును, దాని ఉత్వమునకు లోపము వికల్పముగను అగును (|ప్రాఢ -శబ్ద-50). 


ఉదాః ఎదులు - ఎడులు - ఎడు; ఎదులన్‌ - ఎడులన్‌ - ఎడన్‌. 
యు డు రా యి ళ్‌ య 


అట్ల - దేవర శబ్దము చివరి రేఫమునకు ళకారమున్సు ఆ ఛకారము యొక్క 
అత్వంబునకు లోపంబును నిత్యముగా నగును. ఉదా! దేవళ్లన్‌ 


21. “కొన్ని యవ్యయంబులు బహువచనాంత తుల్యంబులునగు” (|పౌఢ- 
శబ్ద-34). అవ్యయములు లింగవచనవిభక్తి రహి తములు. అందువలన వానిపె విభక్తులు 
చేరరాదు. కాని - “అట్టు, ఇట్లు, ఎట్టు, నిచ్చ” వంటి వానిపై నను లు (ప్రత్యయము చేరి 

లు లు లు ర్ల 
“అట్టు, ఇట్లు, ఎట్టు, నిచ్చలు' అని కన్సించుచున్నది. అవ్యయములకు బహువచనాంతత్వము 
లేదు కనుక, | పౌఢవ్యాకరణకర్త “ బహువచనాంతతుల గములగుచున్న” వని జాగరూకతతో 
తెల్సి యున్నాడు. 


సూ తమున “బహువచనాంతు ల్యంబులును అగు” అని సముచ్చ యార్దకమును 
చేర్చి చెప్పుట వలన లువర్ణ విరహ తములై న అ “అట్లు, ఇట్లు, ఎట్టు, నిచ్చ వంటి 
రూపములు ఉండవచ్చునని తాత్పర్యము. 


22. నత్యబహువచనాంతములుః 


ఎ) “అందజ్యాదులు నిత్యబహువచనాంతము లు” (| పౌఢ-శబ్ద-35). అనగా- అందఆు 
"మున్నగు శబ్దములు నిత్య బహువచనాంతములు. వానికి ఏకవచనరూపములుండవనిభావము. 
ఉదాః అందణు - ఇందణు - ఎందణు-క్‌ొొందణు- పెక్కం(డు- పలువురు- పలుగుం[డు. 


ఇట్లు - ఇద్దరు, ముగ్గురు, నలుగురు వంటివి కూడ నిత్య బహువనచాంతములే! 
(బాల-|[పాఢ- వ్యాఖ్య -ా పు.312) 

బి) “అదరులు లోనగుశబ్దములును” (|పౌఢ-శబ్ద-36). అనగా- అదరులు మొదలై న 
శబ్దములును నిత్య బహువచనాంతము లే యని యర్థము. ఉదాః అదరులు (మిణగురులు); 
అయివుళ్ళు (ముక్కలు); ఎండువులు (ఎండబోసిన ధాన్యము); మిడుంగగుటులు 
(మిడు(గుటు పురుగులు). 


కాని, పె ఉదాహరణల లోధాన్యవాచకమైన 'ఎండవులు' అన్నదికాక మిగిలిన 
వానికి ఏకవచన రూపములు లేవనుట సముచితముగా కన్పట్టుదు (బాల-[పాఢ- 
వ్యాఖ్య-పు. 313). 


సి) *తఆఅచుగ ధాన్యవాచక శబ్దములును” (| పౌఢ-శబ్ద-37 ). అనగా - దాన్యవాచక 
శబ్దములు చాలవరకు నిత్వబహువచనాంతములే! ఉదాః వడ్డు - కందులు - పెసలు- 
మినుములు. 


సూ(తమున “తఆఅచుగి అనుటచే “బియ (ము, దీలకల్ఞ' వంటి ధాన్యవాచకములు 
నితె గ్రకవచనాంతము లోయని (గహి ంపవలయుును. 


అంతేకాక, సమాసవిధియందివి పూర్యశబ్దము లెనచో వానికిని ఏకవచన 
రూపము లేర్పడు చున్నవి. ఉదాః కందిచేను - వరిపంట - పెసరబద్ద. 


డ్‌) “క్రీడా విశేషవాచక శబ్దములను” ( (పౌొఢ-శబ్ద-38 ). అనగా- కొని వ క్రీడా విశేషములను 
దెలుపు శబ్దములును నిత్యబహువచనాంతములే! ఉదాః అచ్చనగాయలు - ఓమన 
గుంటలు - గుజ్జన గూళ్లు - కుప్పగంతులు. 


చిట్లపాట్టకాయ - చిడుగుడు - చిల్లకబ్టై - సరిబేసే-వంటీ ఏకవచనరూపము లను 
కొందరు (పయోగించియున్నారు - కాని అది విచార్యము - అని వృత్తిలో పేర్కొన్నాడు 
(పౌఢవ్యాకరణకర్త. 


23. విశేషరూపములుః 


ఎ) కొన్ని దేశ్య శబ్దములకు పూజ్యతా (ప్రతిపాదనమున “గారు అను శబ్దము 

అ (అ) 
కలుగుచున్నది(| పౌఢ- శబ్ద-39). ఉదాః అమ్మగారు - నాన్నగారు - సెట్టిగారు - 
నాయుడుగారు. 


రర బాల-(పౌఢ వ్యాకరణములు : విశ్లేషణాత్మక ఆధ్యయనము 


బి) వానికి ద్వితీయాది విభక్తులు పరమైనప్పుడు చివరి “రు" - “ర” అని యగును ((పాఢ-- 
శబ్ద-40). ఉదాః అయ్యగారిని - అయ్యగారితో - అయ్యగారికి. 


సి) కొన్ని డుమంతములె న తత్సమశబ్దము రకు పూజ్యతయందు గారునకు మాయుగొ 
“వారు అని అగుచున్నది ((పౌఢ-శబ్ద-4]). ఉదాః శ్రీ రాములవారు - స్వాములవారు-- 


వ్యాసులవారు - రాయలవారు. 


డీ) ఈ “వారు అనునది పూజ్యతయందేకాక్క విశేషార్థ బోధనమునను కన్చించుచున్నటె 
(పాఢ-శబ్ద-42). ఉదాః అమ్మవారు (దేవత) - అయ్యవారు (గురువు- దేవరవారు 


(రాజా) 


ఇ) పూజ్యత్వాతిశయమున యుమ్మదర్ధ బహువచనాంత రూపమునకు బదులుగా 
ఆత్మార్జ్ణ బహువచనాంతరూపము కన్నించుచున్నది ((పాఢ-శబ్ర-45. ఉదాః స్వామీ! 
తాము దయచేయవలయును. 


ఎఫ్‌) సంబంధార్టమును తెలుపునప్పుడు యుష్మదస్మచ్చబ్దంబులకు బహుత్వము 
వచ్చును. ఉదాః మాయిల్లు - మీ యిల్లు. 


జి) ఇంకను కొన్నిచోట్ల ఈ బహువచనాంతము తఆచుగా నిత్యవ్యవహారమును 
కన్సింతుచున్నది. వానిని ప్రయోగములను బట్టి తెలిసికొనవల యును (|(పౌఢ-శబ్ద-ా 
47). ఉదాః ఎవరక్కడ? - ఒకరు పోయిన [తోవ కొకరు పోరు - వారొక్కరే వచ్చిరి- 
నీవెవ్యరు (భార - విరా-1ఆ) - మజ్జినని తానది యెవ్వరు? (షూర్క్య - 5ఆ). 

రె. నామములు 


1. “శబ్దములు విశేష్యములు విశేషణము లని ద్యివిధంబులు” (| పౌఢ-శబ్ద-1). 
అనగా - శబ్దములు లేదా నామములు విశేష్యములనియు, విశేషణము లనియు రెండు 
విధములుగా నుండునని అర్థము. అయ్య, అన్న, అమ్మ, అక్క మొదలై సఎ విశేష్యము లు. 
తక్కినవి విశేషణములు (వృత్తి). 


“విశ్రేష్యమునా విశేషణముచే దెలుపబడు విశేషము గలది; విశేషణమునా 
జాత్యాది విశేషములను దెలుపునది” (ప్రాఢ-శబ్ద-2). అనగా - విశేషణము చేత 
తెలుపబడు విశేషము కలది విశేవ్యమనియు, నామము యొక్క జాత్యాది విశేషములను 
తెలుపునది విశేషణమనియు అందురు ((బాహ్మణుడు, పోవువాడు, నల్లనివాడు మున్నగునవి 
విశేషణములు). 


2.“విశేషణాము జాత్యాది భేదంబుచే షడ్విధంబు” (| పౌఢ-శబ్ద-3). అనగా- 
జాతి, (క్రియా, గుణ [దవ్వ సంఖ్యా, సంజ్ఞా భేదములచే వేషణములు ఆరువిధములుగా 
ఉండునని అర్థము. 


ఎ) జాతి (పయుక్త విశేషణము - (బాహ్మణుడు 
బి) (క్రియా (ప్రయుక్త విశేషణము - పోవువాడు 
సి) గుణ (ప్రయుక్త విశేషణము - నల్లనివాడు 
డి) [ద్రవ్య ప్రయుక్త విశేషణము - ధనవంతుడు 
ఇ) సంఖ్యాపయుక్త విశేషణము - ఒక్కడు 
ఎఫ్‌). సంజ్ఞా[పయుక్త విశేషణము - దేవదత్తుడు. 


2. “విశేష్యంబు (ప్రధానం బితరంబ|పధానంబు” (|పౌఢ-శబ్ద-6). అనగా - 
వాక్యములందు (ప్రధానమైనది విశేష్యము, (పధానము కానిది విశేషణము అని అర్థము. 


4. “పధానంబు పశ్చాద్వాచ్యంబగు” (|పౌఢ-శబ్ద-7 ). అనగా - వాక్యమున 
విశే షణములను ముందు చెప్పె, తరువాత విశేష్యమును చెప్పవలెనని భావము. 


5. “ఒక్కచో విశేషంబులును విశేవ్యంబులగు” (|ప్రాఢ-శబ్ద-8). అనగా- 
ఒక్కాక్కచోట విశేషణము విశేవ్యముగా ఉపయోగింపబడునని స్మూతార్థము. ఉదాః 
నారదుం డిట్లనియె. ఈ ఉదాహరణమున - “నారదుడు అనునది సంజ్ఞాపయుక్త 
విశేషణము ((పౌొఢ-శబ్ద-3). విశేష్యము వేరుగా లేదు. కావున విశేషణమే విశేష్యము 
యొక్క స్థానము పాందినదని భావము. 


౮0 బాల-(పాఢ వ్యాకరణములు | విశ్లేషణాత్మక అధ్యయనము 


నిజమునకు సంజ్ఞావాచకము లను విశేష్యములుగా (గహింపవలను. అట్టుకాక 


విశషణములుగా (గహ ంచుటయు, అవి మరల విశేష్యముల స్థానమున వచ్చిన వనుటయు, 
సరియైన మార్గముగా కన్పించుదు (బాల- ప్రొఢ-వ్వాఖ్య-పు. 302), 


6. “ఒక్కాక్కచో విశేష్య విశేష్య - విశేషణముల (క్రమము తారుమారగునని 
అర్థము. ఉదాః నీ మాజుందల్లి తిభువన భామారత్నంబు (హరి . పూర్వ - 2ఆ). ఈ 
కదాహరణములో - “మాలుందల్లి” అనునది విశేష్యము. దానికి “| తిభువనభామారత్నము” 
౨ను విశేషణము ముందుండవలసినది. ఇందు విశేషణ విశేష్యములు తారుమారై నవి. 


7. “తెనుగునంగొని [| శబ్దములు విశేష్య విశేషణంబు లుభయంబునగు” (|పౌఢ- 
బ్ద-10). అనగా- తెలుగులో కీడు, నల్ల మొదలైన శబ్దములు విశేషణముగను, 
విశేష్యముగనుకూడ (పయోగింపబడునని అర్థము. ఉదాః ఏ కీడు లేదు - ఇచట కీడు శబ్దము 
విశేష్యము; వారల తలంపులు కీడు - ఇచట కీడు శబ్దము విశేషణము. 


అట్టే - అమ్మహాశ్వంబు ధవళదేహంబునందు నల్లగలిగిన - ఇచట నల్ల అనునది 
విశేష్యము; ఈ నల్ల తిరునామమెచట దొరికె అనుచోటు నల్ల శబ్దము విశేషణము. 


8. “విశేషంబులు కొన్ని వ్యవహి తంబులునగు” (|పౌఢ-శబ్ద-11). అనగా- 
విశేషణములకును విశేష్యములకును నడుమ ఇతర పదములు (ప్రవేశించి కొన్నియెడ ల 
వ్యవధానమును కలిగింప వచ్చునని తాత్పర్యము. ఉదా: ఈ లోకంబున వెదకితి, మేలెల్లాడ 
ాన వరుని (నిర్య-౩ఆ). ఇచట “వరుని” అన్నది విశేష్యము. “మేలు” అన్నది విశేషణము. 
ఈ రెంటికిని నడుమ “ఎల్లెడ, కాని అనురెండు నదములు చేరి వ్యవధానము కలిగించినవి. 


9. “విశేషణంబులు కొన్ని యెడల విశేష్యలక్ష్యకంబులగు ష్‌ (పాఢ-శబ్ద-12౨. 
అనగా - క్‌న్ని చోట్ల విశేషణములే విశేష్యము లను సూచించునవిగా ఉండునని అర్థము. 
ఉదాః బెట్టిదంబులంగాని చక్కంబడడు (భార-ఆర-6ఆ). ఇచట 'బెట్టేదములు" అనగా 
బెట్టిదపు మాటలచేత అని అర్థము. విశేషణమే విశేష్యముగా (పయుక్తమెనది. ఇట్టి - 
దేవలతల కపషయములు గావించి (భార-ఆర-2ఆ). ఇందులో “అపయములు” అనగా 
అ(పియమైన కార్యములు అని అర్థము. అ|పియము అనునది విశేషణమే- కార్యములు అని 
అర్థము. అ(పీయము అనునది విశేషణమే యైనప్పటికిని విశేవ్యమును సూచించుచున్నది. 


ఇట్లు విశేషణ - విశేష్యములు వివరింపబడినవి. 

4. సర్వనామములు 


1. “అన్ని ప్రభృతులు సర్వనామములు” (బాల-ఆచ్చిక-24). అన్ని మొదలగునవి 
సర్వనామములనబడును. అన్ని - ఇన్ని - ఎన్ని - కొన్ని - పెక్కు - పలు - ఆ - ఈః 
_-ఏ-వనవీ-నా-మన -తా - సంఖ్యా వాచకంబులు - ఇవి అన్ని ప్రభృతులు. ఉదాః 
అన్ని - ఇన్ని ఆ ఎన్ని ఆ కొన్ని 
అన్నింటిని ఆ ఇన్నింటిని - ఎన్నింటిని య కొన్నింటిని 
నేను - ఏను - నేము - ఏము 
అంత - ఇంత - ఎంత - కొంత ((పొఢ-శబ్ద-51) 
ఆయది - అయ్యది; ఈయది - ఇయ్యది; ఏయది -ఎయ్యది (| పౌఢ-శబ్ద-54 
ఎవ్వడు - ఎవడు - ఎవ్వరు - ఎవరు (ప్రౌఢ - శబ్ద-550 
అతడు - ఇతడు - ఆకె - ఆపె - అమె - ఈపె - ఈమె 
అది - అవి ; ఇది - ఇవి; ఏది - ఏవి (| పౌఢ-శబ్ద-58) 
అద్ది - అవ్వి ; ఇద్ది - ఇవ్వి , ఎద్ది - ఎవ్వి ((పొఢ-శబ్ద-59) 
పీనిపై విభక్తులు చేరినప్పుడు - దానిన్‌ - వానిన్‌; దానిచేతన్‌ - వాని చేతన్‌ 
ఒకరితె - ఒక్కరితె - ఒక్కరితి - ఒక్కొరితి - ఒకొరితి (ప్రాఢ-శబ్బ-66) 
ఎవ్వర్త - ఎవ్వర్తి - ఎవ్వర్తె ((ప్రాఢ- శబ్ద-68) 
ఈవు - నీవు; ఈరు - మీరు; ఏను - నేను; ఏము - మేము (| పౌొఢ-శబ్ద - 71) 
నినున్‌ - ననున్‌ - తనున్‌; మిమున్‌ - మమున్‌ - తమున్‌ ((పౌఢ - శబ్ద - 73) 
తాము - తారు ((పౌఢ - శబ _74) 
ఒక్కరు - ఒకరు; ఒక్కొడు - ఒకొడు (|పౌఢ-శబ్ద-8 0) 
ఒక్కరుడు-ఒకరుడు-ఒరుడు- ఒడ్డు- ఒండు(ప్రాఢ-శబ్ద-8 1) 
ఒక్కటి - ఒకటి; ఒక్కొాటి - ఒకొటి (పాఢ - శబ్ద - 82) 
ఎక్కటి - ఒక్కటి (ప్రౌఢ - శబ్ద - 83) 
ఒకానొకడు - ఒకానొకతె - ఒకానొకటి (|ప్రాఢ - శబ్ద-86) 
అందణు - ఇందణు-ఎందటు-క్‌'ందణు (| పౌఢ-శబ్ద -89) 
పలుగురు - పలువురు; ఇరుగురు - ఇరువురు; వేగురు - వేవురు (బారి-ఆచ్చిక - 23)) 
ఇత్యాదులూ హ్యంబులు. 

ర్‌. జౌపవిభక్తికములు 


విభక్తిని కారణముగా చేసికొని ఆదేశముగా కాని ఆగమముగా కాని తెలుగు 
శబ్దములపై చేరు ఇట్సితి - వంటి వర్తములకు జాపవిభక్తికములని పేరు. 

1. “ఇటితి వర్ణంబులు వక్షమాణంబూ లౌ పవిభక్తికంబు లు” (బాల-ఆచ్చిక-28 ). 
అనగా- ఇకముందు చెప్ప బోవు ఇటితి అను వానిని జాపవిభక్తికము లని అందురు. 

2. “ఇవి ద్వితీయాద్యేక వచనంబులు పరంబులగునపుడు నామంబులకును 
గొన్నింటికి (బాయికంబుగానగు” (బారి- ఆచ్చిక - 29). అనగా - ఈ ఇటితి అను 
బౌపవిభక్తికములు కొన్ని తెలుగు నామములకు, ద్వితీయాద్యేకవచన (పత్యయము లు 
పరమైనప్పుడు తరచుగా నగునని అర్థము. ఉదాః కాలు - కాలిని - కాలిచే (ఇ); నాగలి- 
నాగటిని - నాగటిచే (టి నేయి - నేతిని - నేతిచే (తి. 

3. “ఊరు మొదలగు వాని కిత్వంబగు (బాల-ఆచ్చిక -30). ఊరు మొదలై న 
శబ్దములకు ద్వితీయాద్యేకవచన (పత్యయములు పరములగునపుడు 'ఇ' అను జాపవిభక్తిః 
(ప్రత్యయము వచ్చునని అర్థము. ఉదాః ఊరు - ఊరిని; కాలు - కాలిని; నోరు - నోరిని; 
చోటు ఎచోటీని. 

4. “టి వర్తంబు గొన్నింటి యంతాక్షరంబున కాదేశంబును నంతాగమంబును 
గొన్నింటికిం బర్యాయంబున. రెండును (బాయికంబుగానగు” (బాల -ఆచ్చిక -31). ఉదా 
ఎ) ఆదేశము. - (తాడు - (తాటిని? కాడు - కాటివి? నోరు - నోటిని; ఏరు - ఏటిని. 
బి ఆగమము - అన్ని -అన్నిటిీని; ఎనిమిది - ఎనిమిదిటివి; వేయి - వేయిటిని. 

స) ఉభయము - ఏమి - ఏమిటిని - ఏటిని; పగలు - పగలిటిని - పగటిని ; మూడు- 
మూడిటిని - మూటిని. 

5. “|హస్వము మీది టి వర్తంబు ముందు పూర్తబిందువు బహుళంబుగానగు' 
(బాల -ఆచ్చిక - 32). అనగా - పై స్యూతము (పకారము ఆదేశముగా కాని, ఆగమము 
కాని వచ్చిన టి వర్ణమునకు పూర్వమందు [హస్వమున్నచో పూర్ణబిందువు బహుళముగ 
వచ్చునని అర్థము. ఉదాొః అన్నింటిని - పగలింటిని - మూడింటిని. 

6. “పదాద్యంబగు [హస్వంబుమాది టి వర్ణంబునకు ముందు పూర్ణబిందువగు” 
(బాల-ఆచ్చిక-33). అనగా- పదమునకు మొట్ట మొదటి అక్షరము (హస్వమెనచో 
దానిమీద వచ్చు టి వర్తమునకు పూర్వమందు నిత్యముగా పూర్ణబిందువగునని అర్థము. 

ఉదాః కన్ను - కంటిని; మిన్ను - మింటిని? ఇల్లు - ఇంటిని; పన్ను - పంటిని. 

7 “అణ్లు మొదలగు శబ్దముల కంతాగమంబు తిషర్ణంబును రిఫంబున 
కొక్క_టికి లోపంబు నగు” (బాల-ఆచ్చిక-34). అనగా - ద్వితీయాద్యేకవచనములు 
పరములగునపుడు అయ్టుమున్నగు శబ్దములకు తివర్షము ఆగమముగా వచ్చును. అప్పుడు 
నామాంతమున గల ఒక రేఫము లోపించునని అర్ధము. ఉదా! అలు - అటేతిని; క్‌ొ్టు- 
కొణీతిని; వల్టు-వలితిని. 

8. “విభక్తి పరంబగునపుడు గోయి (పభృతుల తుది యక్షరంబు తివర్హంబగు” 
(బాల-ఆచ్చిక-35). అనగా- విభక్తి పరమగునపుడు గోయి మున్నగు శబ్దముల యొక్క 
తుది అక్షరమునకు బదులుగా తివర్షకమగునని అర్థము. ఉదాః గోయి - గోతులు - గోతిని 
- గోతులను; చేయి - చేతులు - చేతిని - చేతులను. 

గోయి-చేయి-దాయి-నేయి-వాయి-దోయి -ఇత్యాదులు గోయి [పభృతు€ 

9. “టి, తి వర్తంబులు పరంబులగునపు డుత్వంబున కిత్వంబగు” (బాల 
ఆచ్చిక-36). అనగా- బాపవిభక్తికిము అయిన “టి - తి వరములు పరములగునపు. 
వెనుకటి ఉత్వమునకు ఇత్వమగునని అర్థము. ఉదాః రెండిటికి (రెండు+టికి - మూడిటి 
- పగలిటికి - పెక్కిటికి. 

కాని కొన్నిచోట్ల ఉత్వమునకు ఇత్వము కన్పించదు. ఉదా! నెత్తుటికి. 

10. “టివర్తంబు పరంబగునపుడు |కీందు మీదు ముందు పు వర్తంబుల 
కత్వంబగు"(బాల-ఆచ్చిక-37ఎ. అనగా- |క్రీందు, మీదు, ముందు మొదలై న శబ్దము లక 
ది $తీయాద్యేక వచనములు పరమగునపుడు టి వర్ణము ఆగమముగా నగునని అర్థము. ఉదా 
(క్రిందు- [కిందటిని; ముందు-ముందటిని; మాపు-మాపటిని,; అప్పుడు-అప్పటిని. 

11. “భాపవిభక్తికముల తృతీయ సప్తముల కత్వం బాదేశంబు బహుళంబుగా 
నగు” (బాల-ఆచ్చిక-38). అనగా- బాపవిభక్తిక రూపములకు చివర తృతీయా 
విభక్తీ పత్యయముకాని, సప్తమీ విభక్తి ప్రత్యయముకాని ఉన్నచో ఆ ప్రత్యయ స్థానమున 
అత్వము బహుళముగా అగునని అర్థము. ఉదాః గోరను గీరెను; ఊరనున్నాడు; ఇంటలేడు. 
స్కూ తమున బహుళమనుటచే - గోరిచే గీరెను; ఊరియందున్నాడు -వంటి రూపములను 
ఉండును. 


ఇట్లు బాౌపవిభక్తిక (పత్యయములు ఆచ్చిక శబ్రములపై చేరు విధానము 
నిరూపింపబడినది. 


VI. కారక పరిచే ఎదము 
1. విభక్తులు = (పత్యయములు 


కారకమనగా - (క్రియాన్వయమును కలిగించునది. లేదా క్రియాన్వయము 
కలది. అనగా- వాక్యములోని శబ్దములకు (క్రియతో అన్వయము కలిగించునది అనికాని, 
[క్రియతో అన్వయము కలది అనికాని అర్థము. 


ఈ పరిచే ఎదమున వాక్యములోని వేరువేరు పదములు (క్రియతో అన్వయమును 
పాందునపుడు ఏయే విభక్తులను పాందునో వివరింపబడినవి. 


1. కారకములుః “కారకంబు లనం గర్మాదులు” ((|పౌఢ-కారక-1). అనగా- కర్త, కర్మము, 
కరణము, సం(ప్రదానము, అపాదానము, అదికరణము-- అను ఆరును కారకములు. 


2. (ప్రథమా విభక్తి 


'పాతిపదిక సంబోధ నోక్షార్రంబులం [బథమ యగు” (బాల-కారక-1). అనగా-- 
పాతిపదికార్థమునందును, సంబోధనార్థమునందును ఉక్తార్థమునందును (ప్రథమావిభక్తి అగునని 
వరము. 

అ 


అ) (పాతిపదికార్థమనగా- నియతమైన ఉనికి కలిగినది. అనగా ఇతర పదములతో ఏవిధమైను 
సంబంధమును లేక ప్రాతిపదిక యొక్క అర్థమును మామే బోదించునది. ఉదాః 
"ముడు, రావణుడు. 


ఆ) సంబోధనమనగా- ఇతరులను అభిముఖము చేసికొనుటకు పిలుచుట. ఇచటకూడ 
సంబోధ్యవాచకము |పథమావిభక్తీని పొందును. ఉదాః ఓ రాముడ! ఓ రావణుడ! 


ఇ) తఉక్తమనగా- చెప్పబడినది. అనగా- |క్రీయచేత చెప్పబడినది అని భావము. కనుక 

వాక్యమునందలి (కియా పదముచే ఏడి చెప్పబడినదో దానికి [పథమా విభక్తి అగును. 
ఉదాః రాముడు రావణుని సంహరించెను- ఈ వాక్యమున “సంహరించెను అను (క్రియను 
“ఎవరు అని (పశ్నింపగా “రాముడు అని సమాధానము వచ్చును. ఈ వాక్యమున 
(కీయాపదము రాముడు అను కర్తను చెప్పుచున్నది. అందువలన అది (పథమాంతమై 
యుండును. 


అష్లే- రామునిచే రావణుడు సంహరింపబడియె- అను వాక్యమున 
'సంహరింపబడియె' అను [క్రియను “ఎవరు అని (పశ్నించినపుడు “రావణుడు అను 
కర్మమును చెప్పుచున్నది కనుక “రావణుడు” అను శబ్దమునకు (పథమావిభక్తి కలిగినది. 


ఉక్తార్థమనగా కర్తయనికాని, కర్మయనికాని అనుకొనరాదు. (కియాపదమును 
ఎవరు అని ఆకాయ్షించినపుడు వచు ౧ సమాధానము కర్తయెనను కర్మయెనను (పథమావిభక్తని 
పాందునని తాౌత్స ర్యము. 


త ద్వితియావి భక్తిః 


“కర్మంబున ద్వితీయ యగు” (బాల-కారక-2). అనగా- కర్మార్టమున ద్వితీయావిభక్తి 
అగునని అర్థము. 


ఎ) నుః- “ధాత్వర్థ ఫలా శ్రయంబు కర్మంబు నాబడు“(వృత్తి). అనగా- ధాతువుయొక్క 
అర్థమైన ఫలమునకు ఆ(శయమైనది కర్మముఅనబడును. ఉదాః దేవదత్తుడు వంటకమును 
వండెను. ఇచట వంట ఫలము. దానికి ఆశయమైన దగుటచే వంటకము కర్మమైనది. 
కనుక దానికి ద్వితీయావిభక్తి వచ్చును. “నువర్షంబు ద్వితీయ” (బాల-తత్సమ-2) 
అను సూ తమునుబట్టి కర్మార్ధక శబ్దమునకు ద్వితీయావిభక్తి పత్యయమగు “నూ చేరి 
'వంటకమును' అని యైనది. 


బి) గుజిచి:- “ఉద్దేశార్థమునందు ద్వితీయకు గుణీచియు ననుప్రయుక్తంబగు” 
(|పౌఢ-కారక-2). అనగా- కర్మకు ఉద్దేశమే అర్థమైసపుడు గుణీచి అను శబ్దము 
అను[పయుక్తము (అనుసరించి (పయోగింపబడినది) అగును. ఉదాః మముగుణేచి 
నామగో[తమున మీరర్పసేయ (హరి-పూ.భా.-2ఆ) - ఇచ్చట అర్చన “మము” 
నుద్దేశించియే జరిగినది కనుక ( ఉద్దేశార్రమున, “మమున్‌ 'అను ద్వితీయావిభక్త్యంతమునకు 

గుటీచి అనునదియు అను(ప యుక్తమెనది. 


2. ఒక్కొక్కసారి ఆగుతేచి అనునది కర్మకు అను[పయుక్తము గనే కాక 
వ్యవహి తముగను (పయోగింపబడును (| పౌఢ-కారక-3). ఉదాః అబ్బాసనుడు తన్ను 
నర్జితో గుజీచి (హరి-పూ.భా.-2ఆ)- ఇచ్చట “తన్ను" అను ద్వితీయాంతమునకును 
'గుతేచిక ని మధ్య “అర్ధితో' అన్న పదము చేరి వ్యవధానము కలిగించుచున్నది. 


4. తృతీయావిభక్తిః 
ఎ) చేత- 1. “చేతవర్హకంబు కర్త కగు” (బాల-కారక-3) 


“ధాత్యర్థవ్యాపారాశయంబు కర్త నాబడు”. అనగా- ధాతువు యొక్క 
అర్ధమైన వ్యాపారమునకు ఆ(శయమైన శబ్దము కర్తయగును. దానికి “చేతి అను 
తృతీయావిభక్తీ పత్యయము వచ్చును. ఉదా దేవదత్తునిచేత వంటకము వండబడియె. 
ఇచట “వండ బడియె” అను వ్యాపారమునకు ఆ[శయమైనవాడు దేవదత్తుడు. కావున 
దేవదత్తుడు అను శబ్దమునకు “చేతి అను తృతీయావిభక్తి [ప్రత్యయము వచ్చినది. 
“డుమంతంబునకు ద్వితీయాద్యేకవచనంబు పరంబగునపుడు నిగాగమంబు సర్వత 
విభాషనగు” (బాల-తత్సమ-23) అను స్కూతముచే దేవదత్తునిచేత అనురూపము 
ఏర్పడును. 


2. “చేతవర్ణకంబు హేతు కరణంబులకు | గహ్యాదియోగజంబగు పంచమికిని 
బహుళముగా నగు” (బాల-కారక-4). అనగా- చేత అను తృతీయావిభక్తి పత్యయము 
చూతువునందును, కరణార్థమునందును, (గహ్యాయోగమునందగు పంచమీ విభక్తికిని, 
బహుళముగా అగునని అర్ధము. 


అ) ఫలసాధనయోగ్యమైన పదార్థము చసూతువు- ఉదాః ధనముచేత సౌఖ్యంబు 
గలుగు; విద్యచేత యశమ్ము గలుగు- ఇచ్చట సౌఖ్యమునకు ధనమును, యశస్సుకు 
విద్యయు హేతువులు. కనుక తృతీయావిభక్తీ వచ్చినది. “పక్షంబున వలనవరకం బగు”- 
ఉదాః ధనమువలన సౌఖ్యము కలుగు; విద్యవలన యశమ్ము కలుగు. 


ఆ) (క్రియాసిద్దికి (పకృష్ణాపకారకమైనది కరణాము- ఉదాః ఖడ్గంబుచేత 

ఖండించె; కోలచేత గూలనేసె. ఇచట ఖండించుటకు ఖడ్గమును, కూలనేయుటకు 
కోలయు ఉపకరణములు. కనుక వానికి తృతీయావిభక్తి పత్యయము చేరినది. 
“పక్షమున వలనవర్ణకం బగు” - ఖడ్గమువలన భిండించె; కోలవలన గూలనేసె. 


(ఇ) | గహ్యాదియోగమనగా- (గ్రహించుట మొదలై న అర్థములకలయికయందు 
వచ్చు పంచమికి(వలను బదులుగా చేతవర్తకము వచ్చును. ఉదాః జరాసంధుండు 
రాజులచేలో గప్పంబుగొనియె; మెతుండు చె[తునిచేత బుణంబుగొనియె. 


సీ ;కరించు, (గ్రహి ంచు, ఎయుగు, కొను, విను మొదలైనవి |గహ్యాదులు. పై 
ఉదాహారణ మున- కప్ప ముగొనుటకు రాజాలును, బుణముగొనుటకు చే(తుడును 
ఆ(శయులు. కావున వానికి తృతీయావిభక్తి ప్రత్యయమైన చేతవరకమువచ్చినది. 


“పక్షమున వలనవర్తకం బగు”-- జరాసంధుండు రాజులవలన గప్పంబు గొనియె; 
మె(తుండు చై(తునివలన బుణంబుగ్‌నియి. 


3. “కొన్నియెడల( జేత విభక్త్యర్థకవర్హకంబుల కును వలనవర్ణకంబునకును 
దఆచుగ6 జేసి యనుపప్రయుక్తంబగు” ((ప్రాఢ-కారక-4). అనగా- “చేతివర్తకమును 
బోధించు తృతీయావిభక్త్యర్ణక ప త్యయము లకును, పంచమీవిభక్తి పత్యయమెన 
“వలనివర్ణకమునకును తజుచుగా “చేసి' అను ప్రత్యయము అనుప్రయుక్తమగును. ఉదా! 
ఏకవిపసంబోధన( జేసి (భార-ఆది-1ఆ)- ఇచ్చట “సంబోధనన్‌' అనగా “'సంబోధనచేతో 
అని అర్థము. దానికీ “చేసి” అనునది అను(ప్రయుక్తమై “సంబోధనయేసి' అయినది. 


ఇప్తే- ధర్మతనూభవువలన జేసి (భార-విరాట-2ఆ)- ఇచ్చట “వలనికు 
“చేసి' వర్తకము అను(పయుక్తమెనది. తరచుగా వనుటచే ద్వితీయావిభక్తి పత్యయమునకును 
అను[ప్రయుక్తమగునని తెలియవలయును... ఉదాః తం డిపనుపుంజేసీ (భారత-ఆది3ఆ). 


4. “అయ్యది యొక్కచో' బెక్కుచోట్లు కొక్కటియ చాలెడి” (ప్రాఢ- 
కారక-5). అనగా- “చేసి” అనునది పెక్కుచోట్లు అనుపయుక్తము కొవలసియున్నను, 
అది ఒక్కచోటనే వాడినను సరిపడునని అర్థము. ఉదాః “. . . . మదవిలాసాలస 
మందగతుల, వక్రాలకంబుల వలు(దపీజుందుల దర్ప గద్గద భాషితముల. జేసి” (భార- 
ఆది-8ఆ). పై ఉదాహరణలో- మందగలతులజేసీ, వ(కాల కంబు ల(బోని, 
గర్గదభాషితములయజేసి - అని ఉండవలసినది. కానీ చివరిపదమునకు మానే? 

అనుపయుక్తమగుటవలన (పౌఢవ్యాకరణకర్త సూ(తము ఆవశ్యకవెనది. 


బి) తోడః- 1. “కరణసహార్థ తుల్యార్ధ యోగంబులం దృతీయకుం దోడవర్హకం 
బగు (బాల-కారక-5). ఆనగా- కరణార్హమునందును, నహార్ణమునందును 
(కూడియుండుట) తుల్యార్థమునందును (సామ్యముచెప్పుట), తృతీయావిభక్తిలో 
“తోడి వర్తకము వచ్చును. ఉదాః కరణము- కోలతోడంగూలనేసె; సహార్థము- రాజు 
సేనలతోడ వచ్చె; తుల్యార్ధము- వై(తునితోడ వె(తుండు తుల్యుండు. 


దీని వృత్తిలో సూరి- “తృతీయకనుటంజేసి చై తునకు మెతుండు తుల్యుండని 
తు ల్యారయోగంబున షష్బయు నగు” అని చెప్పనాడు. అందువలన- “చె (తునితోడ 
మెతుండు తుల్యుండు" అనునళ్సు, “వె (తునకు మై తుండు తుల్యుండు” అనియు అగును. 


2. “జడపదంబులమీది తోడకు మెయి మై లు వికల్పంబుగ నగు” (| పౌఢ- 
శబ్ద-18). అనగా- జడవాచకముల మీద వచ్చు తృతీయావిభక్తికి బదులుగా “మెయి” 
కాన్మి మై కాని వికల్పముగా వచ్చును. ఉదాః అర్థిమెయిం జనుదెంచి (నిర్వ-2ఆ); 
మోహము బాయగఇదోచి భక్తిమైన్‌ (లక్ష్మీ-4ఆ). ఈవిధి వికల్పము కనుకా 
ఆర్థితోడంజనుడెంచి; భక్తితోన్‌ - అన్నవిధముగా కూడ ఉండవచ్చును. 


3. “వచ్యర్జాముఖ్యకర్మంబునకు. దోడకు వర్తంబులు |పాయికంబుగా నగు” 
(బాల-కారక-6). అనగా- “వచ్‌” (పలుకు, చెప్పు) అను నర్హముగల [కియలతో 
అన్వయించునట్టి అప్రధానమైన కర్మమునకు 'తోడి అనికాని, “కు" అనికాని అగునని 
అర్ధము. ఉదాః మైతుండు చై (తునితోడ నిట్లనియె- మైతుండు చై (తునకిట్లనియె. 


(పాయికముగా ననుటచే- ఒకొక్కసారి ద్వితీయయు వచ్చును. ఉదాః 
చే( తుండు అ (తు నిట్లనియె. 


4. “ఉపయోగంబునం దాఖ్యాతకుం దోడవర్హకం బగు” (బాల-కారక-7). 
ఉపయోగమనగా- నియమపూర్వక విద్యాసీ కారము. ఆఖ్యాతయనగా- విద్యను 
బోధించువాడు. కనుక- నియమపూర్వక విద్యాస్వకారమును గూర్చి చెప్పునప్పుడు 
బోధకునకు “తోడి వర్తకము వచ్చునని అర్ధము. ఉదాః రామకృష్ణులు సాందీపనితోడ 
వేదంబులం జదివిరి. ఇచ్చల- సాందీపని వలన చదివిరి అని అర్థము. 


ర్‌. “ఒకానొకచో తోడకు. (బత్యేక (పయోగంబునుం జూపక్సైడి” (| పౌఢ- 

కారక-6). అనగా- తోడ ప్రత్యయమునకు ఒక్కొక్కసారి నామముతో కలియకయే 
స్వతం(తముగా (పయోగమును కలదని అర్థము. సామాన్యముగా (ప్రత్యయము లెప్పుడును 
(పకృతులపై ననే విధింపబడుచుండును. వానికి (పత్యేక (పయోగార్లత ఉండదు. కాని 
(పౌఢ వ్యాకర్త (పస్తుత సూ|తమున 'తోడికు (పత్యేక (పయోగ్గార్లతను (పదర్శించుచు- 
“స్తంభగతరత్నపు[తిక తనదు బోటియని విలోకించి తోడ మాటాడకునికి” (రామా- 
4ఆ) అను (ప్రయోగము నిచ్చినాడు. ఇచ్చట “తోడి అనునది నామవిరహి తమై 
వ్యస్తముగా (పయోగింపబడనది. 


6. ఈ "తోడి వర్ణకమునకు “తోడుతి అనియు రూపాంతరము కలదు. 
( పొఢ-కారక-8.. ఉదాః పగతురచేతిలో( బడక |పాణముతోడుత నున్న వాడవే (భాగ- 
10స్కం). కానీ దీనికి “తోడ ప్రత్యయమునకువలె ఇతరకార్యములు కలుగవు. 


5. చతుర్ధీ విభక్తిః 


1. ఎ కొఆకు! “సం(ప్రదానంబునకుం జతుర్ధియగు” (బాల-కారక-8). 
అనగా- సం(పదానమను అర్రమున చతుర్జీ విభక్తి యగును. సం|పదానమనగా త్యాగోద్దేశ్యము. 
ఉదాః జనకుండు రామునికెలఅుకు( గన్యనిచ్చెను. 


2. ఒక్కొక్కసారి ఇది ఉద్దే శ్యమా(తమునను వచ్చును.అనగా- అచ్చట 
త్యాగ్‌ద్దేశ్యము లేక పోయినను చతుర్ధి పత్యయములు వచ్చును. ఉదాః పురుషార్థంబుకొలుకు 
యత్నింపవలయు. 


కాని, ఇట్టే (పయోగములలో సామాన్యము గాచతుర్ధికి బదులు షష్టియే 
కన్సి ంచుచున్నది (వృత్తి. ఉదా: జనకుండు రామునకుంగన్య నిచ్చెను; పురుషార్థంబునకు 
యత్నింపవలయు. 


బి) పొంచి :“చతుర్ధికిం బొంటెవర్షకం బగు” (ప్రాఢ-కారక-9). అనగా- 
చతుర్ధి విభక్తియగు “కొజకు" (పత్యయమునకు బదులు “పాంటి అనునదియు 
వచ్చును. ఉదాః కార్యసం(పయోగముపాంశును (భార-సభా-1ఆ). పక్షమున- 
కార్యసం[పయోగము కొణుకు- అని యగును. 


6. పంచమీ విభక్తిః 

ఎ) వలనః “అపాయ భయ జాగుప్పా పరాజయ (ప్రమాద (గహణ భవన (త్రాణ 
విరామాంతర్ణి వారణంబు లౌద్దాననగు దానికి వలన వర్ణకం బగు” (బాల-కారక-9). 
అనగా- అపాయము (వేజుపడుట), భయము (వెజపు), జుగుప్ప (ఏవగింపు), 
పరాజయము (అలసిపోవుట), (ప్రమాదము (పరాకు), (గ్రహణము (తీసికొనుట), 
భవనము (పుట్టుట), (తాణము (రక్షించుట), విరామము (విరమించుట), అంతతర్జి 
(అంతర్జానమగుటు, వారణము (వారించుట)- అనునవి దేనివలన కలుగునో దానికి 
వలని వర్తకము వచ్చును. ఉదా! 


అపాయమునకు- మె[తుండు రాజ్యంబువలన (భమ్రండయ్యె. 
భయమునకు- చోరునివలన భయపడియె 
జుగుప్పకు- పాపంబువలన నేవగించె 
పరాజయమునకు- అధ్యయనము వలన డసె 
(పమాదమునకు- పాడీవలనం బరాకుపడీయె 
(గహణమునకు లా మై(తునివలన ధనంబుగొనియె 
భపనమునకు- మనువువలనం (బజలు పుట్టిరి 
(తాణమునకు-చో రునివలనం గాచె 
విరామమునకు-భోగంబువలన విరమించె 
అంతర్జికి-కృమ్లడు తల్లివలనడాగె 

రణ ంబునకు-శోకంబువలన వారించె. 


కొన్నియెడల ఈ పంచమికి బదులు షష్ట్రయు నగును. ఉదాః చోరునకు 
వెఆచె; పాపంబున కేవగించె; అధ్యయంబునకు డస్పె; పొడీకీం బరాకుపడీయె; 
మనువునకు నిక్షాకుండుపుబ్ద. 


2. “ఉండిపదం బొకచో వలన వర్తకంబున కను[పయుక్తంబగు” (బాల -కారక- 
0). అనగా- ఒక్కొక్కచోట “వలన (పత్యయమునకు “ఉండి శబ్దము అను 
పయుక్తమగును. ఉదాః హిమగిరి వలననుండి గంగవొడమె; నాకంబువలన నుండి 
నారదుండు వచె ఏం 


3. “ఉండిశబ్దంబు పరంబగునపుడు వలనకు ద్వితీయాసప్తములు (పాయకంబుగ 

నగు” (బాల-కారక-11). అనగా- ఈ “ఉండి శబ్దము అనుపయుక్తమగునపుడు 
'వలనికు బదులుగా ద్వితీయావిభక్తి పత్యయమగు '*ను” వర్తముగాని, పంచమీ విభక్తి 
(పత్యయములగు “అందు,నిలు గాని తరచుగా వచ్చును. ఉదాః వనమునుండి వచ్చె- 
వనమందుండీ వచ్చె; ఊరినుండి వచ్చె- ఊరనుండి వచ్చె. 


కొందయు “వనమునుంచ్సి ధనమునుంచి అని “ఉంచి” శబ్దమును [ప్రయోగించి 
వ్యవహరింతురనియు, కాని అది సాధుకవి ప్రయోగారూఢము కాదనియు ఈ సూ తవృత్తిలో 
చెప్పినాడు సూరి. 


4. “ఉండిపదంబు పరంబగుచో వలన కందువర్ణకమట్లు నువర్తకంబు నగు” 
(|పొఢ-కారక-10). పె స్మూతము(బాల-కారక-1) (క్రింద ఇచ్చిన ఉదాహరణలలో 
సూరి “వలని వ్యర్తకమునకు బదులు సప్తమీ విభక్తి పత్యయములు వచ్చునని తెల్పి, 
వానిలో ఒక్క “అందు (పత్యయమునకే ఉదాహరణ మిచ్చినాడు. “నివరమున 

En 
కీయకపోవుటచే (పాఢవ్యాకరణకర్త (ప్రస్తుత సూ(తమున దానినికూడ చూపుచున్నాడు- 
సనత్కుమారుడు మహికింజనుదెంచె (బహ్మలోకంబున నుండీ (భార-ఆది-3ఆ). 


“బహుళగహణము"” చే “అందు వ్యర్తకముమీది యుండికి లోపము కలుగదు. 
ఉదా! వనమందుండీ. 


బి) కంటుః 1. “కంటెవర్తకం బన్యార్థయోగజంబగు పంచమి కగు” (బారి-కారక- 

12).అన్యము- ఇతరము- పూర్వము- పరము- ఉత్తరము- ఇత్యాదులు అన్యాదులు. 

అట్టి అర్థమురితో కూడియుండునప్పుడు వచ్చు పంచమీ విభక్తికి 'కంకు' అను ప్రత్యయము 
అ ౮ 

వచ్చును. ఉదాః రామునికంట నన్యుండు ధానుష్కుండు లేడు; లోభంబుకంట 

నితరంబు దోషంబులేదు. 


ఇచట పంచమికి బదులు షష్టియు నగును- ఉఊఉదొోః రామున కన్యుండు 
ధానుమ్కుండు లేడు. 


2.“కంటె వర్ణకంబు నిర్జారణపంచమి కగు” (బాల-కారక-13). ఎచ్చట 
నిర్ధారింతవలసినది జాత్యాది భేదములను కలిగియుండునో అచ్చట పంచమియగును. 
అనగా భిన్నజాతులలో ఒక జాతినిగాని, భిన ్నగుణములలో ఒక గుణామునుకాని వేరుచేసి 

నిర్జారించవ లసివచ్చిప్పుడు “కంటే అను (పత్యయము కలుగును. ఉదాః జానపదులకంకు 
నాగరకులు వివేకులు; మానహానికంబు మరణము మేలు. 


సి) పట్టి 1. “పట్టివర్తకంబు హేతువులగు గుణ (క్రియల కగు” (బాల-కారక-14). 
అనగా- హాత్వర్థమును బోధించు గుణవాచకములకు గాని, (కీయావాచకములకుగాని 
'పట్టి' వర్షకము వచ్చును. ఉదాః గుణవాచకమునకు- జ్ఞానముబట్టే ముక్తుడగు; 
(కేయావాచకమునకు- నివు వచ్చుటంబట్టి ధన్యుడ నయితి. 


ఇచ్చట వలన వర్ణకమును అగును- ఉదాః జ్ఞానము వలన ముక్తుండగు. 


2. “కొన్నియెడల హేతువునం దన్నంత (క్రియలమీదను బట్టివర్గకంబు 
విభాషనగు” ( [పౌఢాకారక-1 ౨). అనగా- కొ న్ని చోట్లు మూత కర్టమునందున స అన్న ంత| కీయా 
పదములమీదను పట్టి వర్తకము విభాషగా నగును. ఉదాః ఈవు గలుగంగబట్టిగా 
కిందువదన (కాశీ-3ఆ). 


ఈవిది విభాష కనుక- కలుగుటం బట్టు- అనియు అగును. సూ[తమున 
“వభాషోయను పదమున ది కనుక సూతములో కి స యెడలి అనునది నిరుపయోగము 
(బాల-[పాఢ-వ్యాఖ్య - |-పు.45) 

6. షస్టీవిభక్తిః 

ఎ) యొక్కః 1. “శేషషస్టికి యొక్కయు నగు” (బాల-కారక- 15). ఇచ్చటు 
శేషమనగా సంబంధము (వృత్తి). అనగా సంబంధార్హమును తెలుపునప్పుడు షష్టీవిభక్తి 
(పత్యయమైెన "యొక్క" అను (ప్రత్యయము వచ్చును. ఉదాః రాముని యొక్కగుణములు; 
సాయొక్క మిత్రుడు. 

2. “యొక్కకు లోపంబు బహుళంబు” ( పౌఢ-కారక- 16). అనగా- షష్టీవిభక్తి 
పతయమెన “యొకు_' కు లోపము బహుళముగా నగును. ఉదాః మనుజవిభుని(నెష- 
er ae ag 
3౪); సమ్మోెటకోలల మ కోలల[వేటుల (|దోణ-3ఆ). 


బహుళ (గహణము చేత “యొక్క'కు లోపము కొని ్నంటీలో నిత్యము. ఉదాః 
బాహు కురథంబుగడువునేర్పున కచ్చెరువడి (భార-ఆర-2ఆ); వానివన్నిన 
వృషభగోమ య భక్షణంబం చేసి (భార-ఆది-2ఆ). ఈ ఉదాహరణల లో- 
“బాహుకునియొక్క_రథంబు గడుపునేర్పు*; 'వానియొక్క పని న వృషభ గోమయము” 
అని యుండదు. 

వాస్తవమునకు [గంథములలో ఎక్కడను “యొక్క' అని కన్పించదు. 
వ్యాకరణకర్తలు కూడ దానిని (పత్యయముగా చెప్పినను (ప్రయోగములు చూపలేదు. 
విగహవాక్యములలో “యొక్క” వచ్చుచున్నను, సమాసములలో అది లోపించుట 
గమనార్లము (బాల-|[పాఢ-వ్యాఖ్య - క-పు.-57,58) 

బి) కుః సంబంధార్హమున కొన్నియెడల కు వర్షకమును వచ్చును (వృత్తి. 
ఉదాః నాకుందమ్ముడు; మీకు నెచ్చెలి. 


“షష్ట ానికంబగు కువర్ణకం బొక్కొకచో ది ;తీయాది విభక్తులకు మాటుగా 
దత్తదర్థంబులం జూపస్టైడీ (|ప్రొఢ-కారక-17). అనగా- షష్టీవిభక్తి పత్య్వయమెన ఈ 
'కు'(పత్యయము ద్వితీయాది విభక్తులకు మాయుగా వచ్చి, ఆయా విభక్తు యర్దము లనే 
బోధించునని అర్థము. ఉదాః 


ద్వితీయకు- వేటకు బోయిరి- వేటయబోయిరి (భార-ఆర-6ఆ), పాలమున కేగెను- 
పాల వేగెను (వి.పు-7 ఆ౫ 

తృతీయకు- ఆకావ్యుతనూజ నీకు నారాధ్యమ (భార-ఆది-3ఆ).షక్షంబున-నీచే నారాధ్యమ. 
చతుర్ధికి- వారు వేటకు పోయిరి- వారు వేటకొణుకై పోయిరి (ఉద్దేశ్యార్హమున చతుర్ధి. 
పంచమికీ- విలువిద్య నీకు నొరు లగ్గలముగ లేకుండ (భార-ఆది-5ఆ)- నీకంటె 
నగ్గలముగ. 

సప్తమికి- కోమలి నీ కనురక్త (భార-ఆర-2ఆ)- నీయందనురక్త. 


సి) లోపలః “నిర్దారణ షష్టీకి లోపల వర్ణకం బగు” (బాల-కారక-16). జాతి 
గుణ (కియా సంజ్ఞలను బట్టి, ఒక సముదాయము నుండి ఒకదానిని వేరు చేయుట 
నిర్దారణ మసబడును. అట్టి నిర్దారణ దేనివలన కలుగునో దానికి “లోపలివర్షకము 
వచ్చును. ఉదాః జాతినిబట్టి- మనుష్యుల లోపల క్షతియుండు హరుండు. గుణమునుబట్టి- 
గోవుల లోపల కపీల బహుక్షీర. | కియనుబట్టి- అధ్వగులలోపలం బాణువాడు శీ ఘగామి. 


7. సషమివిభక్షిః 


ఎ) అందు: “అధికరణంబునకు సప్తమియగు” (బాల-కారక-17). అధికరణమనగా 
ఆధారము. అది- జాపక్తేషికము (ఆధారము), వై షయికము (విషయసంబంధి), 
అభివ్యాపకము (అంతటను వ్యాపించియుండునది)- అని 3౩విధములు. వానిని బోధించు 
శబ్దము లకు సప్తమీవిభక్తి (పత్యయమెన “అందు వచ్చును. ఉదాః 


l. జాపశ్లే షీకము- సుటమందు జ లమున్నది (ఇచ్చట-జ లమునకు ఆధారము ఘటము) 

2. వె షయికము- మోక్షమందిచ్చగలదు (ఇచ్చట- ఇచ్చకు ఆధారము మోక్షము) 
3. అభివ్యాపకము- అన్నించేయందీశ్వరుండు గలడు (ఇచ్చట- ఈశ్వరునకు ఆధారము 
అన్నివస్తువులు) 


బి నః “ఉారాంత జడంబునకు నవర్రకం బగు” (బాల-కారక-18). అనగా- 
జడవాచకములెన ఉకారాంత శబ్దము లకు ప వర్తకము వచ్చునని అర్ధము. ఉదాొః 
ఘటంబున జలంబున్నది; దేవదత్తునకు మోక్షమున నిచ్చగలదు. 


ఇట్లు బాల-[పాఢవ్యాకరణకర్తలు విభక్తిపత్యయములు కలుగువిధానమును నిర్చైశించినారు. 
2. ఒకనిభక్షీకి మరొక విఖక్త 


కారకపరిచే ఎద (పారంభమున చిన్నయసూరి కారకములను, ఆయా 
సందర ములలో వానికి వచ్చు విభక్తి పత్యయములను సోదాహరణముగా వివరించినాడు. 
ఆ సందర్భముననే ఒక విభక్తికి బదులు మరియొకవిభక్తి వచ్చు విధానమును కూడ 
నిర్తేశించియున్నాడు. “చేతి “తోడి వర్షకములకు బదులు “వలని వచ్చుట, కొణుకుి” 
“కంటె “యొక్క” వర్రకములకు బదులు “కు వర్తకము వచ్చుట, “లోపలి వరకమునకు 

(ae) ౯ ED 
బదులు “అందు వచ్చుట వంటివి అచట నిరూపింపబడినవి. వానితోపాటు 
బాల పాఢవ్యాకరణకర్తలు మరికొన్ని రూపములలో ఒక విభక్తికి బదులు మరొక విభక్తి 
ఎట్టు వచ్చుచున్నదో ఇట్లు వివరించినారు. 
లా లా. 


1. “ఒకానొకచో నొక విభక్తికి మరియొక విభక్తియు నగు” (బాల-కారక- 21౨. 
అనగా- కొన్నిచోట్ల ఒక విభక్తి కలుగవలసియుండగా దానితో పాటు మరియొక 
విభక్తియు కలుగుచున్నదని అర్ధము. ఉదా: మైతుండు గృహమును వెడలెను; వాడు 
వాహనమును దిగెను. ఇక్కడ “గృహమునుండి, “'వాహనమునుండి' అను వానిలోని ఉండ్‌” 
(పత్యయమునకు బదులు వు వర్తకము వచ్చినది. అళక్టై- “వారు సుఖమున్నారు'- 
అన్నప్పుడు “సుఖముతో నని అర్థము. ఇచట తృతీయకు బదులు (పథమ వచ్చినది. 


2. “జడంబు తృతీయాసప్తములకు ద్వితీయ బహుళంబుగా నగు” (బాల- 
కారక-22). అనగా- జడవాచకముల మీది తృతీయావిభక్తిని, సప్తమీ విభక్తికిని బదులుగా 
ద్వితయావిభక్తి బహుళముగా అగునని అర్ధము. ఉదాః 

తృతీయకు- రాముడు వాలి నొక్క కోలం గూలవేసె- కోలతో నని యర్థము. 
సప్తమికి- లంకం గలకలంబు పుబ్బ- లంకయందని అర్థము. 


ఇది బాహుళక మనుటవలన ఈ కార్యము ఉదంతమునకు బహుత్వమునందే 
అగునని సూరి వృత్తియందు చెప్పనాడు. ఉదాః తృతీయకు- అర్హునుడు శ తుసేనలను 
బాణంబులను రూపుమాపె- బాణంబులచే అని యర్థము. 


సప్తమికీ- మీనంబు జలంబుల నుండు- జలంబులందని యర్థము. 


చిన్నయసూరి జడవాచకములమీది తృతీయాసప్తము లకు బహుత్వము వచ్చునని 
చెప్పగా (పాఢవ్యాకరణకర్త దానిని కొంచెము సవరించి “కొన్నియెడల నజడంబు 
తృతీయాసప్తములకును బహుత్వంబున ద్వితీయ చూపట్టుడి” (( పౌఢ-కారక- 18) అని 
సూూతించినాడు. అనగా- జడవాచకములై న తృతీయాసప్తము లకును బహుత్వమున 
ద్వితీయ కొన్నిచోట్ల కలుగుచున్నదని అర్థము. ఉదాః తృతీయకు- 
ఘనతరస్తనచ[కవాకముల నలరు నంబ ( హరి-ఉ.భా-7 ఆ)- స్తన చకవాకములతోనని 
అర్థము. సప్తమికి- బలిమిగొనిన ధనము పదివేల యొంచుల బెరిగి రాగ (భార-సభా- 
1ఆ)- ఒంటులయందు అని అర్థము. 


3. “ఉదంతజడంబు త తీయకు నవర్తకం బగు” (బాల-కారక-27). అనగా- 
ఉదంతమెన జడవాచకము యొక్క తృతీయావిభక్తికి బదులు సప్తమీ విభక్తి పత్యయమెన 
నవర్లకము వచ్చునని అర్థము. ఉదాః రాముడొక్క బాణంబున వాలిం గూలనేసె- 

ac) (ou) 
బాణముచే అని యర్థము. 


ఈ సూ(తమును [పౌఢ వ్యాకరణకర్త సవరించుచు- “ఒక్కుచో నుదంతంబగు 
నజడంబు తృతీయకును నవర్ణకంబు గానంబడియెడి” (|కౌఢ-కారక-17)- అని 
సూ[తించినాడు. అనగా- ఉదంతజ డము యొక్క తృతీయా విభక్తికే కాక ఉదంతమైన, 
అజడమునకును తృతీయావిభక్తిస్తానమున నవ్యర్షకము వచ్చునని అర్థము. ఉదాః ఏనుగున 

ీనుగు వై చుచు (రామా-యుద్దకాండు- ఏనుగుచేత ఏనుగును అని అర్ధము. “దీనికి 
పయోగాంతరంబు మృగ్యంబు” అని |పౌఢవ్యాకరణకర్తయే చెప్పుట గమనార్లము. 


4. “జడయుది ;తీయకుం (బథమ బహుళంబుగా నగు” (బాల-కారక-24). 

అనగా- జడవాచకము యొక్క ద్వితీయావిభక్తికి బదులుగా (ప్రథమా విభక్తి బహుళముగా. 
అగునని అర్హము. ఉదాః 

వాడు పూవులు దచ్చె- వాడు పూవులను దెచ్చె 

ఆకె సామ్ములు దాల్భె- ఆకె సామ్ములను దాల్చి 

వాడిల్లు వెడలె- వాడు ఇంటిని వెడలె 

బహుళకముచే తృతీయాసప్తములకు విధించిన ద్యితీయకు మా| తము ప్రస్తుత సూత్రము చే 
రావలసిన (పథమ రాదు. అనగా- బాల-కారక-22 సూ తముచే తృతీయా సప్తములకు 
బదులు వచ్చిన ద్వితీయకు ఈవిధి వర్తింపదనియు, సహజమైన ద్వితీయావిభక్తికి 
మాతమే వర్తించుననియు అర్ధము. 


(పౌఢవ్యాకరణకర్త ఈ సూతమును సవరించుచు- “కొన్నియెడల నజడంబు 
ద్వితీయకును (పథమ గానంబడియెడి” (పొఢ-కారక-19) అని చెప్పియున్నాడు. 
అనగా- బాలవ్యాకరణకర్త చెప్పినట్లు జడవాచక ద్వితీయకు మా|తమేకాక అజడవాచకమైన 
ద్వితీయకును (పథమ అగునని | పౌఢవ్యాకరణకర్త నిరూపించుచున్నాడు. ఉదా: అమ్మదనాగ 
మెదిర్చి కమ్మరించిన పరికాడు వోలె (భార-ఆది-4ఆ). ఇచ్చట “అమ్మదనాగము 
నెదిర్చి” అనుటకు బదులు 'అమ్మదనాగ మెదిర్చి' అని ద్వితీయకు బదులు (పథమంమే 
కలిగినది. ఇప్టే- తన వారణేం[ద మక్కురుకులవీరు మీద నెసకొల్సిన (భార-ఆర-- 
6ఆ)- ఇచ్చటును 'వారణేం[ దమును అక్కు_రుకులవీరుమీది అనుటకు బదులు 
'వారణేం దము” అని [పథమయే వచ్చినది. 


5. ఒక్కూక్కచో జడంబు సప్తమికిం ప్రథమయునగు” *పౌఢ-కారక-20). 
అనగా- ఒక్కొక్కసారి జడవాచకము మీది సప్తమి విభక్తికిని [పథమవిభక్తి వచ్చుచున్నదని 
అర్థము. ఉదాః వాహి కమునాగబరగు తీర్థమాడి వేథా సమన్వితులగుదురు (భార-ఆ ర- 
26). ఇచట “తీర్రమాడి' అనగా “తీర్థ్గమునందు ఆడి అని అర్థము. సూతమున 
ఒకొ్కకచో అనుట వలన- “త్రీర్రమందాడి' వంటి రూపములును ఉండవచ్చును. 


6. “కాలాధ్వము లకుం [బాయికంబుగా (పథమ యగు” (బాల-కారక- 165౨. 
అనగా- కాలమును, మార్గమును చెప్పవలసివచ్చినపుడు తద్వాచకములకు తరచుగా 
(పథమావిభక్తి అగునని అర్థము. ఉదాః కాలమునకు- వాడు నిన్నవచ్చె; రేపు పొమ్ము. 
అధ్వమునకు- వారు [కోశము నడిచిరి; వీ రామాడ వోయిరి. (పాయికముగా అనుటచే - 

“వాడు నిన్నను వచ్చె; వారు (కోశమును నడచిరి వంటి రూపములును ఉండవచ్చును. 


7.“నర్వనామ సంఖ్యాభిధాన తోద్విశేష్యంబులం దెయ్యది ముందు 
(పయోగింపబడు దాని ద్వితీయాదులకుం (బథమ బహుళంబుగా నగు” (బాల- 
కారక 26). అనగా- సర్వనామముకాని సంఖ్యావాచకముకాని విశేషణముగా ఉన ప్పుడు, 
విశేషణ విశేష్యములలో ఏది ముందుగా (పయోగింపబడునో దాని ద్యితీయకు (పథమ 
బహుళముగా అగునని అర్ధము. ఈ విధి విశేషణ విశేష్యములు వ్యస్తములె నప్పుడు 
మా(తమే వర్తించును. ఉదాః అన్నిగుణ్ణము లకు- అన్నింటికి గుజ్జుము లకు; గుణములు 

ఆతి మూ ఠి 

లక్షకు- గుజ్తములకు లక్షకు. ఇట్టు- (స్త్రీలందణకు- (స్తలకందణుకు; అందణు(స్తీలకు- 
అందణుకు స్రీలకు. 


8. అ) “ఒకానొకచో విశేషణంబుల షష్టికిం (బథమ విభాష నగు” (బాల- 
కారక-27). అనగా- విశేష్యము ' షష్ట్యంతమై యున్నప్పుడు దాని విశేషణమును 
ఒక్‌ ాక్కసారి వభాషగా (పథమాంతమగును. ఉదాః సుగుణాభిరాముడు రామునకు 
జోహారు ఒనర్చెద. ఈ విధి విభాష అనుటచే (పథమరాని పక్షమున షష్టియే యుండును. 
ఉదాః సుగుణాభిరామునకు జోహారు ఒనర్బెద. వాస్తవమునకు -“విశేష్యంబునకుం బోలె 
విశేషణంబునకు లింగ విభక్తి వచనంబు లగు” (బాల-కారక-19) అను స్మూతము 
(పకారము నామవాచకము ఏ లింగము, ఏ విభక్తి ఏ వచనమున ఉండునో, విశేషణము నకు 
కూడ అదే లింగము, అదే విభక్తి అదే వచనము రావలయును. (ప్రస్తుత స్తూతము దీనికి 
అపవాదము. 


ఆ) “ఒక్కచో సమాసాంతర్గత విశేష్యంబులకగు విశేషణంబుల షష్టికిని 
(పథమ చూపబ్టుడి” (|పౌఢ-కారక-21). అనగా- ఒక్కొక్క మారు సమాసమునందున్న 
విశేష్యము యొక్క వ్యస్త విశేషణము మీది షష్టికిని పథమావిభక్తీ వచ్చు చున్నదని అర్ధము. 
ఉదాః పార్టివపాగసరుండు ధర్మసుతు పన్పిది నీ కలంఘ్యము (భార-ఆర-5ఆ). ఈ 
ఉదాహరణమున “ధర్మసుతు' అన్న విశేష్యము షష్ట్యంతముగను, దాని విశేషకామైన 
“పార్టవపాగసరుండు' అన్నది [పథమాంతముగను ఉన్నవి. ఇట్ల- ఉత్పుల్లలోచను డా 
విష్ణుమూర్తితో (హరి-ఉ.భా.-5ల. 


9. “కొన్నియెడల విశసేషణంబుల ద్వితీయాదులకును (ప్రథమ చూపుడి” 


1B బాల-పౌఢ వ్యాకరణము లు 1 విశ్లేషణాత్మక అధ్యయనము 


((పౌఢ-కారక-22). అనగా- కొన్నిచోట్ల విశేషణముల షష్టికి (పథమ యైనజ్లు 
ద్వితీయాది విభక్తులకును (పథమ కన్సించు చున్నది. ఉదా: అహీ నబాహుబలసారఘనుల్‌ 
మధుకై ట భారిదై త్యపతులనెల్ల దుళ్ళడచె (నిర్వ-రామా-5ఆ). ఇచ్చట 'మధుకై టభారి 
దై త్యపతులన్‌ * అనుననది ద్వితీయాంతముగను, దాని విశేషణము "అహీన బాహుబల 
సారఘనుల్‌ ” అనునది (పథమాంతముగను (పయోగింపబడినది. 


10. “కియాన్వయంబున రెండు పదంబులకు స్వస్వామిసంబంధముగలచో 
సంబంధిపదము షష్టికి ద్వితీయయగు ” (పాఢ-కారక-23). అనగా- [క్రియతో 
అన్వయము కలిగిన రెండు పదములు స్వస్వామి సంబంధము (స్వము అనగా తన 
సాత్తు; స్వామి అనగా ఆ సాత్తుగలవాడు అని అర్థము) గలవై నచో సంబంధిపదము యొక్క 
షష్టికి బదులుగా ద్వితీయవచ్చునని అర్ధము. 


ఉదాః స్వసంబంధమున- నన్ను నతడు శెట్టబట్టినన్‌ (భార-విరాట-2ఆ). ఇచ్చట 
“అతడు నాయొక్క చెల్ల పట్టినచో' అని యర్థము. కాని షష్టికి బదులు ది తీయ వచ్చి 
“నన్ను నతడు చెట్టబట్టినన్‌ " అనియెనది. స్వామిసంబంధమున-- రాముతమ్ముం అవుం 
యిరుమూడమ్ముల జాపముం దునుమ (జె మినీ-6ఆ). ఇచట “రాముతమ్మున్‌” 
అనునది షష్టియందుండగా అతనికి సంబంధించిన “చాపమున్‌” అనునది ది ;తీయలో 
కలదు. 


11. “ఒక్కచో ది ;తీయాంత విదేయ విశేషణంబునకుం (బథమయు నగు 
(|పౌఢ-కారక-24). అనగా- విధేయవిశేషణము యొక్క ద్వితీయావిభక్తి బదులు 
ఒక్క్కాక్కమారు (పథమ వచ్చునని అర్దము. 


విధియమును తెలుపు విశేృ్షణము విధేయవోషణము. ఉద్దేశ్యమును తెలుపు 
విశేషణము ఉద్దేశ్య విశేషణము. ఉదా! ఎవ్యనిం (బాకట ధర్మతత్త్వవిదు (బాహ్మణ 
ముఖ్యుబురోహి తుండుగా జేకొనువారము (భార-ఆది-7 ఆ). ఇచ్చట 'పురోహి తుండు" 
అను విధేయ విశేషణము (ప్రథమాంతముగనున్నది. దాని విశేషణములు-- “ధర్మతత్త్యవిదు, 
బాహ్నణ ముఖు;న్‌* అను రెండును దిఇతీయాంతములుగా నున+౨ి. 
ష్‌ లీ ల్స్‌ ల 


సూ(తమున “ఒక్క_చో 'అనుటవలన (పథమ రాని పక్షమున ద్వితీయాంతముగనే 
ఉండునని భావము, 

12. “కొన్నియెడల విధయ విశేషణ మొండ బహువచనాంతంబయి 
విశేష్యంబులు పెక్కింటి కన్వయ యోగ్యంబగు” ((పౌఢ-కారక-25). అనగా- 
ఏకవచనాంతము లై న విశేష్యము లు పెక్కులున్నప్ప టికిని, విధేయ విశేషణము 
బహువచనాంతమై ఒక్క_చోటనే ఉండి అన్నింటితోను అన్వయించును. ఉదాః ఇది 
దక్షిణాపథంబున కిది విదర్భాపురమున కిది కోసలకిం దిది యుజ్ఞయినికి దెరువులు 
(భార-ఆర-2ఆ). 


ఇట్లు బహువ చనాంతము కాక, ఏకవచనాంతముగా ఉండవల యునన్న చో - వరి 
దక్షిణాపథంబునకు దెరువు, ఇది విదర్భాపురమునకు దెరువు, ఇది కోసలకు దెరువు, ఇది 
ఉజ్జయినికి దెరువు అని ఉండవలయును. 


13. “కొన్నియెడల విభక్తి పరిణామంబు (గాహ్యంబు” ((పౌఢ-కారక-26) 
అనగా- కొన్నిచోట్ల ఒకేవిభక్తి తరువాతవచ్చు పెక్కుపదములతో అన్యయమును 
కలిగియుండును. “విభక్తిపరిణామము* అనగా- ఒకేవిభక్తి మరొకవిభక్తిగా పరిణమించి, 
తత్కార్యమును నిర్వహించుట. ఉదాః ఈతనితో సాటీయనంగ మేలన (నిర్వ-3ఆ). 
ఇచ్చట “ఈతనితో సాటి యున్నప్పుడు సహార్థమున 'తో' వచ్చినది. కాని (ఈతనితో) 
మేలని అన్నప్పుడు నిర్జారణార్ణమున “కంబ రావలయును. కానిముందున్న “తో' 
(పత్యయమే, “వేలని అను పదముతో అన్వయించినప్పుడు “కంబు అనునర్ధము 
నిచ్చుచున్నది. అనగా తృతీయయే పంచమిగా పరిణామించినదని భావము. ఇది 
విభక్తిపరిణామ మనబడును. 


14. “భవత్యర్థ వ్యవహి తంబులగు విశేషణంబులకుం [బథమయగు” (బాల- 
కారక-28). అనగా- అగు, అయిన వంటి భవత్యర్థ బోధకములచే విశేష్యమునుండి 
వేరుచేయబడిన విశేషణములకు (పథమయగును. ఉదాః విద్యాశాలియగు పురుషుని 
సకలజనులు సన్మానింతురు. ఇచ్చట- పురుపుని' అన్న విశేష్యము ద్వితీయావిభక్తిలో 
నుండగా “విద్యాశాలి' అను దానివిశేషణము “అగు అను పదముచే వేరుచేయబడినదై 
(పథమావిభక్తీయందే యున్నది. 


ఇట్లు బాల-[పౌఢవ్యాకరణకర్తలు ఒకవిభక్తిబదులు మణేయొక విభక్తవచ్చు 
రూపములను సోదాహరణముగా వివరించినారు. 


Vi. సమాస పరిచే ఎదము 
1. సమాసము 


'సమాస పదమునకు మనువు “సంక్షేప” మనియు, హమచం[దుడు “ఏకపద 
మనియు అర్థము చెప్పి నారు. మేదినీ కోశము - “సమర్థనము, సంక్షేపము” అను అర్థము ల 
నిచ్చినది. హలాయుధకోశమున 'సమాహారి మనియు, సంక్షిప్త వ్యాకరణము 
“ఏకపదీకరణ'మనియు అర్ధముల నిచ్చినవి. పాణినీయము - “సమర్థః పదవిధిః” (అష్టా- 
2-1-1) - అనగా సమర్థమైన పదవిధి అని నిర్వచించినది. ఈ అర్ధముల నన్నింటినీ 
జా(గ్రత్తగా పరిశీలించినచో అన్నింటి అర్థము ఒక్కటిగనే కనిపించును. సంక్షేపమన్నను, 
ఏకపదమన్నను, సమాహారమన ను, ఏకపదీకరణామన ఏను పృథక్స దములకు ఏకపదవభాసమే 
ఉదెష్టార్థము. నిర్వచించుటలో భేదము తప్ప, అభి పాయమున భేదము లేదు. 


పాణినియమున చెప్పిన నిర్వచనమున - సామర్ధ్యమనగా ఎకార్టీభావము. 
పృథక్పదములకు ఏకార్టీభావము సామర్థ్యము. ఇది మరికొంత కచ్చితముగా చెప ఏ బడిన 
అనక్షణము. 


పై అర్దము లుకాని, లక్షణములుకాని, సమాసమన్న పదమును బ్యాగత్తగా 
విచారించుటవలన అభించినవే కాని నూతనముగా తెచ్చి పెట్టినవికాదు. 'సమ్‌' అను 
ఉపసర్గతా కూడిన “అస్‌' ధాతువునకు భావార్థమున 'ఘజ్‌ (ప్రత్యయము చేర్చగా, 
“సమాని పదము సిద్దించును. దానికి “చక్కగా కలిసి యుండుట అని అర్ధము. అదే 
వివయము పైన అన్ని విధముల చెప్పబడినది. 


తలి తెలుగు వ్యాకరణమును | వాసిన కేతన - “మొదలిపదంబు విభక్తులంబుచ్చి 
మీది పదంబుతోడి సమ్యుకృక్తంబు లగుటంజేసి సమాసంబులయ్యె” అని చెప్పినాడు. 
ఇచ్చట సమ్యక్ష్సృక్తిని ఏకపదీకరణమనియు, ఏకార్టీభావమనియు చెప వచ్చును. విన్నకోట 
పెద్దన కేతన మార్గమునే అనుసరించినాడు. అనంతుడు సమాసమును నిర్వచింప లేదు. 
గణపవరపువేంకటకవి తన “ఆం|ధకౌముది'లో చెబ్పనది అశాస్త్రయముగానున్నది. 
ఆయన “మొదటి పదము తుది అక్షరమతో పెరనుడి మొదటి యక్షరము గదియనదికించిన 
సమాసమండు” - అని చెప్పేనాడు. ఈ విషయము సంధి విషయమున సరిపోవునుకాని, 
సమాసమునకు కుదరదు. 

సంస్కృతముననే కాక్ష (దావిడభాషల లోను ఈ సమాసవిధి కన్సించును. 
అరవమున సమాస ప కియ ఉన్నట్టు తొల్మాప్పియమున చెప్పబడినది. అందులో 
సమాసమునకు 'తొగ' అనునది సమానార్హకముగా వాడబడినది. దానికి “కూడు, చేరు" 
అనియు “తొలగు, లోపించు' అనియు అర్ధములు. అనగా పదము లకలయిక, విభక్తిలోపము 
అను రెండును ఆ(దావిడ పదమున నున్నవి. తరువాతి వ్యాకర్తలు సంస్క్టృతములోని 
సేళ్లనే ఉపయోగించి చెప్పినారు. కన్నడవ్యాకర్తలు కూడ సంస్కృత (పణాళికనే 
(గహించినారు. 


చిన్నయసూరి - “సమర్థంబులగు పదంబు లేకపదంబగుట సమాసము బాల- 
సమాస-1) అని నిర్వచించినాడు. అనగా సామర్థ్యము కలిగిన భిన్న పదములు 
ఏకార్రమునందుండుట సమాసము. ఇందలి “సామర్థ్యము - అను పదమును - 
“పృథగ్ఫూతంబులగు నర్దంబులకు ఏకార్థభావము సామర్థ్యము - పృథ(క్ష్ప సిద్దార్థంబు లగు 
పదంబులకేకార్హంబునందు వృత్తి సామర్థ్యము" - అని వృత్తియందు చెప్పినాడు. 
వ్యాకరళాశాస్త ప్రకారము ఈ సామర్థ్యము- 2 విధములు. 
1. వ్యపేక్టాసామర్ద్యము : ఏకవాక్యమునందు అకాంక్షను బట్టి వేర్వేరు పదములకు 
స్వ్పృష్టమగు సంబంధము వ్య పేక్షాసామర్థ్యము. ఇది వాక్యవిషయికమైనది. 
2. ఏకార్ట్‌భావసామర్ధ్యముః వేరు వేరుగా (ఫ్రసిద్ధములె న పదము లకు ఏకార్టమునందు ఉనికి 
ఏకార్టీభావ సామర్థ్యము. ఇది (ప్రస్తుత విషయికము - అనగా సమాసమునకు సంబంధించినది. 
అందువలన సూరి ఈ విషయమునే వృత్తియందు (గహించి వివరించినాడు. 

సమాసమున సాధారణముగా రెండుకాని, అంతకన్న ఎక్కువ పదములుకానీ 
ఉండవలయును. కాని, పితరులు వంటి కొన్ని ఏకశేషద్వంద్వ సమాసములును కొన్ని 
ఉఊఆన్నఎ. 

సమాసమున విభక్తికి లోపము కలుగును. కాని విభక్తి లోపించని మనసిజుడు, 
వనేచరుడు, పంకేరుహము వంటి సమాసములును కొన్నికలవు. 

సమాసము ల లోని చివరి పదమును బట్టి అది యేసమాసమో నిర్దారింపబడును. 
ఊదాః దారుణాఖండల శస్తతుల్యము - అన్నప్పుడు దారుణమైన - ఆఖండలునియొక్కు 
శ|స్తమైన వజాయుధముతో - సమానము అని చెప్పేనప్పుడు, అది తృతీయాతత్సు రుష 
సమాసమని నిర్జారించవలెను. 


ఇవి సమాస లక్షణములు! 

2. సమాస విభజనము 
(ల) స్తూల విభజనము 


“సాంస్కృతికాచ్చిక మి శభేదంబుచే సమాసంబు (తివిధంబు" (బాల-సమాస- 
2) _ సాంస్కృతికము, ఆచ్చికము, మి|శమము - అని సమాసములు 3 విధములు. 


J సాంస్కృతిక సమాసము ఇది మరల 2 విధములు. 


(ఎ) సిద్దము - కేవల సంస్కృతోబ్దములతో ఏర్పడిన సమాసము. ఉదాః 
రాజాజ్ఞ - ఇందలి రెండు శబ్దములును సంస్కృత శబ్దములె! 
Cy 6 యు 


రాజ +ఆజ్ఞా = రాజాజ్ఞా అని ఏర్పడి, ఆ తరువాత “నామంబుల తుది 
దీరంబునకు (హస్వంబగు” (బాల-తత ఎమ- 54) అన వ సూ[తము [పకారము “రాజాజీ 
దొ = 
అని అయినది. ఇచట జరిగిన సంధియు సంస్కృతసంధియే (సవర్ణడీర్ణసంధి). ఇప్టే- 
తటాకోదకము, లక్ష్మీ వల్హిభుడు. 


(బి సాధ్యము - తత్సమ పదములతో నేర్పడిన సమాసము. ఉదాః 
రాజునాజ్ఞ. ఇందలి రెండు శబ్దములును తత్సమ శబ్దములు. ఇచట జరిగిన సంధి 
తెలుగుసంధి (నుగాగమసంధి). ఇప్టే- తటాకోదకము, లక్ష్మీ వల్లభుడు. 


2. ఆచ్చిక సమాసముః ఆచ్చిక శబ్దములతో ఏర్పడిన సమాసము. ఉదా: జేనియానతి- 
ఇందలి 2 శబ్దములును అచ్చతెనుగుశబ్దములు. ఇచట జరిగిన సంధి తెలుగు 
సంధి(యడాగమము. ఇక్తే- చెణువునీరు; సిరిచెలువుడు. 


3. మిశ్రమ సమాసముః తత్సమ - ఆచ్చిక శబ్దములతో ఏర్పడినది మిశసమాసము. 
ఉదాః రాజుముదరి - ఇందులో పూర్వశబ్దము తత్సమము, ఉత్తరశబ్దము ఆచ్చికము. 
ఇట్ల- చెణువునుదకము, సిరివల్లభుడు అన్నవానిలో పూర్వపదములు ఆచి కములు, 
ఉత్తరపదములు తత్సమములు. 


ఇది సమాసముల స్తూల విభజన. 

(ఆ) సూక్ష్మవిభజనము 


“తత్పురుషము బహు(వీహి ద్వంద్వంబులని నమాసంబులెల్లం 
(దివిధంబు లయియుండు” (బాల-సమాస-3-వ ఎత. అనగా- తత్పురుషము, బహ్వ(వీహి, 
ద్వంద్వము అని సమాసములన్నియు 3 విధములు. అవి మూడును సామాన్యముగా 
ఉత్తర - అన్య-- ఉభయ(ప్రధానములై యుండును. అనగా - తత్పురుషము ఉత్తర 
పదార్థ పధానమును, బహువ్రీహి అన్యపదార్హ్మపధానమును, ద్వంద్వము ఉభయ 
పదార్థ పథధానమును కలివియెయుండును. ఈ తత్పు రుషాదులకు లక్షణము సామాన్యముగా 
సంస్కృతమున చెప్పబడినదియే అగును (బాల-సమాస-3. 


1. తత్పురుష సమాసము- ఇది వ్యధికరణమనియు, సమానాధికరణమనియు మరల 
రెండు రకములు. 
(ఎ) వ్యధికరణము - ద్వితీయాది విభక్తులు మీది పదముతో సమసించుట 

వ్యధికరణము. దీనికే తత్పురుషమనియు నామాంతరము. ఉదాః 

నెలతాల్పు - నెలను ధరించువాడు (ద్వితీయా తత్పురుషము) 

నెలతక్కువవాడు - నెలచేత తక్కువవాడు (తృతీయ తత్పురుషము) 

దేవరమేలు - దేవరకొలుకు మేలు (చతుర్ధీ తత్పురుషము) 

దొంగభయము - దొంగవలన భయము (పంచమీ తత్పురుషము) 

రామునిబాణము - రాముని యొక్క బాణము (షష్టీ తత్పురుషము) 

మాట నేర్పరి - మాటయందు నేర్పరి (సప్తమీ తత్పురుషము) 


(౨) సమానాధికరణము - విశేషంబునకు విశేష్యంబుతోడ సమాసము 
సమానాధికరణము. దీనికే కర్మధారయమనియు పెరు. ఉదాః సరసపు వచనము; 
తోలగుఆఅము, మంచరాజు. 

రా =) 

ఇదియె సంఖ్యాపూర్వకమైనచో ద్విగువు అనబడును (సమాస - 3-వృత్తి). 

ఉదాః ముజ్జగములు, ముల్లోకములు. 


2, బహు |ఏ్విహి - అన్యపదార్థ |పథానమైనది బహువ్రీహి. 


ఉదా! ముక్కంటి - మూడు కన్నులు కలవాడు - ఈశ్వరుడు. 
చలివెలుగు - చల్లనె న వెలుగు కలవాడు -- చం[దుడు. 

ఈ సమాసములలో - పూర్వపదార్థమునకుగాని, ఉత్తర పదార్థమునకుగాని [పాధాన్యములేదు. 
ఆరెంటి కలయిక వలన కలుగుచున్న వేరొక పదార్థమునకు (ఈశ్వరుడు, చందుడు) 
(వాధాన్యము కలుగుచున్నది. కనుక ఇవి అన్యపదార్హ (పాభాన్యము లై నవి. 


3. ద్వంద్వము - ఉభయ పదార్ధ (ప్రధానమైనది ద్వంద్వము. అనగా ఇందలి 
పూర్యోత్తరపదములు శెంటిీకిని [ప్రాధాన్యము ఉండును. ఉదాః తల్లిదండులు; 
అన్నదమ్ములు. 


సూ తమున (పాయికముగా అని చెప్తుటవలన సంస్కృత లక్షణమునకు 
సరిపడని సమాసములును కొన్ని గలవని సూచింపబడినది. ఉదా: చిగురులే లు; 
జుంటిమోవి- వీనిలోని పూర్వపదమైన విశేషణము స్థానమున ఉపమాన పదమున్నది. 
అందువలన నివి ఉపమానపూర్వపదకర్మధారయ సమాసములనబడును. 


ఇట్లు ఉపమానోత్తరపద కర్మధారయ సమాసములును కొన్ని గలవు. ఉదాః 
ముఖపద్మము; చరణకమలములు. వీనిలో విశేషణస్థానికమెన ఉత్తరపదము ఉపమాన 
పదమైయున్నది. అందువలన నివి ఉపమానోత్తరపద కర్మధారయ సమాసము లనబడును. 
కాని ఇట్టి ఉపమానోత్తర పదకర్మధారయ సమాసములకు “విపరీతములు” లేవని సూరి 
చెబ్బయున్నాడు. అనగా - కమలచరణములు, పద్మముఖము = “వంటివి: ఉఠథడవని 
తాత్పర్యము. 

“సిద్దంబు సర్వంబు (గాహ్యంబు” - అన్న వృత్తిలోని సూచనను బట్టి 
సంస్కృతము లోని సిద్ద సమాసముల నన్నింటినీ (గహి ౦పవచ్చును. ఉదాః రాజపురుషుడు; 
నిలోత్స లము; పీతాంబరుడు; రామలక్ష్మణులు. 

“కేవల సంస్కృృతబ్దము వికృతి శబ్దమూతోడ సమసింపదు” = అన్న వృత్తిలోని 
వాక్యముచే - కేవల సంస్కృత శబ్దములు తత్సమీకరణము చెందక తెలుగుశబ్దముతో 
సమసంపవు. అనగా - పూర్వపదము సంస్కృత శబ్దముగను, ఉత్తరపదము తెలుగుశేబ్దముగను 
ఉంచి సమాసముచేయరాదు. అందువలన అనేకమాణులు - అల్పదండు వంటి 
సమాసములు దుష్టసమాసములని తెలియవలయును అని చెప్పినాడు సూరి. వీనినే 
“వెరి సమాసము లనియు అందురు. ఇట్టి సమాసములు చేయరాదు. కాని 
కొన్నివె రిసమాసములు లోకమున బహుళ (పచారమును పొందియున్నవి. ఉదాః 
గర్పగుడ - లింగకాయ- ఆదివారము- శుద్ధతప్పు. ఇవి అనివార్యములు. 


ఇది సమాసముల సూక్ష్మవిభజనము. 

3; తత్పురుషము 


ఉత్తరపదార్ట పాధాన్యము కలది తత్పురుషసమాసము. ఇది వ్యధికరణ మనియు, 
సమానాధికరణ మనియు మరల రెండు విధములు. 


1. ద్వితీయాది విభక్తులు మీది పదముతో సమసించుట వ్యధికరణము. 
ఉదాః నెలతాల్పు - నెలను ధరించువాడు (ద్వితీయా తత్పురుషము) 
నెలతక్కువవాడు - నెలచేత తక్కువవాడు (తృతీయా తత్పురుషము) 
దేవరమేలు - దేవరకొణుకు మేలు (చతుర్టీ తత్పురుషము) 
దొంగభయము - దొంగవలన భయము (పంచమీ తత్పురుషము) 
రాముని బాణము - రాముని యొక్క బాణము (షష్టీ తత్పురుషము 
మాటనేర్పరి - మాటయందు నేర్పరి (సప్తమీ తత్పురుషము). 


2. షష్టీ తత్పురుషంబులందు నగాగమంబు విభాషనగు (ప్రౌఢ - సమాస-1). 
అనగా- షష్టతత్సురుష సమాసములలోని షష్ట్యంతపదమునకు విభాషగా నగాగమ 
మగునని అర్థము. ఉదాః ఎలజవ్వనంబున విలసనంబు. ఇందులో- ఎలజవ్వనంబు 
యొక్క విలసనంబు అని యున్నప్పుడు, “సమాస విభక్తికి లోపంబగు” (బాల- 
సమాస-25) అను విధి (ప్రకారము యొక్కకు లోపముకరలిగి, (పస్తుత స్కూతము 
(పకారము నగాగమము రాగా - ఎలజవ్వనంబున విలసనంబు' అనియెనది. ఇస్తే - 
యోగక్షేమంబున తెజుగు (భార-ఉద్యో- 1ఆ); అరదంబున యురవడికిన్‌ (నిర్వ -6ఆ). 


ఈ విధి “విభాషిగా వచు నను టచేత నగాగమము వికరి గ ముగానగును. నగాగమము 
రానిచో - ఎలజవ్యనంబు విలసనంబు, యోగక్షేమంబు తెజుగు, అరదంబు నురవడికిన్‌ - 
అని యుండును. 


“విభాషి అనుటవలన ఇచ్చట నిషేధమును చెప్పబడినది. అందువలన ఈ 
నగాగమము ఉదంతముల న అమహత్తులకు మాతమే కలుగును; తక్కినవానికీ కలుగదు 
(బాల-| పౌఢ-వ్యాఖ్య-| ఆ పు.119). 


౨. “సర్వశబ్దంబులు సంబంధంబునందు దచ్చబ్దంబుతోడ సమసించు” (బాల- 
సమాస-8ఎ. అనగా- సంబంధార్థమున అన్ని శబ్దంబులును తేల్‌ శబ్దముతో సమసించును. 
ఉదాః నౌ వాడు - నాయది - ఇంటివాడు - ఇంటిది - రామునివాడు - రామునిది. 

4. “యుష్మదస్మదాత్మార్థంబుల కుత్తరపదం బు పరంబగునపుడు దుగాగమము 
విభాషనగు” (బాల-సమాన-11). అనగా- యుమవ్మదర్థకములు (నీవు, మీరు), 
అస్మదర్థకము లు ( నేను, మేము), ఆత్మార్థకము లు (తాను, తాము) - వీనికి ఉత్తర పదము 
పరమైనచో దుగాగమము విభాషగానగును. ఉదాః నీదుకరుణ-నాదునేరిమి - తనదురూపు. 


ఈవిధి పాక్షిక మనుటవలన్క దుగాగమమురానిచో - నీకరుణ, నానేరిమి, తన 
రూపు - అనియే యుండును. 


5. “సమాసవిభక్తికి లోపంబగు; లట్టునకుగాదు” (బాల-సమాస-25). 
అనగా- సమాసమునందు పూర్యశబ్దము యొక్క విభక్తికి లోపము కలుగును. కాని, 
ద్వితీయాది విభక్తులకు బహువచనమున వచ్చు ఆగమలకారమునకు మతము 
లోపమురాదు. ఉదాః రామునిబాణములు - ఇందులో - “రామునియొక్కు బాణములు" 
అన్నదానికి (ప్రస్తుత సూ(తము చేత “యొక్క'కు లోపము రాగా “రాముని బాణములు" అని 
అయినది. ఇబ్ల- గుణముల (పోక - ఇందులో కూడ “గుణములయొక్క (పోక 
అన్నదాని లోని యొక్కకు లోపము రాగా 'గుణములపోకి' అనియెనది. బహువచన 
“లికారమునకు లోపమురాదు. 


6. “కొన్ని యెడల సప్తమీ తత్పురుషమునందు నవర్తకంబునగు” (| పౌఢ- 
సమాస-37 ). అనగా- కొన్ని యెడల సప్తమీతత్పురుష సమాసమున పూర్వపదమునకు 
వవర్హకమును కలుగును. ఉదాః కువలయంబునవారు (భార-ఆది-2ఆ). 


సూ తమున “నవర్ణకంబును” అన్న సముచ్చయార్థకమువలన "అందు అను 
)వమీ (వత్యయమును రావచ్చునని వృత్తి యందు చెప్పినాడు. ఉదాః 
తవలయంబునందలివారు. 


ఇట్లు బాల-[ప్రాఢవ్యాకరణకర్తలు తత్పురుషసమాసములలో కల్నుచున్న 
విశేషరూపములను వివరించినారు. 

4. కర్మథధారయము 


దీనికి సమానాధికరణమనియు పేరు. విశేషంబునకు విశేష్యంబుతోడ సమాసము 
సమానాధికరణము. ఉదాః సరసపువచనము - తెల్లగుణ్ణము-మంచిరాజు. ఇదియె 
సంఖ్యాపూర్వకమైనచో ద్విగువు అనబడును. ఉదాః ముజ్జగములు - ముల్లోకములు. 


1. “కర్మధారయంబు |త్రిక (స్తీసమ ముగంతధాతుజ విశేషణ పూర్వపదంబై 
యుండు” (బాల-సమాస-5). అనగా- కర్మధారయ సమాసములోని పూర్వపదము 
(తికముగాని, (స్తసమముగాని మువర్షకాంతముగాని, ధాతుజ విశేషణముకాని 
అయియుండును. 


(ఎ) (తికముతో - ఆ ఈఏ యను సర్వనామములు (తికమనబడును (బాల 
సమాస-4). ఈ మూడు సర్వనామములు పూర్వపదములుగా చేరుటవలన కర్మధారం 
సమాసము లేర్పడుచున్నవి. ఉదాః ఆచందము - ఈచిందము- ఎబ్బందము. 


(చి) (స్తసమములతో - (పథమెకలోపించిన శబ్దములు (స్తీ సమములు. అవి 
పూర్వపదములై నప్పుడు ఉదాః వాడి మాట - పోడి పాట. 


(సి) ముగంతము లతో - మువర్థాంత పదములతో ఏర్పడు కర్మధారయశబ్దము 
అకు ఉదాః బెడఉదపుటడదము-= బెడదము +అడిదము - అన్నదానిలోని పూర్వశబ్దమ 
మువర్జాంతము. “కర్మధారయంబుల మువర్తంబునకుంబుంపులగు” (బాల-సంధి- 
32) అన్న సూూతము [పకారము పుగాగమముకలిగి “బెడిదపు+ అడిదము' అని యగును. 
తరువాత “కర్మ ధారయంబు లందుత్తున కచ్చుపరంబగునపుడు టుగాగమంబగు” (బాల- 
సంధి-28) అన్న సూూతమచే టుగాగమమై “బెడిదపుటడిదము” అని అయినది. 


(డు ధాతుజవిశేషణములతో - (కియా పదములవలన ఏర్పడిన విశేషణములు 
ధఛాతుజవిశేషణములు (వచి ఏన - వచ్చుచున్న- వచ్చెడు- రాగల-రామి. అట్టి పదముతో 
ఏర్పడిన కర్మధారయ సమాసములకు ఉదాః మడిసెడు దడములు. 


వృత్తిలో - “ఈ నియముచే - బల్రిదుడుమల్టుడు- కావలుడు రావణుడు - 
ఇత్యాదుల సమాసంబు లేదు” - అని సూరి చెప్పి యున్నాడు. వనిలోని పూర్వశబ్దము 

డువర్ణాంతము. ఇది (తికముకాని, (స్తీసమముకాని, ముగంతముకాని, ధాతుజ విశేషణముకాని 
కాదు. కనుక ఉత్తర పదముతో సమసింపక, వ్యస్తముగానే ఉండిపోవును. 


2. (ఎ) కర్మధారయ సమాసమున ఉత్తరపదము బిరుదవాచకము కాని 
కులవాచకముకాని అయినప్పుడు, దాని పూర్వపదము రెండు అక్షరములుకల సంజ్ఞా 
వాచకమైనచో, అది పులింగమైనను (స్తీ లింగమైనను, దాని చివరి అక్షరమునకు ద్నీర్రము 
బహుళముగావచ్చును ( ప్రాఢ-సమాస-2). ఈ విధి సాంస్కృతిక -ఆచ్చిక-మి[శసమాసము 
లన్నింటికిని వర్తించును. ఉదాః రామాశాస్త - సుబ్బాశా(స్త-రామానాయడు-సుబ్బా రెడ్డ- 
వరాసెట్టి-రామారావు- ఎజ్టా[పెగడ-చిన్నాదేవి. 


ఈ విధి 'బాహుళక'మనుటవలన - రామనాయడు - రామశాస్తి - వంటివానిలో 
దీరము చె కల్సి కము. అమే - కృ్చష్లశాస్తి వంటివానికి దీరముకలుగదు. 
ఆమె Ne రా దాని ఇమ 


(బి) “ఇటపూర్వపదంబు నత్వంబున కిత్వంబు బహుళంబుగానగు” (| పౌఢ- 
సమాస-౩3) - అనుటవలన పై స్మూతమువలన వచ్చిన అత్వమునకు ఇత్వమును 
బహుళముగానగును. ఉదా : సుబ్బానాయుడు - సుబ్బినాయుడు; రామారెడ్డ - 
రామి రెడ్డ ; ఎల్లా సెట్టి - ఎల్లి సెట్టా. 


ఇది - “బాహుళక మనుటవలన - రామిసెట్టి - సుబ్బిసెట్టి ఇత్యాదులలో 
ఇత్వము నిత్యము. 


(సి) “కొన్ని యెడల నిచ్చో ననాపామా యాగమంబు లగు” (| పాఢ-సమాస- 
4). పై సూత్రమున (|పౌఢ-సమాస-2) చెప్పినట్లు రెండక్షరము లుకల పూర్వపదములకు 
చివర "అన- అప- అమ- అయ *- అనునవి ఆగాగమములగును. ఉదా: తిక్కనసోమ యాజి- 
నన్నపార్యుడు - కృష్ణ నాయడు - నన్నయభట్టు. 


(డి) “పై యాగమంబులు కొన్నియెడల ద్విత్వయుక్తంబులగు” (| పౌఢ- 
సమాస-5). పై సూతము (ప్రకారము వచ్చిన - అన-అప- అమ-అయ-లఅనువానికి 
కొన్నియడల ద్వెత్వమును కలుగును. ఉదా: రామన్న సెట్టి —_ తిమ్మప్పనాయుడు- 
కృషమ్మపంతులు-- మల్లయ్యకశాస్త. 

3. “కర్మధారయం బియ్యది మిశ్రంబు సిద్దసమాసంబట్లయగు” (1 పాఢ- 
సమాస-6). అనగా- బిరుదాది పదములు ఉత్తరపదములుగా కలిగిన కర్మధారయ 
సమాసములు మి శ్రసమాసములే అయినను, వానికి ప్రక్రియ సిద్రసమాసముల వలెనే 
అగును. ఉదా: రామరావు - కృష్ణరాయడు. | పౌఢవ్యాకరణకర్త చెప్పన పెనియమములు 
కేవలము 'రెండక్షరములు పూర్వపదములుగా కలిగిన సమాసములకే చెప్పినాడు. కాని 
అంతకన్న ఎక్కువ అక్షరములు కలిగిన పూర్వపదములకును వర్తించుచున్నది. ఉదా: 
మోహనరావు - నారాయణ రెడ్డ. అదంతములు కాని పదములపై నను రావచ్చును - 
గురుమూర్తి నాయడు( బాల-|పౌఢ-వ్యాఖ్య- |॥-పు.125). 


4. “కొత్తాదులు లుప్తశేషంబులు దేశ్యంబులతోడం బలె దత్సమంబులతోడం 
గొన్నియెడల గర్మధారయంబగు” (|పొఢ-సమాస-3)_ అనగా- బాల-సంధి-36వ 
స్తూ తముచే నేర్పడిన కొత్తాదుల ఆద్యక్షరశేషము లై న “కొ” మొదలగునవి, దేశ్యశబ్దములతో 
సమసించినట్లు, కొన్నియెడల తత్సమ శబ్దము అతోను సమసించును. ఉదా: (కొంబులకలు 
(కొత్త+పులకలు) ( ఉ.రామా-6ఆ); ముంగోపము (ముందు +కోపము)( ఉ.రామా- 
3ఆ); సగరాజ [ము (రామా-కిష్కంధు. 


5. “గుణవచనంబులగు నల్లాదులకుం గర్మధారయంబునందు నిగాగమంబు 
బహుళంబుగా నగు” (బాల-సమాస-12). అనగా- గుణవచనములై న నల్ల-తెల్లవంటి 
శబ్రములు పూర్వపదములై ఏర్పడిన కర్మధారయసమాసములలో, ఆ విశేషణములకు 
విగాగమము బహుళముగా చేరును. ఉదాః నల్లని గుజ్జము - నల్ల గుజ్తుము. 


నల్త-తెల్ల-పచ్చ-ఎజ్ఞ-చామ-తియ్య-కమ్మ-పుల్ల-వంటేవ నల్హాదులు. 


ఇట్లు వచ్చిన నిగాగమమునకు పరుషములు పరమైనచో బిందువగును (|ప్రాఢ- 
సమాస-13). ఉదా కమ్మందేనె-కమ్మందేనె(నై ష.-2ఆ). 


6. “తమ్ము(గుజ్జులు చిలుకమొకరియిత్యాదులు వి శేష్యపూర్వపదకర్మధారయ 
సమాసంబులు” (|పౌఢ-సమాస-16). కర్మధారయసమాసములలో సాధారణముగా 
విశేషణము పూర్వపదముగను, విశేష్యము ఉత్తరపదముగను ఉండును. అట్లుకాక 
విశేష్యము పూర్వపదమై, విశేషణముత్తర పదములుగా నున్నవానికి “విశేష్య 
పూర్వపదకర్మధారయ సమానము” లని పేరు. ఉదాః తమ్ముగుజ్జ్బలు (భార-ఆర- 
7ఆ), చిలుకమొకరి (శుక.-2లఆ. 

7. ఆ ఈ ఏ - అను సర్వనామములు |తికమనబడును (బాల-సమాస-4). 
“| తికంబుమీది యసంయుక్తహల్లునకు ద్విత్వంబు బహుళంబుగానగు” (బాల-సమాస- 
14). అనగా- ఆ ఈఏ అను మూడు సర్వనామములకు పరముగా అసంయుక్తహల్లున్నచో 
దానికీ ద్విత్వము బహుళముగా నగును. 


“ద్విరుక్తంబగు హల్లు పరంబగునపు డాచ్చికంబగు దీర్ణంబునకు | హస్వంబగు”. 
అనగా - ద్విరుక్తమెన హల్లు పరమైనప్పుడు ఆచ్చికశబ్దముపై నున్న డీర్థము (హస్వమగును. 
ఉదా * ఆకన్య - అక్కన్య; ఈకాలము - ఇక్కారము; ఏలోకము - ఎల్లోకము. 


ఈ విధి “బాహుళకము” అనుబవలన ఊష్మ రేఫములకు వర్తించదు (వృత్తి). 
ఉదాః ఆరూపము - ఈశబ్దము - ఏవండము - ఆసుకృతి-ఆహయము. 


8. “కృత (హస్వంబగు (తికంబు మీది చోటు శబ్దంబు నోత్వంబునకు 
అత్వ[హస్వంబులు విభాషనగు” (బాల-సమాస-15). అనగా - (త్రికము పైనున్న 
Sys శబ్దమునకు పై సూ[తములచే (బార-సమాస-4,13,14)- అచోటు- 
ఇచ్చోటు- ఎచ్చోటు వంటి రూపము లేర్పడును. (ప్రస్తుత స్మూతముచే వానికి 
అత్వము వచ్చినప్పుడు - అచ్చటు - ఇచ్చటు- ఎచ్చటు-అనియు అగును. 


“అక్కుటాదురి జడ్డకు లోపంబు బహుళంబుగానగు” (బాల-(పక్షీర్ణ-8) అను 
స్మూతముచే - అచటు-అచోటు; ఇచటు-ఇచోటు; ఎతటు - ఎచోటు - అను 
రూపములును కలుగును. 


ఈ చోటు శబ్దము జాపవిభక్తీము కనుక, దాని అంతిమ టకారమును విభాషగా 
లోపించును (బాల-సమాస-16). ఉదాః అచ్చోనున్నాడు అ అచోటనున్నాడు; 
ఒకచోనుండె - ఒకచోటనుండె. 


9. “ఆ యీత్యాది ఘటితంబు లువిశేషణో భయ పదకర్మధారయంబు లు” పౌఢ- 
సమాస-17). అనగా- ఆ, ఈ వంటి రెండేసి విశేషణము లు పూర్వపదములుగా కలిగిన 
వానిని విశేషణోభయపదకర్మధారయసమాసము అందురు. ఉదాః ఆ యీ నేరములు; 
ఈయాదేశంబననేల (మను-1ఆ); కొట్టిన తిట్టిన యాతడు (భేోజ-6ఆ). 

కొన్ని (త్రిక | కియాజన్య విశేషణ ఘటితములె న విశేషణోభయపద కర్మధారయ 
సమాసములు, సందర్భోచితపదములతో వ్యహహి తములై యుండియు విశేష్యముతో 
సమసించును ((పౌఢ-సమాస-18). ఉదాః ఈ కన్నులు తెజవని శిశు వేకీడొనరించె 
వీకు (భోజ-6ఆ). 


10. “కొండొకచో సమాసంబులందు నామది కనుమ్వూదుల మువర్గంబులు 
పజ్బవర్హంబులగు” (బాల-సమాస- 19). అనగా- సమాసములందు పూర్వశబ్దములై న 
నామ్యాదుల మువర్షమునకు పజ్వర్హకమును (బిందుపూర్వక పవర్షము), కనుమ్వూదుల 
ము వర్గమునకు పవర్ణమును ఆదేశమగును. ఉదాః నాపచేను - పాపటేడు; కనుపపులు- 


జనుపనార. 
నాము-పాము-(పేము-వేము-అమ్ము-ఎమ్ము-ఇవి నామ్వాదులు. 
కముము-ఇనుము-ఉడుము-ఎనుము-జనుము- మినుము- ఇత్యాదులు కనుమా(దులు. 


11. “నిక్క_లాదులు యథా పయోగంబుగ (గాహ్యంబులు"( బాల-సమాస- 
20). అనగా - నిక్కల, కవ్వడి మొదలై న సమాసములను (పయోగముల లో నున్నట్లు 
గహి ంపవలెను. ఉదాః నిక్కల (నిక్క_ము+కల); కవ్యడి (కవ+వడి). 


ఇట్లు బాల-[పాఢవ్యాకరణకర్తలు కర్మధారయన మాసము లేర్పడు చున్న 
ధానమును వివరించినారు. 

5. ద్విగువు 


సంఖ్యావాచకశబ్దము పూర్వపదముగా కల కర్మధారయసమాసమునకే ద్విగు 
సమాసమని పేరు. ఆది ;గుసమాసములు తెలుగులో ఏర్ప డుచున్న విధానమును బాల- 
(పౌఢవ్యాకరణములు వివరించినవి. 


1. “సమానాధికరణంబగు నుత్తర పదంబు పరంబగునపుడు మూడు శబ్దము 
డువర్హంబునకు లోపంబును, మీది హల్టునకు ద్వితంబునగు” (|పౌఢ-సమాస-17). 
అనగా- సమానాధికరణ సమాసములోని మూడు శబ్దమునకు ఉత్తరపదము పరమగునపుడు, 
దాని డువర్షమునకు లోపమును, మీది హల్టునకు ద్విత్వమును అగును. ఆ తరువాత - 
“ద్వెరుక్తంబగు హల్టుపరంబగునపు డాచ్చికంబగు ద్నీరంబునకు |హస్వంబగు" (బాల- 
సమాస-13)అన్న సూ[తము (పకారము - మూడు + జగములు= ముజ్జగములు; 
మూడు + లోకములు = ముల్లోకములు. ఇచ్చట సమాసమైనచో - ముజ్జగములు, 
ముల్గోకములు వంటి రూపములేర్పడును. సమాసము కానిచో - మూడు జగములు, 
మూడులోకములు వంటి రూపములే యుండును. 


ఈ విధి “'ముయ్యేడు" వంటి సమాసములకు నిత్యమని - “ముయ్యేడ్వాదు అందు 
(హస్వద్విత్వములు నిత్యంబులు” (|పౌఢ-సమాస-10)- అని (పౌఢవాకరణ్యకర్త 
చెప్పియున్నాడు. ఉదాః ముయ్యేడు మాణుల్‌ (భార-ఆది-1ఆ); ముమ్మడుగు 
(భార-ఆది-1ఆ). 


2. “ద్విగువున కేకవచనంబు [పాయికంబుగానగు; మిశంబునకుగాదు” 
(బాల-సమాస-18). అనగా- ద్విగుసమాసములోని పూర్యోత్తరపదములు రెండును 
ఆచ్చికములేయైనచా, (ప్రాయికముగా ఆ సమాసాంతమున బహువచనమునకు బదులు 
ఏకవచనము వచ్చును. ఇచ్చట “ప్రాయికముగా' అనుటవలన బహువచనమును 
యధాతథాముగా ఉండవచ్చునని భావము. ఉదాః ముచ్చిచ్చు-ముక్కారు- ముప్పాతిక- 
ము[త్తోవ. ఏకవచనమురానిచో - ముచ్చిచ్చులు - ముక్కారులు. 


ఆ సమాసము మిశసమాసమెనచో - అనగా ఒక పదము ఆచ్చికము, మరొక 
పదము తత్సమము అయినచో, ఏకవచనము కాదు. ఉదా: మువ్విధములు - ముజ్జగములు. 
కాని కొన్ని (ప్రాచీనకావ్యములందు మిశ ద్విగుసమాసములును ఏకవచనాంతములుగా 

నున్నవని చూపుచు | పాఢవ్యాకరణకర్త - “ఒక్క_చో ద్విగువు మి (శంబేకవ చనాంతంబునగు” 
(|పౌఢ-సమాస-20) అని బాలవ్యాకర్త చెప్పినదానిని సవరించినాడు. ఉదాః నల్రిక్కుదిరిగి 
(ఉ.హరి.-6ఆ); ముల్లోకము దానయేలుగతి (హరి-1 అ); ముమ్ముహూర్తమునకు( జె .-7 అ). 


3. “వారార్టకశబ్దంబు లద్విర్తుంబులు తణుచుగ సంఖ్యాపూర్వకంబులగు 
(|పౌఢ-సమాస-21). అనగా- వారార్థక శబ్దములు అద్విరుక్తములు కానిచో తజుచుగ 
సంఖ్యాపూర్వకము లై యుండును. ఉదాః ఒక తడవ - ఒక మాటు - ఒకసారి - రెండు 
తడవలు. 


ద్విరుక్తములై నతో సంఖ్యాపూర్వకములు కానక్కరలేదు. ఉదాః తేపతేపకు 
తడవతడవకు - మాటిమాటికి. 


“తయుచుగి ననుటుచే - ద్విరుక్తములుకానప్పుడును వోనిని సంఖ్యా వాచకి 
విరహ తములుగా (పయోగింపవచ్చును. ఉదా: తడవకు - మాటికి. 


తడవ - తూరి - తేప - మాటు - సారి - వంటివి వార్యార్థకము.లు- 


4. “ ఒకండ్వాదులు పరంబులగుచో 6 దజుచుగ నున్‌ బదికగు” ( పౌఢ- 
సమాస-22). “పది శబ్దమునకు “ఒకండు'వంటి సంఖ్యావాచకములు పరమందున్నచో 
'ఉన్‌” అనునది తఅచుగా ఆగమముగా వచ్చును. ఉదాఃపదునొకండు (పది+ఉన్‌ +ఒకండు). 
ఇప్పు - పదుమూడు - పదునేను - పదునాణు. 


సూ తమునా“తఆచుగి అనుటవలన - “ఉన్‌” ఆగమముగా రాని పదియాటు 
పదాలు వంటి రూపములును కలుగవచ్చునని వృత్తియందు వివరింపబడినది. 


5. “పదికి రెండిరు దొమ్ముదుల పరంబులగునపుడు బిందుపూర్వక డకారంబును, 
ద్విరుక్త నివర్ణంబును, బిందువును (గమంబుగ దివర్ణంబునకగు” (|పాౌఢ-సమాస-23). 
అనగా- “పది' శబ్దమునకు రెండు శబ్దము పరమైనప్పుడు దాని చివరి దివర్షమునకు బిందు 
పూర్వక డకారమును.'ఇరు అనుశబ్దము పరమగునప్పుడు ద్విరుక్త నివర్ణమును, 
“తొమ్మిది శబ్దము పరమగునప్పుడు బిందువును ఆదేశమగును. 

ఉదాః పది+రెండు = పండ్‌ +రెండు = పండ్రెండు. 

పది + ఇద్దయి = పన్ని+ఇద్దణు = పన్నిద్దణు. 
ఉద: తఆ"మ్మిది అ పం+తొమ్మిది = పందొమ్మిది. 

6. “పదియుత్తర పందంబగుచో నేను దొమ్ముల నుమ్ములకు బిందువును, ఎని 
కనును, ఏడునకు వర్షవ్యత్యయంబును, ఆపరుషంబునకు సరళంబును, (క్రమంబుగనగు” 
(|పౌఢ-సమాస-24). 


1. “పది ఉత్తర పదముగా నున్నప్పుడు - ఏను శబ్దము యొక్క నువర్ణమునకు బిందువు 
ఆదేశమగును - ఏను + పది = ఏం+పది; ద్తీర్రముపై న సాధ్యపూర్ణము ఉండదు కనుక- 
ఏ+పది; సరళదేశమురాగా - ఏ(బది అని యగును. 


2. పదికి పూర్వమున తొమ్మిది యున్నచో - బిందువును సరళమును కలిగి - తొంబది 
అని యగును. 


3౩. పదికి పూర్వమున ఎనిమిది ఉన్నచో - “ఎనుకుబదులు “ఎని వచ్చును- 
ఎనిమిది+పది= ఎను+పది. సరళమురాగా - ఎనుబదియని యగును. 


4, పదికి పూర్వమున ఏడు ఉన్నచో - వర్షవ్యత్యయము కలుగును - ఏడు+పది = డుఏ+ 
పది; అపదాది స్వరమునకు సంధికలిగి -డే అనియు; “పదియుత్తరపదంబగుచో 
పూర్వపదంబు ద్వీర్ణంబునకు (హస్వంబగు” (| పౌఢ-సమాస-25) అను సూ తము 
(ప్రకారము - డె+పది అనియు; “పాప్తహస్వంబులగు మూడేల మీది వర్షంబులకు 
ద్విత్వంబు బహుళంబుగా నగు (|పౌఢ-శబ్ద-100) అను స్నూతము (ప్రకారము 'డెబ్బది' 
అనియు అగును. 


7. “పది యుత్తరపదంబగుచో( బూర్వపదంబు దీర్ణయునకు |హస్యంబగు; 
రేకు రాదు” (|పాఢ-సమాస-25). అనగా - పదిశబ్దము ఉత్తరపదముగా నున్నప్పుడు, 
పూర్వపదము యొక్క, దీర్గమునకు (హస్యమగును. “ఏను శబ్దములోని “ఏకు 
మ్మాతమురాదు. ఉదాః ముప్పది- ముప్పండు; నలువది-నలువం|డు; ఏంబది-- 
ఏంబర్మడు. 


8. “కొన్ని యెడల నీ సమాసపదంబులు యువర్ణ వ్యవహి తంబులునగు” 
(పొఢ-సమాస-26). అనగా- కొన్నిచోట్ల పై ద్విగుసమాసము లోని పదములు “యు” 
శ్రముచే వ్యవహి తములును అనుగు. ఉదాః పదియు రెండేడు ల జ్ఞాతవాస (భార-ఆది- 
3 అ); పదియు నొక్కం[డు రుుదుల బాణువిడీచె(కాశీ-7 ఆ). 


ఇట్లు బాల।| పాఢవ్యాకరణకర్తలు ద్విగుసమాసములను నిరూపంచినారు. 


మ 


సమా 


et 
PS 

6. బహు|ఏహి 
అన్య పదార్థ పధానమైెనది బహు వహి, 


ఉదాః ముక్కంటి - మూడు కన్నులు కలవాడు - ఈశ్వరుడు. 
చరివెలుగు - చల్తనె న ఎలుగు కలవాడు - చం దుడు. 
చ కపాల జ చక్రము చేతియందుకలవాడు - విష్ణువు. 


ఈ సమాసములు రెండుపదముల కలయికవలన ఏర్ప డినవి (మూడు+కన్నులు; 
చలి+వెలుగు; చక్రము+పాణి). వీనిలో కొన్ని సమాసములైన పిదప, అంతమున కొన్ని 
మార్పు లఅనొందినవి. కొన్నింటికి మార్పులు లేవు. ఏమైనను, వీనిలోని పూర్వపదమునకు 
గాని, ఉత్తర పదమునకుగాని అర్థ(పాధాన్యము లేదు. ఆ రెండు పదముల కలయిక వలన 
ఆసమాసములు విశేషార్థబోధకములు (ఈశ్వరుడు, చందుడు, విమ్హవు) అగుచున్నవి. 
అందువలన అన్యపదార్థ (పధానములై నవి. 


ఇట్టి బహ్మ వహి సమాసము లేర్పడుచున్న విధానమును బాల-[ పాఢవ్యాకరణకర్తల 
వివరించినారు. 


1. “స్తీసమఘటితంబ యొకానొకండు బహు వీహి చూపట్టుడి” (బాల-సమాస- 
6). అనగా - బహ్మువీహి సమాసములలోని పూర్యోత్తర పదములు రెండును (స్తీ 
సమములై యుండును. ఉదాః చలివెలుగు - వేవెలుగు - మోటబరి(మోటలాగు ఎద్దు. 


2. “బహు వీహీ ని సమాసాంతకార్యాంబులుం గానంబ ఉయెొడిో (బాల-సమాస-- 
౨౨౫. అనగా- సమాసములందు సమాసాంతమున ఆగమాదేశాది కార్యములు కొన్ని 
జరుగునని అర్థము. ఉదాః ముక్కంటి - కడలిరాచూలి - నలువ - గట్లు విలుతుడు. 


3. “బహు[వీహి ని (స్తీ వాచ్యంబగుచో నుపమానంబు మీది మేనునకు బోడియగు 
(బాల-నమాన-23). అనగా- బహు[వీహీ నమానమున, షూర్వశబ్దము 
ఉపమానవాచకముగను, ఉత్తరశబ్దము “వేను” అనియు ఉండి ఆ సమాసము స్తే 
వాచకమైనచో, “మేను శబ్దమునకు “బోడో అనునది ఆదేశమగును. ఉదాః అలరు బోడి 
(అలరు+మేను-పువ్వువంటి శరీరముగల (స్తీ). ఇమే - ననబోడి - పూబోడి- విరిబోడి. 
ఇందలి 'అలరు(దోడి అగు దానిని (గహి ంచి, [పౌఢవ్యాకర్త - “అలఅరు(బోడీ త్యాదు లుపమాన 

పూర్వపద కర్మధారయంబులు” (|పొఢ-సమాస-89) అని సవరించి చెప్పబూనినాడు. 
అనగా- అలరుబోడి మొదలగునవి ఉపమానపూర్వపదకర్మధారయ సమాసములని 
ఆయన అభిప్రాయము. ఆయన - అలరు + పోడి - అని ఆసమాసమును విడదీసి, 
“ఇట పోడి పరంబగు చో నెల్లెడల నుమ్మగు ” (వృత్తి) అని నుగాగమును విధించి, 
(దుతకార్యము జరిప, “అలరు(బోడి' అనురూపమును సాధించినాడు. దీని లోని “పోడి 
శబ్దమునకు “మనోజ్ఞ మైనది" అని అర్ధము నిచ్చినాడు. 


పై సమాసముల లోని ఉత్తరపదమును చిన్నయసూరి “బోడి యని |గహి ంపగ్కా 
పాఢవ్యాకర్త 'పొడి' యని చెప్పుట గమనార్లము. దీనికి కారణము - (ప్రాచీన కావ్యములలో - 
చిగురుంబోడి (కళా-3లఆ); తీయంబోడి (పాంచాలీ- 3౩ ఆ); పువుంబోండ్లు (యయాతి. 
1 అు- వంటి (పయోగములలో పోడి శబ్దమునకు పూర్వమున బిందువుండుటయే 
ఆనవచ్చును. కాని సూరి ఇచ్చిన ఉదాహరణలలో బిందువు లేదు. కనుక ఆయన 
అభ్మిపాయమున బోడ యనియే సృష్టమగును. 


ఉదంత(స్తీసమము లకును సరళములు పరమగునప్పుడు నుగాగమము 
విధింపబడేనది (బాల-సంధి-35). కనుక, ఆసూ(తము (పకారము “అలరుంబోడి, 
పూవుంబోడి' వంటి రూపములను సాధించుటకు నూరివిధానము అవకాశము 
కల్గించుచున్నది. కాని - “విరిబోడి, ననబోడి' వంటివానికి బిందువు కలుగుటకు 
అవకాశము లేదు కనుక సూరి అని ్నంటికీ సరిపడు నట్లు “బోడి పదమునే సీ సకరించినాడు. 
(పౌఢవ్యాకర్త - “ఇట పోడి పరంబగుచో నెల్లెడ లనుమ్మగు” అని నుగాగమమును విధించి 
పె రూపములను సాధించినాడు. అవసరమైన పదములను విధించి రూపసాధనమును 


వూ 


వ్రషతరము చేయుటకన్న, సూరి అనుసరించిన విధానమే సముచితముగా నున్నది. 


4. “కలుకంరుడు బహు| వహి” (|పౌఢ-సమాస-27), అనగా- కణుకంఠుడు 
అనునది బహువ్రీహి సమాసమని అర్ధము. 


కలకంఠుడు - అన్న బహు(విహి సమాసమున పూర్వపదము ఆచ్చికము 
(శకటరేఫము ఆచ్చిక శబ్దములయందే కన్చించును). ఉత్తరశబ్దము తత్సముము. 
కనుకదీనిని అహోూబ లపతి మి(శబహు। ఏహి గా చెపి న్నట్లు (పౌఢవ్యాకర్త చెప్పి, “కాని అది 
యట్లుగుట దరటము” అని స్పష్టపరిచినాడు. అందువలన ఆయన దానిని “గరకంఠః 

అన్న సంస్స్కత సమాసమునకు తద్భవరూపమని చెప్పినాడు. ఏమెనను అడి బహు ఏహి 
అనియే ఆయన అభి పాయము. 


కాని అట్లు స్వీకరించినను “కలుకంఠుడు” అన్నదానిలో థవ్వర్హమున్నది. అది 
తద వము లలో ఉండదు. కనుక దానిని తదృవమనుటకును వీలులేదు. 


అందువలన చిన్నయసూరి దానిన 'కబుకంఠుడు' అనియే (గ్రహించి, 
రక్షణా విరుద్ధమైనది కావున |గామ్యమని చెప్పి నాడు. కాని మహాకవులచే (ప్రయోగింపబడినది 
కావున అనింద్య.గామ్యమని నాడు (బాల-సంజ్ఞా-23). 


ఏవెనను ఈ (పయోగవిషయమున (పౌఢవ్యాకరణకర్త చెప్పిన దానికన్న సూరి 
చేప్పినదే సముచితముగానున్నది. 


ఇట్లు బాల- [ప్రాఢవ్యాకరణకర్తలు ఈ బహు వహి సమాసము లను వివరించినారు. 


18 బాల-(ప్రొఢ వ్యాకరణములు : విశ్లేషణాత్మక అధ్యయనము 
7. ద్వృ్వంద్వము 


ఉభయ పదార్హ (పధానమెనది ద్వంద్వసమాసము. ఇందలి పూర్యోత్తరపదములు 
రెంటికిని సమ్మ ప్రాధాన్యముండును. ఉదాః తల్రిదండులు - అన్నదమ్ములు. 


షో ఆఅచ్నిక శబ్దంబుతోడ (స్తీసమంబు (పాయికంబుగా ద్వంద్వంబగు” 
(బాల-సమాస-7). అనగా- ద్వంద్వసమాసము సాధారణముగా పూర్వపదము 
స్రసమమును, ఉత్తరపదము ఆచ్చికమును అయియుండును. ఉదాః అన్నదమ్ములు - 
తల్లిదం[డులు - ఊరు వల్లెలు - ఆలుమగలు. వీనిని ఆచ్చికద్వంద్వములందురు. 


ఈ నియమమువలన - “మగడును బిడ్డలును - పల్లమును గ్హైమును అనునవి 
సమసింపవని వృత్తిలో చెప్పునాడు. ఇవి రెండును ఆచ్చికశబ్దము లే అయినను 
పూర్వపదములు (స్తీసమములు కావు కనుక సమసింపవు. సముచ్చయార్డకముతో 
కూర్చబడి వ్యపస్తముగనే యుండును. 


2. “ద్వంద్వంబునందు బుకారంబునకు రవర్తంబు విభాషనగు” (బాల- 
సమాస-24). అనగా- ద్యంద్వసమాసము లో పూర్వ పదము చివరనున్న బువ్వర్తమునకు 
బదులు రవర్షము విభాషగా నగును. ఉదాః మాతృ+పెతలు = మాతపతలు; 
మాంధాత్స= రఘుక్షితీస లు = మాంధా[తరఘుక్షిత్రీశులు. 


ఈ విధి విభాషకనుక - మాతాపితలు. 


3. “కొన్ని యెడల మహద్దంద్వంబునం బూర్వపదాంత్య స్వరంబునకు 
ద్తరంబును జూపట్టైడు” (|పాఢ-సమాస-28). అనగా- మహద్వాచకములచేగానిి, 
మహతీవాచకములచేగాని ఏర్పడిన ద్వంద్వసమాసములలో పూర్వ పదాంత్య స్వరమునకు 
కొన్ని యెడల ద్తీర్రమును అగును. ఉదాః అనా దమ్ములు (ఉ. హరి-4ఆ); అప్పా చెల్లెండు 

నిర్వ.రామా. - 3౩ఆ); తర్తీదం[డులు (భల్తా-4ఆ). 


4. “ఒకానొాకచో ద్వంద్వబునం బూర్వ పదంబు శ్రీబసమంబగు; అగుచో నా 
ము వర్తంబునకు లోపంబగు (|పాఢ-సమాస-29). అనగా- సాధారణముగా 
ద్వంద్వసమాసము లో పూర్వపదము(స్తసమమే అగును, ఒకొక్కసారి ఆపూర్వ 


సమాస పరిచ్చేదము 1200౮ 


పదము క్షీబసమముగసు ఉండవచ్చును. అప్పుడు దాని చివరిమువర్రమునకు లోపము 
కలుగును. ఉదాః అందచందములు (అని.-5ఆ); వెచ్చసచ్చముల (వేం.పంచ.-1ఆ). 


5. “ద్వంద్వం బ|పాణివాచక కృదంతశబ్దఘటీతం బే కవచనాంతంబునగు” 
(| పౌఢ-సమాస-౩౦). అనగా- అ|పాణీవాచకము లతో కాన్ని కృదంత శబ్దములతోగాని 
ఏర్ప షా ద్వంద్వ సమాసము ఏకవచనాంతముగ కూడ నుండవచ్చును. ఉదాః కూడుగుడ్డ- 
కూరగాయ (జై .భార-4ఆ)- దరిదాపు (భోజ-2ఆ)- తాకుదగులు (హరి-ఉ-5 ఆ). 


సూ తములోని ను అను సముచ్చయార్ధకమువలన - కూడుగుడ్డలు - 
కూరగాయలు - దరిదాపులు -తాకుదగులులు - అనియు నుండవచ్చును. 


6. “భావద ్వంద్వంబునం దొలి పదంబు టవృర్ణకంబునకు లోపంబగు” (|పౌఢ- 
సమాస-౩1). అనగా- భావార్దకబ్దములతో నేర్పడిన ద్వంద్వసమాసమున పూర్వ 
పదము చివరనున్న టవర్షమునకు లోపముకలుగును. ఉదాః జాగాములు (జాబ+కామి) 
(పరమయోగి -3ఆ) - చెల్లుచెల్లములు (చెల్హుబ+చెల్లమి) (వేం.పంచ-1ఆ)- 
వచ్చురాములు (వచ్చుట+రామి) (పాండు-4ఆ). 


714 “ద్వ్యంద్వంబునం బూర్వపదాంత్యావయవంబునకు లోపంబ్‌ొ ండెనగు” 
(| పౌఢ-సమాస-32). అనగా - ఒక్కొక్కసారి ద్వంద్వసమాసము లోని పూర్వపద్యాంత్య 
అవయమునకు లోపము వికల్పముగా నగును. ఉదా! పుట్టు గుంకు గట్లు (పుట్టుగల్డు + 
కుంకుగట్లు) (యయాతి.-5ఆ); తొవదమ్మి ఏందు (తొవవిందు + తమ్మివిందు) 
(రామా.-3ఆ); విన్నకన్నది (విన్నది+కన్నది౫( వి.పు-2ఆ.౨. 


8. “ఒకానొకచో ద్వంద్వంబు మిశంబుగను, అందలి పూర్వపదంబు క్రీబ 
సమంబుగను గానంబడియెడి” (పాఢ-సమాస-33. అనగా- శ్రీబసమమైెన శబ్దము 
_ పూర్వపదముగా కలిగిన మిశద్వంద్వ సమసమును ఒక్క_చో కనిపించవచ్చును. ఉదాః 
అవసరమక్కఆలు (రామా - 2ఆ). 


ఇల్లు బాల-| పొఢవ్యాకరణకర్తలు తెలుగులో ద్వంద్వ సమాసములు కలుగు చున్న 
విధానములను ఎవరించనారు. 


Vi. తదిత పరిచే ప్రదము 
ఖ్‌ 


విభక్త్యంతములై న పదములపైన భావార్రము, స్వార్ధము, మతుబర్థము, 
| దఘ్నూర్థములలో చేరెడు (పత్యయములను తద్దిత (పత్యయములందురు. 


“తద్దిత (పత్యయములు పరంబగునపుడు పదంబుల డువర్తకాదులకు 
లోపంబగు”((పాఢ-తద్దిత- 1). అనగా - తద్దిత (పత్యయములు పరమైనపుడు పూర్వ 
పదాంతముననున్న విభక్తి (పత్యయములకు లోపము కలుగును. 


| భావార్టక (ప్రత భయములు 


1. అ) “తన వర్షకంబు త్యార్ధంబునందగు” (బాల- తద్దిత-1)- త్వార్థమనగా 
ళం ఠా (42) 
భావము. “(పకృతిజన్యబోధంబునందు (ప్రకారంబు భావంబు”- అనగా |ప్రాతిపదికచే 
తెలుపబడు పదార్థమునందలి ధర్మము భావము. సంస్కృతమున ఇట్టే భావార్థ బోధనమున 
'త్వి ప్రత్యయము చేరును (రామత్వం;పౌ తత్వం). ఈ 'త్వ' ప్రత్యయము సంస్కృతమున 
ఏయర్థమున చేరునో, తెలుగున ఆ అర్థమున “తన' ప్రత్యయముచేరునని సూ త్రార్ధము. 
ఉదాః రాముని తనము- రాముతనము; హనుమనితనము; సీతతనము; గొప్ప తనము; 
నలందనము; పులందనము. 
లా గా 


ఆ) “తనవర్షకంబు పరంబగునపుడు తచ్చబ్దార్థమునకు లోపంబు విభాషనగు” 
(ప్రాఢ-తద్దిత-2). అనగా- ఈ “తన' ప్రత్యయము పరమైనప్పుడు తచ్చబ్దమునకు లోపము 
విభాషగానగును. ఉదా: ఆకొన్నతనము - ఓర్వలేనితనము (పెల్తాకొ్స తనాన-భీమ-2ఆ).. 


ఈవిధి విభాషకనుక లోపముకలుగనిచో-ఆకొన్నవానితనము; ఓర్వలేని 
దానితనము. 


“ఇటు విశేషం బుత్సర్గంబునకు విభాషను బాధకంబగు” (బాల-తద్దిత-2). ఈ 
తద్దిత పరిచ్చేదమున ముందుముందు విశేషముగా విధింపబడు .(పత్యయములు, కొన్ని 
సామాన్య (పత్యయములకు విభాషగా బాధకములగును. అనగా- విశేషపత్యయములైన 
“న' వంటివి పత్యయములు చేరినప్పుడు (నల్లన-తెల్లను, సామాన్య ప్రత్యయములైన 
“తనము (నల్లందనము-తెల్లందనము) రాదు. అవి రానప్పుడు “తనము” అనునదే 
వచ్చును. 


తద్దిత పరిచ్చేదము 13] 
య! 


2.అ) “చిన్నాదులకు టీక వర్షకంబగు” (బాల-తద్దిత-3). చిన్న- కన్నె- 
చుట్టము- దొంగ- పేద- మిండ- లంజె- ఇత్యాదులు చిన్నాదులు. వీనికి భావార్రమున 
“కము” అను ప్రత్యయము కలుగును .ఉదాః చిన్నణీకము- కన్నెణేకము- చుట్ట ీకము- 
పేదణీకము. 


ఆ) “ఉత్వంబున కత్వంబు ఉీకము పరంబగునపుడగు” (బాల-తద్దిత-4). 
ఈ'ణీకము' పరమగునపుడు పూర్వపదాంతమునందలి ఉత్వమునకు అత్వము వచ్చును. 
ఉదాః తోత్తణీకము (తొత్తు + అీకము); వెజ్జటేకము (వెజ్జా + ఆకము. 


3. “ పేర్వాదుల కిమి వర్ణకంబగు” (బాల- తద్దిత-5). చురు- కడు- 
(ముచ్చు- మేలు-చెలి - పోడి-వేడి- ఇత్యాదులు పేర్వాదులు. వీనికి భావార్థమ్లున “ఇమి' 
(పత్యయమువచ్చును. ఉదాః సురిమి- కడిమి- (ముచ్చిమి- వేఠిమి- చెలిమి- పోడిమి- 
ఎడమ; 


4. “నవర్షకంబు గుణావచనంబులగు నల్లాదు లకగు” (బాల-తద్దిత-6.. నల్హ- 
తెల్ల- ఎజ్జ-తియ్య-కమ్మ- తిన - చక్క-- (వేక- ఇత్యాదులు నల్హాదులు. వీనికి భావార్థమున 
“నీవరకము వచు ఎను. ఉదాః నల్లన - తెల్లన- ఎజ్జన- తియ్యన- కమ్మన- తిన్నన- 

మ! ye) ౧ వ! 
చక్కన- (వేకన. 


ఈ గుణవాచకములకు - బాల-తద్దిత-1వ స్మూతమున “తనమువిదింపబడినది. 
(ప్రస్తుత సూ[తమున “నివర్షకము విధింపబడీనది. ఈ “నివర్షకము వచ్చినప్పుడు “తనము” 
రాదు (బాల-తద్దిత-2). 


5. “ఇక వర్తకం బగ్గలాదుల కగు” (బాల-తద్దిత-3). అగ్గలము- ఒమ్ము 
మొదలై నవి అగ్గలాదులు. వీటికి భావార్థమున 'ఇకివర్ణకము కలుగును. ఉదాః అగ్గలిక- 
ఒమ్మిక( ఒమ్ము+ఇక= ఒమ్మిక)- ఇందలి మువ్వర్హము శబ్ద గతమైనదేకాని, ప్రత్యయాత్మకమైనది 
కాదు. కనుక అది లోఫించదు. 


6. “మగటిమ్యాదులు యథా(పయోగంబుగ [గ్రాహ్యంభులు” (బాల-తద్దిత- 
8). మగటిమి మొదలై న రూపములకు చేరిన పత్యయములను ప్రయోగములను బట్టే 
తెలిసికొనవలెను. ఉదాః మగటిమి (మగ+టీమిజ్‌); మగతనము (మగ+తనము]); 
జేదతీమి (షేద+చీమి);కోటరము (కోడలు+టరము); చెలికారము (చెలి+కారము); 
సలుపు (నల్ల+పు); పసుపు(పచ్చ+పు). 

7. “కరవర్షకంబు నాయకశబ్దంబునకు భావంబునందగు” (| పౌఢ- తద్దిత- 
11). నాయక శబ్దమునకు భావార్థమున కర (పత్యయము కలుగును. ఉదాః నాయకరము 
(నాయక+కరము). 


8. “కారవర్ణకము చెలి నయములకు భావంబునందగు” (| పౌఢ-తద్దిత-13). 
'చెలి-నయము" అను శబ్దములకు భావార్హమున "కారము అని కలుగును. ఉదాః 
చెలికారము- నయగారము (మ ఎదుత్వము. 


9. “టివ్వరకం బొండు నంత్యవ్షర్ణంబునకు భావంబునందగు” (| పౌఢ-తద్దిత-15). 


“ఒండు శబ్దము చివరి అక్షరమునకు బదులుగా “టి అనునది భావార్హమున 
వచ్చును. ఉదాః ఒంటి. 


ఇవ భావార్టక (ప్రత్యయములు. 
గీ సార్ల (పత్య్వయములు 


“ఇక్క ఉక, కా, కత్తియ' వంటి (పత్యయములు కొన్ని స్వార్థమున చేరుచున్నవి- 
అనగా అట్టి (పత్యయములు చేరుట వలన అర్హమున మార్చేమియు కలుగదు. 


1. “అరమరాదులకు స్వార్థంబునందిక వర్ణకంబగు బాల-తద్దిత-9). అరమర- 
అల్లిబిల్లి -నడవడి- పాత్తి- నివ్వాళి- మెలి- ఇత్యాదులు అరమరాదులు. వీనికి స్వార్థమున 
'ఇకి (ప్రత్యయము కలుగును. ఉదాః అరమరిక- అల్లిబిల్లిక- నడవడిక- పాత్తిక- 
నివ్వాళిక- మెలిక. 


2. “ఉక వర్హకంబు చిటుతాదులకు స్వార్టంబునందగు” (బాల-తద్దిత-10). 
చిజుత- నెలత - పడతి- పాలతి- వెలది- ఇత్యాదులు చిజుతాదులు. వీనికి 
స్వార్థమున “ఉకి వర్షకమగును. ఉదాః చిణుతుక- నెలతుక- పడతుక- పాలతుక- 
ఎలదుక. 


3. “కాకత్తియులు కొండొకవానికి స్వార్థంబునం జూపప్టైడు” (బాల-తద్దిత- 
13). పురుషబోధకమైన “కా' ప్రత్యయమును, (స్తీబోధకమైన “కత్తియ'పత్యయమునుూ 
కొన్ని శబ్దములపైన (మతుబర్ధముననే కాక) స్వార్థమునను చేరుచున్నవి. ఉదాః 
చెలికాడు- చెలికత్తియ; హెగ్గడికాడు- హెగ్గడికత్తియ. 

4. " ఈ (ప్రత్యయంబు కొన్నింటికి సా ;రంబునందగు” (బాల-తద్దిత-16). 
రి (ప్రత్యయము కొన్ని పదములపైన (మతుబర్దముననే కాక) స్వార్థమునను 
చేరుతున్నది. ఉదాః మొక్కలీడు (మొక్కలి=వీరుడు); కలరీడు (కలరు. 

np) లా 


5. “వేటున కడ వర్ణకంబు స్వార్థంబునందగు” (|పౌఢ-తద్దిత-6). వేయి 
అను పదమునకు స్వార్హమున “అడి వర్ణకమగును. ఉదాః వేఅడము. 


6. “వెల్ల కడి వర్తకంబు స్వార్థంబునందగు” (| పొఢ-తద్దిత-7 ). చెలి అను 
గా దం జ్‌ టా 
పదమునకు (పాతిపదికార్హమున “అడి వర్షకమగును. ఉదాొ। వెల్లడి. 


7. “తెలివి విరివి వినికి లేమి రాపులకు స్వార్థంబునం దిడీ వర్ణకంబగు” (| పౌఢ- 
తద్దిత-8 ). “తెలివి, విరివి, వినికి, లేమి, రాపు"అనువానికి స్వార్థమున “ఇడి” వర్గకమగును. 
ఉదాః తెలివిడి- విరివిడి- వినికిడి- లేమిడి- రాపిడి. 


8. “ఇతవ్వర్హకం బింపు బిగు పోరులకు స్వార్ధంబునందగు” ( పొఢ-తద్రిత-9. 
“ఇంపుబిగు, పోరు” లకు స్వార్ధమున “ఇతో వర్ణకమగును. ఉదాః ఇంపితము- బిగితము- 
పోరితము.. 


9. “ఇదవర్హకం బొప్ప. తప్పు పెల్లులకు స్వార్థంబునందగు” (| పౌఢ- తద్దిత- 
10): “ఒప్పు, తప్పు, పెల్లు' లకు, స్వార్థమున “ఇది వర్తకమగును. ఉదాః ఒప్పి దము- 
తప్పి దము- పెల్లిదము. ఇస్టు- |కొవ్విదము- బెట్టిదము. 


10. “స్వార్థమునం దిరి వర్ణకంబు వాపునకగు” (| పౌఢ-తద్దిత-11. “వాపు” 
శబ్దమునకు స్వార్థమున '“ఇరి' వర్తకమగును. ఉదా! వాపిరి. 


11. “కారవర్తకంబు నుడి కొలతలకు స్వార్ధంబునందగు” (| పొఢ-తద్దిత- 
13. “నుడి, కొలతో శబ్దములకు స్వార్థమున 'కారో వర్తకమగును. ఉదా! నుడికారము- 
కెలగారము,. 


12. “చలికి మిరి వర్తకంబు స్వార్థంబునందగు” (పొఢ-తద్దిత- 14. “ఠి 
అను శబ్దమునకు స్వార్థమున 'మిరి'వర్షకమగును. ఉదాః చలిమిరి. 


ఇవి స్వార్థ (పత్యయములు. 

చె. మతుబర్హక (పత్యయములు 


సంస్కృత పదములపైన “మతుప్‌” (ప్రత్యయము “కలిగియుండువాడు- 
కఠిగియుండునది" అను అర్థమున కలుగుచున్నది. న్‌ మతుబర్హములందురు. ఆ 
ఆర్థమున తెలుగున చేరు (పత్యయములు ఇందు చెప్పబడుచున్నవి. 


1.అ) “కాకత్తియ వర్తకంబులు పుంస్త్య (స్తీత్వంబుల మతుబర్ధంబునం 
దాటాదులకగు” (బాల-తద్దిత-1 1). ఆట- అడపము- ఒయారము- చెలిమి- తిండి- 
బేరము- విలు- సాగసు- ఇత్యాదులు ఆటాదులు. వీనికి మతుబర్థ్ధమున పురుష 
బోధకములై నచో 'కా' (పత్యయమును, [స్త్రీబోధకమైనచో “కత్తియి ప్రత్యయమును 
కలుగును. ఉదాః ఆటకాడు- ఆటకత్తియ; అడపకాడు- అడపకత్తియ; బేరకాడు- 
బేరకత్తియ; చెలికాడు- చెలికత్తియ. 


వీనిలోని “కత్తియికు బదులు “కత అనునది- “ఇయకుమాయిగా నామాంతంబున 
కెత్వంబు బహుళంబుగా నగు” (బాల-అచ్చిక-23) అన్న స్నూతము (పకారము 
రావచ్చును. అప్పుడు - ఆటకత్తియ- ఆటకత్తె; చెరికత్తియ- చెలికత్తె; సాగసు 
కత్తియ- సాగసుకత్తె. 


ఆ) “కాకత్తియల కకారంబునకు గకారంబు కొండొకచో గానంబడియెడి"(బాల- 
తద్దిత-12). పైన చెప్పిన "కా, కత్తియి ల “కి కారమునకు కొన్నియెడల *గ" కార 
వచ్చును. ఉదా: అందగాడు- అందగత్తియ; కొండెగాడు- కొండెగత్తియ; బేరగాడు- 
బేరగత్తియ. 


2. “అఎమటాదులకు మతుబర్దంబునం దీవర్షకంబు పుంస్త్యంబునందగు” 
(బాల-తద్దిత-15). అటమటము- కన్నడము -కొండెము- బూటకము- సుంకము- 
ఇత్యాదులు అటమటాదులు. వీనికి మతుబర్థమున, పురుష వాచకమైనప్పుడు “ఈ 
(ప్రత్యయము కలుగును. ఉదాః అటమటీడు- కన్నడీడు- కొండీడు- బూటకీడు- సుంకీడు. 


3.అ) “అరివర్ణకంబు మతుబర్ధంబున జాలాదులకగు” ( బాల-తద్దిత- 17). 
జాల- కల్ల- చదువు- జూదము -టక్కు-- తెరువు- నేర్పు- ఇత్యాదులు జాలాదులు. 
వీనికి మతుబర్ధమున “అరి వర్తకమగును. ఉదాః జాలరి - కల్లరి- చదువరి- జూదరి- 
టక్కరి- తెరువరి- నేర్పరి. 

ఆ) “మతుబర్హంబునం దరివర్షకము పరంబగునపుడు పూజ సాన్నముల 
కడయచ్చునకు వైకల్పికముగాను నిత్యముగాను దీర్థ్ణంబగు” (పొఢ- తడిత-7 )- 
క్‌ 3 ఇ Pa wa క్ష షే 
మతుబర్దమున “అరి” షర్ణకము పరమగునప్పుడు “పూజ శబ్దము చివరి అచ్చునకు దీర్ణము 
వె కల్సి కముగను, “సాన ్న' శబ్దము చివరి అచ్చునకు దీర్భ్ణము నిత్యముగను వచ్చును. ఉదాః 
పూజారి- పూజరి; సాన్నారి. 


4. “ఇవర్షకం బోయారాదులకు మతుబర్ధంబునందగు” (బాల-తద్దిత-15). 
ఓయారి- కడలు- చాగము- జోగము- బిత్తరము- బే హారము- మిటారము- ఇత్యాదులు 
ఓయారాదులు. వీనికి మతుబర్హమున “ఇ' (పత్యయమగును. ఉదాః ఓయారి- కడలి- 
చాగి- జోగి- బిత్తరి- బేహారి- మిటారి. 


5.అ) “తవర్షకంబు కుల వాచకంబునకు (న్తీవాచ్యంబగునపుడు 
మతుబర్ధంబునందగు” (బాల-తద్దిత-19). కులబోధకమైన (స్తవాచక శబ్దమునకు 
మతుబర్ధమున “తి వర్తకమగును. చాకి- బోయ- |ద్రే- సాలె- ఇత్యాదులు కుల 
వాచకములు. ఉదాః చాకిత- బోయత- (వేత- సాలెత. we, 


ఆ) “మతు బర్ధంబునం జౌంచునకు దవర్ణకంబు పరంబగుచో నిత్వంబునగు” 
(పౌఢ- తద్దిత-4). కులవాచకమైన చెంచుశబ్దమునకు మతు బర్ధమున “త' వర్ణకమగును. 
అప్పుడు దాని చివరి యచ్చునకు ఇత్వంబు కూడనగును. ఉదాః చెంచిత (చెంచు +ఇ+తు- 
(భాగ- 10స్క. పూ). దీనికి జానపదుల పాటలలో ద్నీర్ణమును కన్పించును- చెంచీత. 


ఇ) ఈ “తి వర్తకము కుల వాచకములపై నే కాక్క కొన్ని ఇతర పదముల పై నను 
కన్ని ంచుచున్నది (బాల-తద్ధిత-21). ఉదాః గుబ్బెత (యువతి); మిండత (విటి; 
ముట్టుత (రజస్వల). 

6. “వగాదులకు బహువచనాంతంబులకు మత్వర్థంబునం రాడివర్ణకంబగు ' 
(బాల-తద్దిత-22). వగ- చిన్నె- కులుకు- వన్నె- దొమ్మి- ఇత్యాదులు వగాదులు. 
ఇవి (స్తీ బోధకములై బహువచనాంతము లుగా నున్నప్పుడు, వానికి “ఆడి ప్రత్యయమగును. 
ఉదాః వగలాడి (వగ+లు+ఆడి). ఇప్టే-చిన్నెలాడి- కులుకు లాడ- వన్నె లాడి-దొమ్ములాడి. 

7. “్యగ్రాదులకు బహువచనాంతంబు లకు. బుంస్త్యంబున మతుబర్ధం బాకారంబగు” 
(బాల -తద్దిత-23). బహువచనాంతములై న వగాదులు పుంలింగబో ధకములై నప్పుడు, 
మతుబర్ధమున “ఆ' వర్ణకమగును. ఉదాః వగలాడు (వగలు+ఆ+డుజ్‌); ఇప్టే- చిన్నెలాడు- 
కులుకు లాడు -- వన్నెలాడు- దొమ్ములాడు. 


135 బాల-(పౌఢ వ్యాకరణములు : విశ్లేషణాత్మక అధ్యయనము 


8. “చెడుగు దుడుకు నిడుపులకు( బుంస్త్యంబున మతుబర్ధం బకారంబగు" 
(|పొఢ-తద్దిత-5). చెడుగు- దుడుకు- నిడుపు- అను శబ్దములు పుంలింగ 
బోధకములె నప్పుడు మతుబర్హమున 'అ అను (ప్రత్యయము కలుగును. ఉదాః 
చెడుగడు(చెడుగు+ఆ+డుజ్‌ =౫|కూరుడు); దుడుకడు (ఉద్దతుడు); నిడుపడు 
(పాడుగువాడు). 


9. “ముక్కులోనగువానికిం దదభావద్యోతకంబయి మతుబర్హంబునం 
ది(డఉవర్హకంబగు” (బాల-తద్దిత-24). ముక్కు- వాలు- వెరవు- సిగ్గు- ఇత్యాదులకు 
తదభావద్యోోతకము గా మతుబర్ధ్హమున “ఇ(డి' వర్ణకమగును. ఉదాః ముక్కిడీ- వాలిడి- 
వెరవిడి- సిగ్గిడి. 


ఈ “ఇడి (ప్రత్యయము స్రిపురుషోభయవాతకము-ముక్కిడి అనగా 
ముక్కులేనివాడు/ ముక్కులెనిది. 


10. “ఇద వర్ణకంబు (కొవ్వు బెట్టులకు మతుబర్ధమునందగు” (| పౌఢ- తద్దిత- 
E౩3 కం (ca ఠా 
10). (కొవ్వు, బెట్టులకు మతుబర్ధమున “ఇద్‌ వర్గకమగును. ఉదాః [కొవ్విదము- 
బెట్టేదము. 


11. “అర్థవిశేషంబు ల వర్ణకాంతరంబు లను మహ తృ యోగంబు అ నెణుంగునది" 
(బాల-తద్దిత-28). ఇంకను వేరువే రర్హములను తెలుపు తద్దిత ప్రత్యయము లను పెద్దల 

అ డా డు యి 
(ప్రయోగము లను బట్ట లౌెలిసికొ నవలను. 


అ) తాచ్చీల్యమున (స్వభావమును తెలుపు అర్ధమును “మారి,పోతు” 
పత్యయములు వచ్చును. ఉదా: మంటమారి- తిండిపోతు. 

ఆ) మతుబర్ధమున “అ (పత్య్వయము- ఉదాః అడప (అడపము+అ= 
తాంబూలకరండవాహి ని). 

ఇ) “పెండ్లి' శబ్దమునకు మతుబర్ధమున “అము” (పత్యయము- ఉదాః పెండ్లము 
(పెండ్రి+అము. 


ఇవి వాలుకు (పత్యయములు. 

4. పరిమాణ దఘ్న= (వొచుర్యార్హకములు 


పరిమాణ-- దఘ్న- (పాచుర్యార్థములను తెలుపు పదములపె కొన్ని తద్దిత 
(పత్యయములు కలుగుచున్నవి. అవి ఇందు వివరింపబడినవి. 


1 అ) “మానార్ధంబున కేకత్వంబునం దెడు వర్తకంబగు” (బాల-తద్దిత-25). 
పరిమాణార్థక శబ్దము ఏకత్వబోధకమెనప్పుడు “ఎడు” వర్షకమగును. ఉదా: తూమెడు- 
ముంతెడు- వీసెడు- జానెడు- మూరెడు. 


ఆ) “ఎడు వర్షకంబు పరంబగునపుడు లివర్లంబు లోపించి” (బాల- తద్దిత- 
26). అనగా- పరిమాణార్ధకమైన “ఎడు” వర్షకము పరమగునప్పుడు పూర్వపదాంతమున 
నున్న “లి వరములోపించును. ఉదాః దోసెడు (దోసిలి+ఎడు). ఇప్లే- పిడికెడు- 
పుడిసెడు. 


ఇ) “పరిమాణార్ధంబునం [బథమైకవచనంబునంద యెడు వర్ణకంబగు” (ప్రాఢ- 
తద్దిత-16). అనగా- పరిమాణార్ధకమై, (పథమైకవచనమునందున్న శబ్దముపై ననే ఎడుి 
వర్గకముకలుగును. ఉదా! మూరెడు తోక- తూమెడు బియ్యము. 


2 అ) “దఘ్నార్థంబున బంటీ కొలదులగు” (బాల- తద్దిత-27 ). అనగా- 
లోతును తెలుపుటకు సంస్కృతమున ఎచట “దఘ్నచ్‌” (పత్యయము వచ్చునో 
(జానుదఘ్నం), అచ్చట తెలుగున “బంటి, కొలది అను (పత్యయములు వచ్చును 
ఉదా మూకొలిబంటి- మోకాలికొలది; తెమ్ముబంటీ- ఆఉమ్ముక్‌"లది. 


ఆ) “దఘ్నార్థంబునం దత్సమపదంబుల మీదను బంటి కానంబడియెడి” 
(| పౌఢ-తద్దిత-17). అనగా- పై “బంటి (ప్రత్యయము తత్సమపదములపై నను 
కన్సించుచున్నుది. ఉదాః కటిబంటి కాలువల్‌ (రామా-8 ఆ). 


3. “ పాచుర్యార్థంబునం దెలుగుపదంబుల మీదను మయ।ట్పత్యయము 
చూప్ళ్టుడి” (|పౌఢ- తద్దిత-18). అనగా- |ప్రాచుర్యార్థమును తెలుపు 'మయట్‌” అను 
సంస్కృత (పత్యయము, తెలుగు పదముల పైనను కలుగుచున్నది. ఉదాః తన 
మయము (ఉ.హరి-3౩ఆ). తమ మయము (నిర్వ్య-6ఆ); [పోవుల మయము (హరి.- 


ఉ.-10ఆ. 
ఇవి పరిమాణ-దఘ్న- [పాచుర్యార్షక తద్దిత [పత్వయములు. 


IX. [కియా పరిచ్చేదము 


l. కయానిరూపణము 


శ 


(క్రీయా విభక్తులు చేరని | పాతిపదికరూపమును ధాతువందురు. అట్టి ధాతువునకు- 


1. “వర్తమానంబున లట్టుగు” (బాల-[కియా-2. అనగా - ధాతువునకు వర్తమానార్థమున 
లట్టగును. వర్తమానమనగా (పారంభింపబడి పరిసమాప్తము కానిదని అర్ధము. 


2. “భూతంబున లిట్టుగు” (బాల-|క్రియా-3). అనగా - భూతకాలమునందు ధాతువునకు 
లిట్టగును. భూతమనగా విద్యమాన ధ్వంస (పతియోగి ఎ ముందుండీఅప్ప టీకి 
పుట్టకుండునది, 


3. “భావిని లృట్టగు” (బాల - [క్రియా - 4). అనగా - భవిష్యత్కాల ధాతువునకు 
“లృట్‌ : (ప్రత్యయము కలుగును. భావియనగా విద్యమాన |పాగభావ (పతియోగి - 
అప్పటికి పుట్టకుండునది. 


ఉ.“తద్ధర్మాదులందు లాట్టుగు" (బాల-[కియా-5. తద్దర్మార్థమనగా ధాతువు యొక్క 
అర్హమున తెలుపునది. అనగా - (ప్రత్యేకముగా ఏకాలమును సూచింపక అన్నికాలములకు 
బోధకమగుదని భావము. స్తూ తమున 'తద్దర్మాదులు” అని చెప్పుట వలన “ఆది 
' పదముచేత - తచ్చిలము, సంభావన, సం(ప్రశ్నము, సాతత్యము, వర్తమానము, భావి, 
ఆశీస్సు మున్నగు వానిని కూడ |గహి ంఏవల యును. తచ్చిలమనగా ధాతువు యొక్క 
స్వభావము. సంభావనమనగా ఊహ. సం(ప్రశ్న మనగా (పబ్బం కు. సాతత్యమనగా 
ఎల్లప్పుడు నుండుట. వర్తమానముగా జరుగు చున్నది. భావి యనగా అప్పటికి పుట్టునిది. 
ఆశీస్సనగా దీవెన. ఇవికాక శాపమును కూడ (గహి ంపవచ్చును. ఈ అర్హముల లో 
లాట్టగును. 


5 “ఆనీ శాప సం|పార్థన విధులందు లూట్టగు” (బాల-|క్రియా -6). అనగా ఆశీస్సు, 
శాపము, సం( ప్రార్ధన, విధి (ఆజ్ఞాపించుట) అనువానిని బోధించు ధాతువులకు “లూట్‌" 
(పత్యయ మగును. 


6. “వ్యతిరేకంబున లజి యగు” (బాల-|కియా-7). అనగా వ్యతిరేకార్థక ధాతువునకు 
“లజీి (పత్యయమగును. 

2. సమాపక (కయలు 
ఎ) వర్తమానము (లట్‌) 


1.“ లకారంబునకు డు (జు వురునుము జ్ఞ గు” (బాల-[కియా-8. 
అనగా- పైన చెప్పిన అట్‌, లిట్‌, ల్ఫ్పట్‌, లాట్‌, లూట్‌, లజీ అను షడిధ 
లకారములను బోధించు ధాతువులకు డు -రు, వు-రు, ను-ముి అను" [కియా 
విభక్తులు [పథమ-మధ్యమ-ఉత్తమ పురుష బోధకములై చేరును. ఇవి [కియలపై 
చేరునవి కావున [క్రియావిభక్తులనియు, (ప్రథమ - మధ్యమ - ఉత్తమ పురుషలపై 
చేరునవి కావున పురుష (ప్రత్యయములనియు వ్యవహరింపబడును. 


2. “ అందు వరుసను రెండేసి (పథమ మధ్య మోత్తమంబులనంబడును” 
(బాల-కియా-9). అనగా - పై న చెప్పిన పురుషపత్యయములలో “డు-రు అనునవి 
(పథమ పురుష క్రయాపదమురికును (కలడు కలరు), 'వు-రు' లు మధ్యమపురుష క్రియా 
పదములకును (కలవు-కలరు), “ను-ము'లు ఉత్తమపురుష్షకియా పదములకును 
(కలను-కలము) చివర చేరును. 


3. “వానిలో రు-ము లు బహువచనంబులు; పెణు లేకవచనంబు లు (బాల - 
కియా-10). అనగా -పైన చెప్పిన పత్యయములలో “రు-ము' అనునవి బహుత్వమును 
బోధించునవి. మిగిలిన “డుజ్‌, వును అనునవి ఏకత్వమును బోధించునవి. 


4. “నామ యుష్మ దస్మదర్థంబులందుం (బథమ మధ్య మోత్తమంబులగు* 
(బాల-|కీయా-11). అనగా- నామము కర్తగా నున్నప్పుడు దాని [క్రియను (పథమ 
పురుషయనియు, యుష్మదర్ధము కర్తయైనపుడు దాని [క్రియను మధ్యమపురుషయనియు, 
అస్మదర్భకము కర్తయైనపుడు దాని (కేయను ఉత్తమ పురుష యనియు అందురు. 


5. “అమహదర్థంబునందు డు (బులకు దువు లగు; ఉన్నానుబంధంబుమిది 
దివియగు”(బాల- | క్రియా-12). అనగా - అమహత్తును బోధించునపుడు డుజ్వర్గకమునకు 
బదులుగా “దు' అనియు (కలదు), “రు" వర్తకమునకు బదులుగా “వు అనియు (కలవు) 
అగును. ధాతువు పైన "ఉన్ని అను అనుబంధము చేరినపుడు దానిమీది ఏకత్వమున 
“ది అనియు (వచ్చుచున్నది, బహుత్వమున “వి అనియు (వచ్చుచున్నవి) అగును. 

6. అ) “ఉదంతంబునకు లట్టు పరంబగునపు డున్నానుబంధం బగు” (బాల- 
(కీయా-13). అనగా ఉదంతవెన ధాతువునకు లట్టు పరమగునపుడు “ఉన్ని అను 
శబ్దము అను(పయుక్తమగును (చేయు +ఉన్న). 


ఆ) “ఉన్నశబ్దంబు పరంబగునపుడు చువర్ణకం బగు” (బాల-|కియా- 14). 
అనగా --ఉన్న అను శబ్దము పరమగునపుడు ధాతువునకుూచు' (పత్యయము కలుగుసు 
(చేయు +చు+ఉన్న). 


ఇ) “ దివీతరంబగు డుఇప్ద పరంబగునపుడున్నానుబంధంబునకు దీర్భంబగు" 
(బాల-|కియా-15). అనగా- “ది-వి అనునవికాక మిగిలిన పురుష (ప్రత్యయములు 
పరమగునపుడు "ఉన్న" అను అనుబంధమునకు ద్వీర్రమగును (వండు+చు+ ఉన్నా). 


౨న వురుష([పత్యయములు కలుగగా- వండుచున్నాడు - వండు చున్నారు- 
“ వంటీ రూపములు కలుగును. 


7. “ఉన్న శబ్దంబు పరంబగునపుడు ఉండు ధాతువునకు లోపంబగు” (బాల- 
[కీయా-56). అనగా “ఉన్ని అను శబ్దము పరమగునపుడు పూర్వమున్న “ఉండు' 
అనుధాతు వంతటికిని లోపము కలుగునని అర్ధము . ఇచ్చట “ఉండు శబ్దమునకు 
లోపముకలుగగా దానికి అనుబంధముగా విధింపబడిన “చు” (పత్యయమును లోపంచును. 
కాగా - ఉన్న +ఆ+డు = ఉన్నాడు - అని అగును. 


8. అ). “క్రీయాఫలంబు కర్షృగామి యగుచో గొనుధాతు వను[పయుక్తంబగు” 
(బాల-[కియా-52). అనగా- (క్రియాఫలము కర్తకు చెందినచో, ధాతువునకు “కొను” 
అనునది అను[ప్రయుక్తమగును. ఇదియే ఆత్మనే పదారమని చెప్పబడును. ఉదాః 
వండుకొనుచున్నాడు. 

ఇట్లు వర్తమానార్థక [కియ లేర్పడుచున్నవి. 


చి). భూతము (లిట్‌) 


1. “లిడ్డాట్టులి డున కెను ను వర్తకంబు లగు” (బాల-|కియా-16). 
అనగా- భూతకాలమునందు (లిట్‌) ధాతువునకు చేరు డుఇబ్దనకు బదులు “ఎను” 
వరకమును (వచ్చెను), తద్దర్మాదు అందు (లాట్‌) చేరు డుజానకు బదులు ను 
ళా డా 
వర్హకమును (వచు ఎను కలుగును. 

2. “భూతంబునం దిగాగమ ౦బగు” (బాల-|కియా-17). అనగా - భూతార్దకమెన 
ధాతువునకు ఇగాగమ మగును (ఉదాః వండితిని - వండితివి - వండిరి. 


3. “లిట్‌ వుష్ఞా పరంబగు నపుడు తివర్ణకం బగు” (బాల-|క్రియా-18), 
ఆనగా- భూతకాలికమైన వుట (వు - రు- ను - ము) పరమగునపుడు ధాతువునకు 
“తి వర్తకమగును. ఉదాః వండితివి - వండితిరి - వండితిమి. 


4.“ తిర్వగ్గడంబులు వాచ్యంబులగునపుడు లిడ్డాట్టురి ప్రథమ బహువచనంబున 
కేకవచనం బగు” (బాల-|కీయా-25). అనగా - తిర్వక్కులను జడములను [క్రియా 
పదములు చెప్పినప్పుడు, లిట్‌ - లాట్టుల [పథమ పరుష బహువచనమునకు ఏకవచన 
మగునని అర్థము. ఉదాః చిలుకలు వలికెను - చిలుకలు వలుకును; మేఘములు 
గర్డి లైను - వేఘములు గర్దిల్పును. 


5. అ) “ఇకార వ(కంబులందలివి పరంబులగుచో యాకు సకారంబగు” 
(బాల-|కియా-ర్‌4). అనగా - ఇకారము కాని ఎత్వము కాని పరమగునపుడు 
ధాతువుచివరి యకారమునకు సకారమగును. ఉదా: చేసిరి - చేసెను. 


ఆ) “అగు పోవుల కడ|వాల కిద్వ[కంబులు పరంబు అగునపుడు యకారంబగు” 
(బాల-|కియా-99). అనగా - ఇత్వమును ఎత్వమును పరమగునపుడు అగు, పోవు 
అను ధాతువుల తుది యక్షరమునకు యకారము ఆదేశమగును. ఉదాః అయిరి - 
హాయిరి; పోయాను. 


వినిలో ఇకార ఎకారములకు పూర్వమందున్న యకారమునకు సకారము 
వచ్చుట లేదు. కారణము ఇది (ప్రత్యేకముగ విధింపబడిన యకారము. 


ఇట్లు భూతకాలిక [క్రియ లేర్పడుచున్నవి. 
సి) భవివ్యత్‌ (ల ఎట్‌ 


1.అ) “కలబ్యనుబంధంబు ల్బట్‌ పరంబగునపు డగు” (బాల-[కియా- 
19). అనగా లృట్‌ పరంబగునపుడు ధాతువునకు 'కలజి' అనునది అను పయుక్తమగును- 
వండు +కలజి. 

ఆ) “జీత్తు పరంబగునపు డుత్వంబున కత్వంబగు” (బాల-[క్రియా-20. “జి 
అనునది ఇత్తుగా కలది జీత్తు. కలజి శబ్దము జీత్తు కావున అది పరమైనపుడు ధాతువు 
యొక్క ఉత్వమునకు అత్వమగును - వండ +కల. 


ఇ) “కలజీ పడుజులు పరంబగునపుడు నుగాగమం బగు” (బాల-[కియా- 
21). అనగా - 'కరిజీ - పడుజు' అను అనుబంధములు పరములగునపుడు నుగాగమ 
మగును. అప్పుడు (దుత కార్యము జరిగి - వండ(గలడు - వండ(గరరు; వండంబడదు- 
వండ(బడవు -అను రూపము లేర్పడును. 


ఇట్లు భవిష్యదర్హక [క్రియలు ఏర్పడుచున్నవి. 
డి) తద్దర్మాదులు (లాటు) 
ధి ట 


1. “లాట్టు డుజునకు ను వర్తకంబగు” (బాల-[క్రియా-160. అనగా - లాటు 
=) లం డై 
పరంబగునపుడు డుజ్ఞానకు "ను అనునది ఆదేశమగును. ఉదాః వచ్చును; వండును. 


2. “లాట్టు రు జ్ఞా పరంబగు నపుడు దుగాగమంబగు” (బాల-[కియా-22. 
అనగా - తద్దర్మార్థకము లగు రు-వు-రు-ను-ము (రు జ్ఞ) పరమగునపుడు ధాతువునకు 
“దువర్షకము ఆగమ మగును. ఉదాః (ప॥ వండుదురు. మ॥ వండుదువు - వండుదురు; - 
ఊఉ! వండుదును - వండుదుము. 


3. “ లాట్టు రు క్ట పరంబగునపు డెదగాగమంబు నువర్ణకంబు పరంబగునపుడు 
డెడు గెడిగాగమంబులును బహుళంబుగా నగు” (బాల-[కియా-23). అనగా- 
తద్ధర్మాదులందు వచ్చు లాట్టునకు ను వర్రకము పరమెనపుడు ఎడు గెడిగాగమములును, 

డై తు E2౨ రా 
రుఖ్హు పరమగునపుడు ఎదగాగమమును అనుగు. ఉదాః (ప॥ వండెడును - వండెడని - 
వండదరు; మ॥ వండదవు - వండెదరు; ఉ| వండెదను - వండెదము. 


4. ” లిడ్డాట్టుల వకారంబునకు లోపంబు విభాషనగు” ( బారి-|కియా-24). 
అనగా - భూత - తద్దర్మాదులందు మధ్యమ పురుషైకవచనమునకు వచ్చు “వి 
కారమునకు లోపంబు విభాషగా వచ్చును. ఉదాః వండతి - వండితివి; వండుడు - 
వండుదువు ; వండెదు - వండెదవు. 


5. “తిర్యగ్రడంబులు వాచ్యంబులగునపుడు లిడ్డాట్టుల (పథమ బహువచనంబున 
'కేకవచనంబ గు” (బాల-[కియా-25. అనగా - తిర్యక్కులును జడములును 

చెప్పబడినపుడు లిట్‌, లాట్టుల (పథమపురుష బహువచనమునకు ఏకవచనమగును. 
ఉదాః చిలుకలు వలికెను - చిలుకలు వలుకును - చిలుకలు వలికెడును; వేఘములు 
గర్రిలైాను - మేఘములు గర్రిలును - మేఘములు గరిలెడును. 

Cr Top, = ౧ జరగా 


6. “తద్దర్మార్థక విశేషణం బసహాయతం |దికాలవాచి యగు” ( | పౌఢ- 
శ్రయా-1). అనగా - తద్దర్మార్థక ధాతుజ విశేషణము ఇతర పదముల సహాయము లేని 
యెడల మూడు కాలములను బోధించును. ఉదాః వర్తమానము - వారి యనునయించు 
న తకృష్ణతంతురాజి తతం| తపుది (భార-ఆది-1ఆ) (అనునయించు = 
అనునయంచుచున్న). భూతము - మార్తాండతనయుండు తొడరి మనకు 
జేయుదుండగములు (జై .భా-1ఆ) (చేయు = చేసిన ) భవిష్యత్తు - జనమేజయు 
చేయు సర్ప యాగమున (భార. -ఆది. 1ఆ) (చేయు = చేయగల. 


7.అ) “తద్దర్మ భూత (క్రియ లార్యార్థ పరకంబులై (పశ్నార్థకంబులగు” 
(|పౌఢ-|క్రియా-3). అనగా ఆర్యార్థకములై న అయ్య, అమ్మ, అన్న వంటి పదములు 
పరమందున్నపుడు భూత తద్దర్మార్థక క్రియలు (పశ్చార్థకము అగునని అర్థము. ఉదాః 
పంచితయ్య (భార - సభా-1ఆ). దీనికి - పంపితివా? అని అర్థము. సన్మానితులై 
వర్తింతురయ్య (భార-సభా.-1ఆ). దీనికి వర్తించుచున్నారా? అని అర్థము. 


ఆ) “ఒక్కాకచో తద్దర్మకియ యార్యార్థపరకంబె వ్యతిరేకవ్యంజ క 
(ప్రశ్నార్ధకంబగు” (|ప్రౌఢ-క్రయా-4). అనగా - ఒక్కొాకచోట తద్దర్మార్థక (క్రియ 
ఆర్యార్థ పరకమైనపుడు వ్యతిరేకార్రమును స్ఫురింపజేయు (పశ్నార్థకమగునని అర్ధము. 
ఊదా! సురాంగన లెల్ల నిట్టి నీ చేతకు మెత్తురమ్మ (మను - ౩ ఆ). ఇచ్చట “మెత్తురా?” 
అన్న (ప్రశ్నవాచకమునకు “మెచ్చరో అన్న వ్యతిరేకార్థము స్ఫురించును. 


ఇట్లు తద్దర్మాదులు ఏర్పడుచున్నవి. 
ఇ) ఆశీశ్శాప సం ప్రార్ధన విధులు (లూట్టు) 


1. “లూట్టు డుఇ్టున కెడు త వర్తంబులు (దుతాంతంబులగు” (బాల- 
(కియా-26). అనగా- ఆశీశ్ళాప సం(ప్రార్ధన విధులందు వచ్చు డు - రు, వు- రు, ను- 
ము (డు జ్టలకు బదులు |దుతాంతములై న “ఎడు” “తి (పత్యయములు కలుగును. 
ఉదాః ఆశీస్సుః మీకు మేలు కలిగడును - మీకు వేలు కలుగుతను. శాపము: నీకు 

రాక్షసత్వంబు గలిగెడును - నీకు రాక్షసత్వంబు గులుగుతను. సం(ప్రార్ధనముః హరి 
గ్భృపగాంచేడును = హరి సను గృపగాంచుతను. 


2. “విధియందు లూట్టునకు మారుగా నది యను తచ్చబ్దంబును ము 
నుగాగమంబు నగు” (బాల-[క్రియా-27). అనగా - విధియందు లూట్టునకు బద 
'నుగాగమి యుక్తమైన “అదో అను శబ్దము కలుగును. ఉదాః మెతుడు నా నిర్రిష్ట. కార్య 
చేయునది. 


3. “ఎడు త ల (దుతంబున కచ్చు పరంబగునపుడు మకారంబగు” (బా 
[కియా - 28). అనగా - ఆకీరాద్యరకములైన “ఎడు, తి ల (దుతమునకు అ 
పరమగునపుడు మి కార మాదేశమగును. ఉదాః నీకు మేలు కలిగడు మని 
(కలిగెడున్‌ + అనియె); నీకు మేలు కలుగుత మనియె (కలుగుతన్‌ +అనియె). 


4. “లూణ్మధ్యమవురు లకు ముడు బ్లు లగు” (బాల-[కియా-29. అన 
ఆశీరాద్యర్థకము లందు వచ్చు లూట్‌ మధ్యమ పురుష (పత్యయములై న “వు-రు" 
బదులు 'ము-డుజ్‌” అను వర్షకములు వచ్చును. ఉదాః ఆశీస్సు: దీరాయువగుమ 
దీరాయుల రగుడు. శాపము! రాక్షసుడ వగుము - రాక్షుసుల రగుడు. సం(ప్రార్ధనమ 

యి డా 
నన్ను రక్షింపుము - నన్ను రక్షింపుడు. విధి * నా చెప్పిన పని చేయుము - నౌ చెప 
పని చేయుడు. 


5. “ ఉభయ పార్టనంబున దుగాగమంబున కత్యంబగు” (బాల-|కీయ 
30. అనగా - ఉభయార్ధకమైన “మనము అను దానికి (పొర్ధనార్థమున (బాల-[కియ 
22 చే) ఆగమమయన “దు వరము యొక్క ఉత్వమునకు అత్వమగును. ఉ 
ళం 
మనము వండుదము. 


6. అ) “మధ్యమ ముడుబ్డులు ముబ్బునా బడు” (బాల-|క్రియా-31). అః 
లూట్‌ పరమగునపుడు మధ్యమ పురుషయందగు “వు-రులకు బదులు “ము-డు' 
వచ్చును. అట్లు వచ్చిన ము-డు లను రెంటిని కలిపి 'ముబ్దు' అనబడును. 


ఆ) సంప్రార్థనంబుల ముజ్బ్జున కదాదులు విభాష ననుపయుక్తంబు ల/ 
(బాల-[కియా - 33). అనగా -సం[పార్ధనమునందు వచ్చు మధ్యమపురుషళై 
ముడుబ్దలకు “అ-ఆ' మొదలగునవి విభాషగా అను[ప్రయుక్తములగును. ఉదాః వండు 
(అ) - వండుమా (ఆ) - వండుమి (ఇ) - వండుమీ(ఈ). 

7. “ఎదాదు లనుప్రయుక్తంబులగునపుడు ముజ్బునకు వుజీ రుజి యగు ” 
(బాల-[కియా-34. క అమ్మ, అయ్య మున్నుగునవి ఎదాదులు. ఇవి 
పరములగునపుడు మధ్యమపురుష మువర్షమునకు వుజియు, డుజ్ఞునకు రుజియు నగు. 
వినకుచె - వినకువే; వినకురె - వినకురే. 


8. “పార్థనమునం ద|న్స్నయాంత (క్రియాల మీద గద కదవు పూర్వకంబు 
లన్నాదు లను పయుక్తంబులగు” (పొఢ-[కియా-9. అనగా - | ప్రార్థనార్థమున అన్‌ 
ఠి ద 
[ఎత్యయాంతములై న (కియారూపమురి స “కద-కదవు” అను పదములను పూర్వమందు 
కలిగిన “అన్న' మొదలగు పదములు అను పయుక్తము లగును. ఉదా: (పోవ గదన్న - 
(పోవగదవన్న; (పోవగదయ్య లా (పోవగదవయ్య; (పోవగదమ్మ వా (పోవగదవమ్మః; 
(పోవగదే క [పోవగదవే. 


ఇట్లు ఆశీ శాప సంప్రార్థన విధి రూపము లేర్భడుచున్నవి. 
ఎఫ్‌) వ్యతిరేకము (లజి) 


1. “వ్యతిరేకక్రియ అర్థ తయబోధకంబగు” (పాఢ-[క్రియా-8). అనగా - 
వ్యతిరేకార్థకమైన [క్రియ భూత భవిష్యత్‌ వర్తమాన కాలములు మూడింటిని బోధించునది 
అగును. ఉదాః వర్తమానము: పాణుడు లేచి దిక్కులకు (భాగ-కస్కం) (పాఆడు = 
పాయిచున్నవాడు కాడు). భూతము ' జెక్కలు రావు పిల్లలకు (భాగ-7 సం) (రావు= 
వచ్చినవి కావు). భవిష్యత్తు * “నలుని కాని నళినదళనేత్ర వరియంపద్టై” (భార-ఆర- 
2) (వరియింపదు= వరియించునది కాదు). 


ఇక్క_డ- వ్యతిరేక (కీయ (తికాలములకు బోధకముగానున్నది. అందువలన 
అర్థ తయబోధకము' అనుటకన్న, “కాల తయబోధకి మనుట సముచితము అన్న 
'స్ఫూర్తిశ్రీ గారి అభ్మిపాయము సముచితముగా నున్నది (బాల-|ప్రాఢ-వ్యాఖ్య-॥-పు. 257). 


2. “వ్యతిరేకంబున ముజ్జు పరంబగునపుడు కుజీ యగు” (బాల-|కియా- 
72). అనగా - వ్యతిరేకార్థకమున మధ్యమపురుష (ప్రత్యయములైన ము డులు 
పరములై నపుడు ధాతువునకు కుజి యగును. ఉదాః నీవు వండకుము - మిరు 
వండకుడు. 


ఇట్లు బాల-[పాఢ వ్యాకరణకర్తలు సమాపక [కియారూపములను వివరించినారు. 
౧ 

ర. అసమాపక (కయలు 
ఎ) భావాల పన 


1. “టవర్ణకంబు భావంబునందగు” (బాల- కియా-35) .భావమనగా ధాతువు 
యొక్క అర్ధము. అట్టి ధాత్వర్థ్హమును బోధించునపుడు “టి వర్తక మగును. ఉదాః 
వండులు-పండుట--వినుట-- కనులు. 


2. “భావంబునం దను పయుక్తంబగు కొనుటకున గోలు విభాష నగు” 
(|పౌఢ-|క్రియా-17 ). అనగా- భావార్రమునందు అను పయుక్తమయిన “కొనుట అనుదాని 
కంతటికి బదులుగా కోలు” అనునది విభాషగా అగును. ఉదా: ఇచ్చుకోలు- ఇచ్చుకొనుటు; 
పుచ్చుకోలు- పుచ్చుకొనుట. 


౩3. “కొకు కంటు పాంటొలు పరంబులగునపుడు భావార్థక టవర్ణకంబునకు 
లోపంబు విభాషనగు” (|పౌఢ-(కీయా-14). అనగా- కొఅకు, కంటె, పాంటు అనునవి 
పరమగునపుడు భావార్టకమైన టవర్హకమునకు లోపము విభాషగా అగును. ఉదాః- 1. దాని 
జూపు కొణుకునె కాదె యాయయ్యబట్టి తెచ్చుట (కళా-3ఆ)- (చూపుటకొణుకు). 
2. పతి కలుగుకంచు సౌఖ్యము సతులకు నొండౌకటి కలదె(విక-6ఆ) - (కలుగుట 
కంటు). ౩. చీడపస్సై నిట్టలంబుగ జడిపట్లు పాంకు (హరి.పూ-7 ఆ) - (పట్లుటపాంటె). 
పక్షమున! చూపుట కొొణుకు- కలుగుట కంబ- పట్టుటపాంటె. 


4. “కజీ వర్షకంబు పురార్థయోగంబున విభాషను భావంబునం దగు” (బాల- 
క్రయా-36). అనగా- మునుపు- ముందు మొదలైన అర్థములు కలవానితో 
కలిని యున్నపుడు ధాౌతువునకు (ప్రత్యయము విభాషగా నగును. ఉదాః వండక 
మునుపు-వండుటకు మునుపు; చేయక మునుపు - చేయుటకు మునుపు. 


మునుపు- ముందు- మున్ను- తల్లి అనునవి వురార్థకము లు. 


5. “వ్యతిరేక భావమున మిజియగు” (బాల- కియా-33. అనగా- వ (తి రేకార్టక 
ధాతువునకు “మిజి' అను (ప్రత్యయము కలుగును. ఉదాః వండమి- పండమి. 

6. “తిదుటులు పరంబులగునపు డన్వాదుల ను స్థానంబున సున్నయు, 
నుండు డులోపంబును విభాషనగు” (బాల-కియా-58). అనగా- “తి-దు-ట' అనునవి 
పరమగునపుడు “అను” మొదలె నవాని ను” వర్థమునకు లోపమును విభాషగా అగును. 
ఉదాః అందురు- అంట; ఉందురు- ఉంటు. పక్షమున! అనుదురు- అనుట; ఉండుదురు- 
ఉండుట. 


బి) కా ్వర్థము 


1. “ సమాన్నాశయంబులం బూర్వకాలంబునం ది వర్తకంబగు” (బాల- 
[(కియా-38.. అనగా- ఏకాశయములగు [క్రియలలోపల ఏది పూర్వకాలికమగునో 
దానిని చెప్పు ధాతువునకు “ఇ వ్యర్హకమగును. ఇదియే క్త్వారమ్రనబడును. ఉదా! వండి- 
పండీ--విని-కని. 


2. “ఒక్కొాకచో భూతార్ధ కాసమాపక [క్రియ హేత్వర్ధకంబు నగు” (| పౌఢ- 
(కియా-15ు. అనగా- ఒక్కాక్కచోట ఈ క్షార్ధక | క్రియ హేతువును కూడ బోధించునని 
అర్ధము. ఉదాః రాహు కంఠము దెగి దేహము ధరణీబడియె (భార-ఆది-2ఆ). ఇందులో 
“దేహము ధరణి బడుటి కు కారణము “రాహుకంఠము తెగుటి. ఇక్కడ “తెగుటవలని 
అన్న హాత్వర్థమునకు బదులు “తెగి” అను క్వార్హకరూపచే వచ్చినది. 


౩. “కజి వ్యతిరేక క్యార్ధంబునం. దగు” (బాల-[కియా-39.. అనగా- 
వ్యతిరేకార్థమును బోధించు కార్థకమునకు “కడి” (పత్యయమగును. ఉదా! వండక- 
పండక- కొట్టక- తిట్టక. 


సి) తుమర్దము 


1. “తుమర్థ భావలక్షణములందు నుజి యగు” (బాల-[క్రియా-40). 
సంస్కృతమున 'గంతుమ్‌- భోక్తుమి మొదలైన వానికి 'తుమ' అను (ప్రత్యయము 
కలుగుచున్నది. వానిని తుమర్ధకములందురు. తెలుగులో ఇట్టిచోట్ల ధాతువునకు “నుజి 
రాగా “వండను" వంటి రూపము లగును. 


అన్య క్రియకు లక్షణభూతవెన [కయ భావలక్షణ మనబడును. అనగా - ఒక 
కయ యొక్క కాలమును గుర్తించుటకు మరొక కీయ సహకరించునపుడు 
సహకరించిన క్రియ లక్షణము; సహకారమునందిన క్రయ లక్ష్యము. ఉదాః చై్య(తుండు 

వండ నతిధి వచ్చెను. ఈవాక్యమున - వండుటు, వచ్చుట అను రెండు (కయలున్నవి. 
వీనిలో “వచ్చుట'” అను (క్రియ లక్ష్యము; “వండుటి అను (క్రియ లక్షణము. కావున వండు 
అను ధాతువునకు “నుఇీ వర్షకము కలిగి 'వండను అని అయినది. ఉదాః తుమర్థము: 
చె(తుండు వండను బోయెను. భావ లక్షణము : చె[తుండు వండ నతిథి వచ్చెను. 


డీ అన ఏ్రంతములు 


“అన్‌” అంతమందుగల (కయలు అన్నంతములు (వండన్‌ - పండన్‌ ). 

0 “వ్యాపారోన్ముఖత్వంబంఎన నన్నంత[కియలకుం బాణు ధాతు 
వను(పయుక్తంబగు” (|పౌఢ యా (క్రీయా -19). అనగా - వ్యాపారము యొక్క 
అనుకూలతను సూచించునపుడు అన్నంత (క్రియలకు “పాయి అను ధాతువు 
అను ప్రయుక్తమగును. ఉదాః పండబాణేన పాల వెండబాటి - అనగా పండుటకు 
అనుకూలముగా ఉన్న పాలము ఎండబాణాను అని అర్థము. అందువలన “ఎండన్‌ " అన్న 
అన్నంతరూపమునకు “పాజు' ధాతువు అనుపయుక్తమైనది. 


2. “తిగుచు ధాతువు నన్నంతరూపములు దివ్వ. తివ ననియు” (|పౌఢ- 
(కీయా-200. అనగా - “తిగుచు' అను ధాతువుపై 'నుజి' (ప్రత్యయము కలుగగా (ప్రాఢ- 
కియా-10 చే) “తిగువన్‌* అని యగును. దానితో పాటు (పస్తుత సూూతముచే 'తివ్యన్‌ 
- తివన్‌* అను రూపములును ఏర్పడును. ఉదాః తివ్వన్‌ - ఎవ్వరికిని మోపెట్టును 
దివ్వను శక్యంబు కాని దృఢకార్ముకమున్‌ ” (భార -ఆది-7 ఆ). తివన్‌ - “కొప్పు వట్టి 
తివం బోవ” (కళా - 3ఆ). 


ఇ) చేదర్హము 


1. “చేదర్థంబునందు వృత్తంబగు భావలక్షణంబునందు న వర్తకంబు 
(దుతాంతంబగు” (బాల - క్రియా -41). అనగా - చేదర్హము నందును, భూతార్టక 
భావలక్షణమునందును ధాతువునకు (దుతాంతమైన శ! వర్తకము వచ్చును. ఉదా! 
చేదర్ధకము: వానలు గురిసినం బంటలు పండును. భూతార్ధక భావలక్షణముః వాడు 
రమ్మనిన బోయితిని. 

2. “చేదాద్యర్థకాంతంబై న యుండున కున్నాదేశంబు విభాషనగు” (బాల- 
(కియా-57). అనగా - చేదర్థమునందును, భూతార్ధక భావలక్షణమునందును ధాతువునకు 
(బాల-[కియా-41చే) వచ్చిన “ని వర్త్షకముతో నున్న “ఉండు ధాతువున కంతటికిని 
బడులు “ఉన్న' అనునది విభాషగా ఆదేశమగును. ఉదా: ఉన్నను - ఉండినను. 


ఎఫ్‌) ఆనంతర్యార్ధము 


అనంతరముయుక్క_ భావము ఆనంతర్యము. న్‌ 


1. “ఆనంతర్యంబున డు వర్ణకంబు [దుతాంతంబగు” (బాల-[కియా-42. 
అనగా - ఆనంతర్యార్థమున ధాతువునకు [దుతాంతమెన డు వర్ణకము కలుగును. ఉదా! 
జాబిలి తోతెంచుడుం గువలయంబులు వికసిల్లె. 


2. “కొన్ని యెడల భావార్టక రూపము" ను శబ్ద పరకంబె 
యానంతర్యారకంబయ్యెడి” (ప్రౌఢ -[కియా-12). అనగా - కొన్నియెడల భావార్ధకము 
(టు కూడ 'ఉఊ' శబ్దమును చేర్చుకొని ఆనంతర్యార్థమును బోధించును. ఉదాః అనుటయు 
లుబ్దకుం డిట్లయెన్‌ (భార-ఆర-5ఆ). 


జి) శ త్రర్ధము 
(కతి) 


సంస్కృతమున త్స" ప్రత్యయము ఏ అర్థమున వచ్చునో దానిని శ తర్గమని 
(cu) డా 
యందురు (గచ్చన్‌ - పిబిన్‌ ). అనగా వర్తమానార్థమని భావము. అట్టి వానికి తెలుగున 
చు" ప్రత్యయము చేరును. ఈ శ[తర్ణకము అసమాపక [క్రియారూపము. 


న్‌ “చువర్ణకంబు (దుతాంతంబు [కియాన్వయంబున శ తర్ధంబునందగు” 
(బాల-[క్రియా-43). అనగా - క్రియతో అన్వయించు శ త్రర్ధ ధాతువునకు [దుతాంతమైన 
“చు పత్యయము కలుగును. ఉదాః చూచుచుం బోవుచున్నాడు - చూచుచు 
బోయెను- చూచుచుం బోవగలదు. 


ఇట్లు బాల - [పౌఢవ్యాకరణకర్తలు అసమాపక [కియా రూపములను వివరించినారు. 

4. ధాతుజ నిశేషణములు 


ధాతువులనుండి ఎర్పడిన విశేషణములు ధాతుజ విశేషణములు. “ఎడీ - 
ఎడు-తల్లోపము - ఉన్న - కల-న-ని” అను ఏడు (పత్యయములు చేరుటవలన 
తెలుగులో ధాతుజ విశేషణము లేర్పడుచున్నవి. 


1.(అ) “తృవర్ణకార్థంబునం దెడి యెడు వన్నియ లగు” (బాల-|కియా క్ష 
44). సంస్కృతమునందు క రర్భమున తృ (ప్రత్యయము కలుగును ( కర్ఫ-భర్శు. అట్టే 
తృవర్హకార్థక ధాతువునకు “ఎడి-ఎడు' అను (పత్యయములు కలుగును. ఉదా! 
(పహరించెడివాడు - (పహరించెడువాడు (|పహర్త). . 


(ఆ) వానికి లోపంబు బహుళంబుగా నగు” (బాల-[ కియా -45). అనగా - 
పఫపూర్వసూ[ తముచే విధింపబడిన “ఎడి-ఎడు' అను (పత్యయములకు లోపము బహుళముగా 
అగును. ఉదా! ప్రహరించువాడు ((పహర్త). 


2. “ఉన్న కలజీ న వర్ణకంబులు భవత్‌ - భావి-శత్స -క్త వదర్ణంబులం దగు” 
(బాల-[క్రియా - 46). అనగా - వర్తమానార్హమున “ఉన్న అను (పత్యయమును, 
భవిష్య దర్థమున “కలజి' అను (పత్యయమును, భూతార్దమున “నీ అను [పత్యయమును 
కలుగును. ఉదా : వండుచున్నవాడు - వండగలవాడు - వండిన వాడు. 


3. “వ్యతిరేక తృవర్షకార్థమున నిజి యగు” (బాల-|కియా-47). అనగా- 
వ్యతిరేక తృవర్షకార్థక ధాతువునకు “నిజి యగును. ఉదాః వండనివాడు. 


ఇట్లు తెలుగులో ధాతుజవిశేషణము లేర్పడుచున్నవి. 


(క్రియా పరిచ్చేదము 15] 


5, (పెరణార్హకములు 


ధాతువు ఏ అర్థమున బోధించునో, ఆ అర్థమును నిర్వహి ంచుటకు వేరొకరిని 
(పేరేపించుట “పేరణము” అనబడును. తెలుగులో (పేరణార్దకము లేర్పడు విధానము 
ఇందు వివరింపబడినది. 


(పేరణార్ధక[పత్యయములను చేర్చుటకు పూర్వము సంస్క తధాతువు లకును, 
కొన్ని తెలుగు ధాతువులకును “ఇంచుగాగమము కలుగును. అందువలన 
ఇంచుగాగమమెనపుడు సంస్కృత ధాతువులలో కలుగు మార్పులు ముందుగా 
వివరింపబడనవి. 


పచ్‌, వచ్‌, భుజ్‌ వంటి సంస్కృత ధాతువులను, “అంగల - ఆవుల -తిలక- 
పరిక' వంటి తెలుగుధాతువులను తెలుగులో వాడవలెనన్న చో 'ఇంచు' అను (ప్రత్యయమును 
చేర్చి తీరవలెను (బాల-[కియా-63). ఉదాః పచించు - వచించు - అంగలించు - 
ఆవులించు - తిలకించు మొదలైనవి. ఇ - ఉ - బులు అంతమందున్న 
సంస్కృత క్రియలకు “ఇంచుక్కు పరమగునపుడు ధాతువులకు వరుసగా - అయు - 
అవు - అరు గాగమము లగును (బాల -|కియా - 64). ఉదా: జి- జయంచు; నీ- 
నయించు; [దు - (దవించు.; ధృ - ధరించు; లూ - అవించు. కాని “'నిర్హికిని, నామ 
ధాతువులకును అయుగాగమము కలుగదు (బాల-[క్రియా-65). ఉదాః నిర్టించు - 
నుతించు - స్తుతించు. 


లఘువు ఉపధగా కలిగిన సంస్కృత ధాతువులకు ఇంచుక్కు పరంబగునపుడు 
గుణమగును. అనగా “ఇ, ఉబు' లకు వరుసగా “'ఏ,ఓఆర్‌* అని అగును( బాల-|[కియా- 
66). ఉదాః ఇ : భిద్‌ - భేదించు; ఖిద్‌ - ఖేదించు | ఉ: ఘుష్‌ - ఘోషించు; పుష్‌ - 
పోషించు | బుః-వృష్‌-వర్షించు; హృష్‌ - హర్షించు. 


'స్పృక్‌" ధాతువునకు గుణము విభాషగా నగును (బాల-|క్రియా-67). ఉదాః 
స్పర్శించు - స్పృశించు. 


“లిఖ్‌, భుజ్‌, రుచ్‌,కృశ్‌" ధాతువులు లఘూపధ కలిగినవై నను గుణము లేదు 
(బాల-(క్రియా-68). ఉదా! లిఖించు - భుజించు - రుచించు - కృశించు. కాని బాల- 

[(కీయా - 50 చే “ఇంచు గాగమము కలిగి లిభించు - లిఖియించు భుజించు - 
భుజియించు వంటి రెండు రూపములును కలుగుచున్నవి. 


“సృజ్‌' ధాతువునకు నిర్మాణమను నర్ధమున గుణము కలుగదు (బాల- 
క్రియా-69). ఉదాః చతుర్ముఖుండు (పజ లను సృజించె. కాని ఆ ధాతువునకు "వి అను 
ఉపసర్గను చేరినప్పుడు గుణమగును. ఉదాః అతండు విషయంబుల విసర్దించె. 


ఇట్లుర్పడీిన [కియా పదములపె “ఇంచు, చు, పు" అను (పేరణార్ణకరూపములు 
చేరుచున్నవి. 


lk “సర్వంబునకుం (బేరణంబునం దించుక్కగు” (బాల-[కియా-7 0. 
అనగా - అన్నివిధములై న ధాతువులకును (_పేరణార్థమున “ఇంచు' గాగమమగును. ఉదాః 
వచించు + ఇంచు; వండు+ఇంచు. 


“ పేరణేంచుక్కు పరంబగునపుడు పకారంబు చకారమున కగు” (బాల- 
[కియా-87). అనగా - (పేరణార్హమున వచ్చు “ఇంచుక్కు" పరమందుండగా, ధాతువు 
యొక్క “చి కారమునకు “పికార మగును. ఉదాః వచింపించు. ఇట్టే - పచింపించు - 
ఆవులింపంచు. 


కాని వండు- పండు- వంటి ధాతువులు, బాల-|కీయా 0౧ సూుచే 
రావలసిన ఇంచు గాగమము లేకయే తెలుగున (పయోగింపబడును. అందువలన వానికి 
(పేరణంచుక్కు. మాతము చేరును. ఉదాః వండించు - పండించు. 


2.(అు “ రంజాదుల యించుకృకారంబునకు సబిందుంబున క (పేరణంబున 
ద్విరుక్తలకారంబగు” (బాల-[కియా-7 1). అనగా - “రంజ్‌” మున్నగు ధాతువులకు 
బాల-[కియా-70 చే ఇంచుగాగమవె “రంజించు' వంటి రూపము లేర్పడును. వానిలోని 
బిందుపూర్వకచకారమునకు (ంచు), అ(పేరణార్హమున దిర్వుక్తలకారము వచ్చును. 


ఉదాః రంజిలు - భాసిలు - వరిలు-విలసిలు-రాజిలు. 
నా న్‌ డగ ee) గా 


ఆ), “ఇంచుక్కు పరం బగునపుడు రంజాదుల యించుక్కునకు లోపంబగు” 
(బాల-[కియా-72). అనగా -“రంజ్‌ * మున్నగు ధాతువులకు [(పేరణార్హమున 
ఇంచుగాగమముకలుగగా, బాల-|కీయా-7 0చే స్వార్థమున కలిగిన “ఇంచు” లోపంచును. 

ఉదా! రంజించు -భేదించు--సందించు. ఇది - బాల-[కియా-7 1 చ వచ్చిన “రంజిల్లు 
భాసిల్హువంటి వానికి వర్తించదు. 


3. అ) “చుగాగమం బాచ్చికంబున కసంయుక్త న అ డ రాంతంబునకుం 
(బేరణంబున బహుళంబుగాన గు” (బాల-[కియా-7 3). అనగా - అసంయుక్తములెన 
“న-ల-డ-రిలు అంతమందున్న ఆచ్చిక ధాతువులకు (పరణార్థమున చుగాగమము 
బహుళముగా నగును. ఉదా! పూను - పూనుచు; తేలు - తేలుచు; విను - వినుచు. 


ఈ విధి బహుళము కనుక - బాల-(క్రియా-70 చే - పూనించు - తేలించు 
- వంటీ రూపము లేర్పడును. 


“విని ధాతువునకు - బాల-[క్రియా-78 చే - “వినిపించు" అని అగును. 


బాహుళకముచే కొన్నింటికి చుగాగమము లేదు. ఉదా! అను - అనిపించు; 
తిను- తినిపించు; కను-కనిపించు. 


“కనిపించు” అనుదానికి దీర్భమును వచ్చును - కానిపించు. 


ఆ) అట్టు పుగాగమంబు మాన్వాదులకగు”(బాల-[కియా-7 4. పై సూతమున 
చెప్పినట్లు, “మాను” మొదలె న ధాతువులకు “పు గాగమము బహుళముగా నగును. ఉదా: 
మాను - మానుచు - మానుపు; మను-మనుచు-మనుపు. 


బాహుళకము చేత - “మను ధాతువునకు ఇంచుగాగమముతో కూడిన 
(పేరణార్థకరూపము కలుగదు. 


4. “చుకృవర్తకంబు పరంబులగునపు డిత్వంబున కుత్వంబగు” (బారి- 
క్రియా-75). అనగా - (పేరణార్థకము లయిన “చ్కపు' లు పరమైనప్పుడు ధాతువు 
యొక్క ఇత్వమునకు ఉత్వమగును. ఉదాః తెలుపు (తెలి+పు); కలుపు (కలి+పు); 
తడుపు (తడీ+పు). 


ఈ చుపులు ఆగమములై నప్పుడు, బాల-క్రియా-76 చే వాని చివరి 
యక్షరము లోపించును. అప్పుడు - తెలి - కలి-తడి- వంటి రూపము లగును. వానికి 
పుగాగమము పరమైనచో ఇత్వమున కుత్వము కలిగి - తెలియు - కలియు - తడియు- 
వంటి రూపము లేర్పడును. 

5. “అట్లు చుక్పుగాగమంబు లడంగ్యాది మాయ్యాదులకగు; నగుచో వాని 
కడ[వాలు లోపించు” (బాల-|క్రియా-76). 


అడగు - కరగు-కలగు-నలగు-ఇత్యాదులు అడంగ్యాదులు. 
మాయు - ఉడుగు-కడచు-బిగియు- ఇత్యాదులు మాయ్వ్యాదులు. 


వీనికి (పేరణార్దమున చుక్పుగాగమములు బహుళముగా నగును. అప్పుడు వాని 
చివరి అక్షరము లోపించును. 


అ). (పేరణేంచుక్కు కలిగినచో - అడగించు -కరగించు-కలగించు-న అగించు. 


చివరి అక్షరము లోపించునచో - అడచు (అడగు+చు). ఇప్లే - కరచు - 
కలచు, నలచు. 


ఆ). మాయించు - ఉడీగించు - కడపించు - బిగియించు. 


చివరి అక్షరము లోపించినచో - మాపు - ఉడుపు - కడపు. బాహుళకముచే 
కొన్నింబికి చుగాగమము ఒక్కటీయు, కొన్నింటికి పుగాగమ ఒక్కటేయు మా(తమే 
కలుగును. ఉదాః విజుగు +చు = విజుచు - దీనికి పుగాగమ రూపము కలుగదు. ఇ్లు- 
చూపు, నేరుపు లకు పుగాగమము మాతమే కలుగును. 


6. “ఇంచుక్చుక్సుగామంబులు పరంబులగునపు డాగమాదేశలోపంబులు 
పెక్కు దెజుంగులం గానంబడియెడి” (బాల-[కియా - 7). అనగా - ధాతువునకు 
(పేరణార్థమున “ఇంచు-చు-పు' అనునవి ఆగమమైనప్పు౬ ౨ గమాదే శలోపములు 
పెక్కు విధములుగా కనిపించును. ఉదా అగు - కావించు; వచ్చు - రావించు - 
రప్పంచు; (తెగుతెంచు తెంపు; చచ్చు - చంపు. 


'పోవు'నకు “పుచ్చు' అగును. ఉదాః మోసపోవు - మోసపుచ్చు. 


7. “అన్యాదుల కించుక్కు పరంబగునపుడు పుగాగమంబగు; మానునకు 
విభాషనగు” (బాల-క్రియా-78). అనగా - “అను -కను-తిను-విన వంటి వానికి 
ఇంచుక్కు. పరమగునపుడు పుగాగమ మగును. ఉదా: అనిపించు - కనిపించు- 
తినిపించు- వినిపించు. 


మానునకు పుగాగమము విభాషగా నగును - మానిపించు - మానించు. 

8. “అడ్డాదుల కించుక్కు పరంబగునపుడు గుగాగమంబగు; నప్పాదులకు 
విభాషగా నగు” (బాల-[కియా-79), 


అడ్డము - ఓర-చిత్తము- పెల్ల - ఇత్యాదులు అడ్డాదులు. వీనికి ఇంచుక్కు. 
పరమగునపుడు “గు” వర్షము ఆగమమగును. ఉదాః అడ్డగించు - ఓరగించు - చిత్తగించు- 


సెలగించు. 
op) 


అప్ప - ఒప్ప-పల్రము-కోప - ఇత్యాదులు అప్పాదులు. వీనికి ఇంచుక్కు 
పరమగునపుడు “గు గాగమమగును. ఉదాః అప్పగించు - ఒప్పగించు - పల్లగించు - 
కోపగించు. 


9. “ఆడోడు కూడుల డకారంబునకుం జాక్కు_ పరంబగునపుడు రేఫంబగు” 
(బాల-[క్రియా-80). అనగా - “ఆడు-ఓడు-కూడు ల డకారంబునకు చుక్కు 
పరమగునపుడు రేఫము వచ్చును. ఉదా: ఆడు-ఆడించు-ఆరుచు; ఓడు-ఓడించు- 
ఓరుచు; కూడు-కూడించు - కూరుచు. 


10. “చెడునకుం జుక్పుగాగమంబులును, డా కలఘురేఫంబు నగు (బాల- 
[కియా-8 1). అనగా - “చెడు నకు చుక్‌ - పుగాగమములును, “డికారమునకు 
శకట రేఫమును అగును. ఉదాః చెణుచు - చెలుపు. 


LL లట నకుల జుక్కును, డా కలఘురేఫంబునగు” (బాల-|కియా-82). 
అనగా - “పడు ధాతువునకు (పేరణార్థమున “చు వర్ణము పరమగునపుడు డి 
కారమునకు శకటరేఫమగును. ఉదాః పబుచు. 

12: “శబ్దపల్రవంబగు పడున కించుక్కు విభాషనగు; నగుచో డాకు లఘురేఫంబగు 
(బాల-|కీయా-83). అనగా- శబ్దపల్లవమున ఉత్తర పదముగానున్న “పడు నకు 
ఇంచుక్కు. విఖాషగా నగును. అప్పుడు “డికారమునకు లఘురేఫ మాదేశమగును. ఉదా: 
వెలువడు - వెలువరించు ; చెొప్పుడు-చొప్పరించు. 

ఈవిధి విభాష కనుక - ఎవెలువబుచు, చ'ప్పుజుచు - అనియు నగును. 
విలక్షణార్థముల నిచ్చు ధాతువులకు ధాతువు లనుప్రయుక్తమగునపుడు ఎర్పడునవి 
శబ్దపల్రవములు. ఉదాః చను+తెంచు = చనుదెంచు (వచ్చు). 


13. “ పేరణంబునం దించుక్కు మీద నించుక్కు లేదు” (బాల-[క్రియా- 
84). అనగా - (పేరణార్హమున కలిగిన ఇంచుక్కుమీద మరొక ఇంచుక్కు కలగదు. 

ఇట్టనుబువలన (పేరణార్థమున వచ్చు చుక్‌, పుగాగమములపైన ఇంచుగాగమము 
కలుగవచ్చునని తాత్పర్యము (వృత్తి. ఉదాః చచ్చు - చంపు-చంపించు; నొచ్చు. - 
నొంచు-నొప్పించు. 


14. “ేరణేంచుక్కు పరంబగునపుడు పకారంబు చకారమునకగు ' (బాల- 
క్రియా 87). అనగా - (పేరణార్థకమయిన ఇంచుక్కు పరమందుండగా ధాతువు 
యొక్క చకారమునకు పకారమగును. ఉదాః వచించు - వచింపించు; పిలుచు - 
పలిపించు. 


15. “ఆగమాన్య చకారంబుల కద్విరుక్తంబులకు ముత్తుపరంబగునపుడు 
పవలగు” (బాల-(క్రియా-88). అనగా ముత్తు పరమైనప్పుడు, ఆగమ చకారమునకు 
పకారమును, అన్యచకారమునకు వకారమును, ఆదేశముగా వచ్చును. ఉదా: ఆగమ 
చకారమునకు : వచింపదు - వచింపుము. అన్యచకారమునకుః పలువదు - పలువుము. 
కాని కవితయేతర (పయోగములలో మా(తము ఇంచుక్‌ చకారమునకు 
పకారముకనిపించుటలేదు (|ప్రౌఢ-[క్రియా-16). ఉదాః ఎవ్వారి( బోరించని క్షణము 
(కళా-2ఆ); ఊహించ నొక నాల్లు (కళా-3ఆ). 


16.“అన స ంతే (క్రియ చేయుయోగంబునం (బే రణార్ధకంబగు” (| పౌఢ- (కియా- 
18). అనగా నుజ్యంత ధాతువుపై “చేయు” అనునది చేరి, (పేరణార్థకము నొసగును. 
ఉదాః చొక్కుచు( జొక్క చేయుచు (కళా-2ఆ) (చాక్కంజేయు అ చొక్కించు) 


17. “ కరగు తలగు మెజయ్యాదు లంతర్చావిత (పేరణంబులు"(| పౌఢ- 
(కియా-34ు. అనగా 'కరగు - తలగు-మెఆయు' మున్నగు ధాతువులు, ఇంచుగాదులు 
చేరకయే (పేరణార్హము నిచ్చును. ఉదాః బంగారమును కరగెను - అనగా “బంగారమును 
కరగించెను అనియే అర్థము. 


ఇట్లు బొల-(పాఢవ్యాకరణకర్తలు (పేరణార్థక (క్రియలు ఏర్పడు విధానమును 
వివరించినారు. 


X. కృదంత పరిచ్చేదము 


(కియాపరిచ్చేదమున- ధాతువునకు అనేక (పత్యయములు విధింపబడినవి. 
అవి చేరుట వలన వివిధ విధములైన | కియారూపము లేర్పడుచున్నవి. వీనిలో- డుజ్‌ - 
రు-వు- రు-ను-ము అనునవి [పథమ- మధ్యమ- ఉత్తమ పురుష (కీయలపై 
చేరుచున్నవి. ఎడు- ఎడి- ఉన్న- కలజీ- న- నిజి- వంటి (పత్యయములు 
చేరుటవలన- వండెడు- వండెడి- వండుచున్న- వండగల- వండిన- వండని వంటి 
విశేషణ రూపము లేర్పడుచున్నవి. ఇ- కజి-నుజి-డును- చును -వంటి (పత్యయములు 
చేరి- వండి- వండక- వండను- వండుడును- వండుచును వంటి 
అసమాపక! కియారూపము లేర్పడు చున్నవి. (కియా పరిచ్చేదములో విడింపబడిన పె 
(పత్యయములు కాక, ఈ పరిచ్చేదమున మరికొన్ని (పత్యయములు విధింపబడు చున్నవి. 
[కియా పరిచ్చేదములో చెప్పబడిన వానికన్న ధిన్నములై న పత్యయము లను 'కృత్తులు' 
అందురు. ఏ యర్రమున జ్ర కృత్సత్యయములు కలుగునో వ్యవహారమును బట్ట 
తెలిసికొనవలయునని సూరి కృదంత పరిచ్చేద (ప్రారంభమున (బాల-కృదంత-1) 
నిర్దేశించినాడు. 


కాని ఇవి పూర్వపరిచ్చేదములోవలె అన్ని ధాతువులకును సామాన్యము 
విధింపబడిన (ప్రత్వయముల వంటివి కావు. ఇవి కొన్ని నిర్రిష్టధాతువులకు, నిర్దిష్ఞార్థము అంద 
మా(తమే విధింపబడినట్టివి. 


మరొక విశేషము- కొన్నిధాతువులపై న విధింపబడిన ఈ కృదంత 
(పత్యయములు, అవి చేరి వానిని విశేష్యము లుగా మార్చుచున్నవి (మొలచు- మొలకు. 


అంతేకాక- ఇవి చేరుటవలన ధాతువు చివర కొన్ని మార్పులు వచ్చుచున్నవి. 

అందువలననే సూరి- “ఇటం గృత్కాగతపవేములు పరంబగునపుడు కగచయవలకు 
లోపంబగు” (బాల-కృదంత-2). అనగా- క-గ-త-ప-వ-ఇమి- అను (పత్యయములు 
పరము అగునపుడు, ధాతువు చివరనున్న -క-గ-చ-య-వ- అను వర్గములకు లోపము 
కలుగు చున్నది. 


కృత్పత్యము లును, అవి చేరుటవలన కలుగుచున్న మార్పు లును ఇట్టున్నవిః- 

le “కవర్లకం బలుగాగదులకగు” (బాల-కృదంత-3. అలుగు, ఎలుగు 
తునుగు, నడచు వంటీ ధాతువులకు "క (పత్యయము కలుగును. ఉదాః అలుగు- 
అలుక; ఎయిగు- ఎటుక; తనుగు- తునక; నడచు- నడక; మొలచు- చులక. 
వచ్చునకు రా అగును - రాక, క పులు పరమగునపుడు కనునకు దీర్ణము - కానిక- 
కానుపు. కీనియు, ముదియుల కుత్వంబగును- కినియు- కినుక; ముదియు- 
ముదుక. 


2. “ఇమి వర్తకం బలుగ్వాదులకగు” (బాల-క దంత-కు. కలుగు- కూరుచు- 
నేరుచు- తాలు- వంటి ధాతువులకు 'ఇమిపత్యయము వచ్చును. ఉదాః కలుగు+ 
ఇమి= కలిమి (ఇట-బాల-కృదంత- 2 చే ధాతువు చివరి అక్షరమునకు లోపము). 
కూరుచు- కూరిమి; నేరుచు- నేరిమి; తాలు- తాలిమి. 


3. “తజ్వర్హకంబు చేయ్యాదులకగు” (బాల-కృదంత-5). చేయు- కూయు- 
గీయు- నేయు- మూయు- (వాయు -వంటివానికి “తజ్‌” వర్తకము కలుగును. ఉదా: 
చేయు+త=చేత (2వసూ. చే ధాతువు చివరి అక్షరమునకు లోపము). ఇప్లే- కూత- 
గీత- నేత- మూత- వాత. 


4. “కువర్తకం బడంగ్వాదులకగు” (బాల-క ఎదంత- 6. అడగు- పెనగు- 
మెలగు- లోగు- వేగు- వంటివానికోకు' వర్తకము కలుగును. ఉదాః అడకువ- పెనకువ- 
మెలకువ- లోగువ- వేకువ. 


5. “టవర్ణకం బాడ్వాదులకగు; నగుచో నంతలోపంబగు” (బాల-కృదంత- 
7). ఆడు- ఊరు- తేరు- పండు- పాడు- వండు- వంటివానికి “టి వర్రకమగుసు. 
అప్పుడా ధాతువు చివరి అక్షరమునకు లోపము వచ్చును. ఉదాః ఆడు- ఆట; ఊరు- 
ఊట; తేరు- తేట; పండు- పంట; పాడు- పాట; వండు- వంట. 


ఈ'ఆట' శబ్దము అనుప్రయుక్తమైనప్పుడు [ప్రాయికముగా అదిక్షీబసమమగును. 
ఉదాః కోలాటము- పోరాటము. 


6. “టివర్షకంబు పడ్వాదులకగు; నగుచో నవి యాద్యక్షర శషంబులయి 
దీర్ణంబునొందు” (బాల- కృదంత-కి ). పడు- చెడు- కణబుచు- పాడుచు- (వేయు- 

వంటివానికి టువర్ణకమగును. ఉదాః పడు- పాటు; చెడు- చేటు; కజచు- కాటు; 
పాడచు- పోటు; (వేయు- వేటు. 


7. “ప వర్షకంబు తిరియ్యాదులకగు” (బాల-కృదంత-9), తిరియు- 
పాలయు- మురియు- వంటివానికి ప వర్తకమగును. ఉదాః తిరిపము- పాలపము- 
మురిపము. కలియునకు అత్వము నగును- కలపము. 


8. “డయ్యు దయ్యు నొచ్చు పుచ్చుల కివర్ణంబగు; అగుచో వాని కడహల్టులు 
పకారంబులగు” (|పాఢ-కృదంత-1). డయ్యు-దయ్యు- నొచ్చు- పుచ్చు- అనువానికి 
తః వర్ణకమగును. అప్పుడు వాని చివరి హల్లులు పకారమగును. ఉదాః డప్పు - దబ్బ - 
నొప్ప- పుప్పి. 


9. “ తవ్వర్ధకం బావులించు లోనగువాని కగు” (బాల-కృదంత-10). ఆవులించు- 
కుళ్ళగించు- గిలిగించు- మొదలగువానికి "త్‌ వర్షకమగును. ఉదాః ఆవులింత- 
కుళ్ళగింత- గిలిగింత. 


10. “ పువర్ణకంబు మాయ్యాదులకగు” (బాల-కృదంత-11). మాయు- 
మేయు- కాచు- చూచు- తలచు- రాచు- మొదలగువానికి “పు' వర్షకమగును. ఉదాః 
మాపు- వేపు- కాపు- చూపు- తలపు- రాపు. 


“రాయున కిడి వర్ణకంబునగు” (|పౌఢ- కృదంత-2). 'రాయుిన కు “పు” 
వర్ణకచేకాక “ఇడి వర్తకమును కలుగును. ఉదాః రాయిడి- రాపు. 


11. “ఇకవర్షకం బంజ్వాదుల కగు” (బాల-కృదంత-12). అంజా- అమరు- 
ఓపు- కూడు- కోరు- మొదలగువానికి “ఇకో వర్గకమగును. ఉదా! అంజిక- అమరిక- 
కిపిక- కూడీక- కోరిక. 


12. “ఈ రుబ్బు కందు దువ్వు వడించుల కెన వరకంబగు; అగుచో ఈరు 
(ar E3౩ శ 
ఉబ్బుల చకార బకారంబులు పకారంబులగు; వడ్డించు నించు లుప్తంబగు” (| పౌఢ- 
కృదంత-3). ఈర్చు- ఉబ్బు- కందు- దువ్వు- వడ్డించు- అనువానికి “ఎని వర్ణకమగును. 
అప్పుడు 'ఈర్పు'లోని చకారమునకును “ఉబ్బు'లోని బకారమునకును “పి కారమగును. 
ఉదాః ఈర్పెన- ఉప్పెన. మిగిలిన వాటికి “ఎని కలుగగా- కందెన- దువ్వెన. “వడ్డించు' 
అనుదానికి ఇంచు లోపము కలుగును- వడ్డన, 

13. “పుర వర్రకంబు కాచు, దాచు, దాయ్యాదులకగు” (| పౌఢ- కృదంత- శ). 
కాచు- దాచు- దాయు- అనువానికి “పురో వరకమగును. ఉదాః కాపురము- దాషురము 
(దాచిన సామ్ము)- దాపురము (ప్రాప్తి. 


14. “బడియేల్వాదుల కగు” (బాల-కృదంత-14). ఏలు-కట్టు-గిట్టు - 
చెలు -తీరు -పెటు- (మొక్కు- సాగు -మొదలై న వానికి “బడీ వరకమగును. ఉదా: 
op) 6 రు a=) 
ఏలుబడి- కటుబడి- గిటుబడి- చెలుబడి- తీణుబడీ- పెటుబడీ- మొక్కు_బడి- 
౬ రు (op) (౨) 
సాగుబడి. 


15. “గడ చేర్వాదులకగు” (బాల-కృదంత- 156. చేరు- తేజటు- మను- 
విడు- వంటీవానికి “గడి వరకమగును. ఉదాః చేరుగడ- తేణుగడ- మనుగడ- విడుగడ. 


16. “ ఎక్కు దిగులకుం [బేరణార్థంబున మతివర్షకంబగు; అగుచో నెగు 
ఎక్కున కాదేశంబగు” (1పౌఢ-కృదంత-5). ఎక్కు- దిగు- అనుధాతువులకు 
(పేరణార్హమున “మతి అను (ప్రత్యయము కలుగును. అప్పుడు “ఎక్కు' నకు “ఎగు' 
అనునది ఆదేశమగును. ఉదాఃఎగుమతి- “దిగుమతి. 


“ఎగువి అనునదియు ఇట్టర్పడినదే. అచ్చట “వి (ప్రత్యయము కలిగినది. 


17. “కి కోర్యాదులకగు” (బాల-కృదంత- 16).కోరు-పూను-పోలు-మను- 
వంటివానికి “ఇకిివర్షకమగును. ఉదాః కోరికి -పూనికి - పోలికి - మనికి. 


18. “వువర్ణకంబు మన్వాదులకగు” (బాల-కృదంత-17). మను-కాచు- 
కొలుచు-చచ్చు-నిలుచు-పూచు-వంటివానికి “వు"వర్గ్షకమగును. ఉదా: మనువు-కావు- 
కొలువు-చావు-నిలువు-పూవు. 


“వు వర్తకం బులియ్యాదుల కగు” (| పౌఢ-కృదంత-6). “ఉలి యు' 
మొదలగువానికి “వు” వర్షకమగును. ఉదాః ఉలివు (చలనము). 


19. “అవ్వర్తకంబు గీజ్వాదులకగు” (బాల-కృదంత-18). గీయి- ఊదడు. 
ఎండు-కాయు- మీటు-పాయు- మొదలగువానికి "అ* వర్షకమగును. ఉదా: గీఅ-ఊద. 
ఎండ-కాయ-మీట-పాయ. 

20. “అక వర్షకంబు మాజ్వూదులకగు” (బాల-కృదంత-19). మాణు- 
అమ్ము-అంపు-వంటిీవానికి "అక (ప్రత్యయము కలుగును. ఉదాః మాణు-మాలుకము; 
అంపు-అంపకము. వండు “డికారంబునకు “టి కారమగును - వంటకము. 


21. “డువర్ణకం బాడ్వాదులకగు; అగునపుడు పకారంబు చయలకగు” 
(బాల-కృదంత-20. ఆణు- అమ్ము- అల్జు-[తోచు-దంచు-పెంచు-మాయు-వంటి | 
వానికి “డు” వర్ణక మగును. అపుడు ధాతువు చివరి చయలకు “పికారమగును. ఉదాః 
ఆణుడు-అమ్ముడు-అల్లుడు-|[తోపుడు-దంపుడు- పెంపుడు -మాపుడు. 


22. “ఉవర్హకం బడుక్వాదులకగు” (బాల-క ఎదంత-21. అడుకు -అంటు- 
మొదలగువానికి “ఉ' వర్థకమగును. ఉదాః అడుకు (అడుకు+&; అంటు (అంటు +టు. 
ఇట్ల - ఒప్పు -ఒణుగు-ఒసగు. 


23. “కాచు వీచులకు వలివర్హకంబగు” ((పౌఢ-కృదంత-3. “కాచు-లీచు 
శబ్దము లకు “వలి” వర్రకమగును. ఉదాః కావలి-వీవలి. 


24. “వడ్‌ (పభ్బతు లిటణుంగునది” (బాల-క దంత-22. “వడి' మున్నగు 
(పత్యయములు కలుగు విధానమును మహాజనుల (పయోగములను బట్టి తెలిసికొనవలెను. 


ఎ వడి - కొలువడి (కొలత); గెలువడి(జయము; నడవడి. 
వ్యతిరేకంబునవచి నచో - లేవడి. 

ల). వ తనివి = తెలివి. = విరివి. 

సి) అవు- తగవు - నగవు - ఉలువు. 

ఉం ఇ- చేయి - (వాయి. 

ఇ) కలి - వినుకలి. 

కృదంతో (ప్రత్యయము “లింకను ఉండవచ్చును. వానిని మహాజనుల 
(పయోగము లనుబట్టే తెలిసికొనవలెను. 

బాలవ్యాకరణమున - అక్షరములు, వానిచే ఏర్పడుచున్న పదములు, వానిపైన 
చేరుచున్న విభక్తులు, ఆవిభక్తులు లోపించుటవరిన ఏర్పడుచున్న సమాసములు, 
(కీయలు, కృత-తద్దితములు వివరింపబడినవి. కాని అవి అన్నియు కూర్చబడిన, 
అర్థబోోధకమగువాక్యము ఎర్పడు విధానము వివరింపబడలేదు. పైవాని అన్నింటి 
(ప్రయోజనము వాక్యముగా నేర్పడి భావబోధకములగుటయే. అందువలన సంపూర్ణ 
భావ ఐకటనకు భాషలో (పథానవైనది వాక్యము. అట్టి వాక్యమును గురించి 
బాలవ్యాకరణమున లేకపోవుట లోపముగా భావించి, (జౌఢవ్యాకర్త ఈ “వాక్య (పకరణముిను 
కూడ తన (పౌాఢవ్యాకరణమున చెప్పుయున్నాడు. 


ls “వ్యాకమునా యోగ్యతాకాంక్షా సహి ంతంబగు నర్థముగల యాసత్తియుక్త 
పదసముదాయంబు” (|పౌఢ-వాక్య-1) - వాక్యమనగా యోగత్య, ఆకాంక్ష ఆసత్తి అను 
లక్షణములుగల పదముల సముదాయము. 


“యోగ్యత అనగా- పదముల అర్థము లకు పరస్పర సంబంధమున బాధ 
కలుగకుండుట. ఉదాః నిప్పుచే తడుపుచున్నాడు - అన్నప్పుడు నిప్పు యొక్క 
లక్షణము తడుపుట కాదు. కనుక అన్యయమున బాధ కలుగును. కనుక ఆ వాక్యములోని 
పదములకు యోగ్యత లేదు. 


'ఆకాంక్ష అనగా - నిలుపుదలలేక పైపై పదార్థముల మీదికి పోయెడు 
ఆదరము. అనగా ఒక పదము తక్కిన పదములను గూర్చి తెలిసికొనవలయునన్న 
ఆకాంక్షను కలిగింపవలెను. కనుక అది వినువారికి ఇంకను తెలుసుకొనవలయునన్న 
ఆ పేక్షారూపమైనది. ఉదాః గోవు గుజ్జము - 'ఇదిగోవు అన్నప్పుడు “ఏది గోవు" అని 
ఆకాంక్ష కలుగుటకు అవకాశమున్నది కాని, “గోవు గుజ్జము' అన్నపుడు అట్టి అవకాశము 
లేదు. కనుక ఆ పదములకు ఆకాంక్ష కుదరదు. 


“ఆసత్తి అనగా పదములచేరిక. అనగా - ఇప్పుడొక మాట చెప్పే, తరువాత 
ఎప్పుడో యోగ్యత - ఆకాంక్ష గల పదములను చెప్పనను ఆసత్తి లకపోవును. 
పదములను వ్యవధానములేకుండ, చేర్చి పలుకుటవలన ఆసత్తి కలుగును. అట్టుకాక 

“దేవదత్తుడు” అని నేడు చెప్పే, “పోవుచున్నాడు' అని మణునాడు చెప్పినచో అది వాక్యము 
కాదు. అచట ఆసత్తి యను లక్షణము లోపించినది. 


కనుక “యోగత్య - ఆకాంక్ష - ఆసత్తి' అను మూడు లక్షణములను కలిగినదే 
వాక్యము. 


ఈ వాక్యము రెండు విధములుగా ఉండును - 1. కియాన్వయము కలిగినవి. 
రాముడు రావణుని సంహరించెను - ఈ వాక్యము లోని “రాముడు “రావణుడు అన్న 
రెండు పదములు “సంహరించెను అన్న (కియాపదముతో అన్వయము కలవియే. 
2. (కయే తరాన్వయము కలిగినవి. ఉదాః రాముని తమ్ముడు లక్ష్మణుడు - ఈ 
వాక్యమున (క్రియాపదము లేక పోయినను, అర్ధబోధనమున వి(ప్రతిపత్తి లేదు (| ప్రాఢ- 
వాక్య-1-వృత్తి). 


2. “పదమనగా (బయోగార్లంబు ననన్వితంబు నేకంబు నర్హబోధకంబునై న 
వర్షము లేక వర్షసముదాయము (పౌఢ-వాక్య-2). అనగా - (పయోగించుటకు 
అర్లమెనది, ఇతరపదములతో అన్వయము లేనిది, ఒక్క_టియెనది, అర్థబ్‌ోోధకమెనది 
అయిన వర్ణము లేదా వర్షసముదాయము. 


ఎ) (పయోగానర్లము - కేవల |పాతిదికములు [పయోగమునకు అనర్లములు. 
కనుక “ఖ-ఘటి” వంటివి వాక్యములు కాజాలవు. 

ది) అన్వితము- “ఖంబు ఘటంబున దోచెడి - అన్నప్పుడు అది 
పరస్స రాన్వయముగల పదసముదాయమగును. అట్టి సంబంధ సూచకము లున్నంతవరకు 
దానిని పదము అనరాదు, 

సి) అనేకము - “ఖంబును ఘటంబును” - అన్నప్పుడు అందు ఒక్కటికాక 
రెండు పదములున్నవి. కనుక అనేక మనబడునుగాని, పదముకాదు. 

డి) అనర్ధబోధకము - “క- చ-ట-త-ప”అన్నప్పుడు అవి అర్థబోధకములుగా 
లేవు. కనుక పదములు కాజాలవు. 

కావున - (పయోగార్లము, అనన్వితము, ఏకము అర్థబోధకమెనది అయినదే 
పదమనబడును. 


౩. “పదము అవి నామములు కయ లవ్యయంబులని (తివిధంబులు” 
(| పొఢ-వాక్య-3. అనగా - పదములు -నామములు, (క్రియలు, అవ్యయములని 

మూడు విధములు. వీనిలో - వస్తువాచక శబ్దము లు నామములు. వ్యావారమును 
బోధించునవి (క్రియలు. లింగ విభక్తి వచన శూన్యములు అవ్యయములు. 


4. “పదములకు బరస్సరముగల సంబంధ మన్వయ మనంబడును” ( |పౌఢ- 
వాక్య-డు. అనగా- వాక్యములో వివిధ పదములకు గల పరస్పర సంబంధమును 
“అన్వయ మందురు. 


5. “విషయబోధకము వాక్యము” (| పౌఢ-వాక్య-ర). అనగా - తెలియ దగిన 
విషయమును బోధించునది వాక్యము. 


6. “ఉద్దేశ్య విధేయ భిన్నంబు విషయ ౦బు” ( పొఢ-వాక్య-6.. అనగా - 
విషయమున రెండంశములుండును. అవి - 1. ఉద్దేశ్యము - అనగా ఉద్దేశించి 
చెప్పదగినది. అది వక్త్షృ( కోతల "కిరువురికిని తెలియునది. 2. విధేయము - అనగా 
ఉద్దేశ్యమును బట్టి తెలియదగినది. అది వక్తకు మాతవే తెలియును. 


7. సంపూర్ణ మసంపూర్హమని వాక్యంబు ద్వివిధంబు” (|పాఢ-వాక్య-7). 
అనగా- సంపూర్తవాక్యమనియు, అసంపూర్తవాక్యమనియు వాక్యము రెండు విధములు. 
సమాపక [క్రియలు గలవాక్యము సంపూర్తవాక్యము. అసమాపక క్రీయలు గల వాక్యము 
అసంపూర్ణవాక్యము. 


8. “వాక్య సముదాయము మహావాక్యము నాబడు; అయ గది రామాయణాదికము” 
(పౌఢ-వాక్య-రి ). అనగా- వాక్యముల యొక్క సమూహమును “మహావాక్యిమందురు. 
రామాయణాదులలో ఎన్నో వాక్యములున్నందున దానిని “మహావాక్య మందురు. 
ఇచ్చట “మహావాక్య మన్నది “మహాకావ్యము” నకు పర్యాయముగా వాడబడినది. అంతేకాని- 
సుద్‌ర్రముగా నున్నంత మా(తమున దానిని మహావాక్య మనరాదని భావము. 


9. “కియాన్వయ వాక్యంబులు కొన్ని వ్యంగ్యార్థ ద్యోతకంబు లగు” (| ప్రాఢ- 
వాక్య-9). అనగా- క్రియతో అన $యించు వాక్యము లుకొని ల వ్యంగ్యార్థమును బోధించునని 
అభిప్రాయము. వ్యంగ్యార్థమనగా శబ్దములచే చెప్పబడు అర్థమునకు విరుద్దమైన అర్థము. 
ఉదాః వాడు వచ్చునేని వీడువచ్చును - అని అన్నప్పుడు “వాడురానిచో వీడును రాడు” 
అన్న వ్యతి రేకార్థమును స్పురించును. 

10. “ఇట్లనియె, అనిన - భావ్యర్థకథన | పారంభ పరిసమాప్తులం | గమంబుగనగు"* 
(పౌఢ-వాక్య-10). అనగా- జరుగబోవు అర్థమును చెప్పునప్పుడు పూర్వవాక్య 
(పారంభమున “ఇట్లనియె, అనియును. (ప్రారంభించిన వాక్య పరిసమాప్తి యందు 'అనిన' 
అనియు (క్రమముగా అగును. 


11. “కొన్ని యెడలం దదాదులు విశేషణంబు లధ్యాహారంబు లగు” (|పౌఢ- 
వాక్య- 1 1). అనగా- కొన్ని సందర్భములలో “'ఆ-ఈి అను వేేషణములు 
(పయోగింపబడకపోయినప్ప టీకీ, వానిని అధ్యాహారము చేసికొని అన్వయించుకొనవలెను. 
ఉదాః కలకంఠికంటి కన్నీరొలికిన సిరి యింట నుండ నొల్రదుసుమతీ! - ఇందు “ఇంటన్‌ ” 
అనగా “ఆ ఇంటియందు* అని అన్వయించుకొనవలెను. 


12. “కొన్ని యెడల సంబంధంబునం బూర్వవాక్యంబునందలి పదం బధ్యాహారం 
బగు” (| పౌఢ-వాక్య- 12). అనగా - సంబంధమును బట్టి కొన్ని చోట్ల పూర్వ(పయుక్తమైెన 
పదములను తిరిగి (గ్రహింపవలయును. ఉదాఃగొంతి సంకటపాటు. గోడలి బన్నంబు 
(భార-భీష్మ-2ఆ). ఇచట - గొంతి సంకటపాటును, ఆగొంతి కోడలి బన్నంబును- 
అని అన్వయించుక్‌నవలను. 


13. “న్యూనవచో వాక్యంబున దద్వచనంబు లధ్యాహారంబు లగు” (| పౌఢ- 
వాక్య-13). “ఐన-ఏని-ఏ-ఓ' - వంటివి న్యూనవచనములు. వీనితోకలసి యున్న వాక్య 
మున, వానిని అధ్యాహారము చేసికొనవలెను. ఉదాః ఎత్తెణుగున ధర్మ శయ జిత్తంబున 
జేర్పవలయు జీవించుతణీన్‌ (భార-ఆను-4ఆ) . ఇందులో - “ఎత్తెఆగుని అన్నచోట, 
“ఎత్తెఆగుననై ని అని అధ్యాహారము చేసికొనవలయును. 


14. “కొన్ని యెడల కర్శకర్మకియ లధ్యాహార్యంబులగు” (|పాఢ-వాక్య- 
14). కొన్ని సందర్భములలో కర్తకాని, కర్మకాని, (క్రియకాని అధ్యాహార్యమగును. ఉదాః 
కర్తకు : నన్ను జూచి నగరె (భార-ఆర-2ఆ) - (జనులు నన్ను జూచి నగరె?) 


కర్మకు : దవదహనం బుద గతరుదాహము చేయుచునున్న జూచి (భార-ఆర-2) - 
(దాహముచేయుటను - అని అధ్యాహారము చేయవలెను). 


(క్రియకు : (ప అక్కడ నెవడున్నాడు? - జ! రాముడు (రాముడున్నాడు - అని 
అధ్యాహారము చేయవలెను). 

15, “అనేక కర్త్రక క్రియకు సమీపకర్త యొక్క లింగవచనంబులగు (| ప్రాఢ- 
వాక్య-15). అనేక కర్తలున్న (క్రియకు, దాని సమీపకర్త యొక్క లింగవచనములు 
అగును. ఉదా: తమసేనలూవారును విశమించిరి (ఉ. హరి-4ఆ). ఇచ్చట - 'విశ్రమించిరి” 
అను (క్రియకు “సేనలు, వారు” అను రెండు కర్తలుకలవు. వానిలో [క్రియకు సమీపమున 
నున్న కర్త “వారు అనునది కనుక, (క్రియ “విశమించిరి' అని అయినది. 


16. “కొన్ని యెడలం గాని కియా పూర్వకంబు పూర్వవిరుద్దోతరార్థకంబగు” 
((పొఢ-వాక్య-190. అనగా - (కియాపూర్వకమైన "కాని, అను అవ్యయము, దానికి 
పూర్వమందున్న వాక్యభాగము యొక్క అర్ధ్థమునకు విరుద్ధమైన అర్థము నుత్తరభాగము 
నందున్నట్లు సూచించును. ఉదాః వాడువచ్చును గాని కార్యవ్యాసంగము చేత రాడాయెను. 


17. “కొన్ని యెడల వ్యాసవాక్యమునకుముందు సం[గహవాక్యంబు నొందగు 
( (పౌఢ-వాక్య-20. అనగా - కొన్ని చోట్ల వ్యాసవాక్యమునకుముందు సం గహవాక్యమును 
అగును. అది (శోత నభిముఖుని చేసికొనుటకు ఉపకరించును. ఉదాః అయ్యా! యేను 
నీకుంబియంబుసేసెద? నీ హృదయేశ్వరియెన దమయంతి పాలికింబోయి నీ గుణంబులు 
దానికి వర్ణించి చెప్పే యక్కన్య యన్యుల నపేక్షంపక నీయందబద్దయనురాగ యగు 
నట్లు చేసెద (భార-ఆర-2ఆ). 

18. “ కొన్ని యెడల వాక్యంబు వాక్యాంతరగర్భంబునగు” (|పౌఢ-వాక్య- 
21). అనగా- కొన్ని చోట్ల ఒక వాక్యమునడుమ మొక చిన్న వాక్యమును 
చేరియుండువచ్చును. ఉదాః ఇందులకెంత కాలంబయ్యె రానికారణం బేమి? (భార- 
ఆర-2ఆ). ఇందులో - “ఇందులకు రానికారణంబేమి?” అనునది (పధానవాక్యము. 
“ఎంతకాలంబయ్యె” అన్నది వాక్వాంతరము. అన$ఃయకేశము కలుగనంత వరకు 
ఇట్టుండుట తప్పుకాదు. 


19. “ పద్యంబులకు( గులకంబగు” ((పౌఢ-వాక్య-23). కులకమనగా 
పద్యమునకు పద్యాంతరముతో నన్వయము (వృత్తి). అనగా ఒక పద్యములోని 
వాక్యభావము ఆపద్యము లో పరిసమాప్తి కాక, తరువాతి పద్యములో సమాప్తము కావచ్చును. 
ఇట్టు ఒక పద్యము, పద్యాంతరముతో అన్వయము కలిగియున్నచో 'కులకము' 
అనబడును. ఉదాః “ తానొక పండు చెచ్చెరన్‌ --- కొనివచ్చుడు ....” (భార-ఆది- 
2ఆ - 198,199ప.. 


ఇట్లు (పాఢవ్యాకరణకర్త వాక్యలక్షణములను వివరించినాడు. 


